



# वेदान्तसमुच्चयः ।



श्रीमच्छङ्कराचार्यैर्विरचित-

वेदान्तस्तोत्राणां सञ्चयरूपः ।

अयं

श्रीगुजरादेशान्तर्गतसाबरमतीगङ्गातटे अहमदाबादस्थेन

औदीच्यटोककृष्णातीर्थशाण्डिल्यगोत्रोत्पन्नब्रह्मर्षि-

सुत्तरामननुज्ञनुपा

ब्रह्मर्षिहरेरामशर्मणा

मुंवर्यां

निर्णयसागरमुद्रणालये मुद्रयित्वा प्रकाशितः ।

अस्य पुनर्मुद्रणाधिकाराः प्रकाशवित्रा स्वायत्तीकृताः ।

Saiv

SNV

शकाब्दा. १८३७, संवत् १९७१, सन १९१५.

मूल्यम् रु. २-८-०

Printed by Ramchandra Yesu Shedge, at the Nirnaya-Sagar  
Press, 23 Koibhat Lane, Bombay



Published by Brahmarshi Hari Rama Sarma,  
Taha's Pole Sarangpur, Ahmedabad

॥ श्रीः ॥

ॐ विचारो वरीवर्ति ।

प्रस्तावना



विदांकुर्वतु विद्वांसः यत्प्रभूततत्त्वविद्यात्मभूते भारते वर्षे प्राचीनसमयादेवारभ्य तत्त्वविद्याविवादो वरीवर्ति । उपनिषत्सु तत्समयनिवृद्धान्यग्रंथेषु च आत्मानात्मविचारस्योद्घोषोद्घादिकं यत्प्रादुर्भूतं तद्दृष्ट्वावधि न्यूनाधिकत्वेनालोक्यते । तदेतन् चौद्धोदयावसरे क्रमेणापचीयमानं प्रायो नामशेषतामुपगतमभूत् । चौद्धानां प्रचारातिशयं तत्त्वविद्यां च नामशेषतामुपगतमभूत् । श्रीकुमारिलभट्टस्य प्रयत्नेन वेदानां वेदान्तस्य च पुनरुद्धारोऽजायत । श्रीशंकरभगवत्पूज्यपादशंकराचार्येण च साकल्येन पुनरुज्जीवितम् । तदारभ्य वेदांतशास्त्रस्यैवोच्चपदं प्राप्तम् । श्रीशंकरभगवतः जन्मसमयादिनिर्णयार्थं बहुभिरत्रयैः पाश्चात्त्यैश्च विद्वद्भिर्महान् प्रयासो विहितः । यद्यपि कियान् मनभेदस्तदपि प्रायः षट्शतसंख्याककलिगतवर्षासन्नसमये श्रीशंकरभगवतः प्रादुर्भाव इति ग्रन्थकर्तृणां मतम् ॥ श्रीभगवतो जनकः शिवगुरुः सर्वशास्त्रपारंगम आसीत्, जननी च सती नास्ती । ताभ्यां श्रीमहेश्वरोपासनाया पुत्ररत्नं लब्धमतः श्रीशंकर इति नाम्नालमकुरुताम् । आचार्येण द्वात्रिंशद्वर्षयोवधि नानादेशेषु पण्डितैर्भिन्नमतावलंबिभिर्वादिं विरच्य तान् पराजित्य स्वमतमङ्गीकारितम् । साक्षान् शंकरस्यावतार इति आर्यावर्ते प्रायः सर्वत्र सर्वैरपि प्रमाण्यते । प्रायः सर्वेषु

श्रीशकराचार्यप्रणीतेषु स्तोत्रेष्वलौकिकशतयतिशय उत्साहश्च समेध-  
मानौ सलक्ष्येते । कवेर्वाचि प्रसादातिशय दिव्यपुरुषवाचि श्रद्धो-  
त्पादक प्रभाव द्वयमप्येतत् ब्रह्मामैक्यदशापरमानदसदोहसयुक्त  
स्तोत्रेषु परिभासते । निष्कैवत्य ब्रह्म अवर्यमगम्य च, किंतु सगुणत्र-  
ह्मणि सच्चिदानन्दगुणान् वेदान्तप्रतिपादितान् स्तोत्राण्येतानि स्वय  
उद्भासयते । श्रीशकरभगवद्वाचि नित्यत्न चिदात्मता परमानदश्च  
समेता सदृश्यन्ते ॥ श्रीशकरभगवत ब्रह्मदशानुभवस्थितौ सहजो  
द्भूतानीव प्रायशो बहूनि स्तोत्राणि प्रतिभान्ति । श्रीशकरभगवत  
स्तोत्रेषु प्रायो निम्नलिखितानि तत्त्वानि सलक्ष्यन्ते—

१ परमेश्वरकृपयैव मोक्षप्राप्ति सुसाध्या ।

२ ज्ञानमेव मोक्षप्राप्तेरेक साधनम् । “ज्ञानविहीने सर्वमनेन सु-  
क्तिर्न भवति जन्मशतेन ” ॥ चर्पटपजरिका ॥

३ “ब्रह्म सत्य नगन्मिथ्या जीवो ब्रह्मैव चापर । ” इति  
जीवब्रह्मणोरैक्यम् ।

चर्पटपजरिकास्तोत्र तु सरलभाषया सर्वमेव वेदान्ततत्त्व हृदि  
प्ररोधयति । सक्षेपत बक्ष्यमाणे श्रीशकरभगवन्निर्मितानि स्तोत्राणि  
पाठमात्रेण श्रवणेनापि मनसि शुद्धिं मननेन च मनःशुद्धिदाढ्यं  
निदिध्यासनेन च ब्रह्मीभाव शाश्वत जनयन्ति, इति शिष्यम् ।

विद्वन्कृपाभिलाषी

ब्रह्मांघ्रि श्रीहरेरामदामा ।

# स्तोत्रानुक्रमणिका.



स्तो. सं.

अ.

२८ अपरोक्षानुभूतिः ..... ५०

आ.

११ आचार्यकृतपदूपदी ..... ९

२६ आत्मबोधः ..... ४३

७ आत्मपञ्चकम् ..... ६

८ आत्मपदुम् ..... ६

३७ आनन्दलहरी ..... २३८

उ.

३९ उत्तरगीता ..... २९३

३२ उपदेशसाहस्री ( गद्यप्रबन्धः ) ..... १३५

३३ उपदेशसाहस्री ( पद्यप्रबन्धः ) ..... १५८

क.

५ काशीपञ्चकम् ..... ४

२० कौपीनपञ्चकम् ..... २७

च.

१५ चर्पटपञ्जरिकास्तोत्रम् ..... १४

स्तो. सं.		पृष्ठम्.
	त.	
२५	तत्त्वबोधः ....	३७
	द.	
१४	द्वादशपञ्जरिका ( मोहमुद्गरस्तोत्रम् )	१२
	ध.	
१२	धन्याष्टकम् ....	१०
	न.	
९	निर्वाणाष्टकम्.....	७
१०	निर्वाणदशकं ( सिद्धान्तविन्दुः )	८
	प.	
२३	परापूजा ....	३३
१८ ( १ )	प्रश्नोत्तरमालिका	२०
१८ ( २ )	प्रश्नोत्तरमालिका....	२३
१	प्रातःस्मरणस्तोत्रम् ...	१
	व.	
४०	ब्रह्मसूत्राणि ....	३०२
१७	ब्रह्मज्ञानावली	१९
	म.	
१९	मणिरत्नमाला	२४
६	मनीषापञ्चकम्	५
२	मुमुक्षुपञ्चकम्	१

स्तो. सं.

य.

३५ योगतारावली ..... २२२

व.

२२ वाक्यवृत्तिः ..... २९

२७ वाक्यसुधा ..... ४७

१३ विज्ञाननौका ..... ११

३१ विवेकचूडामणिः ..... ८७

३ वैराग्यपञ्चकम् ..... २

श.

३३ शतश्लोकी ( वेदान्तकेसरी ) ..... ७१

३८ श्रीमद्भगवद्गीता ..... २४१

३४ श्रुतिसारसमुद्धरणम् ..... २०७

स.

१६ सदाचारस्तोत्रम् ..... १५

४ साधनपञ्चकम् ..... ३

३६ सौन्दर्यलहरी ..... २२५

२९ स्वात्मनिरूपणम् ..... ५९

ह.

२४ हरिमीडे स्तोत्रम् ..... ३३

२१ हस्तामलकस्तोत्रम् ..... २८



श्रीमच्छंकरभगवत्पादाचार्याः ।





ब्रम्हर्षि श्री हरेराम शर्मा.



# वेदान्तसमुच्चयः

प्रातःस्मरणस्तोत्रम् ॥ १ ॥

ॐ परमात्मने नमः ॥ प्रातः स्मरामि हृदि संस्फुरदात्मतत्त्वं  
सच्चित्सुखं परमहंसगतिं तुरीयम् । यत्स्वप्नजागरसुषुप्तमवैति  
नित्यं तद्ब्रह्म निष्कलमहं न च भूतसंघः ॥ १ ॥ प्रातर्भजामि  
मनसो वचसामगम्यं वाचो विभान्ति निखिला यदनुग्रहेण ।  
यन्नेति नेति वचनैर्निगमा अवोचुस्तं देवदेवमजमच्युतमाहुर-  
थ्यम् ॥ २ ॥ प्रातर्नमामि तमसः परमर्कवर्णं पूर्णं सनातनपदं  
पुरुषोत्तमाख्यम् । यस्मिन्निदं जगदशेषमशेषमूर्तां रज्ज्वां भुज-  
ङ्गम इव प्रतिभासितं वै ॥ ३ ॥ श्लोकत्रयमिदं पुण्यं लोकत्र-  
यविभूषणम् । प्रातःकाले पठेद्यस्तु स गच्छेत्परमं पदम् ॥ ४ ॥  
इति श्रीभगवत्पादाचार्यविरचितं प्रातःस्मरणस्तोत्रं संपूर्णम् ॥ १ ॥

सुमुक्षुपञ्चकम् ॥ २ ॥

ॐ परमात्मने नमः । विहार्यैः कृत्वा क्रतुविधुरकर्मादि-  
विहितं धियं संशोध्याऽऽवा चिदचिदवल्लोकादिनिकरम् ।  
समाराध्याऽऽचार्यं नतिविमतिशुश्रूषणमुखैः प्रपन्नं सन्पृच्छेद्  
विविदिपितमात्मीयमखिलम् ॥ १ ॥ विचार्याऽऽत्मानं स्वं

श्रुतिगदिनसञ्चित्सुरसमयं परंब्रह्मासीति श्रवणमननध्यानक-  
रणैः । अहं ब्रह्मासीति दृढमवगतिं गम्य परमां विवाध्येदं  
दृश्यं सकलमलमज्ञानसहितम् ॥ २ ॥ विदित्वेत्यं तत्त्वं निखि-  
लनिगमान्तैर्निगदितं निहत्वाऽनर्थं वै सकलमपि जीवातु सहि-  
तम् । परानन्दो भूत्वा भवति भुवि मन्व्यो भुपति भो विधेयं  
कर्त्तव्यं विविधमपि हेयं हृदिगतम् ॥ ३ ॥ मुदो जीवन्मुक्तैर्य-  
दि हृदि मनीषा स्वविदुपस्तदा वृत्तिं वृत्तेरनिशमभिर्बुर्वन् बहु-  
तियम् । विनाशैव स्थूल्यं मलिनतरसत्त्वस्थ मनसः सुसत्त्वा-  
विर्भावात् परमसुरसिंधौ हि सुरमेत् ॥ ४ ॥ सुभूमिं प्राप्येमां  
परमसुरदां पञ्चमसुखां सुरं भुक्त्वा ब्राह्मं दृढतरनिजारब्ध-  
मपि च । विलाप्येदं विश्वं जगदगमयं हेतुसहितं चिदानन्दे  
शुद्धे भजति च विदेहामृतमयम् ॥ ५ ॥ इति शुभुपञ्चकं  
समाप्तम् ॥ २ ॥

वैराग्यपञ्चकम् ॥ ३ ॥

ॐ परमात्मने नमः ॥ शिलं किमनलं भवेदनलमौदरं  
याधितुं पयः प्रसृतिपूरकं किमु न धारकं सारसम् । अयन्नम-  
लमल्पकं पथि पटचरं कचरं भजन्ति विबुधा मुधा अहह  
कुक्षितः कुक्षितः ॥ १ ॥ दुरीश्वरद्वारवाहिर्नितर्दिकादुरासिकायै  
रचितोज्यमञ्जलिः । यदञ्जनाभं निरपायमस्ति नो धनञ्जयस्य-  
न्दनभूषणं धनम् ॥ २ ॥ काचाय नीचं कमनीयवाचा मोचा-  
फलस्वादमुचा न याचे । दयाबुचेले धनद्रुचेले न्यितेऽकु-  
चेले श्रितमाकुचेले ॥ ३ ॥ क्षोणीकोणशतांशपालनसलदुर्वा-  
रवर्गानलक्षुभ्यलक्षुद्रनरेन्द्रचाडुरचनां धन्यां न मन्यामहे । देवं

सेवितुमेव निश्चिनुमहे योऽसौ दयालुः पुरा धानाम्बुष्टिमुचे  
कुचेलमुनये धत्ते स वित्तेशताम् ॥ ४ ॥ शरीरपतनावधि प्रभु-  
नियेवणापादनादविन्धनधनंजयप्रशमदं धनं दन्धनम् । धनंज-  
यविवर्धनं धनमुदूढगोवर्धनं सुसाधनमवाधनं सुमनसां समा-  
राधनम् ॥ ५ ॥ इति श्रीसर्वतन्त्रस्वतन्त्रवेदान्ताचार्यकृतं वैरा-  
ग्यपञ्चकं संपूर्णम् ॥ ३ ॥

साधनपञ्चकम् ॥ ४ ॥

ॐ परमात्मने नमः ॥ वेदो नित्यमधीयतां तदुदितं कर्म  
स्वनुष्ठीयतां तेनैशस्य विधीयतामपचितिः काम्ये मतिस्त्यज्य-  
ताम् । पापोधः परिधूयतां भवमुखे दोषोऽनुसंधीयतामात्मे-  
च्छा व्यवसीयतां निजगृहात्तूर्णं विनिर्गम्यताम् ॥ १ ॥ सङ्गः  
सत्सु विधीयतां भगवतो भक्तिर्दृढा धीयतां शान्त्यादिः परि-  
चीयतां दृढतरं कर्माशु संत्यज्यताम् । सद्भिद्रानुपसर्प्यतां प्रति-  
दिनं तत्पादुके सेच्यतां ब्रह्मकाक्षरमर्ध्यतां श्रुतिशिरोवाक्यं  
समाकर्ण्यताम् ॥ २ ॥ वाक्यार्थश्च विचार्यतां श्रुतिशिरःपक्षः  
समाश्रीयतां दुस्तर्कात्सुविरम्यतां श्रुतिमतस्तर्कोऽनुसंधीयताम् ।  
ब्रह्मैवास्मि विभाव्यतामहरहर्गर्वः परित्यज्यतां देहेऽहंमतिरु-  
ज्यतां बुधजनैर्वादः परित्यज्यताम् ॥ ३ ॥ क्षुध्याधिश्च चिकि-  
त्स्यतां प्रतिदिनं भिक्षौपद्यं भुज्यतां स्वादून्नं न तु याच्यतां  
विधिवशात्प्राप्तेन संतुष्यताम् । शीतोष्णादि विपक्षतां न तु  
वृथा वाक्यं समुच्चार्यतामौदासीन्यमभीप्स्यतां जनकृपानैर्गृह्य-  
मुत्सृज्यताम् ॥ ४ ॥ एकान्ते मुखमास्यतां परतरे चेतः समा-

धीयतां पूर्णात्मा मुसमीक्ष्यतां जगदिदं तद्वाधितं दृश्यताम् ।  
 प्राक्कर्म प्रविलाप्यतां चित्तिवलान्नाप्युत्तरैः श्लिष्यतां प्रारब्धं  
 लिह भुज्यतामथ परब्रह्मात्मना स्थीयताम् ॥ ५ ॥ यः श्लोक-  
 पञ्चकमिदं पठते मनुष्यः संचिन्तयत्यनुदिनं स्थिरतामुपेत्य ।  
 तस्याशु संसृतिदवानलतीव्रघोरतापः प्रशान्तिमुपयाति चित्ति-  
 प्रसादात् ॥ ६ ॥ इति श्रीमच्छंकराचार्यविरचितं साधनपञ्चकं  
 संपूर्णम् ॥ ४ ॥

### काशीपञ्चकम् ॥ ५ ॥

ॐ परमात्मने नमः ॥ मनोनिवृत्तिः परमोपशान्तिः सा  
 तीर्थवर्या मणिकर्णिका च । ज्ञानप्रवाहा विमलादिगङ्गा सा  
 काशिकाहं निजबोधरूपा ॥ १ ॥ यस्यामिदं कल्पितमिन्द्रजालं  
 चराचरं भाति मनोविलासम् । सचित्सुरैका परमात्मरूपा  
 सा का० ॥ २ ॥ कोशेषु पञ्चस्थिराजमाना बुद्धिर्भवानी  
 प्रतिदेहगेहम् । साक्षी शिवः सर्वगणोन्तरात्मा सा का० ॥ ३ ॥  
 काश्यां हि काश्यते काशी काशी सर्वप्रकाशिका । सा काशी  
 विदिता येन तेन प्राप्ता हि काशिका ॥ ४ ॥ काशीक्षेत्रं  
 शरीरं त्रिभुवनजननी व्यापिनी ज्ञानगङ्गा मक्तिः श्रद्धा गयेयं  
 निजगुरुचरणध्यानयोगः प्रयागः । विश्वेशोऽयं तुरीयः सकल-  
 जनमनःसाक्षिभूतोऽन्तरात्मा देहे सर्वं मदीये यदि वसति  
 पुनस्तीर्थमन्यत्किमस्ति ॥ ५ ॥ इति श्रीमच्छंकराचार्यविरचितं  
 काशीपञ्चकं संपूर्णम् ॥ ५ ॥

मनीषापञ्चकम् ॥ ६ ॥

ॐ परमात्मने नमः ॥ सत्याचार्यस्य गमने कदाचिन्मुक्ति-  
 दायकम् । काशीक्षेत्रं प्रति सह गौर्या मार्गं तु शंकरम् ॥ १ ॥  
 अन्त्यवेपथरं दृष्ट्वा गच्छ गच्छेति चाग्रवीत् । शंकरः सोऽपि  
 चाण्डालस्तं पुनः प्राह शंकरम् ॥ २ ॥ अन्नमयादन्नमयमथवा  
 चैतन्यमेव चैतन्यात् । द्विजवर दूरीकर्तुं वाञ्छसि किं ब्रूहि  
 गच्छ गच्छेति ॥ ३ ॥ किं गङ्गाम्बुनि विम्बितेऽम्बरमणौ चा-  
 ण्डालवाटीपयःपूरे चान्तरमस्ति काश्चनघटीमृत्कुम्भयोर्दाम्बरे ।  
 प्रत्यग्वस्तुनि निस्तरङ्गसहजानन्दावबोधाम्बुधौ विप्रोऽयं श्वप-  
 चोऽयमित्यपि महान् कोयं विभेद्भ्रमः ॥ ४ ॥ जाग्रत्स्वप्नसु-  
 पुत्तिषु स्फुटतरा या संविदुज्जृम्भते या ब्रह्मादिपिपीलिकान्त-  
 तनुषु श्रोता जगत्साक्षिणी । सैवाहं न च दृश्यवस्त्विति दृढ-  
 प्रज्ञापि यस्मास्ति चेचाण्डालोऽस्तु स तु द्विजोऽस्तु गुरुरित्येषा  
 मनीषा मम ॥ ५ ॥ ब्रह्मैवाहमिदं जगच्च सकलं चिन्मात्रवि-  
 स्तारितं सर्वं चैतदविद्यया त्रिगुणयाशेषं मया कल्पितम् । इत्थं  
 यस्य दृढा मतिः सुखतरे नित्ये परे निर्मले चाण्डालोऽस्तु ॥ ६ ॥  
 शश्वन्नश्वरमेव विश्वमखिलं निश्चित्य वाचा गुरोर्नित्यं ब्रह्म  
 निरन्तरं विमृशता निर्व्याजशान्तात्मना । भूतं भावि च  
 दुष्कृतं प्रदहता संविन्मये पापके प्रारब्धाय समर्पितं स्ववपुरि-  
 त्येषा ॥ ७ ॥ या तिर्यङ्गनरदेवताभिरहमित्यन्तः स्फुटा  
 गृह्यते यद्भासा हृदयाक्षदेहविषया भान्ति स्वतोऽचेतनाः । तां  
 भास्यैः पिहितार्कमण्डलनिभां स्फूर्तिं सदा भावयन्योगी निर्धृ-  
 तमानसो हि गुरुरित्येषा ॥ ८ ॥ यत्सौख्याम्बुधिलेशलेशत  
 इमे शकादयो निर्धृतयथिते नितरां प्रशान्तकलने लब्ध्वा

मुनिनिर्वृतः । यस्मिन्नित्यसुखाम्बुधौ गलितधीर्वह्नैव न ब्रह्म-  
विद्यः कथित्स सुरेन्द्रवन्दितपदौ नूनं मनीषा मम ॥ ९ ॥  
इति श्रीमच्छंकराचार्यविरचितं मनीषापञ्चकं संपूर्णम् ॥ ६ ॥

### आत्मपञ्चकम् ॥ ७ ॥

ॐ परमात्मने नमः ॥ नाहं देहो नेन्द्रियाण्यन्तरङ्गं नाहं-  
कारः प्राणवर्गो न शुद्धिः । दारापत्यक्षेत्रविच्चादिदूरः साक्षी  
नित्यः प्रत्यगात्मा शिवोऽहम् ॥ १ ॥ रज्ज्वज्ञानाद्भ्राति रज्जु-  
र्यथाहिः स्वात्माज्ञानादात्मनो जीवभावः । आप्तोकत्या हि  
भ्रान्तिनाशे स रज्जुर्जीवो नाहं देशिकोकत्या शिवोऽहम् ॥ २ ॥  
आभातीदं विश्वमात्मन्यसत्यं सत्यज्ञानानन्दरूपे विमोहात् ।  
निद्रामोहात्स्वप्नवत्तन्न सत्यं शुद्धः पूर्णो नित्य एकः शिवोऽहम्  
॥ ३ ॥ मत्तो नान्यत्किंचिदत्रास्ति विश्वं सत्यं बाह्यं वस्तु  
मायोपहृष्टम् । आदर्शान्तर्भासमानस्य तुल्यं मय्यद्वैते भाति  
तस्माच्छिवोऽहम् ॥ ४ ॥ नाहं जातो न प्रवृद्धो न नष्टो देह-  
स्योक्ताः प्राकृताः सर्वधर्माः । कर्तृत्वादिधिन्मयस्यास्ति नाहं-  
कारस्यैव ह्यात्मनो मे शिवोऽहम् ॥ ५ ॥ नाहं जातो जन्म-  
मृत्यू कुतो मे नाहं प्राणः क्षुत्पिपासे कुतो मे । नाहं चित्तं  
शोकमोहौ कुतो मे नाहं कर्ता बन्धमोक्षौ कुतो मे ॥ ६ ॥  
इति श्रीमच्छंकराचार्यविरचितमात्मपञ्चकस्तोत्रं संपूर्णम् ॥ ७ ॥

### आत्मपट्टकम् ॥ ८ ॥

ॐ परमात्मने नमः ॥ मनोबुद्ध्यहंकारचित्तानि नाहं न  
च श्रोत्रजिह्वे न च घ्राणनेत्रे । न च व्योम भूमिर्न तेजो न

वायुश्चिदानन्दरूपः शिवोऽहं शिवोऽहम् ॥ १ ॥ न च प्राण-  
संज्ञो न वै पञ्चवायुर्न वा सप्तधातुर्न वा पञ्चकोशः । न  
वाक्पाणिपादं न चोपस्थपायुश्चिदानन्द० ॥ २ ॥ न मे द्वेष-  
रागौ न मे लोभमोहौ मदो नैव मे नैव मात्सर्यभावः । न  
धर्मो न चार्थो न कामो न मोक्षश्चिदानन्द० ॥ ३ ॥ न पुण्यं  
न पापं न सौख्यं न दुःखं न मन्त्रो न तीर्थं न वेदा न यज्ञाः ।  
अहं भोजनं नैव भोज्यं न भोक्ता चिदानन्द० ॥ ४ ॥ न  
मृत्युर्न शङ्का न मे जातिभेदः पिता नैव मे नैव माता च  
जन्म । न बन्धुर्न मित्रं गुरुर्नैव शिष्यश्चिदानन्द० ॥ ५ ॥  
अहं निर्विकल्पो निराकाररूपो विभुत्वाच्च सर्वत्र सर्वेन्द्रिया-  
णाम् । न चासंगतं नैव मुक्तिर्न मेयश्चिदानन्दरूपः शिवोऽहं  
शिवोऽहम् ॥ ६ ॥ इति श्रीमच्छंकराचार्यविरचितमात्म-  
पदकस्तोत्रं संपूर्णम् ॥ ८ ॥

### निर्वाणाष्टकम् ॥ ९ ॥

ॐ परमात्मने नमः ॥ भेदाभेदौ सपदि गलितौ पुण्यपापे  
विशीर्णे मायामोहौ क्षयमुपगतौ नष्टसन्देहवृत्तेः । शब्दातीतं  
त्रिगुणरहितं प्राप्य तत्सावबोधं निर्वैगुण्ये पथि विचरतः को  
विधिः को निषेधः ॥ १ ॥ यद्वात्मानं सकलवपुषामेकमन्त-  
र्वाहिस्थं दृष्ट्वा पूर्णं खमिव सततं सर्वभाण्डस्यमेकम् । नान्य-  
त्कार्यं किमपि च ततः कारणाद्भिन्नरूपं निर्वैगुण्ये पथि विच-  
रतः को विधिः को निषेधः ॥ २ ॥ हेमः कार्यं हुतवहगतं  
हेममेवेति यद्वत्क्षीरे क्षीरं समरसतया तोयमेवाम्बुमध्ये । एवं  
सर्वं समरसतया तल्पदं तत्पदार्थं निर्वैगुण्ये पथि विचरतः



को विधिः को निषेधः ॥ ३ ॥ यस्मिन्विश्वं सकलभुवनं साम-  
 रस्यैकभूतमुर्वी ह्यापोऽनलमनिलसं जीवमेवं क्रमेण । यत्क्षारा-  
 न्धौ समरसतया सैन्धवैकत्वभूतं निस्त्रैगुण्ये पथि विचरतः को  
 विधिः को निषेधः ॥ ४ ॥ यद्वन्नधौ दधिसमरसौ सागरत्वं  
 ह्यत्राप्तौ तद्द्वज्जीवालयपरिगतौ सामरस्यैकभूताः । भेदातीतं  
 परिलयगतं सच्चिदानन्दरूपं निस्त्रैगुण्ये पथि विचरतः को  
 विधिः को निषेधः ॥ ५ ॥ दृष्ट्वा वेद्यं परमथपदं स्वात्मबोध-  
 स्वरूपं बुद्ध्वात्मानं सकलवपुषामेकमन्तर्बहिस्थम् । भूत्वा नित्यं  
 सदुदिततया स्वप्रकाशस्वरूपं निस्त्रैगुण्ये पथि विचरतः को  
 विधिः को निषेधः ॥ ६ ॥ कार्याकार्ये किमपि सततं नैव  
 कर्त्तव्यमस्ति जीवन्मुक्तस्थितिरवगतो दग्धवस्त्रावभासः । एवं  
 देहे प्रविलयगते तिष्ठमानो विमुक्तो निस्त्रैगुण्ये पथि विचरतः  
 को विधिः को निषेधः ॥ ७ ॥ कस्मात्कोहं किमपि च भवा-  
 न्कोयमत्र प्रपञ्चः स्वं स्वं वेद्यं गगनसदृशं पूर्णतत्त्वप्रकाशम् ।  
 आनन्दाख्ये समरसधने बाह्यमन्तर्विहीने निस्त्रैगुण्ये पथि विच-  
 रतः को विधिः को निषेधः ॥ ८ ॥ सत्यं सत्यं परमममृतं  
 सर्वकल्याणरूपं मायारण्ये दहनममलं शान्तिनिर्वाणदीपम् ।  
 तेजोरूपं निगमसदनं व्यासपुत्राष्टकं यः प्रातःकाले पठति  
 मनसा याति निर्वाणमार्गं ॥ ९ ॥ इति श्रीमहर्षिशुकदेवमुनि-  
 विरचितं निर्वाणाष्टकं संपूर्णम् ॥ ९ ॥

निर्वाणदशकम् ॥ १० ॥

ॐ परमात्मने नमः ॥ न भूमिर्न तोयं न तेजो न वायुर्न  
 सं नेन्द्रियं वा न तेषां समूहः । अनैकान्तिकत्वात्सुषुप्त्येकसि-

द्वस्तदेकोऽवशिष्टः शिवः केवलोऽहम् ॥ १ ॥ न वर्णा न वर्णाश्रमाचारधर्मा न मे धारणा ध्यानयोगादयोऽपि । अनात्माश्रयोऽहं ममाध्यासहीनात्तदेको० ॥ २ ॥ न माता पिता वा न देवा न लोका न वेदा न यज्ञा न तीर्थं भुवन्ति । सुपुत्रौ निरस्तातिशून्यात्मकत्वात्तदेको० ॥ ३ ॥ न सांख्यं न शैवं न तत्पाञ्चरात्रं न जैनं न मीमांसकादेर्मतं वा । विशिष्टानुभूत्या विशुद्धात्मकत्वात्तदेको० ॥ ४ ॥ न शुक्लं न कृष्णं न रक्तं न पीतं न पीनं न कुञ्जं न ह्रस्वं न दीर्घम् । अरूपं तथा ज्योतिराकारकत्वात्तदेको० ॥ ५ ॥ न जाग्रन्न मे स्वप्नको वा सुषुप्तिर्न विश्वो न वा तैजसः प्राज्ञको वा । अविद्यात्मकत्वात्त्रयाणां तुरीर्यं तदेको० ॥ ६ ॥ न शास्ता न शास्त्रं न शिष्यो न शिक्षा न च त्वं न चाहं न चायं प्रपञ्चः । स्वरूपावबोधाद्विकल्पासहिष्णुस्तदेको० ॥ ७ ॥ न चोर्ध्वं न चाधो न चान्तर्न बाह्यं न मध्यं न तिर्यङ् न पूर्वा परा दिक् । वियव्यापकत्वादखण्डैकरूपस्तदेको० ॥ ८ ॥ अपि व्यापकत्वादितत्वात्प्रयोगात् स्वतःसिद्धभावादनन्याश्रयत्वात् । जगत्तुच्छमेतत्समस्तं तदन्यस्तदेको० ॥ ९ ॥ न चैकं तदन्यद्वितीयं कुतः स्यान्न चाकेवलत्वं न वा केवलत्वात् । न शून्यं न चाशून्यमद्वैतकत्वात्कथं सर्ववेदान्तसिद्धं ब्रवीमि ॥ १० ॥ इति श्रीमच्छंकराचार्यविरचितं निर्याणदशकस्तोत्रं संपूर्णम् ॥ १० ॥

आचार्यकृतपदपदी ॥ ११ ॥

ॐ परमात्मने नमः ॥ अविनयमपनय विष्णो दमय मनः शमय विषयमृगतृष्णाम् । भूतदयां विस्तारय तारय संसार-

सागरतः ॥ १ ॥ दिव्यधुनीमकरन्दे परिमलपरिभोगसच्चिदानन्दे । श्रीपतिपदारविन्दे भवभयसेदच्छिन्दे वन्दे ॥ २ ॥ सत्यपि भेदापगमे नाथ तवाहं न मामकीनस्तम् । सामुद्रो हि तरङ्गः कचन समुद्रो न तारङ्गः ॥ ३ ॥ उद्धृतनग नगभिदनुज दनुजकुलामित्र मित्रशशिदृष्टे । दृष्टे भवति प्रभवति न भवति किं भवतिरस्कारः ॥ ४ ॥ मत्स्यादिभिरवतारैरवतारवताऽवता वसुधाम् । परमेश्वर परिपाल्यो भवता भवतापभीतोऽहम् ॥ ५ ॥ दामोदर गुणमन्दिर सुन्दरवदनारविन्द गोविन्द । भवजलधिमथनमन्दर परमं दरमपनय त्वं मे ॥ ६ ॥ नारायण करुणामय शरणं करवाणि तावकां चरणौ । इति पद्मपदी मदीये वदनसरोजे सदा वसतु ॥ ७ ॥ इति श्रीमच्छंकराचार्यविरचितं पद्मपदीस्तोत्रं संपूर्णम् ॥ ११ ॥

### धन्याष्टकम् ॥ १२ ॥

ॐ परमात्मने नमः ॥ तज्ज्ञानं प्रथमकरं यदिन्द्रियाणां तज्ज्ञेयं यदुपनिषत्सु निश्चितार्थम् । ते धन्या भुवि परमार्थनिश्चितेहाः शेषास्तु भ्रमनिलये परिभ्रमन्ति ॥ १ ॥ आदौ विचित्र्य विषयान्मदमोहरागद्वेषादिशुगणमाहृतयोगराज्याः । ज्ञात्वाऽमतं समनुभूय परात्मविद्याकान्तासुखा वत गृहे विचरन्ति धन्याः ॥ २ ॥ त्यक्त्वा गृहे रतिमतो गतिहेतुभूतामात्मेच्छयोपनिषदर्थरसं पिबन्तः । वीतस्पृहा विषयभोगपदे विरक्ता धन्याश्चरन्ति विजनेषु विरक्तसङ्गाः ॥ ३ ॥ त्यक्त्वा ममाहमिति बन्धकरे पदे द्वै मानावमानसदृशाः समदर्शिनश्च । कर्तारमन्यभवगम्य तदपिंतानि कुर्वन्ति कर्मपरिपाकफलानि

धन्याः ॥ ४ ॥ त्यक्त्वेपणात्रयमवेक्षितमोक्षमार्गा भैक्ष्यामृतैः  
परिकल्पितदेहयात्राः । ज्योतिः परात्परतरं परमात्मसंज्ञं धन्या  
द्विजा रहसि हृद्यवलोकयन्ति ॥ ५ ॥ नासन्न सन्न सदसन्न  
महन्न चाणु न स्त्री पुमान्न च नपुंसकमेकत्रीजम् । यैर्ब्रह्म  
सत्समनुपासितमेकचित्ता धन्या विरेजुरितरे भवपाशबद्धाः ॥ ६ ॥  
अज्ञानपङ्कपरिमग्नमपेतसारं दुःखालयं मरणजन्मजरावसक्तम् ।  
संसारबन्धनमनित्यमवेक्ष्य धन्या ज्ञानासिना तदवशीर्य विनि-  
श्चयन्ति ॥ ७ ॥ शान्तैरनन्यमतिभिर्भ्रमधुरस्वभावैरेकत्वनिश्चितम-  
नोभिरपेतमोहैः । साकं वनेषु विजितात्मपदस्वरूपं शास्त्रेषु  
सम्यगनिशं विमृशन्ति धन्याः ॥ ८ ॥ अहिरिव जनयोगं  
सर्वदा वर्जयेद्यः कुणपमिव मुनारीं त्यक्तुकामो विरागी । विप-  
मिव विषयान्यो मन्यमानो दुरन्तान् जयति परमहंसो मुक्ति-  
भावं समेति ॥ ९ ॥ संपूर्ण जगदेव नन्दनवनं सर्वेऽपि कल्प-  
द्रुमा गाङ्ग वारि समस्तवारिनिवहः पुण्याः समस्ताः क्रियाः ।  
वाचः प्राकृतसंस्कृताः श्रुतिशिरो वाराणसी मेदिनी सर्वावि-  
स्थितिरस्य वस्तुविषया दृष्टे परब्रह्मणि ॥ १० ॥ इति श्रीमत्प-  
रमहंसपरिव्राजकाचार्यश्रीमच्छंकराचार्यविरचितं धन्याष्टकस्तोत्रं  
समाप्तम् ॥ १२ ॥

विज्ञाननौका ॥ १३ ॥

ॐ परमात्मने नमः ॥ तपोयज्ञदानादिभिः शुद्धबुद्धिवि-  
रक्तो नृपादौ यदे तुच्छबुद्ध्या । परित्यज्य सर्वं यदाप्नोति  
तत्त्वं परं ब्रह्म नित्यं तदेवाहमस्मि ॥ १ ॥ दयालुं गुरुं ब्रह्म-  
निष्ठं प्रशान्तं समाराध्य मत्या विचार्य स्वरूपम् । यदाप्नोति

तत्त्वं निदिध्यास्य विद्वान्परं ब्रह्म० ॥ २ ॥ यदानन्दरूपं प्रका-  
शस्वरूपं निरस्तप्रपञ्चं परिच्छेदशून्यम् । अहंब्रह्मवृत्त्यैकगम्यं  
तुरीयं परं ब्रह्म० ॥ ३ ॥ यदज्ञानतो भाति विश्वं समस्तं  
विनष्टं च सद्यो यदात्मप्रमोदे । मनोवागतीतं विशुद्धं विमुक्तं  
परं ब्रह्म० ॥ ४ ॥ निषेधे कृते नेति नेतीति वाक्यैः समाधि-  
स्थितानां यदाभाति पूर्णम् । अवस्थात्रयातीतमेकं तुरीयं परं  
ब्रह्म० ॥ ५ ॥ यदानन्दलेशैः समानन्दि विश्वं यदाभाति सत्त्वे  
तदाभाति सर्वम् । यदालोचने रूपमन्यत्समस्तं परं ब्रह्म० ॥ ६ ॥  
अनन्तं विशुं सर्गयोनिं निरीहं शिवं सङ्गहीनं यदोङ्कारगम्यम् ।  
निराकारमत्युच्चलं मृत्युहीनं परं ब्रह्म० ॥ ७ ॥ यदानन्द-  
सिन्धौ निमग्नः पुमान्स्यादविद्याविलासः समस्तप्रपञ्चः । यदा  
न स्फुरत्यद्भुतं यन्निमित्तं परं ब्रह्म० ॥ ८ ॥ स्वरूपानुसंधान-  
रूपां स्तुतिं यः पठेदादराद्भक्तिभावो मनुष्यः । शृणोतीह वा  
नित्यमुद्युक्तचित्तो भवेद्विष्णुरत्रैव वेदप्रमाणात् ॥ ९ ॥ विज्ञान-  
ननावं परिगृह्य कश्चित्तरेद्यद्ब्रह्मज्ञानमयं भवाब्धिम् । ज्ञानासिना  
यो हि विन्च्छिद्य तृष्णां विष्णोः पदं याति स एव धन्यः  
॥ १० ॥ इति श्रीमच्छंकराचार्यविरचिता विज्ञाननौका  
संपूर्णा ॥ १३ ॥

द्वादशपञ्जरिका ( मोहमुद्गर ) स्तोत्रम् ॥ १४ ॥

ॐ परमात्मने नमः ॥ मूढ जहीहि धनागमतृष्णां कुरु  
सद्बुद्धिं मनसि वितृष्णाम् । यल्लभसे निजकर्मोपात्तं वित्तं तेन  
विनोदय चित्तम् ॥ १ ॥ अर्थमनर्थं भावय नित्यं नास्ति ततः  
मुसलेशः सत्यम् । पुत्रादपि धनभाजां भीतिः सर्वत्रैषा

विहिता नीतिः ॥ २ ॥ का ते कान्ता कस्ते पुत्रः संसारोज्य-  
मतीव विचित्रः । कस्य तं कः कुत आयातस्तच्चं चिन्तय  
यदिदं भ्रातः ॥ ३ ॥ मा कुरु जनघनयौवनगर्वं हरति निमे-  
पात्कालः सर्वम् । मायामयमिदमखिलं हित्वा ब्रह्मपदं तं  
अविश विदिता ॥ ४ ॥ कामं क्रोधं मोहं लोभं त्यक्त्वात्मानं  
भावय कोऽहम् । आत्मज्ञानविहीना मूढास्ते पच्यन्ते नरकनि-  
गूढाः ॥ ५ ॥ सुरमन्दिरतरुमूलनिवासः शय्या भूतलमजिनं  
वासः । सर्वपरिग्रहभोगत्यागः कस्य सुखं न करोति विरागः  
॥ ६ ॥ शत्रौ मित्रे पुत्रे वन्धौ मा कुरु यत्नं निग्रहसंधौ । भव  
समचित्तः सर्वत्र तं वाञ्छस्यचिराद्यदि विष्णुसम् ॥ ७ ॥  
स्वयि मयि चान्यत्रैको विष्णुर्व्यर्थं कुप्यसि सर्वसाहिष्णुः । सर्व-  
स्त्रिणपि पश्यात्मानं सर्वत्रोत्सृज भेदज्ञानम् ॥ ८ ॥ प्राणा-  
यामं प्रत्याहारं नित्यानित्यविवेकविचारम् । ज्ञाप्यसमेतसमा-  
धिधिधानं कुर्वधानं महदवधानम् ॥ ९ ॥ नलिनीदलगतस-  
लिलं तरलं तद्दृजीवितमतिशयचपलम् । विद्धि व्याध्यभिमान-  
ग्रस्तं लोकं शोकहतं च समस्तम् ॥ १० ॥ का तेऽष्टादशदेशे  
चिन्ता वातुल तव किं नास्ति नियन्ता । यस्तां हस्ते सुदृढ-  
निबद्धं बोधयति प्रभवादिविरुद्धम् ॥ ११ ॥ गुरुचरणाम्बुज-  
निर्भरभक्तः संसारादचिराद्भव मुक्तः । सेन्द्रियमानसनिग्रहमा-  
देवं द्रक्ष्यसि निजहृदयस्थं देवम् ॥ १२ ॥ द्वादशपञ्जरिकामय  
एषः शिष्याणां कथितो ह्युपदेशः । येषां चित्ते नैव विवेकस्ते  
पच्यन्ते नरकमनेकम् ॥ १३ ॥ इति श्रीमच्छंकराचार्यविर-  
चितं द्वादशपञ्जरिकास्तोत्रं संपूर्णम् ॥ १४ ॥

## चर्पटपञ्जरिकास्तोत्रम् ॥ १५ ॥

ॐ परमात्मने नमः ॥ दिनमपि रजनी सायं प्रातः शिशि-  
 र्वसन्तौ पुनरायातः । कालः क्रीडति गच्छत्यायुस्तदपि न  
 मुञ्चत्याशावायुः ॥ १ ॥ भज गोविन्दं भज गोविन्दं भज  
 गोविन्दं मूढमते । प्राप्ते सन्निहिते मरणे नहि नहि रक्षति  
 डुकृज्करणे । ( ध्रुवपदम् ) । अग्रे वद्विः पृष्ठे भानू रात्रौ चुबुक-  
 समर्पितजानुः । करतलभिक्षा तरुतलवासस्तदपि न मुञ्चत्या-  
 शापाशः । भज गो० ॥ २ ॥ यावद्विचोपार्जनसक्तस्तावन्निज-  
 परिचारो रक्तः । पश्चाद्भावति जर्जरदेहे वार्ता पृच्छति कोऽपि  
 न गेहे । भज गो० ॥ ३ ॥ जटिलो मुण्डी लुञ्चितकेशः कापा-  
 याम्बरबहुकृतवेषः । पश्यन्नपि च न पश्यति मूढ उदरनिमित्तं  
 बहुकृतवेषः । भज गो० ॥ ४ ॥ भगवद्गीता किञ्चिद्धीता  
 गङ्गाजललघुकणिका पीता । सकृदपि यस्य मुरारिसमर्चा तस्य  
 यमः किं कुरुते चर्चाम् । भज गो० ॥ ५ ॥ अङ्गं मलितं  
 पलितं मुण्डं दशनविहीनं जातं तुण्डम् । वृद्धो याति गृहीत्वा  
 दण्डं तदपि न मुञ्चत्याशापिण्डम् । भज गो० ॥ ६ ॥ बाल-  
 स्तावत्क्रीडासक्तस्तरुणस्तावत्तरुणीरक्तः । वृद्धस्तावच्चिन्तामग्नः  
 परे ब्रह्मणि कोऽपि न लग्नः । भज गो० ॥ ७ ॥ पुनरपि जननं  
 पुनरपि मरणं पुनरपि जननीजठरे शयनम् । इह संसारे भव-  
 दुस्तारे कृपयाऽपारं पाहि मुरारे । भज गो० ॥ ८ ॥ पुनरपि  
 रजनी पुनरपि दिवसः पुनरपि पक्षः पुनरपि मासः । पुनर-  
 प्ययनं पुनरपि वर्षं तदपि न मुञ्चत्याशामर्षम् । भज गो०  
 ॥ ९ ॥ वयसि गते कः कामविकारः शुष्के नीरे कः कासारः ।  
 नष्टे द्रव्ये कः परिवारो ज्ञाते तत्त्वे कः संसारः । भज गो०

॥ १० ॥ नारीस्तनभरनाभिनिवेशं मिथ्यामायामोहावेशम् ।  
 एतन्मांसवसादिविकारं मनसि विचारय वारंवारम् । भज  
 गो० ॥ ११ ॥ कस्त्वं कोऽहं कुत आयातः का मे जननी को  
 मे तातः । इति परिभावय सर्वमसारं विश्वं त्यक्त्वा स्वप्नवि-  
 चारम् । भज गो० ॥ १२ ॥ गेयं गीता नामसहस्रं ध्येयं  
 श्रीपतिरूपमजस्रम् । नेयं सज्जनसङ्गे चित्तं देयं दीनजनाय च  
 वित्तम् । भज गो० ॥ १३ ॥ यावज्जीवो निवसति देहे कुशलं  
 तावत्पृच्छति गेहं । गतवति वार्यो देहापाये भार्या विभ्यति  
 तस्मिन्काये । भज गो० ॥ १४ ॥ सुखतः क्रियते रामाभोगः  
 पश्चाद्भ्रन्त शरीरे रोगः । यद्यपि लोके मरणं शरणं तदपि न  
 मुञ्चति पापाचरणम् । भज गो० ॥ १५ ॥ रथ्याचर्पटविरचि-  
 तकन्धः पुण्यापुण्यविवर्जितपन्थः । नाहं न त्वं नायं लोकस्त-  
 दपि किमर्थं क्रियते शोकः । भज गो० ॥ १६ ॥ कुरुते  
 गङ्गासागरगमनं व्रतपरिपालनमथवा दानम् । ज्ञानविहीने  
 सर्वमनेन मुक्तिर्न भवति जन्मशतेन । भज गो० ॥ १७ ॥ इति  
 श्रीमच्छंकराचार्यविरचितं चर्पटपञ्जरिकास्तोत्रं संपूर्णम् ॥१५॥

सदाचारस्तोत्रम् ॥ १६ ॥

ॐ परमात्मने नमः ॥ सच्चिदानन्दरूपाय जगद्भ्रुरहेतवे ।  
 सदोदिताय पूर्णाय नमोऽनन्ताय विष्णवे ॥ १ ॥ सर्ववेदान्त-  
 सिद्धान्तैर्ग्रथितं निर्मलं शिवम् । सदाचारं प्रवक्ष्यामि योगिनां  
 ज्ञानसिद्धये ॥ २ ॥ प्रातः सरामि देवस्य सवितुर्भग आत्मनः ।  
 वरेण्यं तद्वियो यो नश्चिदानन्दः प्रचोदयाद् ॥ ३ ॥ अन्वय-  
 व्यतिरेकाभ्यां जाग्रत्स्वप्नसुषुप्तिषु । यदेकं केवलं ज्ञानं तदेवाहं



परं बृहत् ॥ ४ ॥ ज्ञानाज्ञानविलासोऽयं ज्ञानाज्ञानेन शाम्य-  
ति । ज्ञानाज्ञाने परित्यज्य ज्ञानमेवावशिष्यते ॥ ५ ॥ अत्य-  
न्तमलिनो देहो देही चाल्यन्तनिर्मलः । अमङ्गोऽहमिति ज्ञात्वा  
ज्ञानमेतत्प्रचक्षते ॥ ६ ॥ मन्मनो मीनवन्नित्यं क्रीडत्यानन्द-  
वारिधौ । सुखातस्तेन पूतात्मा सम्यग्विज्ञानवारिणा ॥ ७ ॥  
अथाद्यमर्षणं कुर्यात् प्राणापाननिरोधतः । मनः पूर्णं समाधाय  
मप्रकुम्भो यथार्णवे ॥ ८ ॥ लयविक्षेपयोः संधौ मनस्तत्र  
निरामिपम् । स संधिः साधितो येन स मुक्तो नात्र संशयः  
॥ ९ ॥ सर्वत्र प्राणिनां देहे जपो भवति सर्वदा । हंसः सोह-  
मिति ज्ञात्वा सर्ववन्द्यैः प्रमुच्यते ॥ १० ॥ तर्पणं म्यसुखेनैव  
स्वेन्द्रियाणां प्रतर्पणम् । मनसा मन आलोक्य स्वयमात्मा  
प्रकाशते ॥ ११ ॥ आत्मनि स्वप्रकाशेऽग्नौ चित्तमेकाहुतिं  
क्षिपेत् । अग्निहोत्री स विज्ञेय इतरे नामधारकाः ॥ १२ ॥  
देहो देवालयः शोक्तो देही देवो निरञ्जनः । अर्चितः सर्वभा-  
वेन स्वानुभूत्या विराजते ॥ १३ ॥ मौनं स्वाध्यायश्च ध्यानं  
ध्ययव्रह्मानुचितनम् । ज्ञानेनेति तयोः सम्यग्विषेधान्तप्रदर्श-  
नम् ॥ १४ ॥ अतीतानागतं किञ्चिन्न सरामि न चिन्तये ।  
रागद्वेषं विना प्राप्तं भुञ्जाम्यत्र शुभाशुभम् ॥ १५ ॥ हठा-  
भ्यासो हि संन्यासो नैव कापायवाससा । नाहं देहोऽहमात्मे-  
ति निश्चयो न्यासलक्षणम् ॥ १६ ॥ अभयं सर्वभूतानां दान-  
माहुर्मनीषिणः । निजानन्दे स्पृहा नान्यद्वैराग्यस्यावधिर्मतः  
॥ १७ ॥ वेदान्तश्रवणं कुर्यात् मननं चोपपत्तिभिः । योगे-  
नाभ्यसनं नित्यं ततो दर्शनमात्मनः ॥ १८ ॥ शब्दशक्ते-  
रचिन्त्यत्वाच्छब्दादेवापरोक्षधीः । प्रसुप्तपुरुषो यद्वच्छब्दे नैवा-

नुबुध्यते ॥ १९ ॥ आत्मानात्मविवेकेन ज्ञानं भवति निर्म-  
 लम् । गुरुणा बोधितः शिष्यः शब्दब्रह्मातिवर्तते ॥ २० ॥  
 न तं देहो नेन्द्रियाणि न प्राणो न मनो न धीः । विकारि-  
 त्वाद्विनाशिताद् दृश्यत्वाच्च घटो यथा ॥ २१ ॥ विशुद्धं केवलं  
 ज्ञानं निविशेषं निरंजनम् । यदेकं परमानंदं तत्त्वमस्यद्वयं परम्  
 ॥ २२ ॥ शब्दस्याद्यन्तते सिद्धे मनसोऽपि तथैव च । मध्ये  
 साक्षितया नित्यं तदेव तं भ्रमं जहि ॥ २३ ॥ स्थूलवैराज-  
 योरैक्यं सूक्ष्महैरप्यगर्भयोः । अज्ञानमाययोरैक्यं प्रत्यग्विज्ञा-  
 नपूर्णयोः ॥ २४ ॥ चिन्मात्रैकरसे विष्णौ ब्रह्मात्मैक्यस्वरू-  
 पके । भ्रमेणैव जगज्जातं रज्ज्वां सर्पभ्रमो यथा ॥ २५ ॥  
 तार्किकाणां च जीवेशां वाच्यावेतां विदुर्बुधाः । लक्ष्यां च  
 सांख्ययोगाभ्यां वेदान्तैरेकता तयोः ॥ २६ ॥ कार्यकारण-  
 वाच्यांशौ जीवेशौ योजह्यतौ । अजह्यतौ तयोर्लक्ष्यां चिदं-  
 शावेकरूपिणौ ॥ २७ ॥ कर्मशास्त्रे कुतो ज्ञानं तर्के नैवास्ति  
 निश्चयः । सांख्ययोगौ भिदापन्नौ शाब्दिकाः शब्दतत्पराः  
 ॥ २८ ॥ अन्ये पापण्डिनः सर्वे ज्ञानवार्तासु दुर्वलाः । एकं  
 वेदान्तविज्ञानं स्वानुभूत्या विराजते ॥ २९ ॥ अहंममेत्ययं  
 चन्धो भ्रमाहं नेति मुक्तता । चन्धमोक्षौ गुणैर्भाति गुणाः  
 प्रकृतिसंभवाः ॥ ३० ॥ ज्ञानमेकं सदा भाति सर्वावस्थासु  
 निर्मलम् । मन्दभाग्या न जानन्ति स्वरूपं केवलं बृहत् ॥ ३१ ॥  
 संकल्पसाक्षिणं ज्ञानं सर्वलोकैकजीवनम् । तदस्तीति च यो  
 वेद स मुक्तो नात्र संशयः ॥ ३२ ॥ प्रमाता च प्रमाणं च  
 प्रमेयप्रमितिस्तथा । यस्य भासावभासेत मानं ज्ञानाय तस्य  
 किम् ॥ ३३ ॥ अर्थाकारा भवेद्भूतिः फलेनार्थः प्रकाशते ।

अर्थज्ञानं विजानाति स एवार्थः पर स्मृतः ॥ ३४ ॥ वृत्ति-  
 च्याप्यत्वमेवास्तु फलच्याप्तिः कथं भवेत् । स्वप्रकाशस्वरूप-  
 त्वात्सिद्धत्वाच्च चिदात्मनः ॥ ३५ ॥ अर्थादर्थे यदा वृत्तिर्गन्तुं  
 चलति चान्तरे । निराधारा निर्विकारा या दशा सोन्मनी  
 स्मृता ॥ ३६ ॥ चिन्नं चिच्च विजानीयात् तकाररहितं यदा ।  
 तकारविपयाध्यासं जपारागो यथा मर्णा ॥ ३७ ॥ ज्ञेयवस्तु-  
 परित्यागाज्ज्ञानं तिष्ठति केवलम् । त्रिपुटी क्षीणतामेति ब्रह्म-  
 निर्वाणमृच्छति ॥ ३८ ॥ मनोमात्रमिदं सर्वं तन्मनोज्ञानमा-  
 त्रकम् । अज्ञानं भ्रम इत्याहुर्विज्ञानं परमं पदम् ॥ ३९ ॥  
 अज्ञानं चान्यथाज्ञानं मायामेतां वदन्ति ते । ईश्वरं मायिनं  
 विद्यान्मायातीतं निरंजनम् ॥ ४० ॥ सदानन्दे चिदाकाशे  
 माया मेघस्तडिन्मनः । अहंता गर्जनं तत्र धारासारो हि वृत्तयः  
 ॥ ४१ ॥ महामोहान्धकारेऽस्मिन् देवो वर्षति लीलया । अस्या  
 वृष्टेर्विरामाय प्रबोधैकसमीरणः ॥ ४२ ॥ ज्ञानं दृग्दृश्ययो-  
 र्भावं विज्ञानं दृश्यशून्यता । एकमेवाद्वयं ब्रह्म नेह नानास्ति  
 किञ्चन ॥ ४३ ॥ क्षेत्रक्षेत्रज्ञयोर्ज्ञानं तज्ज्ञानं ज्ञानमुच्यते ।  
 विज्ञानं चोभयोरैक्यं क्षेत्रज्ञपरमात्मनोः ॥ ४४ ॥ परोक्षं शास्त्र-  
 ज्ञं ज्ञानं विज्ञानं चात्मदर्शनम् । आत्मनो ब्रह्मणः सम्यगुपा-  
 धिद्वयवर्जितम् ॥ ४५ ॥ तमर्थविषयं ज्ञानं विज्ञानं तत्पदाश्र-  
 यम् । पदयोरैक्यबोधस्तु ज्ञानविज्ञानसंज्ञकम् ॥ ४६ ॥ आत्मा-  
 नात्मविवेकस्य ज्ञानमाहुर्मनीषिणः । अज्ञानं चान्यथा लोके  
 विज्ञानं तन्मयं जगत् ॥ ४७ ॥ अन्ययन्यतिरेकाभ्यां सर्वत्रकं  
 प्रपश्यति । यत्तत्तु वृत्तिजं ज्ञानं विज्ञानं ज्ञानमात्रकम् ॥ ४८ ॥  
 अज्ञानध्वंसकं ज्ञानं विज्ञानं चोभयात्मकम् । ज्ञानविज्ञाननिष्ठेयं

तत्सद्ब्रह्मणि चापिंतम् ॥ ४९ ॥ भोक्ता सत्त्वगुणः शुद्धो भोगा-  
नां साधनं रजः । भोग्यं तमोगुणं प्राहुरात्मा चैषां प्रकाशकः  
॥ ५० ॥ ब्रह्माध्ययनसंयुक्तो ब्रह्मचर्यरतः सदा । सर्वं ब्रह्मेति  
यो वेद ब्रह्मचारी स उच्यते ॥ ५१ ॥ गृहस्थो गुणमध्यस्थः  
शरीरं गृहमुच्यते । गुणाः कुर्वति कर्माणि नाहं कर्तेति बुद्धि-  
मान् ॥ ५२ ॥ किमुग्रैश्च तपोभिश्च यस्य ज्ञानमयं तपः ।  
हर्षामर्षविनिर्मुक्तो वानप्रस्थः स उच्यते ॥ ५३ ॥ सदाचार-  
मिमं नित्यं ये च संदधते बुधाः । संसारसागराच्छीघ्रं मुच्यन्ते  
नात्र संशयः ॥ ५४ ॥ इति श्रीमच्छंकराचार्यविरचितं सदा-  
चारस्तोत्रं संपूर्णम् ॥ १६ ॥

ब्रह्मज्ञानावली ॥ १७ ॥

ॐ परमात्मने नमः । ॐ तत्सद्ब्रह्मणे नमः ॥ सकृच्छ्रवणमात्रेण  
ब्रह्मज्ञानं यतो भवेत् । ब्रह्मज्ञानावली माला सर्वेषां मोक्षसिद्धये  
॥ १ ॥ असंगोऽहमसंगोऽहमसंगोऽहं पुनः पुनः । सचिदानंदरू-  
पोऽहमहमेवाहमव्ययः ॥ २ ॥ नित्यशुद्धत्रिमुक्तोऽहं निराकारोऽह-  
मव्ययः । भूमानंदस्वरूपोऽहमहमेवाहमव्ययः ॥ ३ ॥ नित्योऽहं  
निरवद्योऽहं निराकारोऽहमच्युतः । परमानंदरूपोऽहमहमेवाहम-  
व्ययः ॥ ४ ॥ शुद्धचैतन्यरूपोऽहमात्मारामोऽहमेव च । अखं-  
डानंदरूपोऽहमहमे ॥ ५ ॥ प्रत्यक्चैतन्यरूपोऽहं शांतोऽहं  
प्रकृतः परः । शाश्वतानंदरूपोऽहमहमे ॥ ६ ॥ तच्चातीतः  
परात्माहं मध्यातीतः परः शिवः । मायातीतः परं ज्योतिर-  
रहमे ॥ ७ ॥ नामरूपव्यतीतोऽहं चिदाकारोऽहमच्युतः ।  
सुखरूपस्वरूपोऽहमहमे ॥ ८ ॥ मायावत्कार्यदेहादि सम

नास्त्येव सर्वदा । स्वप्रकाशैकरूपोऽहमहमे० ॥ ९ ॥ गुणत्रयव्यतीतोऽहं ब्रह्मादीनां च साक्ष्यहम् । अनन्तानदरूपोऽहमहमे० ॥ १० ॥ अतर्यामिस्वरूपोऽहं कूटस्थः सर्वगोऽस्म्यहम् । परमात्मन्वरूपोऽहमहमे० ॥ ११ ॥ निष्कलोऽहं निष्क्रियोऽहं सर्वात्माद्यः सनातनः । अपरोक्षस्वरूपोऽहमहमे० ॥ १२ ॥ द्वादिताक्षिरूपोऽहमचलोऽहं सनातनः । सर्वसाक्षिस्वरूपोऽहमहमे० ॥ १३ ॥ प्रज्ञानघन एवाहं विज्ञानघन एव च । अकर्ताहमभोक्ताऽहमहमे० ॥ १४ ॥ निराधारस्वरूपोऽहं सर्वाधारोऽहमेव च । आप्तकामस्वरूपोऽहमहमे० ॥ १५ ॥ तापत्रयविनिर्मुक्तो देहत्रयविलक्षणः । अवस्थात्रयसाक्ष्यसिं चाहमेवा० ॥ १६ ॥ दृक्दृश्यौ द्वौ पदाथा स्तः परस्परविलक्षणौ । दृक् ब्रह्म दृश्य मायेति सर्ववेदातडिडिम ॥ १७ ॥ अहंसाक्षीति यो विद्याद्विविच्यैव पुनः पुनः । स एव मुक्तः सो विद्वानिति वेदातडिडिम ॥ १८ ॥ घटकुड्यादिकं सर्वं मृत्तिकामात्रमेव च । तद्ब्रह्म जगत्सर्वमिति वेदातडिडिमः ॥ १९ ॥ ब्रह्म सत्यं जगन्मिथ्या जीवो ब्रह्मैव नापरः । अनेन वेद्यसच्छास्त्रमिति वेदातडिडिम ॥ २० ॥ अतज्योतिर्निहिज्योतिः प्रत्यग्ज्योतिः परात्परः । ज्योतिर्ज्योतिः स्वयंज्योतिरात्मज्योतिः शिवोऽस्म्यहम् ॥ २१ ॥ इति श्रीमत्परमहंसपरिब्राजकाचार्यश्रीमच्छंकराचार्यविरचिता ब्रह्मज्ञानावली समाप्ता ॥ १७ ॥

प्रश्नोत्तरमालिका ॥ १८ ॥ १ ॥

ॐ परमात्मने नमः ॥ कः खलु नालक्रियते दृष्टादृष्टार्थसा-

धनपटीयान् । अनया कण्ठस्थितया प्रश्नोत्तररत्नमालिकया ॥ १ ॥  
 भगवन्किमुपादेयं गुरुवचनं हेयमपि च किमकार्यम् । को गुरु-  
 रधिगततत्त्वः सच्चहितायोद्यतः सततम् ॥ २ ॥ खरितं किं  
 कर्तव्यं सुधिया संसारसंततिच्छेदः । किं मोक्षतरोर्वाजं सम्य-  
 ग्ज्ञानं क्रियासहितम् ॥ ३ ॥ कः पथ्यतरो धर्मः कः शुचिरिह  
 यस्य मानसं शुद्धम् । कः पण्डितो विवेकी किं विपन्नघोरणा  
 गुरुषु ॥ ४ ॥ किं संसारे सारं बहुशो विचिन्त्यमानमिदमेव ।  
 मनुजेषु दृष्टतत्त्वं स्वपरहितायोद्यतं जन्म ॥ ५ ॥ मदिरेव जन-  
 मोहकः कः स्नेहः के च दस्यवो विषयाः । का भववर्ष्णी तृष्णा  
 को वैरी यस्त्वनुद्योगः ॥ ६ ॥ कस्माद्भयमिह मरणादन्धादपि  
 को विशिष्यते रोगी । कः शूरो यो ललनालोचनवार्णनं च  
 व्यथितः ॥ ७ ॥ पातुं कर्णाञ्जलिभिः किममृतमिव युज्यते  
 सदुपदेशः । किं गुरुताया मूलं यदेतदप्रार्थनं नाम ॥ ८ ॥  
 किं गहनं स्त्रीचरितं कथतुरो यो न खण्डितस्तेन । किं दारि-  
 द्र्यमतोपः किं लाघवं परधनादिपरियाज्या ॥ ९ ॥ किं जीवि-  
 तमनवद्यं किं जाड्यं पाटवेऽप्यनभ्यासः । को जागर्ति विवेकी  
 का निद्रा मूढता जन्तोः ॥ १० ॥ नलिनीदलगतजलवत्तरलं  
 किं यौवनं धनं चायुः । के शशधरकरनिकरानुकारिणः सज्ज-  
 ना एव ॥ ११ ॥ को नरकः परचशता किं साध्यं सर्वमङ्ग-  
 विरतिर्या । किं साध्यं भूतहितं किमु प्रियं प्राणिनामसवः  
 ॥ १२ ॥ किं दानमनाकाङ्क्षं किं मित्रं यद्विर्वर्तयति  
 पापात् ॥ १३ ॥ कोऽलंकारः शीलं किं वाचां मण्डनं  
 सत्यम् । किमनर्थफलं मानः सुसंगतिः का सुखावहा मैत्री  
 ॥ १४ ॥ सर्वव्यसनविनाशे को दक्षः सर्वथापरित्यागी ।

कोऽन्वो योऽकार्यरतः को ग्रथिरो यः शृणोति न हितानि  
 ॥ १५ ॥ को मूको यः काले प्रियाणि वक्तुं न जानाति । किं  
 मरणं मूर्खतं किमनर्घ्यं दत्तमवसरे यच्च ॥ १६ ॥ आमरणा-  
 त्किं शल्यं प्रच्छन्नं यत्कृतं पापम् । कुत्र विधेयो यत्नो विद्या-  
 भ्यासे सदापथे दाने ॥ १७ ॥ अत्रधीरणा क्व कार्या खलपर-  
 योपित्परधनेषु । काऽहर्निशमनुचिन्त्या संसारासारता न तु  
 प्रमदा ॥ १८ ॥ का प्रेयसी विधेया करुणा दीनेषु सज्जने  
 मैत्री । कण्ठगतैरप्यसुभिः कस्यात्मा न वश्यमुपयाति ॥ १९ ॥  
 मूर्खस्य विपादवतो गर्भवतोऽपि च कृतमस्य । कः पूज्यः सद्बु-  
 द्धः कमधममाचक्षते चलितवृत्तम् ॥ २० ॥ केन जितं जगदे-  
 तत्सत्यतितिक्षावता पुंसा । कुत्र विधेयो वासः सज्जननिकटे-  
 ऽथवा काश्याम् ॥ २१ ॥ कस्मै नमस्किया स्याद्देवानामपि दया-  
 प्रधानस्य । कस्मादुद्वेजितव्यं संसारारण्यतः सुधिया ॥ २२ ॥  
 कस्य वशे प्राणिगणः सत्यप्रियभाषिणो विनीतस्य । क्व स्वात-  
 व्यं न्याय्ये पथि दृष्टार्थलाभाय ॥ २३ ॥ विद्युद्विलसितचपलं  
 किं दुर्जनसंगतियुवतयश्च । कुलशीलनिष्प्रकम्पाः के कलिका-  
 लेऽपि सत्पुरुषाः ॥ २४ ॥ किं शौच्यं कार्पण्यं सति विभवे  
 किं प्रशस्यमौदार्यम् । तनुतरविभवस्य प्रभविष्णोर्वा किंच  
 यत्सहिष्णुत्वम् ॥ २५ ॥ चिन्तामणिरिव दुर्लभमिह किं कथ-  
 यामि चतुर्भद्रम् । किं तद्वदेति भूयो विधृततमसो विशेषेण  
 ॥ २६ ॥ दानं प्रियवाकसहितं ज्ञानमगर्वं क्षमान्वितं शौर्यम् ।  
 वित्तं त्यागसमेतं दुर्लभमेतच्चतुर्भद्रम् ॥ २७ ॥ इति कण्ठगता  
 विमला प्रश्नोत्तररत्नमालिका येषाम् । तेऽमुक्ताभरणा अपि

विमान्ति विद्वत्समाजेषु ॥ २८ ॥ इति श्रीमत्परमहंसपरिव्राज-  
काचार्यश्रीमच्छंकराचार्यविरचिता प्रश्नोत्तरमालिका संपूर्णा १८

प्रश्नोत्तरमालिका ॥ १८ ॥ २ ॥

ॐ परमात्मने नमः ॥ किं साध्यं मनुजानां बुद्धेः शुद्धत्व-  
मेव बहुयत्नैः । किं त्याज्यं खलसङ्गो देहाहंकारममते च ॥ १ ॥  
किं तीर्थं वेदशिरः किं देयं यात्र आत्मसंबोधः । किं भोग्यं  
सहजसुखं किं वाऽभोग्यं परेच्छया लब्धम् ॥ २ ॥ किं कष्टं  
यत्सत्यं किं वा सहजं परं ब्रह्म । कर्तव्यं किं सर्वैरात्माऽकर्तेति  
बुद्धिरेव सदा ॥ ३ ॥ आदातुं संत्यक्तुं किमशक्यं ब्रह्म निज-  
रूपम् । किं वा दुःखमबोधः किं सुखमात्मावबोधतः शान्तिः  
॥ ४ ॥ विषमं विषं तु किं वा भक्तिकित्कस्यचिच्च या चिन्ता ।  
परमानृतं तु किं वा श्रीगुरुवाच्यं कृपानिविडम् ॥ ५ ॥ को  
गुरुरधिगन्तव्यो देशिकशिष्यत्वघाघबोधयिता । अध्येतव्यं किं  
खलु यावद्देवार्थदर्शकः प्रणवः ॥ ६ ॥ कोऽनध्यायोऽध्ययने  
यावत्सद्गुरुमलब्धवांस्तावत् । कः प्रणवार्थस्तूर्णो किं ध्येयं  
ध्येयमात्रसंत्यागः ॥ ७ ॥ कः शूरो दृष्ट्वात्रान्मायाभेत्ता स्वयं-  
प्रकाशज्ञः । किं चिन्त्यं मनुर्जरिह चिन्ताबीजं विचित्रजगत  
इति ॥ ८ ॥ किं पेशलं हि लोके विद्वच्चरितं विरुद्धशास्त्रमपि ।  
सद्भवत्या किं कार्यं सज्जनपदरजसि भूयसः स्नानम् ॥ ९ ॥  
आवाल्यात्किं कार्यं निरहंकारेण साधुपदसेवा । भाग्योदयस्तु  
को वा गुरुवचनादद्वितीयपदलामः ॥ १० ॥ मुक्तः किं कर्त-  
व्यं प्रारब्धाधीनसदसताभोगः । पुंसां किं सर्वस्वं सचित्सुख-  
नामिका गुरोर्भूतिः ॥ ११ ॥ का कामधेनुरनथा वेदे देवे



तथा गुरो श्रद्धा । को वैद्यो रोगहरो ब्रह्मिष्ठः सदयहृदयगुरु-  
 राजः ॥ १२ ॥ कः पुत्रः खोद्वर्ता ज्ञातस्वात्मैव चिन्मयः  
 पुरुषः । कः सुखशायी लोके संसृतिमिध्यात्पक्वमतिवृत्तः ॥ १३ ॥  
 किं त्याज्यं साधुकृते चरिते कुत्सितमतिस्तु साधुजनैः । कः  
 शत्रुर्दुःखकरो गुरुवचने संशयो महाशत्रुः ॥ १४ ॥ कः शोभते  
 नितान्तं निस्पृहताशालिनिजबोधः । किं यान्धं सद्गुरुषु खो-  
 द्दारः सर्वदेन्यपरिहारः ॥ १५ ॥ को वा मान्यः सिद्धो वालो-  
 जपि ब्रह्मभावमतिमान्यः । का वा दरिद्रसीमा मूढप्रियसिद्ध्यहं-  
 कृतिः प्रोक्ता ॥ १६ ॥ किं सोढव्यं विदुषा खलवचनं विप-  
 विनिर्मितं कठिनम् । स्थेयं कथं खलेषु स्वीयां निष्ठां दृढं समा-  
 च्छाद्य ॥ १७ ॥ इति श्रीमत्परमहंसपरिव्राजकाचार्यकृष्णान-  
 न्दसरस्वतीविरचिता प्रश्नोत्तरमालिका संपूर्णा ॥ १८ ॥ २ ॥

### मणिरत्नमाला ॥ १९ ॥

ॐ परमात्मने नमः ॥ अपारसंसारसमुद्रमध्ये निमज्जतो मे  
 शरणं किमस्ति । गुरो कृपालो कृपया वदेतद्विशेषपादांबुजदीर्घ-  
 नाका ॥ १ ॥ बद्धो हि को यो विषयानुरागी को वा विमुक्तो  
 विषये विरक्तः । को वाऽस्ति घोरो नरकः स्वदेहस्तृष्णाक्षयः स्वर्गपदं  
 किमस्ति ॥ २ ॥ संसारहृत्कस्तु निजात्मबोधः को मोक्षहेतुः प्रथितः  
 य एव । द्वारं किमेकं नरकस्य नारी का स्वर्गदा प्राणभृताम-  
 हिंसा ॥ ३ ॥ शैते मुखं कस्तु समाधिनिष्ठो जागति को वा  
 सदसद्विवेकी । के शत्रवः सन्ति निजेन्द्रियाणि तान्येव मित्राणि  
 जितानि कानि ॥ ४ ॥ को वा दरिद्रो हि विशालतृष्णः  
 श्रीमांश्च को यस्य समस्ति तोषः । जीवन्मृतो कस्तु निरुद्यमो

यः को वाऽमृता स्यात्सुखदा निराशा ॥ ५ ॥ पाशो हि को  
 यो ममताभिधानः संमोहयत्येव सुरेव का स्त्री । को वा म-  
 हांधो मदनातुरो यो मृत्युश्च को वापयशः स्वकीयम् ॥ ६ ॥  
 को वा गुरुर्यो हि हितोपदेष्टा शिष्यस्तु को यो गुरुमक्त एव ।  
 को दीर्घरोगो भव एव साधो किमौषधं तस्य विचार एव ॥७॥  
 किं भूषणाद्भूषणमस्ति शीलं तीर्थं परं किं स्वमनो विशुद्धम् ।  
 किमत्र हेयं कनकं च कान्ता श्राव्यं सदा किं गुरुवेदत्राक्यम्  
 ॥ ८ ॥ के हेतवो ब्रह्मगतेस्तु सन्ति सत्संभतिर्दानविचारतो-  
 याः । के सन्ति सन्तोऽखिलवीतरागा अपास्तमोहाः शिवतत्त्व-  
 निष्ठाः ॥ ९ ॥ को वा ज्वरः प्राणभृतां हि चिन्ता मूर्खोस्ति  
 को यस्तु विवेकहीनः । कार्या मया का शिवविष्णुभक्तिः किं  
 जीवनं दोषविवर्जितं यत् ॥ १० ॥ विद्या हि का ब्रह्मगति-  
 प्रदा या बोधो हि को यस्तु विमुक्तिहेतुः । को लाभ आत्मा-  
 वगमो हि यो वै जितं जगत् केन मनो हि येन ॥ ११ ॥ शूरा-  
 न्महाशूरतमोस्ति को वा मनोजवार्णव्यधिती न यस्तु । प्राज्ञो-  
 तिधीरश्च समोस्ति को वा प्राप्तो न मोहं ललनाकटाक्षः ॥१२॥  
 विषाद्विषं किं विषयाः समस्ता दुःखी सदा को विषयानुरागी ।  
 धन्योस्ति को यस्तु परोपकारी कः पूजनीयो ननु तत्त्वनिष्ठः  
 ॥ १३ ॥ सर्वास्ववस्थास्वपि किं न कार्यं किं वा विधेयं विदुषां  
 प्रथमात् । स्नेहश्च पार्पं पठनं च धर्मः संसारमूलं हि किमस्ति  
 चिन्ता ॥ १४ ॥ विज्ञान्महाविज्ञतमोस्ति को वा नार्यो पिशा-  
 च्या न च वंचितो यः । का शृंखला प्राणभृतां च नारी दिव्यं  
 व्रतं किं च निरस्तदन्यम् ॥ १५ ॥ ज्ञातुं न शक्यं हि किमस्ति  
 सर्वैषोपिन्मनो यच्चरितं तदीयम् । का दुस्त्यजा सर्वजनदुराशा

विद्याविहीनः पशुरस्ति को वा ॥ १६ ॥ वामो न संगः सह  
 कविधेयो मूर्खश्च पापैश्च सलैश्च नीचैः । मुमुक्षुणा किं चरितं  
 विधेयं सत्संगतिर्निर्ममतेऽभक्तिः ॥ १७ ॥ लघुत्वमूलं च  
 किमर्थितं गुरुत्वरीजं यदयाचनं किम् । जातोऽस्ति को यस्य  
 पुनर्न जन्म को वा मृतो यस्य पुनर्नमृत्युः ॥ १८ ॥ मूर्कोऽस्ति  
 को वा बधिरश्च को वा युक्तं न वक्तुं समये समर्थः । तथ्यं  
 सुपथ्यं न शृणोति वाक्यं विश्वासपात्रं न किमस्ति नारी ॥ १९ ॥  
 तत्रं किमेकं शिवमद्वितीयं किमुत्तमं सचरितं यदस्ति । किं  
 कर्म कृत्वा न च शोचनीयः कामारिकंसारिसमर्चनाव्यम्  
 ॥ २० ॥ शत्रोर्महाशत्रुतरोऽस्ति को वा कामः स कोपानृत-  
 लोभतृष्णः । न पूर्यते को विषयैः स एव किं दुःखमूलं ममता-  
 भिधानम् ॥ २१ ॥ किं मण्डनं साक्षरता मुखस्य सत्यं च किं  
 भूतहितं तदेव । त्यक्त्वा सुखं किं स्त्रियमेव सम्यक् देयं परं  
 किं तभयं सदैव ॥ २२ ॥ कस्यास्ति नाशे मनसो हि भोक्षः  
 क सर्वथा नास्ति भयं विमुक्तौ । शून्यं परं किं निजमूर्खतैव  
 के के उपास्या गुरुवश्च वृद्धाः ॥ २३ ॥ उपस्थिते प्राणहरे  
 कृतान्ते किमाशु कार्यं सुधिया प्रयत्नात् । वाक्याचिन्तैः सुखदं  
 यमग्न्युरारिपादांजुजमेव चिन्त्यम् ॥ २४ ॥ के दस्यवः सन्ति  
 कुवासनास्याः कः शोभते यः सदस्ति प्रविद्यः । शान्त्येव का  
 या सुखदा सुविद्या किमेधते दानवशात् सुविद्या ॥ २५ ॥  
 कुतो हि भीतिः सततं विधेया लोकापवादाद्भवकाननाच्च । को  
 वास्ति बन्धुः पितरौ च को वा विपत्सहायः परिपालकौ यौ ॥ २६ ॥  
 बुद्ध्या न बुद्धं परिशिष्यते किं शिवं प्रज्ञातं सुखबोधरूपम् ।  
 हाते तु कस्मिन्निदितं जगत्स्यात् सर्वात्मके ब्रह्मणि पूर्णरूपे

॥ २७ ॥ किं दुर्लभं सद्गुरुरस्ति लोके सत्संगतिर्ब्रह्मविचार-  
 णा च । त्यागो हि सर्वस्य निजात्मबोधः किं दुर्जयं सर्वजनै-  
 र्मनोजः ॥ २८ ॥ पशोः पशुः को न करोति धर्मं प्रार्थितशा-  
 स्त्रोपि न चात्मबोधः । किं तद्विषं भाति सुधोषमं स्त्री के शत्र-  
 वो मित्रवदात्मजाघाः ॥ २९ ॥ विद्युच्चलं किं धनयौवनायु-  
 र्दानं परं किं च सुपात्रदत्तम् । कण्ठं गतैरप्यसुभिर्नकार्यं किं  
 वा विधेयं मलिनं शिवार्चा ॥ ३० ॥ किं कर्म यत्प्रीतिकरं  
 सुरारेः कास्या न कार्या सततं भवाब्धौ । अहर्निशं किं परि-  
 चिन्तनीयं संसारमिथ्यात्वशिवात्मतत्त्वम् ॥ ३१ ॥ कण्ठं गता  
 वा श्रवणं गता वा प्रश्नोत्तराख्या मणिरत्नमाला । तनोतु मोदं  
 विदुषां प्रयत्नात् रमेश गौरीशपदा सुसेव्या ॥ ३२ ॥ इति श्री-  
 मणिरत्नमाला संपूर्णा ॥ १९ ॥

कौपीनपञ्चकस्तोत्रम् ॥ २० ॥

ॐ परमात्मने नमः ॥ वेदान्तवाक्येषु सदा रमन्तो भिक्षान्न-  
 मात्रेण च तुष्टिमन्तः । अशोकवन्तः करुणकवन्तः कौपीनव-  
 न्तः खलु भाग्यवन्तः ॥ १ ॥ मूलं तरोः केवलमश्रयन्तः  
 पाणिद्वये भोक्तुममत्रयन्तः । कन्थामपि स्त्रीमिव कुत्सयन्तः  
 कौपीनवन्तः ख० ॥ २ ॥ देहाभिमानं परिहृत्य दूरादात्मान-  
 मात्मन्यवलोकयन्तः । अहर्निशं ब्रह्मणि ये रमन्तः कौपीनव-  
 न्तः ख० ॥ ३ ॥ स्वानन्दभावे परितुष्टिमन्तः स्वशान्तसर्वेन्द्रि-  
 यशुक्तिमन्तः । नान्तं न मध्यं न बहिः सरन्तः कौपीनवन्तः  
 ख० ॥ ४ ॥ पञ्चाक्षरं पावनमुच्चरन्तः पतिं पशुनां हृदि भाव-  
 यन्तः । भिक्षाशना दिक्षु परिभ्रमन्तः कौपीनवन्तः खलु भाग्य-

वन्तः ॥ ५ ॥ इति श्रीमत्परमहंसपरिव्राजकाचार्यश्रीमच्छंकरा-  
चार्यविरचितं कौपीनपञ्चकस्तोत्रं संपूर्णम् ॥ २० ॥

### हस्तामलकस्तोत्रम् ॥ २१ ॥

अँपरमात्मने नमः ॥ कस्तं शिशो कस्य कुतोऽसि गन्ता  
किं नाम ते त्वं कुत आगतोऽसि । एतन्मयोक्तं वद चार्थक त्वं  
मत्प्रीतये प्रीतिविवर्धनोऽसि ॥ १ ॥ हस्तामलक उवाच ॥ नाहं  
मनुष्यो न च देवयक्षो न ब्राह्मणक्षत्रियवैश्यशूद्राः । न ब्रह्म-  
चारी न गृही वनस्थो भिक्षुर्न चाहं निजबोधरूपः ॥ २ ॥  
निमित्तं मनश्चक्षुरादिप्रवृत्तां निरस्ताखिलोपाधिराकाशकल्पः ।  
रविलोकचंद्रानिमित्तं यथा यः स नित्योपलब्धिस्वरूपोऽहमात्मा  
॥ ३ ॥ यमग्न्युष्णवन्नित्यबोधस्वरूपं मनश्चक्षुरादीन्यबोधात्म-  
कानि । प्रवर्तन्त आश्रित्य निष्कम्पमेकं स नित्यो ॥ ४ ॥  
मुखाभासको दर्पणं दृश्यमानो मुखत्वात्पृथक्त्वेन नैवास्ति वस्तु ।  
चिदाभासको धीषु जीवोऽपि तद्वत्स नित्यो ॥ ५ ॥ यथा  
दर्पणाभाव आभासहानौ मुखं विद्यते कल्पनाहीनमेकम् । तथा  
धीवियोगे निराभासको यः स नित्यो ॥ ६ ॥ मनश्चक्षुरादे-  
र्वियुक्तः स्वयं यो मनश्चक्षुरादेर्मनश्चक्षुरादिः । मनश्चक्षुरादेरग-  
म्यस्वरूपः स नित्यो ॥ ७ ॥ य एको विभाति स्वतः शुद्ध-  
चताः प्रकाशस्वरूपोऽपि नानेव धीषु । शगवोदकस्यो यथा  
भानुरेकः स नित्यो ॥ ८ ॥ यथाऽनेकचक्षुः प्रकाशो रविर्न  
क्रमेण प्रकाशीकरोति प्रकाशम् । अनेका धियो यस्तथैकः  
प्रबोधः स नित्यो ॥ ९ ॥ विवस्वत्प्रभातं यथारूपमक्षं प्रगृ-  
ह्णाति नाभातमेवं विवस्वान् । यदाभात आभासयत्यक्षमेकः स

नित्यो० ॥ १० ॥ यथा सूर्य एकोऽस्वनेकश्चलासु स्थिरास्वप्य-  
नन्तद्विभाव्यस्वरूपः । चलासु प्रभिन्नाः सुधीष्वेक एव स  
नित्यो० ॥ ११ ॥ घनच्छन्नदृष्टिर्घनच्छन्नमर्कं यथा निष्प्रभं  
मन्यते चातिमूढः । तथा बद्धवद्भाति यो मूढदृष्टेः स नित्यो०  
॥ १२ ॥ समस्तेषु वस्तुष्वनुस्यूतमेकं समस्तानि वस्तूनि यत्र  
स्पृशन्ति । वियद्वत्सदा शुद्धमच्छस्वरूपं स नित्यो० ॥ १३ ॥  
उपाधौ यथा भेदता सन्मणीनां तथा भेदता बुद्धिभेदेषु तेऽपि ।  
यथा चन्द्रिकाणां जले चञ्चलत्वं तथा चञ्चलत्वं तवापीह  
विष्णो ॥ १४ ॥ इति श्रीमच्छंकराचार्यविरचितं हस्तामलक-  
संवादस्तोत्रं संपूर्णम् ॥ २१ ॥

वाक्यवृत्तिः ॥ २२ ॥

ॐ परमात्मने नमः ॥ सर्गस्थितिप्रलयहेतुमचिन्त्यशक्तिपिशे-  
धरं विदितविधमनन्तमूर्तिम् । निर्मुक्तबन्धनमपारसुखाम्बुराशिं  
श्रीवल्लभं विमलबोधघनं नमामि ॥ १ ॥ यस्य प्रसादादहमेव वि-  
ष्णुर्मय्येव सर्वं परिकल्पितं च । इत्थं विजानामि सदात्मरूपस्त-  
स्याङ्घ्रिपद्मं प्रणतोऽसि नित्यम् ॥ २ ॥ तापत्रयार्कसंतप्तः  
कश्चिदुद्विग्नमानसः । शमादिसाधनैर्युक्तः सद्गुरुं परिपृच्छति  
॥ ३ ॥ अनायासेन येनासान्मुच्येयं भवबन्धनात् । तन्मे  
संक्षिप्य भगवन्कैवल्यं कृपया वद ॥ ४ ॥ साध्वी ते वचन-  
व्यक्तिः प्रतिभाति वदामि ते । इदं तदिति विस्पष्टं साकधा-  
नमनाः शृणु ॥ ५ ॥ तत्त्वमस्यादिवाक्योत्थं यज्जीवपरमात्म-  
नोः । तादात्म्यविषयं ज्ञानं तदिदं मुक्तिसाधनम् ॥ ६ ॥ को

जीवः कः परधात्मा तादात्म्यं वा कथं तपोः । तत्त्वमस्यादि-  
वाक्यं वा कथं तत्प्रतिपादयेत् ॥ ७ ॥ अत्र ब्रूमः समाधानं  
कोऽन्यो जीवस्त्वमेव हि । यस्तं पृच्छसि मां कोऽहं ब्रह्मवांसि  
न संशयः ॥ ८ ॥ पदार्थमेव जानामि नाद्यापि भगवन् स्फुट-  
म् । अहं ब्रह्मेति वाक्यार्थं प्रतिपद्ये कथं वद ॥ ९ ॥ सत्य-  
माह भवानत्र विज्ञानं नैव विद्यते । हेतुः पदार्थबोधो हि वा-  
च्यार्थावगतेरिह ॥ १० ॥ अन्तःकरणतद्बृत्तिसाक्षी चैतन्यवि-  
ग्रहः । आनन्दरूपः सत्यः सन् किं नात्मानं प्रपद्यसे ॥ ११ ॥  
सत्यानन्दस्वरूपं धीसाक्षिणं बोधविग्रहम् । चिन्तयात्मतया  
नित्यं त्यक्त्वा देहादिगां धियम् ॥ १२ ॥ रूपादिमान्यतः  
पिण्डस्ततो नात्मा घटादिवत् । विषदादिमहाभूतविकारस्ताद्य  
कुम्भवत् ॥ १३ ॥ अनात्मा यदि पिण्डोऽप्यमुक्तहेतुबलात्मतः ।  
करामलकवत्साक्षादात्मानं प्रतिपादय ॥ १४ ॥ घटद्रष्टा घटा-  
द्भिन्नः सर्वथा न घटो यथा । देहद्रष्टा तथा देहो नाहमित्य-  
वधारय ॥ १५ ॥ एवमिन्द्रियदृहनाहमिन्द्रियाणीति निश्चिनु ।  
मनो बुद्धिस्तथा प्राणो नाहमित्यवधारय ॥ १६ ॥ संघातो हि  
तथा नाहमिति दृश्यविलक्षणम् । द्रष्टारमनुमानेन निपुणं संप्र-  
धारय ॥ १७ ॥ देहेन्द्रियादयो भावा हानादिव्यापृत्तिधमाः ।  
यस्य मन्निधिमात्रेण सोऽहमित्यवधारय ॥ १८ ॥ अक्षरपद्-  
विकारः सन्नयस्कान्तवदेव च । बुद्ध्यादींश्चालयन्त्यक् सोऽ-  
हमित्यवधारय ॥ १९ ॥ अजडात्मवदाभान्ति यत्गादिव्या-  
जडा अपि । देहेन्द्रियमनःप्राणाः सोऽहमित्यवधारय ॥ २० ॥  
अगमन्मे मनोऽन्यत्र संप्रतं च स्थिरीकृतम् । एवं यो वेत्ति  
धीवृत्तिं सोऽहमित्यवधारय ॥ २१ ॥ स्वप्नजागरिते मुक्तिं भावा-

भावौ धियां तथा । यो वेत्त्यधिक्रियः साक्षात्सोऽहमित्यवधारय ॥ २२ ॥ घटावभासको दीपो घटादन्यो यथेष्यते । देहावभासको देही तथाहं बोधविग्रहः ॥ २३ ॥ पुत्रवित्तादयो भावा यस्य शेषतया प्रियाः । द्रष्टा सर्वप्रियतमः सोऽहमित्यवधारय ॥ २४ ॥ परप्रेमास्पदतया मा न भूवमहं सदा । भूयासमिति यो द्रष्टा सोऽहमित्यवधारय ॥ २५ ॥ यः साक्षिलक्षणो बोधस्त्वंपदार्थः स उच्यते । साक्षिलमपि बोद्धृत्वमविकारितयाऽऽत्मनः ॥ २६ ॥ देहेन्द्रियमनःप्राणाहंकृतिभ्यो विलक्षणः । प्रोज्झिताशेषपदभावविकारस्त्वंपदाभिधः ॥ २७ ॥ त्वमर्थमेवं निश्चित्य तदर्थं चिन्तयेत्पुनः । अतद्वावृत्तिरूपेण साक्षाद्विधिमुखेन च ॥ २८ ॥ निरस्ताशेषसंसारदोषोऽधूलादिलक्षणः । अदृश्यत्वादिगुणकः पराकृततमोभलः ॥ २९ ॥ निरस्तातिशयानन्दः सत्यप्रज्ञानविग्रहः । सचाखलक्षणः पूर्णः परमात्मेति गीयते ॥ ३० ॥ सर्वज्ञत्वं परेशत्वं तथा संपूर्णशक्तिता । वेदैः समर्थ्यते यस्य तद्ब्रह्मेत्यवधारय ॥ ३१ ॥ यज्ज्ञानात्सर्वविज्ञानं श्रुतिषु प्रतिपादितम् । मृदाद्यनेकदृष्टान्तैस्तद्ब्रह्मेत्यवधारय ॥ ३२ ॥ यदानन्त्यं प्रतिज्ञाय श्रुतिस्तत्सिद्धये जगौ । तत्कार्यत्वं प्रपञ्चस्य तद्ब्रह्मेत्यवधारय ॥ ३३ ॥ विजिज्ञास्यतया यच्च वेदान्तेषु मुमुक्षुभिः । समर्थ्यतेऽतियत्नेन तद्ब्रह्मेत्यवधारय ॥ ३४ ॥ जीवात्मना प्रवेशश्च नियन्तृत्वं च तान् प्रति । श्रूयते यस्य वेदेषु तद्ब्रह्मेत्यवधारय ॥ ३५ ॥ कर्मणां फलदातृत्वं यस्यैव श्रूयते श्रुतौ । जीवानां हेतुकर्तृत्वं तद्ब्रह्मेत्यवधारय ॥ ३६ ॥ तत्त्वंपदार्थौ निर्णीतौ वाक्यार्थश्चिन्त्यतेऽधुना । तादात्म्यमत्र वाक्यार्थस्तयोरेव पदार्थयोः ॥ ३७ ॥



संसर्गो वा विशिष्टो वा वाक्यार्थो नात्र संमतः । अस्पष्टैकर-  
 सत्वेन वाक्यार्थो विदुषां मतः ॥ ३८ ॥ प्रत्यग्बोधो य आभाति  
 सोऽद्वयानन्दलक्षणः । अद्वयानन्दरूपश्च प्रत्यग्बोधैकलक्षणः  
 ॥ ३९ ॥ इत्थमन्योन्यतादात्म्यप्रतिपत्तिर्यदा भवेत् । अत्र ब्रह्मं  
 त्वमर्थस्य व्यावर्तेत तदैव हि ॥ ४० ॥ तदर्थस्य च पारोक्ष्यं  
 यद्येवं किं ततः शृणु । पूर्णानन्दैकरूपेण प्रत्यग्बोधोऽवतिष्ठते  
 ॥ ४१ ॥ तच्चमस्यादिवाक्यं च तादात्म्यप्रतिपादने । लक्ष्यौ  
 तत्त्वंपदाद्या द्वात्रुपादाय प्रवर्तते ॥ ४२ ॥ हिता द्वौ शरणी  
 वान्यौ वाक्यं वाक्यार्थबोधने । यथा प्रवर्ततेऽसाभिस्तथा  
 व्याख्यातमादरात् ॥ ४३ ॥ आलम्बनतया भाति योऽस्तप्र-  
 त्ययशब्दयोः । अन्तःकरणसंभिन्नबोधः स त्वंपदाभिधः ॥ ४४ ॥  
 मायोपाधिर्जगद्योनिः सर्वत्रतादिलक्षणः । पारोक्ष्यशब्दः  
 सत्याद्यात्मकस्तत्त्वंपदाभिधः ॥ ४५ ॥ प्रत्यक्परोक्षतकस्य सद्दि-  
 तीयत्वपूर्णता । विरुध्यते यत्तत्त्वमाल्लक्षणा संप्रवर्तते ॥ ४६ ॥  
 मानान्तरविरोधे तु मुख्यार्थस्य परिग्रहे । मुख्यार्थेनाविनाभूते  
 प्रतीतिर्लक्षणोच्यते ॥ ४७ ॥ तच्चमस्यादिवाक्येषु लक्षणा भाग-  
 लक्षणा । सोऽहमित्यादिवाक्यस्यपदयोरिव नापरा ॥ ४८ ॥  
 अहं ब्रह्मेतिवाक्यार्थबोधो चावदृष्टीभवेत् । शमादिसहितस्तावद-  
 भ्यसेच्छ्रवणादिकम् ॥ ४९ ॥ श्रुत्याचार्यप्रसादेन दृढो बोधो  
 यदा भवेत् । निरस्ताशेषसंसारनिदानः पुरुषत्तदा ॥ ५० ॥  
 विशीर्णकार्यकरणो भूतमूर्क्ष्मरनाश्रुतः । विमुक्तकर्मनिगडः सद्य  
 एव विमुच्यते ॥ ५१ ॥ श्राव्यकर्मवेगेन जीवन्मुक्तो यदा  
 भवेत् । किञ्चित्कालमनारब्धकर्मरन्ध्रस्य संक्षये ॥ ५२ ॥ निर-  
 स्तात्तिशयानन्दं वैष्णवं परमं पदम् । पुनराश्रुतिरहितं कैवल्यं

प्रतिपद्यते ॥ ५३ ॥ इति श्रीमत्परमहंसपरिव्राजकाचार्यश्रीम-  
च्छंकराचार्यविरचिता वाक्यवृत्तिः समाप्ता ॥ २२ ॥

परापूजा ॥ २३ ॥

ॐ परमात्मने नमः ॥ पूर्णस्यावाहनं कुत्र सर्वाधारस्य चास-  
नम् । स्वच्छस्य पाद्यमर्घ्यं च शुद्धस्याचमनं कुतः ॥ १ ॥  
निर्मलस्य कुतः स्नानं वस्त्रं विश्वोदरस्य च । निरालम्बस्योप-  
वीतं पुष्पं निर्वासनस्य च ॥ २ ॥ निर्लेपस्य कुतो गन्धो रम्य-  
स्याभरणं कुतः । नित्यवृत्तस्य नैवेद्यस्ताम्बूलं च कुतो विभोः  
॥ ३ ॥ प्रदक्षिणा ह्यनन्तस्य हृदयस्य कुतो नतिः । वेदवाक्यै-  
रवेद्यस्य कुतः स्तोत्रं विधीयते ॥ ४ ॥ स्वयंप्रकाशमानस्य कुतो  
नीराजनं विभोः । अन्तर्बहिश्च पूर्णस्य कथमुद्गासनं भवेत् ॥ ५ ॥  
एवमेव परा पूजा सर्वाविस्थासु सर्वदा । एकबुद्ध्या तु देवेशे  
विधेया ब्रह्मवित्तमैः ॥ ६ ॥ इति परापूजा समाप्ता ॥ २३ ॥

हरिमीडेस्तोत्रम् ॥ २४ ॥

ॐ परमात्मने नमः ॥ स्तोत्र्ये भक्त्या विष्णुमनादिं जगदादिं  
यस्मिन्नेतत्संसृतिचक्रं भ्रमतीत्यम् । यस्मिन् दृष्टे नश्यति तत्सं-  
सृतिचक्रं तं संसारध्वान्तविनाशं हरिमीडे ॥ १ ॥ यस्यैकां-  
शादित्यमशेषं जगदेतत्प्रादुर्भूतं येन पिनद्धं पुनरित्यम् । येन  
व्याप्तं येन विबुद्धं सुखदुःखैस्तं संसारं ॥ २ ॥ सर्वज्ञो यो  
यश्च हि सर्वः सकलो यो यश्चानन्दोऽनन्तगुणो यो गुणधामा ।  
यश्चाव्यक्तो व्यस्तसमस्तः सह सद्यस्तं संसारं ॥ ३ ॥ यस्याः

द्रव्यभास्त्यपि नैनं परमार्थं दृश्यादन्यो निर्विषयज्ञानमयत्वात् ।  
 ज्ञातृज्ञानज्ञेयत्रिहीनोऽपि सदा ज्ञस्तं संसार० ॥ ४ ॥ आचार्यै-  
 भ्यो लब्धसुसूक्ष्माच्युततत्त्वा वैराग्येणाभ्यासयलाच्चैव द्रष्टिन्ना ।  
 भक्त्यैकाग्रध्यानपरा यं विदुरीशं तं संसार० ॥ ५ ॥ प्राणा-  
 नायम्भोमिति चित्तं हृदि रुद्धा नान्यन्मृता तत्पुनरत्रैव विला-  
 प्य । क्षीणे चित्ते भादृशिरसीति विदुर्यं तं संसार० ॥ ६ ॥ यं  
 ब्रह्माख्यं देवमनन्यं परिपूर्णं हृत्यं भक्तैर्लभ्यमजं सूक्ष्ममत-  
 क्यम् । ध्यात्वाऽऽत्मस्यं ब्रह्मविदो यं विदुरीशं तं संसार० ॥ ७ ॥  
 मात्रातीतं स्वात्मविकाशात्मविवोधं ज्ञेयातीतं ज्ञानमयं हृद्युप-  
 लभ्यम् । भावग्राह्यानन्दमनन्यं च विदुर्यं तं संसार० ॥ ८ ॥  
 यद्यद्वेद्यं वस्तु सत्त्वं विषयाख्यं तत्तद्ब्रह्मवेति विदित्वा तदहं  
 च । ध्यायंत्येवं यं सनकाद्या मुनयोऽजं तं संसार० ॥ ९ ॥  
 यद्यद्वेद्यं तत्तदहं नेति विहाय स्वात्मज्योतिर्ज्ञानमयानन्दमवा-  
 प्य । तस्मिन्नसीत्यात्मविदो यं विदुरीशं तं संसार० ॥ १० ॥  
 हित्वा हित्वा दृश्यमशेषं सविकल्पं मत्ता शिष्टं भादृशिमात्रं ग-  
 गनामम् । त्यक्त्वा देहं यं प्रविशन्त्यच्युतभक्तास्तं संसार०  
 ॥ ११ ॥ सर्वत्रास्तं सर्वशरीरी न च सर्वः सर्वं वेत्त्येवेह न यं  
 वेत्ति च सर्वः । सर्वत्रान्तर्यामितयेत्यं यमनन्यस्तं संसार०  
 ॥ १२ ॥ सर्वं दृष्ट्वा स्वात्मनि युक्त्वा जगदेतद्दृष्ट्वात्मानं चैवम-  
 र्जं सर्वजनपु । सर्वात्मैकोऽसीति विदुर्यं जनहृत्यं तं संसार०  
 ॥ १३ ॥ सर्वत्रैकः पश्यति जिघ्रत्यथ भुङ्क्ते प्रष्टा श्रोता बुद्धवति  
 चेत्याहुरिमं यम् । साक्षी चास्ते कर्तृषु पश्यन्निति चान्ये तं सं-  
 सार० ॥ १४ ॥ पश्यन् शृण्वन्नत्र विज्ञानव्यमथन् सन् जिघ्र-  
 न्निभ्रद्देहमिमं जीवतयेत्यम् । इत्यात्मानं यं विदुरीशं विषयज्ञं

तं संसार० ॥१५॥ जाग्रदृष्टा स्थूलपदार्थानथ मायां दृष्ट्वा  
 स्वप्नेऽथापि सुषुप्तौ सुखनिद्राम् । इत्यात्मानं वीक्ष्य मुदास्ते  
 च तुरीये तं संसार० ॥ १६ ॥ पश्यन् शुद्धोऽप्यक्षर एको गुण-  
 भेदान्नानाकारान् स्फाटिकवद्भाति विचित्रः । भिन्नश्छिन्नश्चा-  
 यमज्ञः कर्मफलैर्यस्तं संसार० ॥ १७ ॥ ब्रह्मा विष्णु रुद्रहु  
 ताशौ रविचन्द्राविन्द्रो वायुर्यज्ञ इतीत्थं परिकल्प्य । एकं  
 सन्तं यं बहुधा दुर्मतिभेदात्तं संसार० ॥ १८ ॥ सत्यं ज्ञानं  
 शुद्धमनन्तं व्यतिरिक्तं शान्तं गूढं निष्कलमानन्दमनन्यम् ।  
 इत्याहादौ यं वरुणोऽसौ भृगवेऽजं तं संसार० ॥ १९ ॥ कौ-  
 शानेतान्पञ्चरसादीनतिहाय ब्रह्मासीति स्वात्मनि निश्चित्य  
 दृशिस्थः । पित्रादिष्टो वेद भृगुर्यं ययुरन्ते तं संसार० ॥ २० ॥  
 येनाविष्टो यस्य च शक्त्या यदधीनः क्षेत्रज्ञोऽयं कारयिता  
 जन्तुषु कर्तुः । कर्ता भोक्ताऽऽत्माऽत्र हि चिच्छक्त्याधिरूढस्तं  
 संसार० ॥ २१ ॥ सृष्ट्वा सर्वं स्वात्मतयैवेत्यमतर्क्यं व्याप्या-  
 थान्तः कृत्स्नमिदं सृष्टमशेषम् । सच्च त्यच्चाभूत्परमात्मा  
 स य एकस्तं संसार० ॥ २२ ॥ वेदान्तैश्चाध्यात्मिकशास्त्रैश्च  
 पुराणः शास्त्रैश्चान्यैः साखततन्त्रैश्च यमीशम् । दृष्ट्वाथान्तश्चेतसि  
 बुद्ध्या विविशुर्यं तं संसार० ॥ २३ ॥ श्रद्धामक्तिध्यानशमाद्यैर्यत-  
 मानैर्ज्ञातुं शक्यो देव इहैवाशु य ईशः । दुर्विज्ञेयो जन्मशतैश्चापि  
 विना तैस्तं संसार० ॥ २४ ॥ यस्यातर्क्यं स्वात्मविभूतः परमार्थं  
 सर्वं खल्वित्यत्र निरुक्तं श्रुतिविद्भिः । तज्जातित्वादधितर-  
 ज्ञागमभिन्नं तं संसार० ॥ २५ ॥ दृष्ट्वा गीतास्वक्षरतत्त्वं विधि-  
 नाजं भक्त्या गुर्व्यालभ्य हृदिस्यं दृशिमात्रम् । ध्यात्वा तस्मिन्न-  
 स्म्यद्दमित्यत्र विदुर्यं तं संसार० ॥ २६ ॥ क्षेत्रज्ञत्वं प्राप्य

विभुः पञ्चमुखैर्वो बुद्धेऽजस्रं भोग्यपदार्थान्प्रकृतिस्यः । क्षेत्रे  
 क्षेत्रेष्विन्दुवदेको बहुधाऽऽस्तं संसारं ॥ २७ ॥ युक्त्यालो-  
 क्य व्यासवचांसत्र हि लभ्यः क्षेत्रक्षेत्रज्ञान्तरविद्भिः पुरुषा-  
 ख्यः । योऽहं सोऽसौ सोऽस्म्यहमेवेति विदुर्यं तं संसारं  
 ॥ २८ ॥ एकीकृत्यानेकशरीरस्थमिमं ज्ञं यं विज्ञायेहैव स एवा-  
 शु भवन्ति । यस्मिँल्लीना नेह पुनर्जन्म लभन्ते तं संसारं  
 ॥ २९ ॥ द्वन्द्वैकत्वं सच्च मधुव्राह्मणवाक्यैः कृत्वा शक्रोपासन-  
 मासाद्य विभूत्या । योऽसौ सोऽहं सोऽस्म्यहमेवेति विदुर्यं तं  
 संसारं ॥ ३० ॥ योऽयं देहे चेष्टयितान्तःकरणस्थः सूर्ये चासौ  
 तापयिता सोऽस्म्यहमेव । इत्यात्मैकयोपासनया यं विदुरीशं  
 तं संसारं ॥ ३१ ॥ विज्ञानांशो यस्य सतः शक्यधिरूढो  
 बुद्धिर्बुद्ध्यत्यत्र बहिर्बोध्यपदार्थान् । नैवान्तस्यं बुद्ध्यति यं  
 बोधयितारं तं संसारं ॥ ३२ ॥ कोऽयं देहे देव इतीत्थं सुवि-  
 चार्यं ज्ञाता श्रोताऽऽनन्दयिता चैप हि देवः । इत्यालोच्य  
 ज्ञांशमिहासीति विदुर्यं तं संसारं ॥ ३३ ॥ को ह्येवान्यादा-  
 त्मनि न स्यादयमेप ह्येवानन्दः प्राणिति चापानिति चेति । इत्य-  
 स्तित्वं क्वत्युपपत्त्या श्रुतिरेपा तं संसारं ॥ ३४ ॥ प्राणो वाहं  
 वाक्श्रवणादीनि मनो वा बुद्धिर्वाहं व्यस्त उताहोपि समस्तः ।  
 इत्यालोच्य ज्ञप्तिरिहासीति विदुर्यं तं संसारं ॥ ३५ ॥ नाहं  
 प्राणो नैव शरीरं न मनोऽहं नाहं बुद्धिर्नाहमहंकारधियौ च ।  
 योऽत्र ज्ञांशः सोऽस्म्यहमेवेति विदुर्यं तं संसारं ॥ ३६ ॥  
 सत्तामात्रं केवलविज्ञानमजं सत् सूक्ष्मं नित्यं तच्चमसीत्यात्म-  
 मुताय । नाम्नामन्ते प्राह पिता यं विश्रुमाद्यं तं संसारं ॥ ३७ ॥  
 मूर्तामूर्ते पूर्वमपोद्वाथ समाधौ दृश्यं सर्वं नेति च नेतीति

विहाय । चैतन्यांशे स्वात्मनि सन्तं च विदुर्यं तं संसार० ॥ ३८ ॥  
 ओतं प्रोतं यत्र च सर्गं गगनान्तं यो स्थूलानण्वादिषु सिद्धो-  
 ऽध्वरसंज्ञः । ज्ञाताऽतोऽन्यो नेत्युपलभ्यो न च वेद्यस्तं संसार०  
 ॥ ३९ ॥ तावत्सर्वं सत्यमिवाभाति यदेतद्यावत्सौऽसीत्यात्मनि  
 यो ज्ञो नहि दृष्टः । दृष्टे तस्मिन् सर्वमसत्यं भवतीदं तं संसार०  
 ॥ ४० ॥ रागागुक्तं लोहयुतं हेम यथाऽग्नौ योगाष्टाङ्गैरुज्ज्वलि-  
 तज्ञानमयाग्नौ । दग्ध्वात्मानं ज्ञं परिशिष्टं च विदुर्यं तं संसार०  
 ॥ ४१ ॥ यं विज्ञानज्योतिषमाद्यं सुविभागं हृद्यकेंद्रम्योकस-  
 मीड्यं तडिदाभम् । भक्त्याराध्येहैव विशन्त्यात्मनि सन्तं तं  
 संसार० ॥ ४२ ॥ पायाद्भक्तं स्वात्मनि सन्तं पुरुषं यो भवत्या  
 स्तातीत्याङ्गिरसं विष्णुरिमं माम् । इत्यात्मानं स्वात्मनि संहृत्य  
 सदैकस्तं संसार० ॥ ४३ ॥ इत्थं स्तोत्रं भक्तजनेड्यं भवभीति-  
 ध्वान्ताकार्कभं भगवत्यादीयमिदं यः । विष्णोर्लोकं पठति  
 शृणोति व्रजति ज्ञो ज्ञानं ज्ञेयं स्वात्मनि चाप्नोति मनुष्यः  
 ॥ ४४ ॥ इति श्रीमत्परमहंसपरिव्राजकाचार्यश्रीमच्छंकराचा-  
 र्यधिरचितं हरिमीडेस्तोत्रं समाप्तम् ॥ २४ ॥

तत्त्वबोधः ॥ २५ ॥

ॐ परमात्मने नमः ॥ वासुदेवेन्द्रयोगीन्द्रं नत्वा ज्ञानप्रदं  
 गुरुम् ॥ सुमुक्षुणां हितार्थाय तत्त्वबोधोभिधीयते ॥ १ ॥  
 साधनचतुष्टयसंपन्नाऽधिकारिणां मोक्षसाधनभूतं तत्त्वविवेकप्र-  
 कारं वक्ष्यामः ॥ २ ॥ साधनचतुष्टयं किम् ॥ नित्यानित्यव-  
 स्तुविवेकः ( १ ) इहामुत्रार्थफलभोगविरागः ( २ ) शमादि-  
 षट्संपत्तिः ( ३ ) सुमुक्षुतं चेति ( ४ ) ॥ ३ ॥ नित्यानित्य-

पस्तुविवेकः कः । नित्यवस्त्वेकं ब्रह्म तद्व्यतिरिक्तं सर्वमनित्यं ।  
 अयमेव नित्यानित्यवस्तुविवेकः ॥ ५ ॥ विरागः कः । इह  
 स्वर्गभोगेषु इच्छाराहित्यम् ॥ ५ ॥ शमादिसाधनसंपत्तिः का ।  
 शमो दम उपरमस्तितिक्षा श्रद्धा समाधानं चेति ॥ ६ ॥ शमः  
 कः । मनोनिग्रहः । दमः कः । चक्षुरादिबाह्येन्द्रियनिग्रहः ।  
 उपरमः कः । स्वधर्मानुष्ठानमेव । तितिक्षा का । शीतोष्णसुख-  
 दुःखादिसहिष्णुत्वम् । श्रद्धा कीदृशी । गुरुवेदान्तवाक्यादिषु  
 विश्वासः श्रद्धा । समाधानं किम् । चित्तकाग्रता ॥ सुषु-  
 ध्रुत्वं किम् । मोक्षो मे भूयादितीच्छा ॥ ७ ॥ एतत्साधनचतु-  
 ष्टयं ॥ ततस्तत्त्वविवेकस्वाधिकारिणो भवन्ति । तत्त्वविवेकः  
 कः । आत्मा सत्यस्तदन्यत् सर्वं मिथ्येति ॥ ८ ॥ आत्मा कः  
 स्थूलसूक्ष्मकारणशरीराद्व्यतिरिक्तः पंचकोशातीतः सन् अवस्था-  
 त्रयसाक्षी सच्चिदानंदस्वरूपः सन् यस्तिष्ठति स आत्मा ॥ ९ ॥  
 स्थूलशरीरं किम् । पंचीकृतपंचमहाभूतैः कृतं सत्कर्मजन्यं  
 सुखदुःखादिभोगायतनं शरीरं अस्ति जायते वर्धते विपरिण-  
 मते अपक्षीयते विनश्यतीति पञ्चिकारवदंतत्स्थूलशरीरम् ॥ १० ॥  
 सूक्ष्मशरीरं किम् । अपंचीकृतपंचमहाभूतैः कृतं सत्कर्मजन्यं  
 सुखदुःखादिभोगसाधनं पंचज्ञानेन्द्रियाणि पंच कर्मेन्द्रियाणि  
 पंचप्राणादयः मनश्चैकं बुद्धिश्चैका एवं सप्तदशकलाभिः सह  
 यत्तिष्ठति तत्सूक्ष्मशरीरम् ॥ ११ ॥ श्रोत्रं लक्ष् चक्षुः रसना  
 घ्राणं इति पंच ज्ञानेन्द्रियाणि । श्रोत्रस्य दिग्देवता । त्रिचो  
 वायुः । चक्षुषः सूर्यः । रसनाया वरुणः । घ्राणस्य अधिनौ  
 इति ज्ञानेन्द्रियदेवताः । श्रोत्रस्य विषयः शब्दग्रहणम् । त्रिचो  
 विषयः स्पर्शग्रहणम् । चक्षुषो विषयः रूपग्रहणम् । रसनाया

विषयः रसग्रहणम् । घ्राणस्य विषयो गन्धग्रहणम् इति ॥ १२ ॥  
 वाक्पाणिपादपायूपस्थानीति पञ्चकर्मेन्द्रियाणि ॥ वाचो देवता  
 ब्रह्मिः । हस्तयोरिन्द्रः । पादयोर्विष्णुः । पायोर्मृत्युः । उपस्थस्य  
 प्रजापतिः इति कर्मेन्द्रियदेवताः ॥ वाचो विषयः भाषणम् ।  
 पाण्योर्विषयः वस्तुग्रहणम् । पादयोर्विषयः गमनम् । पायोर्वि-  
 षयः मलत्यागः । उपस्थस्य विषयः आनन्द इति ॥ कारणशं-  
 रीरं किम् । अनिर्वाच्यानाद्यविद्यारूपं शरीरद्वयस्य कारणमात्रं  
 सत् स्वस्वरूपाज्ञानं निर्विकल्पकरूपं यदस्ति तत्कारणशरीरम्  
 ॥ १३ ॥ अन्नस्यान्नयं किम् । जाग्रदवस्थासुषुप्त्यवस्थाः ॥ १४ ॥  
 जाग्रदवस्था का । श्रोत्रादिज्ञानेन्द्रियैः शब्दादिविषयैश्च ज्ञायते  
 इति यत् सा जाग्रदवस्था । स्थूलशरीराभिमानी आत्मा विश्वं  
 इत्युच्यते ॥ १५ ॥ स्वप्नावस्था केति चेत् । जाग्रदवस्थायां यत्  
 दृष्टं यच्छ्रुतं तन्नितवासनया निद्रासमये यः प्रपञ्चः प्रती-  
 यते सा स्वप्नावस्था । सूक्ष्मशरीराभिमानी आत्मा तैजस इत्यु-  
 च्यते ॥ १६ ॥ अतः सुषुप्त्यवस्था का । अहं किमपि न  
 जानामि सुखेन मया निद्रानुभूयत इति सुषुप्त्यवस्था । का-  
 रणशरीराभिमानी आत्मा प्राज्ञ इत्युच्यते ॥ १७ ॥ पञ्च  
 कोशाः के । अन्नमयः प्राणमयः मनोमयः विज्ञानमयः आनं-  
 दमयश्चेति ॥ १८ ॥ अन्नमयः कः । अन्नरसेनैव भूता अन्न-  
 सेनैव वृद्धिं प्राप्य अन्नरूपपृथिव्यां यद्विलीयते तदन्नमयः  
 कोशः । स्थूलशरीरम् ॥ १९ ॥ प्राणमयः कः । प्राणादिपञ्च-  
 वायवः ॥ वागादीन्द्रियपञ्चकं प्राणमयः ॥ २० ॥ मनोमयः  
 कोशः कः । मनश्च ज्ञानेन्द्रियपञ्चकं मिलित्वा भवति स मनो-  
 मयः कोशः ॥ २१ ॥ विज्ञानमयः कः । बुद्धिज्ञानेन्द्रियपञ्चकं



मिलित्वा यो भवति स विज्ञानमयः कोशः ॥ २२ ॥ आनन्द-  
मयः कः । एवमेव कारणशरीरभूताविद्यास्यमलिनसत्त्वं प्रिया-  
दिबृत्तिसहितं सत् आनन्दमयः कोशः । एतत्कोशपंचकम् ।  
मदीयं शरीरं मदीयाः प्राणाः मदीयं मनश्च मदीया बुद्धिर्म-  
दीयं ज्ञानमिति खेनैव ज्ञायते । तद्यथा मदीयत्वेन ज्ञातं कट-  
ककुंडलगृहादिकं स्वसाद्भिन्नं तथा पंचकोशादिकं मदीयत्वेन  
ज्ञातमात्मा न भवति ॥ २३ ॥ आत्मा तर्हि कः । सच्चिदानं-  
दस्वरूपः ॥ २४ ॥ सत्किं । कालत्रयेऽपि तिष्ठतीति सत् ॥  
चित्किं । ज्ञानस्वरूपः ॥ आनन्दः कः । सुखस्वरूपः ॥ एवं  
सच्चिदानंदस्वरूपं स्वात्मानं विजानीयात् ॥ २५ ॥ अथ चतु-  
र्विंशतितत्त्वोत्पत्तिप्रकारं वक्ष्यामः ॥ २६ ॥ ब्रह्माश्रया सत्त्वर-  
जस्तमोगुणात्मिका माया अस्ति । तत आकाशः संभूतः ।  
आकाशाद्वायुः । वायोस्तेजः । तेजस आपः । अद्भ्यः पृथिवी  
॥ २७ ॥ एतेषां पंचतत्त्वानां मध्ये आकाशस्य सात्त्विकांशात्  
श्रोत्रेन्द्रियं संभूतम् । वायोः सात्त्विकांशात् तर्गिन्द्रियं संभूतम् ।  
अग्नेः सात्त्विकांशात् चक्षुरिन्द्रियं संभूतम् । जलस्य सात्त्विकां-  
शात् रसनैन्द्रियं संभूतम् । पृथिव्याः सात्त्विकांशात् घ्राणेन्द्रियं  
संभूतम् । एतेषां पंचतत्त्वानां समाप्तिसात्त्विकांशात् मनोबुद्ध्य-  
हंकारचित्तांतःकरणानि संभूतानि ॥ २८ ॥ संकल्पविकल्पा-  
त्मकं मनः । निश्चयात्मिका बुद्धिः । अहंकर्ता अहंकारः ।  
चित्तनकर्तृ चित्तम् । मनसो देवता चंद्रमा । बुद्धेर्ब्रह्मा । अहं-  
कारस्य रुद्रः । चित्तस्य वासुदेवः ॥ २९ ॥ एतेषां पंचतत्त्वानां  
मध्ये आकाशस्य राजसांशात् वागिन्द्रियं संभूतम् । वायो राज-  
सांशात् पाणीन्द्रियं संभूतम् । वह्नेः राजसांशात् पादेन्द्रियं संभू-

तम् । जलस्य राजसांशात् उपस्थेन्द्रियं संभूतम् । पृथिव्या राज-  
सांशात् गुदेन्द्रियं संभूतम् । एतेषां समष्टिराजसांशात् पंच-  
प्राणाः संभूताः ॥ ३० ॥ एतेषां पंचतन्वानां तामसांशात्  
पंचीकृतपंचतन्वानि भवन्ति । पंचीकरणं कथं इति चेत् । एते-  
षां पंचमहाभूतानां तामसांशस्वरूपं एकं एकं भूतं द्विधा विभ-  
ज्य एकं एकमर्धं पृथक् तूष्णीं व्यवस्थाप्य अपरं अपरं अर्धं  
चतुर्धा विभज्य स्वार्धमन्धेषु अर्धेषु स्वभागचतुष्टयसंयोजनं  
कार्यं । तदा पंचीकरणं भवति । एतेभ्यः पंचीकृतपंचमहाभू-  
तेभ्यः स्थूलशरीरं भवति । एवं पिंडब्रह्मांडयोरैक्यं संभूतम्  
॥ ३१ ॥ स्थूलशरीराभिमानी जीवनामकं ब्रह्मप्रतिबिंबं भव-  
ति । स एव जीवः प्रकृत्या स्वसात् ईश्वरं भिन्नत्वेन जानाति ।  
अविद्योपाधिः सन् आत्मा जीव इत्युच्यते ॥ ३२ ॥ मायो-  
पाधिः सन् ईश्वर इत्युच्यते । एवं उपाधिभेदाजीवेश्वरभेददृष्टि-  
र्यावत्पर्यंतं तिष्ठति तावत्पर्यंतं जन्ममरणादिरूपसंसारो न  
निवर्तते तस्मात्कारणान्न जीवेश्वरयोर्भेदबुद्धिः स्वीकार्या ॥ ३३ ॥  
ननु साहंकारस्य किञ्चिज्ज्ञस्य जीवस्य निरहंकारस्य सर्वज्ञस्येश्व-  
रस्य तत्त्वमसीति महावाक्यात् कथमभेदबुद्धिः स्यादुभयोः  
विरुद्धधर्माक्रान्तत्वात् ॥ ३४ ॥ इति चेन्न स्थूलमूक्ष्मशरीरा-  
भिमानी तंपदवाच्यार्थः । उपाधिविनिर्मुक्तं समाधिदशासंपन्नं  
शुद्धं चैतन्यं तंपदलक्ष्यार्थः ॥ ३५ ॥ एवं सर्वज्ञत्वादिविशिष्ट  
ईश्वरः तत्पदवाच्यार्थः ॥ उपाधिशून्यं शुद्धचैतन्यं तत्पदल-  
क्ष्यार्थः ॥ एवं च जीवेश्वरयोः चैतन्यरूपेणाऽभेदे बाधकाभावः  
॥ ३६ ॥ एवं च वेदान्तवाक्यैः सद्गुरूपदेशेन च सर्वेष्वपि  
भूतेषु येषां ब्रह्मबुद्धिरुत्पन्ना ते जीवन्मुक्ता इत्यर्थः ॥ ३७ ॥

ननु जीवन्मुक्तः कः ? यथा देहोऽहं पुरुषोऽहं ब्राह्मणोऽहं  
 शूद्रोऽहमसीति दृढनिश्चयस्तथा नाहं ब्राह्मणः न शूद्रः न पुरु-  
 षः किंतु अमंगः सच्चिदानंदस्वरूपः प्रकाशरूपः सर्वांतर्यामी  
 चिदाकाशरूपोऽसीति दृढनिश्चयरूपोऽपरोक्षज्ञानवान् जीव-  
 न्मुक्तः ॥ ३८ ॥ ब्रह्मवाहमसीत्यपरोक्षज्ञानेन निखिलकर्मब-  
 धविनिर्मुक्तः स्यात् ॥ कर्माणि कतिविधानि संतीति चेत्  
 आगामिसंचितप्रारब्धमेदेन त्रिविधानि संति ॥ ३९ ॥ ज्ञानो-  
 त्यस्यनंतरं ज्ञानिदेहकृतं पुण्यपापरूपं कर्म यदस्ति तदागामी-  
 त्यभिधीयते ॥ ४० ॥ संचितं कर्म किम् । अनंतकोटिजन्मना  
 बीजभूतं सत् यत्कर्मजातं पूर्वाजितं तिष्ठति तत्संचितं ज्ञेयम्  
 ॥ ४१ ॥ प्रारब्धकर्म किमिति चेत् । इदं शरीरमुत्पाद्य इह  
 लोके एवं मुखदुःखादिप्रदं यत्कर्म तत्प्रारब्धं भोगेन नष्टं भव-  
 ति प्रारब्धकर्मणां भोगादेव क्षय इति ॥ ४२ ॥ संचितं कर्म  
 ब्रह्मवाहमिति निश्चयात्मकज्ञानेन नश्यति । आगामि कर्म अपि  
 ज्ञानेन नश्यति । किंच आगामिकर्मणां नलिनीदलगतजलवत्  
 ज्ञानिनां संबन्धो नास्ति ॥ ४३ ॥ किंच ये ज्ञानिनं स्तुवंति  
 भजंति अर्चयंति तान्प्रति ज्ञानिकृतम् आगामि पुण्यं गच्छति ।  
 ये ज्ञानिनं निर्दंति द्विषंति दुःखप्रदानं कुर्वंति तान्प्रति ज्ञानि-  
 कृतं सर्वं आगामि क्रियमाणं यदवाच्यं कर्म पापात्मकं तद्ग-  
 च्छंति ॥ ४४ ॥ तथा चात्मवित्संसारं तीर्त्वा ब्रह्मानंदं इहैव  
 प्राप्नोति । तरति शोकमात्मविदिति श्रुतेः ॥ ४५ ॥ तनुं त्यजतुं  
 वा काश्यां श्वपचस्य गृहेऽथवा ॥ ज्ञानसंप्राप्तिसमये मुक्तोऽसौ  
 विगताशयः ॥ इति स्मृतेश्च ॥ ४७ ॥ इति श्रीमच्छंकराचार्य-  
 विरचितस्तत्त्वबोधः समाप्तः ॥ २५ ॥

आत्मबोधः ॥ २६ ॥

ॐ परमात्मने नमः ॥ तपोभिः क्षीणपापानां शान्तानां  
 बीतरागिणाम् । सुमुक्षुणामपेक्ष्योज्यमात्मबोधो विधीयते  
 बोधोऽन्यसाधनेभ्यो हि साक्षान्मोक्षैकसाधनम् । पाकस्य वह्नि-  
 वज्ज्ञानं विना मोक्षो न सिध्यति ॥ २ ॥ अविरोधितया कर्म  
 नाविद्यां विनिवर्तयेत् । विद्याऽविद्यां निहन्येव तेजस्तिमिर-  
 संघवत् ॥ ३ ॥ परिच्छिन्नमिवाज्ञानात्तन्नाशे सति केवलः ।  
 स्वयं प्रकाशते ह्यात्मा मेघापार्येऽशुमानिव ॥ ४ ॥ अज्ञानकलुषं  
 जीवं ज्ञानाभ्यासाद्धि निर्मलम् । कृत्वा ज्ञानं स्वयं नश्येजलं  
 कतकरेशुवत् ॥ ५ ॥ संसारः स्वमतुल्यो हि रागद्वेषादिसंकुलः ।  
 स्वकाले सत्यवद्भाति प्रबोधे सत्यसद्भवेत् ॥ ६ ॥ तावत्सत्यं  
 जगद्भाति शुक्तिकारजतं यथा । यावन्न ज्ञायते ब्रह्म सर्वाधि-  
 ष्टानमद्वयम् ॥ ७ ॥ सच्चिदात्मन्यनुस्यूते नित्ये विष्णौ प्रकल्पि-  
 ताः । व्यक्तयो विविधाः सर्वा हाटके कटकादिवत् ॥ ८ ॥  
 यथाकाशो हृषीकेशो नानोपाधिगतो विभुः । तद्भेदाद्भिन्नव-  
 द्भाति तन्नाशे सति केवलः ॥ ९ ॥ नानोपाधिवशादेव जाति-  
 वर्णाश्रमादयः । आत्मन्यारोपितास्तोये रसवर्णादिभेदवत्  
 ॥ १० ॥ पञ्चीकृतमहाभूतसंभवं कर्मसंचितम् । शरीरं मुखदुः-  
 खानां भोगायतनमुच्यते ॥ ११ ॥ पञ्चप्राणमनोबुद्धिदशेन्द्रि-  
 यंसमन्वितम् । अपञ्चीकृतभूतोत्थं सूक्ष्माङ्गं भोगसाधनम्  
 ॥ १२ ॥ अनाद्यविद्याऽनिर्वाच्या कारणोपाधिरुच्यते । उपा-  
 धित्रितयादन्यमात्मानमवधारयेत् ॥ १३ ॥ पञ्चकोशादियोगे-  
 नेन तत्तन्मय इव स्थितः । शुद्धात्मा नीलवस्त्रादियोगेन स्फ-

टिको यथा ॥ १४ ॥ वपुस्तुपादिभिः कोशैर्युक्तं युक्त्वावघा-  
 ततः । आत्मानमन्तरं शुद्धं विविच्यात्तन्दुलं यथा ॥ १५ ॥  
 सदा सर्वगतोऽप्यात्मा न सर्वत्रावभासते । बुद्धावेवावभासते  
 स्वच्छेषु प्रतिबिम्बवत् ॥ १६ ॥ देहेन्द्रियमनोबुद्धिप्रकृतिभ्यो  
 विलक्षणम् । तद्बुद्धिसाक्षिणं विद्यादात्मानं राजवत्सदा ॥ १७ ॥  
 व्यापृतेष्विन्द्रियेष्वात्मा व्यापारीवाविवेकिनाम् । दृश्यतेऽग्रेषु  
 धावत्सु धावन्नियं यथा शशी ॥ १८ ॥ आत्मचैतन्यमाश्रित्य  
 देहेन्द्रियमनोधियः । स्वकीयार्थेषु वर्तन्ते सूर्यालोकं यथा जनाः  
 ॥ १९ ॥ देहेन्द्रियगुणान्कर्माण्यमले सच्चिदात्मनि । अध्यस्य-  
 न्त्यविवेकेन गगने नीलतादिवत् ॥ २० ॥ अज्ञानान्मानसो-  
 पाधेः कर्तृत्वादीनि चात्मनि । कल्पन्तेऽभ्युगते चन्द्रे चलना-  
 दि यथाम्भसः ॥ २१ ॥ रागेच्छासुखदुःखादि बुद्धौ सत्यां  
 प्रवर्तते । सुषुप्तां नास्ति तन्नाशे तस्माद्बुद्धेस्तु नात्मनः ॥ २२ ॥  
 प्रकाशोर्जस्य तोयस्य शैत्यमग्रेर्यथोष्णता । स्वभावः सच्चिदान-  
 न्दनित्यनिर्मलतात्मनः ॥ २३ ॥ आत्मनः सच्चिदंशश्च बुद्धेर्बु-  
 द्धिरिति द्वयम् । संयोज्य चाविवेकेन जानामीति प्रवर्तते ॥ २४ ॥  
 आत्मनो विक्रिया नास्ति बुद्धेर्बोधो न जात्विति । जीवः सर्व-  
 मलं ज्ञात्वा कर्ता द्रष्टेति मुह्यति ॥ २५ ॥ रजुसर्पवदात्मानं  
 जीवं ज्ञात्वा भयं वहेत् । नाहं जीवः परात्मेति ज्ञातं चेन्निर्भयो  
 भवेत् ॥ २६ ॥ आत्मावभासयत्येको बुद्ध्यादीनीन्द्रियाणि  
 हि । दीपो घटादिवत्स्वात्मा जडैस्तैर्नावभासते ॥ २७ ॥  
 स्वबोधे नान्यबोधेच्छा बोधरूपतयात्मनः । न दीपस्यान्यदी-  
 पेच्छा यथा स्वात्मा प्रकाशते ॥ २८ ॥ निषिध्य निखिलोपा-  
 धीचेति नेतीति वाक्यतः । विद्यादैक्यं महावाक्यैर्जीवात्मपर-

मात्मनोः ॥ २९ ॥ आविद्यकं शरीरादि दृश्यं बुद्बुदवत्क्षरम् ।  
 एतद्विलक्षणं विद्यादहं ब्रह्मेति निर्मलम् ॥ ३० ॥ देहान्यत्वात्  
 मे जन्म जराकार्श्यलयादयः । शब्दादिविषयैः सङ्गो निरिन्द्रि-  
 यतया न च ॥ ३१ ॥ अमनस्त्वान्न मे दुःखरागद्वेषभयादयः ।  
 अप्राणो ह्यमनाः शुभ्र इत्यादिश्रुतिशासनात् ॥ ३२ ॥ निर्गुणो  
 निष्क्रियो नित्यो निर्विकल्पो निरञ्जनः । निर्विकारो निराकारो  
 नित्यमुक्तोऽस्मि निर्मलः ॥ ३३ ॥ अहमाकाशवत्सर्ववहिरन्त-  
 र्गतोऽच्युतः । सदा सर्वसमः शुद्धो निःसङ्गो निर्मलोऽचलः  
 ॥ ३४ ॥ नित्यशुद्धविमुक्तैकमखण्डानन्दमद्वयम् । सत्यं ज्ञानम-  
 नन्तं यत्परं ब्रह्माहमेव तत् ॥ ३५ ॥ एवं निरन्तराभ्यस्ता  
 ब्रह्मवासीति वासना । हरत्यविद्याविशोभान् रोगानिव रसा-  
 यनम् ॥ ३६ ॥ विविक्तदेश आसीनो विरागो विजितेन्द्रियः ।  
 भावयेदेकमात्मानं तमनन्तमनन्यधीः ॥ ३७ ॥ आत्मन्येवा-  
 खिलं दृश्यं प्रविलाप्य धियः सुधीः । भावयेदेकमात्मानं निर्म-  
 लाकाशवत्सदा ॥ ३८ ॥ रूपवर्णादिकं सर्वं विहाय परमार्थ-  
 विद् । परिपूर्णचिदानन्दस्वरूपेणावतिष्ठते ॥ ३९ ॥ ज्ञातृज्ञान-  
 ज्ञेयभेदः परात्मनि न विद्यते । चिदानन्दैकरूपत्वादीप्यते स्वय-  
 मेव हि ॥ ४० ॥ एवमात्मारणौ ध्यानमन्थने सततं कृते ।  
 उदित्वावगतिर्ज्वाला सर्वाज्ञानेन्धनं दहेत् ॥ ४१ ॥ अरुणेनेव  
 बोधेन पूर्वसन्तमसे हृते तत् आविर्भवेदात्मा स्वयमेवांशुमा-  
 निव ॥ ४२ ॥ आत्मा तु सततं प्राप्तोऽप्यप्राप्तवदविद्यया ।  
 तन्नाशे प्राप्तवद्भाति स्वकण्ठाभरणं यथा ॥ ४३ ॥ स्थाणौ पुरु-  
 षवद्भ्रान्त्या कृता ब्रह्मणि जीवता । जीवस्य तात्त्विके रूपे  
 तस्मिन् दृष्टे निवर्तते ॥ ४४ ॥ तत्त्वस्वरूपानुभवादुत्पन्नं ज्ञान-

मुञ्जसा । अहं ममेति चाज्ञानं बाधते दिग्भ्रमादिवत् ॥ ४५ ॥  
 सम्यग्विज्ञानवान्योगी स्वात्मन्नेवाखिलं स्थितम् । एवं च सर्वमा-  
 त्मानमीक्षते ज्ञानचक्षुषा ॥ ४६ ॥ आत्मैवेदं जगत्सर्वमात्म-  
 नोऽन्यन्न विद्यते । मृदो यद्ब्रह्मादीनि स्वात्मानं सर्वमीक्षते  
 ॥ ४७ ॥ जीवन्मुक्तस्तु

दानन्दरूपत्वाद्भवेद्भ्रमरकी

रागद्वेषादिराक्षसान् । योगी शान्तिसमायुक्तो स्वात्माराप्तौ  
 विराजते ॥ ४९ ॥ उपाधिस्योऽपि तद्भ्रमेन लिप्तो व्योमवन्मु-  
 निः । सर्वविन्मूढवत्तिष्ठेदसक्तो चायुवचरेत् ॥ ५० ॥ बाह्यां  
 नित्यसुरासक्तिं हित्वात्मसुरानिर्वृतः । घटस्थदीपवत् स्वच्छः  
 स्वान्तरेव प्रकाशते ॥ ५१ ॥ उपाधिविलयाद्विष्णौ निर्विशेषं  
 विशेन्मुनिः । जले जलं वियञ्चोऽग्निं तेजस्तेजसि वा यथा ॥ ५२ ॥  
 यद्ब्रह्मात्रापरो लाभो यत्सुरात्रापरं सुखम् । यज्ज्ञानात्रापरं  
 ज्ञानं तद्ब्रह्मेत्यवधारयेत् ॥ ५३ ॥ यद्ब्रह्मा न परं हृदयं यद्ब्रह्मा  
 न पुनर्भवः । यज्ज्ञात्वा न परं ज्ञेयं तद्ब्रह्मेत्यवधारयेत् ॥ ५४ ॥  
 तिर्यग्ूर्ध्वमधः पूर्णं सच्चिदानन्दमव्ययम् । अनन्तं नित्यमेकं  
 यत्तद्ब्रह्मेत्यवधारयेत् ॥ ५५ ॥ अतद्ब्राह्मत्तिरूपेण वेदान्तैर्लक्ष्य-  
 तेऽव्ययम् । असण्डानन्दमेकं यत्तद्ब्रह्मेत्यवधारयेत् ॥ ५६ ॥  
 अखण्डानन्दरूपस्य तस्यानन्दलवाश्रिताः । ब्रह्माद्यास्तारतस्येन  
 भवन्त्यानन्दिनोऽखिलाः ॥ ५७ ॥ तद्युक्तमखिलं वस्तु व्यव-  
 हारस्तदन्वितः । तस्मात्सर्वगतं ब्रह्म क्षीरे सर्पिरिवाखिले ॥ ५८ ॥  
 अनण्वस्थूलमहस्यमदीर्घमजमव्ययम् । अरूपगुणवर्णाख्यं तद्ब्र-  
 ह्मेत्यवधारयेत् ॥ ५९ ॥ यद्ब्रह्मा भासतेऽर्कादि भास्यैर्यत्तु च  
 भास्यतं । येन सर्वमिदं भानि तद्ब्रह्मेत्यवधारयेत् ॥ ६० ॥

स्वयमन्तर्बहिर्व्याप्य भासयन्नखिलं जगत् । ब्रह्म प्रकाशते बद्धि-  
 प्रवसायस्यिण्डवत् ॥ ६१ ॥ जगद्विलक्षणं ब्रह्म ब्रह्मणोऽन्यन्न  
 किञ्चन । ब्रह्मान्यद्भाति चेन्मिथ्या यथा मरुमरीचिका ॥ ६२ ॥  
 दृश्यते श्रूयते यद्यद्ब्रह्मणोऽन्यन्न तद्भवेत् । तत्त्वज्ञानाच्च तद्ब्रह्म  
 सच्चिदानन्दमद्वयम् ॥ ६३ ॥ सर्वगं सच्चिदात्मानं ज्ञानचक्षु-  
 निर्रीक्षते । अज्ञानचक्षुर्नेक्षेत भास्वन्तं भानुमन्धवत् ॥ ६४ ॥  
 श्रवणादिभिरुदीप्तो ज्ञानाग्निपरित्तापितः । जीवः सर्वसलान्मुक्तः  
 स्वर्णवद्द्योतते स्वयम् ॥ ६५ ॥ हृदाकाशोदितो ह्यात्मा बोध-  
 भानुस्तमोयहत् । सर्वव्यापी सर्वधारी भाति सर्वं प्रकाशते  
 ॥ ६६ ॥ दिग्देशकालाद्यनपेक्ष्यः सर्वगं शीतादिहन्नित्यसुखं  
 निरञ्जनम् । यः स्वात्मतीर्थं भजते विनिष्क्रियः स सर्ववित्स-  
 र्वगतोऽमृतो भवेत् ॥ ६७ ॥ इति श्रीमत्परमहंसपरिव्राजका-  
 चार्यश्रीमच्छंकराचार्यकृत आत्मबोधः समाप्तः ॥ २६ ॥

वाक्यसुधा ॥ २७ ॥

ॐ परमात्मने नमः ॥ रूपं दृश्यं लोचनं दृक् तद्दृश्यं द्रष्टृ  
 ज्ञानसं । दृश्या धीवृत्तयः साक्षी दृगैव न तु दृश्यते ॥ १ ॥  
 नीलपीतस्थूलसूक्ष्मह्रस्वदीर्घादिभेदतः । नानाविधानि रूपाणि  
 पश्यल्लोचनमेकधा ॥ २ ॥ आन्ध्यमान्द्यपटुत्तेषु नेत्रधर्मेष्वने-  
 कधा । संकल्पयन्मनः श्रोत्रत्वगादौ योज्यतामिति ॥ ३ ॥  
 कामः संकल्पसंदेहौ श्रद्धाश्रद्धे धृतीनरे । द्विर्द्वीर्भारित्येवमादी-  
 न्भासयत्येकधा चितिः ॥ ४ ॥ नोदेति नास्तमेत्येषा न वृद्धि-  
 याति न क्षयं । स्वयं तथाविधान्यानि भासयेत्साधनं विना  
 ॥ ५ ॥ चिच्छायावेशतो बुद्धौ भानं धीस्तु द्विधा स्थिता ।



एकाहंकृतिरन्या स्यादन्तःकरणरूपिणी ॥ ६ ॥ छायाहंकार-  
 योरैक्यं तन्नायःपिडवन्मतम् । तदहंकारतादात्म्यादेहश्चेतनता-  
 मियात् ॥ ७ ॥ अहंकारस्य तादात्म्यं चिच्छायादेहसाक्षिभिः ।  
 सहजं कर्मजं भ्रान्तिजन्यं च त्रिविधं क्रमात् ॥ ८ ॥ संबन्धि-  
 नोः सतोर्नास्ति निवृत्तिः सहजस्य तु । कर्मक्षयात्प्रघोषाच्च  
 निवर्तते क्रमाद्गुणे ॥ ९ ॥ अहंकारलये सुप्तो भवेदेहोप्यचेतनः ।  
 अहंकृतिधिकारोत्यः स्वप्नः मर्मस्तु जागरः ॥ १० ॥ अंतःकर-  
 णवृत्तिस्तु चित्तिच्छायैक्यभागता । वामनाः कल्पयत्येव बोधे-  
 ऽक्षविंपयान्न हि ॥ ११ ॥ मनोहंकृत्युपादानं लिंगमेकं जडा-  
 त्मकं । अवस्थात्रयमन्वेति जायते त्रियतेऽपिवा ॥ १२ ॥ शक्ति-  
 द्वयं हि मायाया विक्षेपावृत्तिरूपकम् । विक्षेपशक्तिर्लिङ्गादिव-  
 द्वाण्डान्तं जगत्सृजेत् ॥ १३ ॥ अन्तर्दृग्दृश्ययोर्भेदं बहिश्च  
 ब्रह्मसर्गयोः । या वृणोत्यपरा शक्तिः सा संसारस्य कारणं  
 ॥ १४ ॥ सृष्टिर्नाम ब्रह्मरूपे सच्चिदानंदवस्तुनि । अम्युफेना-  
 दिवत्सर्वं नामरूपप्रसारणम् ॥ १५ ॥ साक्षिणः पुरतो भाति  
 लिङ्गदेहेन संयुतः । चित्तिच्छायासमावेशाजीवः स्याद्भावहा-  
 रिकः ॥ १६ ॥ अस्य जीवत्वमारोपात्साक्षिण्यापि च भासते ।  
 आवृत्तां तु चिनष्टायां भेदजातं प्रयाति तत् ॥ १७ ॥ सर्गस्य  
 ब्रह्मणस्तद्भेदमावृत्य तिष्ठति । या शक्तिस्तद्वशाद्ब्रह्म विकृत-  
 त्वेन भासते ॥ १८ ॥ अत्राप्यावृत्तिनाशेन विभाति ब्रह्मस-  
 र्गयोः । भेदस्ततो विकारः स्यात्सर्गेन ब्रह्मणि क्वचित् ॥ १९ ॥  
 अस्ति भाति प्रियं रूपं नाम चेत्यंशपञ्चकम् । आद्यं त्रयं ब्रह्मरूपं  
 जगद्रूपं ततो द्वयम् ॥ २० ॥ सवाय्वग्निजलोर्वीषु देवतिर्यङ्ग-  
 रादिषु । अभिन्नात्सच्चिदानंदाद्भियेते रूपनामनी ॥ २१ ॥

उपेक्ष्य नामरूपे द्वे सच्चिदानन्दवस्तुनि । समाधिं सर्वदा कुर्या-  
 ङ्मदये वाथवा बहिः ॥ २२ ॥ सविकल्पोऽविकल्पश्च समाधि-  
 द्विविधो हृदि । दृश्यशब्दानुवेधेन सविकल्पः पुनर्द्विधा  
 ॥ २३ ॥ कामाद्याश्चित्तसादृश्यात्तत्साक्षित्वेन चेतनाम् । ध्या-  
 येद्दृश्यानुविद्भोयं समाधिः सविकल्पकः ॥ २४ ॥ असंगः  
 सच्चिदानन्दस्वप्नभो द्वैतवर्जितः । असीति शब्दविद्भोयं सविकल्पः  
 समाहितः ॥ २५ ॥ स्वानुभूतिरसावेशाद्दृश्यशब्दानुपेक्ष्यतु ।  
 निर्विकल्पः समाधिः स्थान्निर्वातस्थलदीपवत् ॥ २६ ॥ हृदि  
 च बाह्यदेशेपि यस्मिन्कासिंश्च वस्तुनि । समाधिराद्यः सन्मात्रे  
 नामरूपे पृथक्स्यतः ॥ २७ ॥ अखण्डैकरसं वस्तु सच्चिदानं-  
 दलक्षणम् । इत्यविच्छिन्नचित्तेऽयं समाधिर्मध्यमो भवेत् ॥ २८ ॥  
 स्तव्यभावो रसास्वादात्तृतीयः पूर्ववन्मतः । एतैः समाधिभिः  
 पद्मभिर्नयेत्कालं निरन्तरम् ॥ २९ ॥ देहाभिमाने गलिते विज्ञा-  
 ते परमात्मनि । यत्र यत्र मनो याति तत्र तत्र समाधयः ॥ ३० ॥  
 भिद्यते हृदयग्रन्थिश्लिद्यन्ते सर्वसंशयाः । क्षीयन्ते चास्य  
 कर्माणि तस्मिन्दृष्टे परावरे ॥ ३१ ॥ अवच्छिन्नश्चिदाभासस्तृ-  
 तीयः स्वप्नकल्पितः । विज्ञेयस्त्रिविधो जीवस्तत्रायः पारमा-  
 र्थिकः ॥ ३२ ॥ अवच्छेदः कल्पितः स्यादवच्छेद्यं तु वास्तवम् ।  
 तस्मिन्जीवत्यमारोपाद्ब्रह्मत्वं तु स्वभावतः ॥ ३३ ॥ अवच्छिन्न-  
 स्य जीवस्य तादात्म्यं ब्रह्मणा सह । तत्त्वमस्यादिवाक्यानि जगु-  
 नंतरजीवयोः ॥ ३४ ॥ ब्रह्मण्यवस्थिता माया विक्षेपावृतिरू-  
 पिका । आवृत्याखण्डता तस्मिञ्जगज्जीवौ प्रकल्पयेत् ॥ ३५ ॥  
 जीवो धीस्थश्चिदाभासो जगत्स्याद्भूतभौतिकम् । अनादिकाल-  
 मारभ्य मोक्षात्पूर्वमिदं द्वयम् ॥ ३६ ॥ चिदाभासे स्थिता निद्रा

विक्षेपावृत्तिरूपिणी । आवृत्य जीवजगती पूर्वं नूत्नेन कल्पयेत्  
 ॥ ३७ ॥ प्रतीतिकाल एवते स्थितत्वात्प्रातिभासिके । न हि  
 स्वप्नप्रबुद्धस्य पुनः स्वप्ने स्थितिस्तयोः ॥ ३८ ॥ प्रातिभासिकजी-  
 वस्तु जगत्तत्प्रातिभासिकम् । वास्तवं मन्यते यस्तु मिथ्येति  
 व्यावहारिकः ॥ ३९ ॥ व्यावहारिकजीवस्तु जगत्त्रावहारि-  
 कम् । सत्ये प्रत्येति मिथ्येति मन्यते पारमार्थिकः ॥ ४० ॥  
 पारमार्थिकजीवस्तु ब्रह्मैकं पारमार्थिकम् । प्रत्येति वीक्षते  
 नान्यद्वीक्षेत्तच्चनृतात्मना ॥ ४१ ॥ माधुर्यद्रवशैत्यादिजलधर्मा-  
 स्तरंगके । अनुगम्याजपि तन्निष्ठे केनेप्यनुगता यथा ॥ ४२ ॥  
 प्रातिभासिकजीवस्य लये स्युर्व्यावहारिके । तल्लये सच्चिदा-  
 नंदाः पर्यवस्यन्ति साक्षिणि ॥ ४३ ॥ इति श्रीमच्छंकराचार्य-  
 विरचितवाक्यमुखा संपूर्णा ॥ २७ ॥

अथाऽपरोक्षानुभूतिप्रारम्भः ॥ २८ ॥

ॐ परमात्मने नमः ॥ श्रीहरिं परमानन्दमुपदेष्टारमीश्व-  
 रम् । व्यापकं सर्वलोकानां कारणं तं नमाम्यहम् ॥ १ ॥  
 अपरोक्षानुभूतिर्विं प्रोच्यते मोक्षसिद्धये । तद्भिरेव प्रयत्नेन  
 वीक्षणीया मुहुर्मुहुः ॥ २ ॥ स्ववर्णाश्रमधर्मेण तपसा हरितो-  
 पणात् । साधनं प्रमवेत्पुंसां वैराग्यादिचतुष्टयम् ॥ ३ ॥ ब्रह्मा-  
 दिस्वावरान्तेषु वैराग्यं विषयेष्वनु । यथैव काकविष्टायां वैराग्यं  
 तद्धि निर्मलम् ॥ ४ ॥ नित्यमात्मस्वरूपं हि दृश्यं तद्विपरीत-  
 गम् । एवं यो निश्चयः सम्यग्विधेस्तो वस्तुनः स वै ॥ ५ ॥  
 सदैव वासनात्यागः शमोऽयमिति शब्दितः । निग्रहो बाह्यवृ-  
 त्तीनां दम इत्यभिधीयते ॥ ६ ॥ विषयेभ्यः परावृत्तिः परमो-

परतिर्हि सा । सहर्न सर्वदुःखानां तितिक्षा सा शुभा मता  
 ॥ ७ ॥ निगमाचार्यवाक्येषु भक्तिः श्रद्धेति विश्रुता । चित्तै-  
 काग्र्यं तु सल्लक्ष्ये समाधानमिति स्मृतम् ॥ ८ ॥ संसारबन्ध-  
 निर्मुक्तिः कथं मे स्यात्कदा विधे । इति या मुदटा बुद्धिर्व-  
 क्तव्या सा मुमुक्षुता ॥ ९ ॥ उक्तसाधनयुक्तेन विचारः पुरुषे-  
 ण हि । कर्तव्यो ज्ञानसिद्ध्यर्थमात्मनः शुभमिच्छता ॥ १० ॥  
 नोत्पद्यते विना ज्ञानं विचारेणान्यसाधनैः । यथा पदार्थभानं  
 हि प्रकाशेन विना क्वचित् ॥ ११ ॥ कोऽहं कथमिदं जातं  
 को वै कर्ताऽस्य विद्यते । उपादानं किमस्तीह विचारः सो-  
 ऽयमीदृशः ॥ १२ ॥ नाहं भूतगणो देहो नाहं चाक्षगणस्तथा ।  
 एतद्विलक्षणः कश्चिद्विचारः सोऽयमीदृशः ॥ १३ ॥ अज्ञानप्र-  
 भवं सर्वं ज्ञानेन प्रविलीयते । संकल्पो विविधः कर्ता विचा-  
 रः सोऽयमीदृशः ॥ १४ ॥ एतयोर्यदुपादानमेकं सूक्ष्मं सद-  
 व्ययम् । यथैव मृदटादीनां विचारः सोऽयमीदृशः ॥ १५ ॥  
 अहमेकोऽपि सूक्ष्मश्च ज्ञाता साक्षी सदव्ययः । तदहं नात्र  
 संदेहो विचारः सोऽयमीदृशः ॥ १६ ॥ आत्मा विनिष्कलो  
 ह्येको देहो बहुभिरावृतः । तयोरैक्यं प्रपद्यन्ति किमज्ञानमतः  
 परम् ॥ १७ ॥ आत्मा नियामकश्चान्तर्देहो बाह्यो नियम्यकः ।  
 तयोरैक्यं ० ॥ १८ ॥ आत्मा ज्ञानमयः पुण्यो देहो मांसमयो-  
 ऽशुचिः । तयोरैक्यं ० ॥ १९ ॥ आत्मा प्रकाशकः स्वच्छो  
 देहस्तामस उच्यते । तयोरैक्यं ० ॥ २० ॥ आत्मा नित्यो हि  
 सद्रूपो देहोऽनित्यो ह्यसन्मयः । तयोरैक्यं ० ॥ २१ ॥ आत्म-  
 नस्तत्प्रकाशत्वं यत्पदार्थोवभासनम् । नाग्यादिदीप्तिवदीप्ति-  
 र्भवत्यान्ध्रं यतो निशि ॥ २२ ॥ देहोऽहमित्यर्थं मूढो धृत्वा

तिष्ठत्यहो जनः । ममायमित्यपि ज्ञात्वा घटद्रष्टेव सर्वदा  
 ॥ २३ ॥ ब्रह्मवाहं समः शान्तः सच्चिदानन्दलक्षणः । नाहं  
 देहो ह्यसद्रूपो ज्ञानमित्युच्यते बुधैः ॥ २४ ॥ निर्विकारो  
 निराकारो निरवद्योऽहमच्ययः । नाहं देहो ह्यसद्रूपो ज्ञानमि-  
 त्युच्यते बुधैः ॥ २५ ॥ निरामयो निरामागो निर्विकल्पोह-  
 माततः । नाहं देहो ॥ २६ ॥ निर्गुणो निष्क्रियो नित्यो  
 नित्यमुक्तोऽहमच्युतः । नाहं देहो ॥ २७ ॥ निर्मलो नि-  
 श्चलोऽनन्तः शुद्धोऽहमजरोऽमरः । नाहं देहो ॥ २८ ॥  
 स्वदेहे शोभनं सन्तं पुरुषाख्यं च संमतम् । किं मूर्खं शून्य-  
 मात्मानं देहातीतं करोषि भोः ॥ २९ ॥ स्वात्मानं शृणु मूर्ख  
 त्वं श्रुत्या युक्त्या च पूरुषम् । देहातीतं मदाकारं सुदुर्देशं  
 भवाद्दृशः ॥ ३० ॥ अहंशब्देन विख्यात एक एव स्थितः परः ।  
 स्थूलस्त्वनेकतां प्राप्तः कथं स्यादेहकः पुमान् ॥ ३१ ॥  
 अहं द्रष्टृतया सिद्धो देहो दृश्यतया स्थितः । ममायमिति निर्दे-  
 शात्कथं ॥ ३२ ॥ अहं विकारहीनस्तु देहो नित्यं विकार-  
 वान् । इति प्रतीयते साक्षात्कथं ॥ ३३ ॥ यस्मात्परमिति  
 श्रुत्या तथा पुरुषलक्षणम् । विनिर्णीतं विमूढेन कथं ॥ ३४ ॥  
 सर्वं पुरुष एवेति सूक्ते पुरुषसंज्ञिते । अप्युच्यते यतः श्रुत्या  
 कथं ॥ ३५ ॥ असङ्गः पुरुषः प्रोक्तो बृहदारण्यकेऽपि च ।  
 अनन्तमलसंश्लिष्टः कथं ॥ ३६ ॥ तत्रैव च समाख्यातः स्वयं-  
 ज्योतिर्हि पूरुषः । जडः परप्रकादयोऽसौ कथं ॥ ३७ ॥  
 प्रोक्तोऽपि कर्मकाण्डेन ह्यात्मा देहाद्विलक्षणः । नित्यश्च तत्फलं  
 मुक्ते देहपातादनन्तरम् ॥ ३८ ॥ लिङ्गं चानेकसंयुक्तं चलं दृश्यं  
 विकारि च । अच्चापकमसद्रूपं तत्कथं स्यात्पुमानयम् ॥ ३९ ॥

एवं देहद्वयादन्य आत्मरूप ईश्वरः । सर्वात्मा सर्वरूपश्च  
 सर्वातीतोऽहमव्ययः ॥ ४० ॥ इत्यात्मदेहभागेन प्रपञ्चस्यैव  
 सत्यता । यद्योक्ता तर्कशास्त्रेण ततः किं पुरुषार्थता ॥ ४१ ॥  
 इत्यात्मदेहभेदेन देहात्मत्वं निवारितम् । इदानीं देहभेदस्य  
 ह्यसत्त्वं स्फुटमुच्यते ॥ ४२ ॥ चैतन्यस्यैकरूपत्वान्नेदो युक्तो न  
 कहिंचित् । जीवत्वं च मृषा ज्ञेयं रज्जौ सर्पग्रहो यथा ॥ ४३ ॥  
 रज्ज्वज्ञानात् क्षणेनैव यद्ब्रह्मजुहिं सर्पिणी । भाति तद्वच्चितिः  
 साक्षाद्विश्वाकारेण केवला ॥४४॥ उपादानं प्रपञ्चस्य ब्रह्मणो-  
 ऽन्यन्न विद्यते । तस्मात्सर्वप्रपञ्चोऽयं ब्रह्मैवास्ति न चैतरत् ॥४५॥  
 व्याप्यव्यापकता मिथ्या सर्वमात्मेति शासनात् । इति ज्ञाते  
 परे तच्चे भेदस्यावसरः कुतः ॥ ४६ ॥ श्रुत्या निवारितं नूनं  
 नानात्वं स्वमुखेन हि । कथं भासो भवेदन्यः स्थिते चाद्वयका-  
 रणे ॥ ४७ ॥ दोषोऽपि विहितः श्रुत्या मृत्योर्मृत्युं स गच्छ-  
 ति । इह पश्यति नानात्वं मायया वञ्चितो नरः ॥ ४८ ॥  
 ब्रह्मणः सर्वभूतानि जायन्ते परमात्मनः । तस्मादेतानि ब्रह्मैव  
 भवन्तीत्यवधारयेत् ॥ ४९ ॥ ब्रह्मैव सर्वनामानि रूपाणि  
 विविधानि च । कर्माण्यपि समग्राणि विभर्त्सन्ति श्रुतिर्जगा  
 ॥ ५० ॥ सुवर्णाज्जायमानस्य सुवर्णत्वं च शाश्वतम् । ब्रह्मणो  
 जायमानस्य ब्रह्मत्वं च तथा भवेत् ॥ ५१ ॥ स्वल्पमप्यन्तरं  
 कृत्वा जीवात्मपरमात्मनोः । यः संतिष्ठति मूढात्मा भयं  
 तस्याभिभाषितम् ॥ ५२ ॥ यत्राज्ञानाद्भेदेऽतमितरस्तत्र पश्य-  
 ति । आत्मत्वेन यदा सर्वं नेतरस्तत्र चाप्यपि ॥ ५३ ॥  
 यस्मिन्सर्वाणि भूतानि ह्यात्मत्वेन विजानतः । न चै तस्य  
 भवेन्मोहो न च शोकोऽद्वितीयतः ॥ ५४ ॥ अयमात्मा हि

ब्रह्मैव सर्वात्मकतया स्थितः । इति निर्धारितं श्रुत्या बृहदार-  
 ण्यसंख्यया ॥ ५५ ॥ अनुभूतोऽप्ययं लोको व्यवहारक्षमोऽपि  
 सन् । असद्रूपो यथा स्वप्न उत्तरक्षणवाधतः ॥ ५६ ॥ स्वप्नो-  
 जागरणेऽलीकः स्वप्नेऽपि जागरो न हि । द्वयमेव लये नास्ति  
 लयोपि ह्युभयोर्न च ॥ ५७ ॥ त्रयमेवं भवेन्मिथ्या गुणत्रय-  
 विनिर्मितम् । अस्य द्रष्टा गुणातीतो नित्यो द्वैकश्चिदात्मकः  
 ॥ ५८ ॥ यद्वन्मृदि घटभ्रान्ति शुक्ता वा रजतस्थितिम् । तद्-  
 द्रव्याणि जीवत्वं वीक्ष्यमाणे न पश्यति ॥ ५९ ॥ यथा मृदि  
 घटो नाम कनके कुण्डलाभिधा । शुक्ता हि रजतख्यातिर्जी-  
 वशब्दस्तथा परे ॥६०॥ यथैव व्योम्नि नीलत्वं यथा नीरं मरु-  
 स्थले । पुरूपत्वं यथा स्थाणां तद्द्विच्यं चिदात्मनि ॥ ६१ ॥  
 यथैव शून्ये घैतालो गन्धर्वाणां पुरं यथा । यथाकाशे द्विच-  
 न्द्रत्वं तद्वत्सत्ये जगत्स्थितिः ॥६२॥ यथा तरङ्गकल्लोर्लैर्जलमेव  
 स्फुरत्यलम् । पात्ररूपेण तात्रं हि ब्रह्माण्डौघैस्तथात्मता ॥६३॥  
 घटनाम्ना यथा पृथ्वी पटनाम्ना हि तन्तवः । जगन्नाम्ना चिदा-  
 भाति ज्ञेयं तत्तदभावतः ॥ ६४ ॥ सर्वोपि व्यवहारस्तु ब्रह्मणा  
 क्रियते, जनैः । अज्ञानाच्च विजानन्ति मृदेव हि घटादिकम्  
 ॥ ६५ ॥ कार्यकारणता नित्यमास्ते घटमृदोर्यथा । तथैव श्रुति-  
 युक्तिभ्यां प्रपञ्चब्रह्मणोरिह ॥ ६६ ॥ गृह्यमाणे घटे यद्वन्मृ-  
 त्तिका याति वै बलात् । वीक्ष्यमाणे प्रपञ्चेऽपि ब्रह्मैवाभाति  
 मासुरम् ॥ ६७ ॥ स ह वैवात्मा विशुद्धोऽस्ति ह्यशुद्धो भाति वै  
 सदा । यथैव द्विविधा रञ्जुन्नानिनोऽन्नानिनोऽनिशम् ॥ ६८ ॥  
 यथैव मृन्मयः कुंभस्तद्दहेहोऽपि चिन्मयः । आत्मानात्मविभा-  
 गोऽयं मृथैव क्रियतेऽपुर्थः ॥ ६९ ॥ सर्पत्वेन यथा रज्जू रजत-

स्वेन शुक्तिका । विनिर्णीता विमूढेन देहत्वेन तथात्मता ॥७०॥  
घटत्वेन यथा पृथ्वी षट्त्वेनैव तन्तवः । विनिर्णीता विमूढेन  
देहत्वेन तथात्मता ॥ ७१ ॥ कनकं कुण्डलत्वेन तरंगत्वेन वै ज-  
लम् । विनिर्णीतं० ॥ ७२ ॥ पुरुपत्ने यथा स्थाणुर्जलत्वेन  
मरीचिका । विनिर्णीता० ॥ ७३ ॥ गृहत्वेनैव काष्ठानि खड्ग-  
त्वेनैव लोहता । विनिर्णीता० ॥ ७४ ॥ यथा वृक्षविपर्यासो  
जलाद्भवति कस्य चित् । तद्वदात्मनि देहत्वं पश्यत्यज्ञानयो-  
गतः ॥ ७५ ॥ पोतेन गच्छतः पुंसः सर्वं भातीव चञ्चलंम् ।  
तद्वदा० ॥ ७६ ॥ पीतत्वं हि यथा शुभ्रे दोषाद्भवति कस्य  
चित् । तद्व० ॥ ७७ ॥ चक्षुर्भ्यां भ्रमशीलाभ्यां सर्वं भाति  
भ्रमात्मकम् । तद्व० ॥ ७८ ॥ अलातं भ्रमणेनैव वर्तुलं भाति  
सूर्यवत् । तद्वदा० ॥ ७९ ॥ महत्त्वं सर्ववस्तूनामणुत्वं ह्यति-  
दूरतः । तद्वदा० ॥ ८० ॥ सूक्ष्मत्वे सर्वभावानां स्थूलत्वं चोप-  
नेत्रतः । तद्वदा ॥ ८१ ॥ काचभूमौ जलत्वं वा जलभूमौ  
हि काचता । तद्वदा० ॥ ८२ ॥ यद्वदद्यां मणित्वं हि मणौ वा  
वद्विता पुनः । तद्वदा० ॥ ८३ ॥ अग्नेषु सत्सु धावत्सु सोमो  
धावति भाति वै । तद्वदा० ॥ ८४ ॥ यथैव दिग्विपर्यासो मोहा-  
द्भवति कस्यचित् । तद्वदा० ॥ ८५ ॥ यथा शशी जले भाति  
चञ्चलत्वेन कस्यचित् । तद्वदा० ॥ ८६ ॥ एवमात्मन्यविद्यातो  
देहाध्यासो हि जायते । स एवात्मपरिज्ञानाद्धीयते च परात्म-  
नि ॥ ८७ ॥ सर्वमात्मतया ज्ञातं जगत्स्यावरजंगमम् । अभा-  
वात्सर्वभावानां देहस्य चात्मता कुतः ॥ ८८ ॥ आत्मानं सततं  
जानन्कालं नय महाद्युते । प्रारब्धमखिलं भुञ्जन्नोद्वेगं कर्तुमर्ह-  
सि ॥ ८९ ॥ उत्पन्नेप्यात्मविज्ञाने प्रारब्धं नैव मुञ्चति । इति



यच्छ्रूयते शास्त्रे तन्निराक्रियतेऽधुना ॥ ९० ॥ तत्त्वज्ञानोदया-  
 दूर्ध्वं प्रारब्धं नैव विद्यते । देहादीनामसत्त्वात्तु यथा स्वप्नो विप्रो-  
 घतः ॥ ९१ ॥ कर्म जन्मान्तरीयं यत्प्रारब्धमिति कीर्तितम् ।  
 तत्तु जन्मान्तरामारात्पुंसो नैरास्ति कर्हिचित् ॥ ९२ ॥ स्वप्न-  
 देहो यथाध्यस्तस्तथैवायं हि देहकः । अध्यस्तस्य कुतो जन्म  
 जन्माभावे हि तत्कुतः ॥ ९३ ॥ उपादानं प्रपञ्चस्य मृद्गां-  
 डस्येव कथ्यते । अज्ञानं चैव वेदान्तस्तस्मिन्नाद्यं क्व विश्वता  
 ॥ ९४ ॥ यथा रज्जुं परित्यज्य सर्पं गृह्णाति वै भ्रमात् । तद्व-  
 त्सत्यमविज्ञाय जगत्पश्यति मूढधीः ॥ ९५ ॥ रज्जुरूपे परि-  
 ज्ञाते सर्पस्पर्शं न तिष्ठति । अधिष्ठाने तथा ज्ञाते प्रपञ्चः शू-  
 न्यतां गतः ॥ ९६ ॥ देहस्यापि प्रपञ्चत्वात्प्रारब्धावस्थितिः  
 कुतः । अज्ञानिजनप्रोद्यार्थं प्रारब्धं वक्ति वै श्रुतिः ॥ ९७ ॥  
 क्षीयन्ते चास्य कर्माणि तस्मिन्दृष्टे परावरे । बहुलं तन्निप्रोद्यार्थं  
 श्रुत्या गीतं च यत्स्फुटम् ॥ ९८ ॥ उच्यतेऽज्ञानलाचनत्तदान-  
 र्थद्वयागमः । वेदान्तमतहानं च यतो ज्ञानमिति श्रुतिः ॥ ९९ ॥  
 त्रिपञ्चांगान्यथो वक्ष्ये पूर्वोक्तस्य हि लब्धये । तच्च सप्तः सदा कार्यं  
 निदिध्यासनमेव तु ॥ १०० ॥ नित्याभ्यासादृते प्राप्तिर्न भवे-  
 त्सच्चिदात्मनः । तस्माद्ब्रह्म निदिध्यासेज्जिज्ञासुः श्रेयमे चिरम्  
 ॥ १०१ ॥ यमो हि नियमस्त्यागो मानं देशश्च कालता ।  
 आमनं मूलग्रन्थश्च देहसाम्यं च दृक्स्थितिः ॥ १०२ ॥ प्राण-  
 संयमनं चैव प्रत्याहारश्च धारणा । आत्मध्यानं समाधिश्च  
 प्रोक्तान्यंगानि वै क्रमात् ॥ १०३ ॥ सर्वं ब्रह्मेति विज्ञानादि-  
 द्वियग्रामसंयमः । यमोऽयमिति संश्लोकोऽभ्यमनीयो मुहुर्मुहुः  
 ॥ १०४ ॥ सजातीयप्रवाहश्च विजातीयतिरस्कृतिः । नियमो

हि परानन्दो नियमात्क्रियते बुधैः ॥१०५॥ त्यागः प्रपञ्चरूपस्य चिदात्मत्वावलोकनात् । त्यागो हि महतां पूज्यः सद्यो मोक्षमयो यतः ॥ १०६ ॥ यस्माद्वाचो निवर्तन्ते अप्राप्य मनसा सह । यन्मौनं योगिभिर्गम्यं तद्भवेत्सर्वदा बुधः ॥ १०७ ॥ वाचो यस्मान्निवर्तन्ते तद्भक्तुं केन शक्यते । प्रपञ्चो यदि वक्तव्यः सोऽपि शब्दविवर्जितः ॥१०८॥ इति वा तद्भवेन्मौनं सतां सहजसंज्ञितम् । गिरा मौनं तु बालानां प्रयुक्तं ब्रह्मवादिभिः ॥ १०९ ॥ आदावन्ते च मध्ये च जनो यस्मिन् विद्यते । येनेदं सततं व्याप्तं स देशो विजनः स्मृतः ॥ ११० ॥ कलनात्सर्वभूतानां ब्रह्मादीनां निमेषतः । कालशब्देन निर्दिष्टो ह्यखण्डानन्द अद्वयः ॥ १११ ॥ सुखेनैव भवेद्यस्मिन्नजस्रं ब्रह्मचिन्तनम् । आसनं तद्विजानीयान्नेतरत्सुखनाशनम् ॥ ११२ ॥ सिद्धं यत्सर्वभूतादि विश्वाधिष्ठानमव्ययम् । यस्मिन्सिद्धाः समाविष्टास्तद्वै सिद्धासनं विदुः ॥ ११३ ॥ यन्मूलं सर्वभूतानां यन्मूलं चित्तबन्धनं । मूलबन्धः सदा सेव्यो योग्योऽसौ राजयोगिनाम् ॥ ११४ ॥ अंगानां समतां विद्यात्समे ब्रह्मणि लीयते । नोचेन्नैव समानतमृजुत्वं शुष्कवृक्षवत् ॥ ११५ ॥ दृष्टिं ज्ञानमयीं कृत्वा पश्येद्ब्रह्ममयं जगत् । सा दृष्टिः परमोदारा न नासाग्रावेलोकिनी ॥ ११६ ॥ दृष्टिदर्शनदृश्यानां विरामो यत्र वा भवेत् । दृष्टिस्तत्रैव कर्तव्या न नासाग्रावेलोकिनी ॥ ११७ ॥ चित्तादिसर्वभाषेषु ब्रह्मत्वेनैव भावनात् । निरोधः सर्ववृत्तीनां प्राणायामः स उच्यते ॥ ११८ ॥ निषेधनं प्रपञ्चस्य रेचकार्थ्यः समीरणः । ब्रह्मवासीति वा वृत्तिः पूरको वायुरीरितः ॥ ११९ ॥ ततस्तद्दृत्तिनैश्वर्यं कुम्भकः प्राणसंयमः । अयं

चापि प्रबुद्धानामज्ञानां घ्राणपीडनम् ॥ १२० ॥ विषयेष्वा-  
 त्मतां दृष्ट्वा मनसश्चितिमजनम् । प्रत्याहारः स विज्ञेयोऽभ्य-  
 सनीयो सुमुक्षुभिः ॥ १२१ ॥ यत्र यत्र मनो याति ब्रह्मणस्तत्र  
 दर्शनात् । मनसो धारणं चैव धारणा सा परा मता ॥ १२२ ॥  
 ब्रह्मवासीति सदृच्या निरालम्बतया स्थितिः । ध्यानशब्देन  
 विख्याता परमानन्ददायिनी ॥ १२३ ॥ निर्विकारतया वृच्या  
 ब्रह्माकारतया पुनः । वृत्तिविसरणं सम्यक् समाधिर्ज्ञानसं-  
 ज्ञकः ॥ १२४ ॥ इमं च कृत्रिमानन्दं तावत्साधु समभ्यसेत् ।  
 वदयो यावत्क्षणात्पुंसः प्रयुक्तः सन्भवेत्स्वयम् ॥ १२५ ॥ ततः  
 साधननिर्मुक्तः सिद्धो भवति योगिराट् । तत्स्वरूपं न चैतस्य  
 विषयो मनसो गिराम् ॥ १२६ ॥ समार्था क्रियमाणे तु  
 विघ्नान्यायान्ति वै वलात् । अनुसंधानराहित्यमालस्यं भोग-  
 लालसम् ॥ १२७ ॥ लयस्तमश्च विक्षेपो रसास्वादश्च शून्यता ।  
 एवं यद्विघ्नबाहुल्यं त्याज्यं ब्रह्मविदा शनैः ॥ १२८ ॥ भाव-  
 वृत्त्या हि भावलं शून्यवृत्त्या हि शून्यता । ब्रह्मवृत्त्या हि  
 पूर्णतं तथा पूर्णत्वमभ्यसेत् ॥ १२९ ॥ ये हि वृत्तिं जहत्येनां  
 ब्रह्मात्मनां पावनीं पराम् । ते तु वृथैव जीवन्ति पशुभिश्च  
 समा नराः ॥ १३० ॥ ये हि वृत्तिं विजानन्ति ज्ञात्वापि वर्द्धयन्ति  
 ये । ते वै सत्पुरुषा धन्या वंध्यास्ते भुवनत्रये ॥ १३१ ॥ येषां  
 वृत्तिः समा बृद्धा परिपक्वा च सा पुनः । ते वै सद्ब्रह्मतां प्राप्तां  
 नेतरे शब्दवादिनः ॥ १३२ ॥ कुशला ब्रह्मवाचायां वृत्ति-  
 हीनाः सुरागिणः । तेष्यज्ञानितया नूनं पुनरायान्ति यान्ति  
 च ॥ १३३ ॥ निमेषार्थं न तिष्ठन्ति वृत्तिं ब्रह्ममयीं विना ।  
 यथा तिष्ठन्ति ब्रह्माद्याः सनकाद्याः, शुकादयः ॥ १३४ ॥ कार्ये

कारणता याता कारणेन हि कार्यता । कारणत्वं ततो गच्छे-  
त्कार्याभावे विचारतः ॥ १३५ ॥ अथ शुद्धं भवेद्वस्तु यद्वै  
वाचामगोचरम् । द्रष्टव्यं मृद्वटेनैव दृष्टान्तेन पुनः पुनः ॥ १३६ ॥  
अनेनैव प्रकारेण वृत्तिर्ब्रह्मात्मिका भवेत् । उदेति शुद्धचित्तानां  
वृत्तिज्ञानं ततः परम् ॥ १३७ ॥ कारणव्यतिरेकेण पुमानादौ  
विलोकयेत् । अन्वयेन पुनस्ताद्वि कार्ये नित्यं प्रपश्यति ॥ १३८ ॥  
कार्ये हि कारणं पश्येत्पश्चात्कार्यं विसर्जयेत् । कारणत्वं ततो  
गच्छेदवशिष्टं भवेन्मुनिः ॥ १३९ ॥ भावितं तीव्रवेगेन यद्वस्तु  
निश्चयात्मना । पुमांस्तद्वि भवेच्छीघ्रं ज्ञेयं भ्रमरकीटवत्  
॥ १४० ॥ अदृश्यं भावरूपं च सर्वमेव चिदात्मकम् । साव-  
धानतया नित्यं स्वात्मानं भावयेद्बुधः ॥ १४१ ॥ दृश्यं ह्यदृ-  
श्यतां नीत्वा ब्रह्माकारेण चिंतयेत् । विद्वान्नित्यसुखे तिष्ठे-  
द्विया चिद्रसपूर्णया ॥ १४२ ॥ एभिर्गैः समायुक्तो राजयोग  
उदाहृतः । किञ्चिन्पक्वकपायाणां हठयोगेन संयुतः ॥ १४३ ॥  
परिपक्वं मनो येषां केवलोऽयं च सिद्धिदः । गुरुदैवतभक्तानां  
सर्वेषां सुलभो जवात् ॥ १४४ ॥ इति श्रीपरमहंसपरिव्राजका-  
चार्यश्रीमच्छंकरभगवता विरचितापरोक्षानुभूतिः समाप्ता २८

स्वात्मनिरूपणम् ॥ २९ ॥

ॐ परमात्मने नमः ॥ श्रीगुरुचरणद्वन्द्वं वन्देहं, मथितदुः-  
सहद्वन्द्वम् । भ्रान्तिग्रहोपशान्तिं पांसुमयं यस्य भसितमातनुते  
॥ १ ॥ देशिकवरं दयालुं वन्देहं निहतसकलसन्देहम् । यच्च-  
रणद्वयमद्वयमनुभवमुपदिशति तत्परस्यार्थम् ॥ २ ॥ संसारदा-  
वपावकसंतप्तः सकलसाधनोपेतः । स्वात्मनिरूपणनिपुणैर्वाक्यैः

शिष्यः प्रबोध्यते गुरुणा ॥३॥ अस्ति स्वयमित्यस्मिन्नंशे कस्या-  
 स्ति संशयः पुंसः । तत्रापि संशयश्चेत्संशयिता यः स एव भवसि  
 त्वम् ॥४॥ नाहमिति वेत्ति योऽसौ सत्यं ब्रह्मैव वेत्ति नास्तीति ।  
 अहमस्मीति विजानन् ब्रह्मैवासौ स्वयं विजानाति ॥ ५ ॥  
 ब्रह्म त्वमेव तस्मान्नाहं ब्रह्मेति मोहमात्रमिदम् । मोहेन भवति  
 भेदः क्लेशाः सर्वे भवन्ति तन्मूलाः ॥ ६ ॥ न क्लेशपञ्चकमिदं  
 भजते कृतकोपपञ्चकविवेकः । अत एव पञ्चकोपान् कुशल-  
 धियः संततं विचिन्वन्ति ॥ ७ ॥ अन्नप्राणमनोभयविज्ञानान-  
 न्दयञ्चकोपाणाम् । एकैकान्तरभाजां भजति विवेकात्प्रकाश-  
 तामात्मा ॥ ८ ॥ वपुरिदमन्नमयाख्यः कोपो नात्मा जडो घट-  
 प्रायः । प्राशुत्यन्तः पश्चात्तदलाभस्यापि दृश्यमानत्वात् ॥ ९ ॥  
 कोपः प्राणमयोऽयं वायुविशेषो वपुष्यवच्छिन्नः । अस्य कथ-  
 मात्मता स्यात् क्षुत्तृष्णाभ्यामुपेयुषः पीडाम् ॥ १० ॥ कुरुते  
 वपुष्यहन्तां गंहादौ यः करोति ममतां च । रागद्वेषविधेयो  
 नासावात्मा मनोभयः कोपः ॥ ११ ॥ सुप्तौ स्वयं विलीना  
 बोधे व्याप्ता कलेवरं सकलम् । विज्ञानशब्दवाच्या चित्प्रति-  
 विम्बा न बुद्धिरप्यात्मा ॥ १२ ॥ मुस्तिगतेः मुखलेशैरभिम-  
 नुते यः मुखी भवामीति । आनन्दकोपनामा सोहङ्कारः कथं  
 भवेदात्मा ॥ १३ ॥ यः स्फुरति विम्बभूतः स भवेदानन्द  
 एव सकलात्मा । प्रागूर्ध्वमपि च सत्त्वादधिकारित्वादवाध्य-  
 मानत्वात् ॥ १४ ॥ अन्नमयादेरसादपरं यदि नानुभूयते  
 किञ्चित् । अनुभवितान्नमयादेरस्तीत्यस्मिन्न कश्चिदपलापः ॥१५॥  
 स्वयमेवानुभवत्वाद्यद्यप्येतस्य नानुभाव्यत्वम् । सकृदप्यभावश-  
 द्धान्न भवेद्बोधस्वरूपसत्तायाः ॥१६॥ अनुभवति विश्वात्मा विश्वे-

नासौ न चांनुभूयते । न खलु प्रकाश्यतेऽसौ विश्वमशेषं प्रका-  
शयन् भानुः ॥ १७ ॥ तदिदं तादृशमीदृशमेतावत्तावदिति च  
यन्न भवेत् । ब्रह्म तदित्यवधेयं नो चेद्विषयो भवेत् परोक्षं च  
॥ १८ ॥ इदमिदमिति प्रतीते वस्तुनि सर्वत्र बाध्यमानेऽपि ।  
अनिदमबाध्यं तच्च सत्त्वादेतस्य न च परोक्षत्वम् ॥ १९ ॥  
नावेद्यमपि परोक्षं भवति ब्रह्म स्वयं प्रकाशत्वात् । सत्यं ज्ञान-  
मनन्तं ब्रह्मेत्येतस्य लक्षणं प्रथते ॥ २० ॥ सति कोपशक्त्यु-  
पाधौ संभवतस्तस्य जीवतेश्वरते । नो चेत्तयोरभावाद्द्विगतवि-  
शेषं विभाति निजरूपम् ॥ २१ ॥ सति सकलदृश्यबाधे न  
किमप्यस्तीति लोकसिद्धं चेत् । यन्न किमपीति सिद्धं ब्रह्म  
तदेवेति वेदतः सिद्धम् ॥ २२ ॥ एवमपि विरहितानां तच्च-  
मसीत्यादिवाक्यचिन्तनया । प्रतिभात्येव परोक्षवदात्मा प्रत्यक्  
प्रकाशमानोऽपि ॥ २३ ॥ तस्मात्पदार्थशोधनपूर्वकवाक्यस्य  
चिन्तयन्नर्थम् । देशिकदयाप्रभावादपरोक्षयति क्षणेन चात्मा-  
नम् ॥ २४ ॥ देहेन्द्रियादिधर्मानात्मन्यारोपयन्नभेदेन । कर्तृ-  
त्वाद्यभिभानी बोधः स्यात्त्वं पदस्य वाच्योऽर्थः ॥ २५ ॥ देहो  
हन्तेन्द्रियाणि साक्षी तेभ्यो विलक्षणत्वेन । प्रतिभाति योऽव-  
बोधः प्रोक्तोऽसौ त्वंपदस्य लक्ष्योऽर्थः ॥ २६ ॥ वेदावसान-  
वाचा संवेद्यं सकल जगदुपादानम् । सर्वज्ञताद्युपेतं चैतन्यं  
तत्पदस्य वाच्योर्थः ॥ २७ ॥ विविधोपाधिविमुक्तं विश्वातीतं  
विशुद्धमद्वैतम् । अक्षरमनुभववेद्यं चैतन्यं तत्पदस्य लक्ष्योऽर्थः  
॥ २८ ॥ सामानाधिकरण्यं तदनुविशेषणविशेष्यता चेति ।  
अथ लक्ष्यलक्षकत्वं भवति पदार्थात्मनी चेति ॥ २९ ॥ एकत्र  
वृत्तिरर्थे शब्दानां भिन्नवृत्तिहेतूनाम् । सामानाधिकरण्यं भवती-

त्येवं वदन्ति लक्षणिकाः ॥ ३० ॥ प्रत्यक्षपरोक्षत्वं परिपूर्णत्वं  
 सदद्वितीयत्वम् । इतरेतरं विरुद्धं तदिह भवितव्यमेव लक्षणया  
 ॥ ३१ ॥ मानान्तरोपरोधे मुख्यार्थस्यापरिग्रहे जाते । मुख्या-  
 विनाकृतेऽर्थे या वृत्तिः सैव लक्षणा प्रोक्ता ॥ ३२ ॥ निखिल  
 मपि वाच्यमर्थं त्यक्त्वा वृत्तिस्तदन्वितेऽन्यार्थे । जहतीति लक्षणा  
 स्याद्गङ्गायां घोष इतिवदत्र ॥ ३३ ॥ वाच्यार्थमत्यजन्त्या यस्या  
 वृत्तेः प्रवृत्तिरन्यार्थे । इयमजहतीति कथिता शौणो धावति-  
 वदत्र न ग्राह्या ॥ ३४ ॥ जहदजहतीति सा स्याद्या वाच्यार्थ-  
 कदेशमादाय । बोधयति चैकदेशं सोऽयं द्विज इतिवदाश्रयेदे-  
 नाम् ॥ ३५ ॥ सोऽयं द्विज इति वाक्यं त्यक्त्वा परोक्षपरोक्ष-  
 देशाद्यम् । द्विजमात्रलक्षकत्वात् कथयत्येकं पदार्थयोरुभयोः  
 ॥ ३६ ॥ तद्वत्त्वमसीति त्यक्त्वा परोक्षपरोक्षतादीनि । चिद्वस्तु  
 लक्षयित्वा बोधयति स्पष्टमसिपदेनैक्यम् ॥ ३७ ॥ इत्थं बोधि-  
 त्तमर्थं महता वाक्येन बोधित्तम्येन । अहमित्यपरोक्षयतां वेदो  
 वेदयति वातशोकत्वम् ॥ ३८ ॥ प्रायः प्रवर्तकत्वं विधिवचसि  
 लोकवेदयोर्दृष्टम् । मिद्धं बोधयतोऽर्थं कथमेतद्भवति तत्त्वम-  
 स्यादेः ॥ ३९ ॥ विधिरेव न प्रवृत्तिं जनयत्यभिलषितवस्तुबोधोऽ-  
 पि । राजा भवति सुतोऽभूदिति बोधेन प्रवर्तते लोकः ॥ ४० ॥  
 ऐक्यपरैः श्रुतिवाक्यैरात्मा शश्वत्प्रकाशमानोऽपि । देशिकदया-  
 विहीनैरपरोक्षयितुं न शक्यते पुरुषैः ॥ ४१ ॥ विराहितकाम्य-  
 निषिद्धो विहितानुष्ठाननिर्मलस्वान्तः । भजति स्वयमेव बोधं  
 गुरुणा किमिति तया न मन्तव्यम् ॥ ४२ ॥ कर्मभिरेव न  
 बोधः प्रभवति गुरुणा विना दयानिधिना । आचार्यवान्  
 पुरुषो वेदेत्यर्थस्य वेदसिद्धत्वात् ॥ ४३ ॥ वेदोऽनादितया वा

यद्वा परमेश्वर प्रणीततया । भवति परमं प्रमाणं बोधो नास्ति  
 स्वतश्च परतो वा ॥ ४४ ॥ नापेक्षते यदन्यद्यदपेक्षन्तेऽखिलानि  
 मानानि । वाक्यं तन्निगमानां मानं ब्रह्माद्यतीन्द्रियावगतौ ॥  
 ४५ ॥ मानं प्रबोधयन्तं बोधं मानेन ये बुभुत्सन्ते । एधो-  
 भिरेव दहनं दग्धुं वाञ्छन्ति ते महात्मानः ॥ ४६ ॥ वेदो-  
 ऽनादिरमुष्य व्यञ्जक ईशः स्वयं प्रकाशात्मा । तदभिव्यक्तिमु-  
 दीक्ष्य प्रोक्तोऽसौ सूरिभिः प्रमाणमिति ॥ ४७ ॥ रूपाणामव-  
 लोके चक्षुरिवान्यत्र कारणं दृष्टम् । तद्दृष्टदृष्टावगतां वेदवदन्यो  
 न वेद को हेतुः ॥ ४८ ॥ निगमेषु निधितार्थं तत्रेषु कश्चि-  
 दपि प्रकाशयति । तदिदमनुवादमात्रं प्रामाण्यं तस्य सिद्ध्यति  
 न किञ्चित् ॥ ४९ ॥ अंशद्वयवति निगमे साधयति वै तमेक  
 एवांशः । अद्वैतमेव वस्तु प्रतिपादयति प्रसिद्धमयरोऽशः  
 ॥ ५० ॥ अद्वैतमेव सत्यं तस्मिन् द्वैतं ह्यसत्यमध्य-  
 स्तम् । रजतमिव शुक्तिकायां मृगतृष्णायामिवोदकस्फुरणम्  
 ॥ ५१ ॥ आरोपितं यदि स्यादद्वैतं वस्त्ववस्तुनि द्वैते । युक्तं  
 नैव तदा स्यात्सत्येऽध्यासो भवत्यसत्यानाम् ॥ ५२ ॥ यथा-  
 रोषणमुभयोस्तद्व्यतिरिक्तस्य कस्यचिद्भावः । आरोपणं न शून्ये  
 तस्मादद्वैतसत्यता ग्राह्या ॥ ५३ ॥ प्रत्यक्षाद्यनवगतं श्रुत्या  
 प्रतिपादनीयमद्वैतम् । द्वैतं न प्रतिपाद्यं तस्य स्वयमेव लोकसि-  
 द्धत्वात् ॥ ५४ ॥ अद्वैतं सुखरूपं दुःसहदुःखं सदा भवेद्वैतम् ।  
 यत्र प्रयोजनं स्यात्प्रतिपादयति श्रुतिस्तेदेवासौ ॥ ५५ ॥ निग-  
 मगिरा प्रतिपाद्यं वस्तु यदानन्दरूपमद्वैतम् । स्वाभाविकं  
 स्वरूपं जीवत्वं तस्य केचन युवते ॥ ५६ ॥ स्वाभाविकं यदि  
 स्याज्जीवत्वं तस्य विशदविज्ञप्तेः । सकृदपि न तद्विनाशं गच्छे-



दुष्प्रकाशवद्ब्रह्मः ॥ ५७ ॥ यद्वदयो रसविद्ध काञ्चनतां याति  
 तद्वदेवासौ । जीवः साधनशक्त्या परतां यातीति केचिदिच्छ-  
 न्ति ॥ ५८ ॥ तदिदं भवति न युक्तं गतवति तस्मिन्निरेण  
 रसवीर्ये । प्रतिपद्यते प्रणाशं ह्रमो वर्णोऽप्ययःसमारूढः ॥ ५९ ॥  
 जीवत्वमपि तथेदं बहुविधसुखदुःखलक्षणोपेतम् । गतमिव  
 साधनशक्त्या प्रतिभात्येव प्रयाति न विनाशम् ॥ ६० ॥ तस्मा-  
 त्स्वतो यदि स्याज्जीवः सततं स एव जीवः स्यात् । एवं यदि  
 परमात्मा परमात्मवायमिति भवेद्युक्तम् ॥ ६१ ॥ यदि वा परेण  
 साम्यं जीवश्चेद्भजति साधनबलेन । कालेन तदपि कियता  
 नश्यत्येवेति निश्चितं सकलैः ॥ ६२ ॥ तस्मात्परं स्वकीयं मोहं  
 मोहात्मकं च संसारम् । स्वज्ञानेन जहित्वा पूर्णः स्वयमेव  
 शिष्यते नान्यत् ॥ ६३ ॥ सत्यज्ञानानन्दं प्रकृतं परमात्मरूप-  
 मद्रैतम् । अवबोधयन्ति निरखिलाः श्रुतयः स्मृतिभिः समं सम-  
 स्ताभिः ॥ ६४ ॥ एकत्वबोधकानां निखिलानां निगमवाक्य-  
 जालानाम् । वाक्यान्तराणि सकलान्यभिधायन्ते स शेषभू-  
 तानि ॥ ६५ ॥ यस्मिन्निहिरवदुदिते तिमिरवदपयान्ति कर्तृ-  
 तादीनि । ज्ञानं विरहितभेदं कथमेतद्भवति तत्त्वमस्यादेः  
 ॥ ६६ ॥ कर्मप्रकरणनिष्ठं ज्ञानं कर्मागमिष्यते प्राज्ञैः । भिन्न-  
 प्रकरणमाजः कर्माङ्गत्वं कथं भवेज्ज्ञानैः ॥ ६७ ॥ अधिकारि-  
 विषयभेदौ कर्मज्ञानात्मकाद्युभौ काण्डौ । एवं सति कथमनयो-  
 रङ्गादित्वं परस्परं घटते ॥ ६८ ॥ ज्ञानं कर्मणि न स्याज्ज्ञाने  
 कर्मेदमपि तथा न स्यात् । कथमनयोरुभयोस्तत्तपनतमोवत्स-  
 मुच्चयो घटते ॥ ६९ ॥ तस्मान्मोहनिवृत्तौ ज्ञानं न सहायमन्य-  
 दर्शयते । यद्वद्वनतरतिमिरप्रकरपरिध्वंसने सहस्रांशुः ॥ ७० ॥

ज्ञानं तदेवममलं साक्षी विश्वस्य भवति परमात्मा । संबध्यते  
न धर्मः साक्षी तैरेव सच्चिदानन्दः ॥ ७१ ॥ उज्वादेरुरगाद्यैः  
संबन्धस्तस्य दृश्यसंबन्धः । सततमसंगोऽहमिति श्रुतिरप्यमुम-  
र्थमेव साधयति ॥ ७२ ॥ कर्तृ च कर्म यस्य स्फुरति ब्रह्मैव तत्र  
जानाति । यस्य न कर्तृ न कर्म स्फुटतरमयमेव वेदितुं क्रमते  
॥ ७३ ॥ कर्तृत्वादिक्मेतन्मायाशक्त्या प्रतीयते निखिलम् ।  
इति केचिदाहुरेषा भ्रान्तिर्ब्रह्मातिरेकतो नान्यत् ॥ ७४ ॥  
तस्मिन् ब्रह्मणि विदिते विश्वमशेषं भवेदिदं विदितम् । कारण-  
मृदि विदितायां घटकरकाद्या यथाऽवगम्यन्ते ॥ ७५ ॥ तदिदं  
कारणमेकं विगतविशेषं विशुद्धचिद्रूपम् । तस्मात्सदेकरूपान्मा-  
योपाहिताद्भूदशेषमिदम् ॥ ७६ ॥ कारणमसदिति केचित् कथ-  
यन्त्यसतो भवेन्न कारणता । अङ्कुरजननी शक्तिः सति खलु  
बीजे समीक्ष्यते सकलैः ॥ ७७ ॥ कारणमसदिति कथयन्  
बन्ध्यापुत्रेण निर्वहेत्कार्यम् । किञ्च मृगतृष्णिकाम्भः पीत्वो-  
दन्यां महीयसीं शमयेत् ॥ ७८ ॥ यस्मान्न सोयमसतो वादः  
संभवति शास्त्रयुक्तिभ्याम् । यस्मात्सदेव तत्त्वं सर्वेषां कारणं  
भवति जगताम् ॥ ७९ ॥ जगदाकारतयाऽपि प्रथते शुद्धशिष्य-  
विग्रहतयापि । ब्रह्माद्याकारतयापि प्रतिभातीदं परात्परं तत्त्वम्  
॥ ८० ॥ सत्यं जगदिति भानं संसृतये स्यादपकचित्तानाम् ।  
तस्मादसत्यमेतन्निखिलं प्रतिपादयन्ति निगमान्ताः ॥ ८१ ॥  
परिषक्तमानसानां पुरुषवराणां पुरातनैः सुकृतैः । ब्रह्मैवेदं सर्वं  
जगदिति भूयः प्रबोधयत्येषः ॥ ८२ ॥ अनवगतकाञ्चनानां  
भूषणधीरेव भूषणे ह्येते । एवमविवेकभाजां जगति जनानां न  
तात्त्विकी धिपणा ॥ ८३ ॥ अहमालम्बनसिद्धं कस्य परोक्षं भवे-

दिदं ब्रह्म । तदपि विचारविहीनैरपरोक्षयितुं न शक्यते मुग्धैः  
 ॥ ८४ ॥ अहमिदमिति च मतिभ्यां सततं व्यवहरति सर्वलो-  
 कोऽपि । प्रथमा प्रतीचि चरमा निवसति<sup>१</sup> वपुरिन्द्रियादिवा-  
 ह्यार्थे ॥ ८५ ॥ वपुरिन्द्रियादिधिपयाऽहंबुद्धिश्चेन्महत्त्वसौ  
 भ्रान्तिः । अतस्सिस्तद्बुद्धिरित्यध्यासेन शास्यमानत्वात् ॥ ८६ ॥  
 तस्मादशेषसाक्षी परमात्मैवाहमर्थे इत्युचितम् । अजडवदवे  
 जडोऽयं सत्संबन्धाद्भवत्यहंकारः ॥ ८७ ॥ तस्मात् सर्वशरीरे-  
 ष्वहमहमित्येव भासते स्पष्टः । यः प्रत्ययो विशुद्धस्तस्य ब्रह्मैव  
 भवति मुख्यार्थः ॥ ८८ ॥ गोशब्दादिव गोत्वं तदपि व्यक्तिः  
 प्रतीयतेऽर्थतया । अहमर्थः परमात्मा तद्ब्रह्मान्त्या भवत्यलंकारः  
 ॥ ८९ ॥ दग्धत्वादिकमयसः पाषकसंगेन भासते यद्वत् । तद्-  
 चेतनसंगादहमिति प्रतिभाति कर्तृतादीनि ॥ ९० ॥ देहेन्द्रि-  
 यादिदृश्यव्यतिरिक्तं निर्मलमतुलमर्द्धतम् । अहमर्थमिति विदि-  
 त्वा तद्व्यतिरिक्तं न कल्पयेदन्यत् ॥ ९१ ॥ यद्वत्सुरसदुःखाना-  
 मनुभवभेदाद्विचित्रता देहे । तद्ब्रह्मिह सत्यभेदेऽप्यनुभववैचित्र्यमा-  
 त्मनामेवाम् ॥ ९२ ॥ किमिदं किमस्य रूपं कथमेतदभूदमुष्य को  
 हेतुः । इति न कदापि विचिन्त्यं चिन्त्यं मायेति धीमता विश्वम्  
 ॥ ९३ ॥ दन्तिनि दारुविकारे दारु तिरोभवति सोऽपि तत्रैव ।  
 जगति तथा परमात्मा परमात्मन्यपि जगत्तिरोपत्ते ॥ ९४ ॥  
 आत्ममये महति पटे विविधजगच्चित्रमात्मना लिखितम् । स्वयं-  
 मेव केवलमसौ पश्यन्प्रमुदं प्रयाति परमात्मा ॥ ९५ ॥ चि-  
 न्मात्रममलमक्षयमद्वयमानंदमनुभवात्सुदम् । ब्रह्मैवास्ति तदन्यन्न,  
 किंचिदस्तीति निश्चयो विदुषाम् ॥ ९६ ॥ व्यवहारस्य दशेयं  
 विद्याविधेति वेदपरिभाषा । नास्त्येव तत्त्वदृष्ट्या तत्त्वं ब्रह्मैव

नान्यंदस्त्वस्मात् ॥ ९७ ॥ अस्त्यन्यदिति मतं चेत्तदपि ब्रह्मैव  
चास्तितारूपम् । व्यतिरिक्तमस्तिताया नास्तितया शून्यमेव  
तत्सिद्धम् ॥ ९८ ॥ तच्चावबोधशक्त्या स्थिरताया बाधितापि  
सा माया । आदेहपातमेषामाभात्यात्माप्ययं निजो विदुषाम्  
॥ ९९ ॥ एष विशेषो विदुषां पश्यन्तोऽपि प्रपञ्चसंसारम् ।  
पृथगात्मनो न किञ्चित्पश्येयुः सकलनिगमनिर्णीतात् ॥ १०० ॥  
किं चिन्त्यं किमचिन्त्यं किं कथनीयं किमप्यकथनीयम् । किं  
कृत्यं किमकृत्यं निखिलं तदिति जानतां विदुषाम् ॥ १०१ ॥  
निखिलं दृश्यविशेषं द्रष्टूपत्वेन पश्यतां विदुषाम् । बन्धो नापि  
न मुक्तिर्न च परमात्मत्वमपि न जीवत्वम् ॥ १०२ ॥ असकृ-  
दनुचिन्तितानामन्याहततरनिजोपदेशानाम् । प्रामाण्यं परसी-  
म्नां निगमनमिदमेव निखिलनिगमानाम् ॥ १०३ ॥ इत्थं  
निबोध्य गुरुणा शिष्यो हृष्यन्प्रणम्य तं पदयोः । स्वानुभ-  
वसिद्धमर्थं स्वयमेवान्तर्विचारयामास ॥ १०४ ॥ अजरोहम-  
क्षरोहं प्राज्ञोहं प्रत्यगात्मबोधोहम् । परमानन्दमयोहं परमशि-  
वोहं भवामि परिपूर्णः ॥ १०५ ॥ आद्योहमात्मभाजामात्मा-  
नन्दानुभूतिरसिकोहम् । आचालगोपमखिलैरयमित्यनुभूयमा-  
नविभवोऽहम् ॥ १०६ ॥ इन्द्रियसुखविमुखोहं निजमुखबो-  
धानुभूतिरहितोहम् । इति मतिदूरतरोहं भावेतरसुरितचित्तो-  
हम् ॥ १०७ ॥ ईशोहमीश्वराणामीप्याद्वैपानुपङ्गरहितोहम् ।  
ईक्षणविषयमतीनामीप्सितपुरुषार्थसाधनपरोहम् ॥ १०८ ॥  
उदयोहमेव जगतामुपनिपदुद्यानकृतविहारोहम् । उद्देशक-  
सागरवाडवद्भुतवाहनाचिरहम् ॥ १०९ ॥ ऊर्जस्वलनिजविभव-  
सूर्ध्वमधस्तिर्यगश्रुवानोहम् । ऊहापोहविचाररुररीकृतवत्प्रतीप-

मानोहम् ॥११०॥ ऋषिरहमृषिगणोहं सृष्टिरहं सृज्यमानमेवा-  
 हम् । ऋद्धिरहं वृद्धिरहं वृषिरहं वृषिदीपदीप्तिरहम् ॥१११॥ एको-  
 हमेतदीदृशमेवमिति स्फुरितभेदरहितोहम् । यष्टव्योहमनीहैर-  
 न्तःसुकृतासुभूतिरहितोहम् ॥११२॥ ऐक्यावभासकोऽहं वाक्य-  
 परिज्ञानपावनमतीनाम् । ऐशमहमेव तत्त्वं नैशतमः प्रायमोहमि-  
 हिरोहम् ॥११३॥ ओजोहमौषधीनामोत्प्रोत्तायमानविभवोहम् ।  
 ओङ्कारसारसोऽहमसदात्मसुखामोदमत्तभृंगोहम् ॥ ११४ ॥ औ-  
 दायातिश-  
 ५ ॥ अङ्कुशमहम-  
 रिलानां महत्तया मत्तधारणेन्द्राणाम् । अम्बरमिव विमलोऽहं  
 शम्बररिपुजातविकृतिरहितोहम् ॥ ११६ ॥ आत्मविकल्पम-  
 तीनामस्सलदुपदेशगम्यमानोऽहम् । अस्थिरसुरसपिमुसोऽहं  
 सुस्थिरसुखबोधसंपदुचितोहम् ॥ ११७ ॥ करणारसभरितोहं  
 कवलितकमलासनादिलोकोहम् । कल्पपाहङ्कारविलक्षणोहं कल्म-  
 पसुकृतोपलेशरहितोहम् ॥ ११८ ॥ खानामगोचरोहं खाती-  
 तोहं खपुष्पभवगोहम् । खलजनदुरासदोहं खण्डज्ञानापनोद-  
 नपरोहम् ॥ ११९ ॥ गलितद्वैतकथोहं देही भवदखिलमूलहृ-  
 दयोहम् । गन्तव्योहमनीहैर्गत्या गतिरहितपूर्णबोधोहम् ॥१२०॥  
 घनतरमोहतिमिरप्रकरप्रध्वंसभानुनिकरोहम् । घटिकावासरर-  
 जनीसंवत्सरयुगकल्पकालभेदोहम् ॥ १२१ ॥ चरदचरात्म-  
 कोहं चतुरमतिश्लाघ्यचरितोहम् । चपलजनदुर्गमोहं चलभव-  
 जलधिपारदेशोहम् ॥ १२२ ॥ छन्दःसिन्धुनिगूढज्ञानसुरसाहा-  
 दमोदमानोहम् । छलपदविहतमतीनां छन्नोहं शान्तिमार्गगम्यो-  
 हम् ॥ १२३ ॥ जलजासनादिगोचरपञ्चमहाभूतमूलभूतोहम् ।

जगदानंदकरोहं जन्मजरारोगमरणरहितोहम् ॥ १२४ ॥ उंकृति-  
हुंकृतिसिंजितबृंहितमुखधिविधनादभेदोहम् । झटिति घटि-  
तात्मवेदनदीपपरिस्फुरितहृदयभवनोहम् ॥ १२५ ॥ ज्ञानमहं  
ज्ञेयमहं ज्ञाताहं ज्ञानसाधनगणोहम् । ज्ञातृज्ञानविनाकृतमस्ति-  
त्वमेवाहम् ॥ १२६ ॥ तच्चातीतपदोहं तदन्तरोऽस्मीति भाव-  
रहितोहम् । तामसदुरधिगमोहं तत्त्वंपदबोध्यहृदयोहम्  
॥ १२७ ॥ दैवतदैत्यनिशाचरमानवतिर्यङ्माहीधरादिरहम् ।  
देहेन्द्रियरहितोहं दक्षिणपूर्वादिदिग्बिभागोहम् ॥ १२८ ॥ धर्मा-  
धर्ममयोहं धर्माधर्मादिवन्धरहितोहम् । धार्मिकजनसुलभोऽहं  
धन्योहं धातुरादिभूतोहम् ॥ १२९ ॥ वामादिविरहितोहं नर-  
कस्वर्गोपवर्गरहितोहम् । नादान्तरविदितोहं नानाविश्वनिखि-  
लागमसारोहम् ॥ १३० ॥ परजीवभेदवाचकपरमार्थज्ञानशु-  
द्धचित्तोहम् । प्रकृतिरहं विकृतिरहं परिणतिरहमसि भागधेया-  
नाम् ॥ १३१ ॥ फणधरभूधरवारणविग्रहविधृतप्रपञ्चसारोहम् ।  
भालतलोहितलोचनपावकपरिभूतपञ्चवाणोहम् ॥ १३२ ॥ बद्धो  
भवामि नाहं बन्धान्मुक्तस्तथापि नैवाहम् । बोध्यो भवामि  
नाहं बोधोहं नैव बोधको नाहम् ॥ १३३ ॥ भक्तिरहं गजनमहं  
मुक्तिरहं मुक्तियुक्तिरहमेव । भूतानुशासनोहं भूतमवद्रावमूलभू-  
तोहम् ॥ १३४ ॥ मान्योहमसि महतां मन्दमतीनाममाननी-  
योहम् । मदरागमानमोहितमानसदुर्वासनादुरापोहम् ॥ १३५ ॥  
यजनयजमानयाजकयागमयोहं यमादिरहितोहम् । इन्द्रयमव-  
रुणयक्षराक्षसमरुदीशवह्निरूपोहम् ॥ १३६ ॥ रक्षाविधानशि-  
क्षावीक्षितलीलावलोकमहिमाहम् । रजनीदिवसविरामस्फुर-  
दनुभूतिप्रमाणसिद्धोहम् ॥ १३७ ॥ लक्षणलक्ष्यमयोहं लक्ष-

णिकोहं लयादिरहितोहम् । लाभालाभमयोहं लब्धव्यानामल-  
 भ्यमानोहम् ॥ १३८ ॥ वर्णाधिभरहितोहं वर्णमयोहं वरेण्यग-  
 प्योहम् । वाचामगोचरोहं वचसामर्थे पदे निविष्टोहम् ॥ १३९ ॥  
 शमदमविरहितमनसां शास्त्रशर्तैरप्यगम्यमानोहम् । शरणमह-  
 मेव विदुषां शकलीकृतविधिषसंशयगणोहम् ॥ १४० ॥ पद्-  
 भावविरहितोहं पद्गुणरहितोहमादितरहितोहम् । पद्कोशवि-  
 रहितोहं पद्त्रिंशत्त्वजालरहितोहम् ॥ १४१ ॥ संपित्सुखा-  
 त्मकोहं समाधिसंकल्पकल्पवृक्षोहम् । संसारविरहितोहं साक्षा-  
 त्कारोहमात्मविद्यायाः ॥ १४२ ॥ ह्यमहं कल्पमहं हेयोपा-  
 देयभावशून्योहम् । हरिरहमसि हरोऽहं विधिरहमेवासि कारणं  
 तेषाम् ॥ १४३ ॥ क्षालितकन्दुपमयोहं क्षपितभयैःशजालहृदयो-  
 हम् । क्षान्तायक्षरसहितो विविधव्यवहारमूलमेवाहम् ॥ १४४ ॥  
 बहुभिः किमभिरुक्तैरहमेवेदं चराचरं विद्यम् । सीकरकेनतर-  
 ज्ञाः सिन्धोरपराणि न सल्लु वस्तूनि ॥ १४५ ॥ शरणं नहि  
 मम जननी न पिता न मुता न सोदरा नान्ये । परमं शरण-  
 मिदमेव चरणं मम भूमिं दैशिकन्यस्तम् ॥ १४६ ॥ आत्मे  
 दैशिकचरणं निरवधिगत्ते तदीक्षणं करुणा । आत्मे  
 किमपि चद्रुक्तं किमतः परमस्मि जन्मयाफल्यम् ॥ १४७ ॥  
 हिमकरकरमारसान्द्राः काहितवरदानकल्पविशेषाः । श्रीगुरुच-  
 रणकटाक्षाः शिशिराः शमयन्ति चित्तगन्तापम् ॥ १४८ ॥  
 क्वचनितचञ्चलचेतोःगुस्तरमणूकजातपरितोष्मा । श्रेते हृदयगु-  
 हायां चिरतरमेकैर चिन्मयी भुजङ्गी ॥ १४९ ॥ मयि गुर-  
 बोपपयोर्धौ महति ब्रह्माण्डबुदुदमदसम् । मायाविशेषशालिनि  
 भूत्वा भूत्वा पुनस्तिरोपते ॥ १५० ॥ गुरुरूपयैर गुनारा

प्राक्तनभाग्यप्रवृद्धमारुतया । दुःसहदुःखतरङ्गस्तुङ्गः संसार-  
सागरस्तीर्णः ॥ १५१ ॥ सति तमसि मोहरूपे विश्वमपश्यं  
तदेतदित्यखिलम् । उदितवति बोधभानौ किमपि न पश्यामि  
किं त्विदं चित्रम् ॥ १५२ ॥ नाहं नमामि देवान्देवानतीत्य न  
सेवते देवम् । न तदनुकरोति विधानं तस्मै यतते नमो नमो  
मह्यम् ॥ १५३ ॥ इत्यात्मबोधलाभं मुहुर्मुहुर्नुचिन्त्य मोद-  
मानेन । प्रारब्धकर्मणोन्ते परं पदं प्राप्यतेस कैवल्यम् ॥ १५४ ॥  
मोहान्धकारहरणं संसारोद्वेलसागरोत्तरणम् । स्वात्मनिरूपण-  
मेतत्प्रकरणमकृत दक्षिणामूर्तिः ॥ १५५ ॥ अज्ञानान्ध्यावि-  
हन्ता विरचितविज्ञानपङ्कजोच्छ्वासः । मानसगगनतलं मे भास-  
यति श्रीनिवासगुरुभानुः ॥ १५६ ॥ इति श्रीमत्परमहंसपरि-  
त्राजकाचार्यश्रीमच्छंकराचार्यविरचितं स्वात्मनिरूपणं संपू-  
र्णम् ॥ २९ ॥

### शतश्लोकी ॥ ३० ॥

ॐ परमात्मने नमः ॥ दृष्टांतो नैव दृष्टस्त्रिभुवनजठरे सद्गुरो-  
र्ज्ञानदातुः स्पर्शश्चेत्तत्र कल्प्यः स नयति यदहो स्वर्गताम-  
श्मसारम् । न स्पर्शत्वं तथापि त्रितचरणयुगे सद्गुरुः स्वीय-  
क्षिप्ये स्वीयं साम्यं विधत्ते भवति निरूपमस्तेन वा लौकि-  
कोपि ॥ १ ॥ यद्वच्छ्रीखंडवृक्षप्रसृतपरिमलेनाभितोऽन्येपि  
वृक्षाः शश्वत्सौगंध्यमाजोप्यतनुतनुभृतां तापमुन्मूलयन्ति ।  
आचार्याह्लब्धबोधा अपि विधिवशतः सन्निधां संसितानां  
ब्रथा तापं च यापं सकरुणहृदयाः स्वोक्तिभिः क्षालयन्ति ॥ २ ॥  
आत्मानात्मप्रतीतिः प्रथममभिहिता सत्यमिध्यात्तयोगात् द्वेषा



ब्रह्मप्रतीतिनिगमनिगदिता स्यानुभूलोपपत्त्या । आद्या देहा-  
 नुबंधान्नवति तदपग सा च सर्वात्मकत्वादादा ब्रह्माहमस्मी-  
 त्वनुभव उदिते रात्विदं ब्रह्म पश्चात् ॥ ३ ॥ आत्मा चिद्वि-  
 त्सुरात्मानुभवपरिचितः सर्वदेहादियंता सत्यं मृदुद्वि-  
 र्भजति ननु जनोऽनित्यदेहात्मबुद्धिम् । वाद्येथिस्त्रायुमज्ञाप-  
 लरुधिरवसाचर्ममेदोयुगंतविण्मूत्रश्लेष्मपूर्णं स्वपरवपुरहो संधि-  
 दित्वापि भूयः ॥ ४ ॥ देहस्त्रीपुत्रमित्रानुचरहयवृपास्तोपहेतु-  
 र्भमेत्यं सर्वे स्वायुर्नयन्ति प्रथितमलममी मांसमीमांसयेह ।  
 एते जीवंति येन व्यवहृतिपटवो येन साभाग्यभाजस्तं प्राणा-  
 धीशमंतर्गतममृतममुं नैव मीमांसयंति ॥ ५ ॥ कश्चित्कीटः  
 कथंचित्पटुमतिरभितः कंटकानां कुटीरं कुर्वन्नेव साकं  
 व्यवहृतिविधये चेष्टते यावदायुः । तद्ब्रह्मिवोपि नानाचरितस-  
 मुदितः कर्मभिः स्थूलदेहं निर्मायात्रैव तिष्ठन्ननुदिनममुना  
 साकमभ्येति भूमौ ॥ ६ ॥ स्त्रीकुर्वन् व्याघ्रवेपं स्रजठरमृतये  
 भीषयन्वथ मुग्धान् मत्वा व्याघ्रोहमित्यं स नरपशुमुखान्  
 वाधते किंनु सत्त्वान् । मत्वा स्त्रीवेपधारी रुयहमिति कुस्ते  
 किं नटो भर्तुरिच्छां तद्वच्छारीर आत्मा पृथगनुभवतो देहतो  
 यः स साक्षी ॥ ७ ॥ स्वं बालं रोदमानं चिरतरसमयं शान्ति-  
 मानेतुमग्रे द्राक्षं सार्जूरमात्रं सुकदलमथवा योजयत्यंघ्रिका-  
 स्य । तद्वेत्तोतिमृदं बहुजननभवान्मौढ्यसंस्कारयोगाद्बोधोपायै-  
 रनेकैरवशमुपनिषद्बोधयामास सम्यक् ॥ ८ ॥ यत्प्रीत्या प्रीति-  
 पात्रं तनुयुवतितनूजार्थमुख्यं स तस्मात्प्रेयानात्माथ शोकास्प-  
 दमितरदतः प्रेय एतत्कथं स्यात् । भार्याद्यं जीवितार्थी वित-  
 रति च वपुः स्वात्मनः श्रेय इच्छंस्तस्मादात्मानमेव प्रियमधि-

कमुपासीत विद्वान्न चान्यत् ॥ ९ ॥ यस्माद्यावत्प्रियं स्यादिह  
हि विषयतस्तावदस्मिन्प्रियत्वं यावद्दुःखं च यस्माद्भवति खलु  
ततस्तावदेवाप्रियत्वम् । नैकस्मिन्सर्वकालेस्त्युभयमपि कदाप्य-  
प्रियोपि प्रियः स्यात्प्रेयानप्यप्रियो वा सततमपि यतः प्रेय आ-  
त्माख्यवस्तु ॥ १० ॥ श्रेयः प्रेयश्च लोके द्विविधमभिहितं काम्य-  
मात्यंतिकं च काम्यं दुःखैकबीजं क्षणलवविरसं तच्चिकीर्षति  
मंदाः । ब्रह्मैवात्यंतिकं यन्निरतिशयसुखस्यास्पदं संश्रयते  
तच्चज्ञास्तच्च काठोपनिषदभिहितं पञ्चिधायां च बल्याम् ॥ ११ ॥  
आत्मांभोधेस्तरंगोऽस्म्यहमिति गमने भावयन्नासनस्थः संवि-  
त्सूत्रानुविद्धो मणिरहमिति वा चेंद्रियार्थप्रतीतौ । हृद्येऽस्म्या-  
त्मावलोकादिति शयनविधौ मग्न आनंदसिंघावंतनिष्ठो मुमुक्षुः  
स खलु तनुमृतां यो नयत्येवमाद्युः ॥ १२ ॥ वैराजव्यष्टिरूपं  
जगदखिलमिदं नामरूपात्मकं स्यादंतःस्थप्राणमुख्यात्प्रचलति  
च पुनर्वेत्ति सर्वान्यदार्थान् । नायं कर्ता न भोक्ता सवितृ-  
वदिति यो ज्ञानविज्ञानपूर्णः साक्षादित्थं विज्ञानन्व्यवहरति  
परात्मानुसंधानपूर्वम् ॥ १३ ॥ नैवेद्यं ज्ञानगर्भं द्विविधमभि-  
हितं तत्र वैराग्यमाद्यं । प्रायो दुःखावलोकाद्भवति गृहसुहृत्पु-  
त्रचित्तैषणादेः । अन्यज्ज्ञानोपदेशाद्यदुदितविषये वांतवद्वैयता  
स्यात्प्रब्रज्यापि द्विधा स्यान्नियमितमनसां देहतो गेहतश्च ॥ १४ ॥  
यः कश्चित्सौख्यहेतोस्त्रिजगति यतते नैव दुःखस्य हेतोर्देहेहंता  
तदुत्था स्वविषयममता चेति दुःखास्पदे द्वे । जानत्रोगाभि-  
याताद्यनुभवति यतो नित्यदेहात्मबुद्धिर्भार्यापुत्रार्थनाशे विषद-  
मथ परामेति नारातिनाशे ॥ १५ ॥ तिष्ठन्गेहे गृहेशोप्यति-  
थिरिव निजं धाम गंतुं चिकीर्षुर्गेहस्यं दुःखसार्ण्यं न भजति

सहसा निर्ममताभिमानः । आयात्रायास्यतीदं जलदपटलवघातु  
यास्यत्यवश्यं देहाद्यं सर्वमेव प्रविदितविषयो यच्च तिष्ठत्य-  
यत्नः ॥ १६ ॥ शक्त्या निर्मोक्तः स्वाद्गहिरहिरिव यः प्रव्रज-  
न्स्वीयगोहाच्छायां मार्गदुमोत्यां पथिक इव मनास्संश्रयेद्देह-  
संस्थाम् । क्षुत्पर्याप्तं तरुभ्यः पतितफलमयं प्रार्थयेद्भक्ष्यमन्नं  
स्वात्मारामं प्रवेष्टुं स खलु सुरमयं प्रव्रजेद्देहतोपि ॥ १७ ॥  
कामो बुद्धानुदेति प्रथममिह मनस्युद्दिश्यत्यर्थजातं तद्गृह्णाती-  
न्द्रियास्यैस्तदनुधिगमतः क्रोध आविर्भवेच्च । प्राप्तवार्यस्य संर-  
क्षणमतिरुदितो लोभ एतन्नयं स्यात्सर्पेषां पातहेतुस्तदिह मति-  
मता त्याज्यमध्यात्मयोगात् ॥ १८ ॥ दानं ब्रह्मार्पणं यत्क्रियत  
इह नृभिः स्यात्क्षमाक्रोधसंज्ञा श्रद्धास्तिक्यं च सत्यं सदिति  
परमतः संतुसंज्ञं चतुष्कम् । तत्स्याद्दंघाय जंतोरिति चतुर  
इमान्दानपूर्वैश्चतुर्भिस्तीर्त्वा श्रेयोभूतं च श्रयत इह नरः  
स्वर्गतिं ज्योतिराप्तिम् ॥ १९ ॥ अन्नं देवातिथिभ्योर्पितममृ-  
तमिदं चान्यथा मोघमन्नं यथात्मार्थं विधत्ते तदिह निगदितं  
मृत्युरूपं हि तस्य । लोकेसां केवलाधो भवति तनुभृतां केव-  
लादी च यः स्यात्त्यक्त्वा प्राणामिहोत्रं विधिवदनुदिनं योऽशु-  
ते सोपि मर्त्यः ॥२०॥ लोके भोजः स एवार्पयति गृहगताया-  
र्थिनेन्नं कृशाय यस्तस्यै पूर्णमन्नं भवति मरुविधां जायतेऽजातः  
शत्रुः । सख्ये नान्नार्थिने योर्पयति न म सखा सेवमानाय  
नित्यं संसक्तायान्नमस्माद्विमुर इव परावृत्तिभिच्छेत्कदर्यात्  
॥ २१ ॥ स्वाज्ञानज्ञानहेतू जगदुदयलयौ सर्वसाधारणौ स्तो  
जीवेष्वास्वर्णगर्भं श्रुतय इति जगुर्हूयते स्वप्रबोधे । विश्वं ब्रह्म-  
ण्यबोधे जगति पुनरिदं हूयते ब्रह्म तद्ब्रह्मुक्तौ रौप्यं च रौप्ये-

धिकरणमथवा ह्यतेन्योन्यमोहात् ॥ २२ ॥ तुच्छत्वान्नासदा-  
सीद्गनकुमुभवद्देदकं नो सदासीत् किंत्वाभ्यामन्यदासीच्च-  
वहतिगतिसन्नास लोकस्तदानीम् ॥ किंत्वर्गिव शुक्तौ रजतवद-  
परो नो विराड्द्व्योमपूर्वः शर्मण्यात्मन्यर्थतत्कुहकसलिलवल्कि  
भवेदावरीवः ॥ २३ ॥ बंधो जन्मात्ययात्मा यदि न पुनरभू-  
त्तर्हि मोक्षोपि नासीद्यद्द्रात्रिर्दिनं वा न भवति तरणौ किंतु  
दृग्दोष एषः । अप्राणं शुद्धमेकं समभवदथ तन्मायया कर्त-  
संज्ञं तस्मादन्यच्च नासीत्परिवृतमजया जीवभूतं तदेव  
॥ २४ ॥ प्रागासीद्भावरूपं तम इति तमसा गूढमस्मादतर्क्य  
क्षीरांतर्यद्वदंभोजनिरिह जगतो नामरूपात्मकस्य । कामाद्वातुः  
सिसृक्षोरनुगतजगतः कर्मभिः संप्रवृत्ताद्रेतोरूपैर्मनोभिः प्रथम-  
मनुगतैः संततैः कार्यमाणैः ॥ २५ ॥ चत्वारोऽस्याः कपर्दा  
युवतिरथ भवेन्नूतना नित्यमेषा माया वा पेशला स्यादघट-  
नघटनापाटवं याति यस्मात् । स्यादारंभे घृतास्या श्रुतिभव-  
वयुनान्येवमाच्छादयन्ती तस्यामेतौ सुपर्णाविव परपुरुषौ  
तिष्ठतोर्यप्रतीत्या ॥ २६ ॥ एकस्तत्रास्त्यसंगस्तदनु तदपरो-  
ज्ञानसिंधुं प्रविष्टो विस्मृत्यात्मस्वरूपं स विविधजगदाकारमा-  
भासमैक्षत् । बुद्ध्यांतर्यावदैक्षद्विसृजति तमजा सोपि तामेवमे-  
कस्तावद्विप्रास्तमेकं कथमपि बहुधा कल्पयंति स्ववाग्भिः ॥ २७ ॥  
नांयाति प्रत्यगात्मा प्रजननसमये नैव याल्यंतकाले यत्सोखंडो-  
स्ति लैंगं मन इह विशति प्रव्रजत्यूर्ध्वमर्वाक् । तत्काश्यं वा  
स्थूलतां न भजति वपुषः किंतु संस्कारजातैस्तेजोमात्रा गृहीत्वा  
व्रजति पुनरिहायाति तैस्तैः सहैव ॥ २८ ॥ आसीत्पूर्वं सुबंधु-  
र्भृशमवनिसुरो यः पुरोधः सनातेर्ब्राह्म्यात्कुटाभिचारात्स खलु-

मृतिमितस्तन्मनोगात्कृतांतम् । तद्भावा श्रौतमंत्रैः पुनरनयदिति  
 प्राह सूक्तेन वेदस्तस्मादात्माभियुक्तं व्रजति ननु मनः कर्हिचि-  
 द्नांतरात्मा ॥२९॥ एको निष्कंप आत्मा प्रचलति मनसा धाव-  
 मानेन तस्मिंस्तिष्ठन्नग्रथ पश्चान्न हि तमनुगतं जानते चक्षु-  
 राद्याः । यद्वत्पाथस्तरंगैः प्रचलति परितो धावमानैस्तदंतः  
 शब्दपश्चादस्ति तेषां पवनसमुदितैस्तैः प्रशार्तिर्यथावत् ॥ ३० ॥  
 एकाक्यासीत्स पूर्व मृगयति विषयानानुपूर्व्यांतरात्मा जाया  
 मे स्यात्प्रजा वा धनमुपकरणं कर्म कुर्वस्तदर्थम् । हेतुः प्राणा-  
 वशेषैर्महदपि मनुते नान्यदस्माद्गरीयस्त्वेकालाभेष्यकृत्स्नो मृत  
 इव विरमत्येकहान्याकृतार्थः ॥ ३१ ॥ नासीत्पूर्वं न पश्चादत-  
 नुदिनकगच्छादको वारिवाहो दृश्यः किंतंतरासौ व्यगयति स  
 दृशं पश्यतो नार्कविम्बम् । नोचेदेवं विनार्कं जलधरपटलं  
 भासते तर्हि कस्मात्तद्वद्विश्चं पिधते दृशमथ न परं भासकं  
 चालकं स्वम् ॥ ३२ ॥ भुंजानः स्वप्नराज्यं स सकलविभवो  
 जागरं प्राप्य भूयो राज्यभ्रष्टोहमित्थं न भजति विषमं त-  
 न्मृषा मन्यमानः । स्वप्ने कुर्वन्नगम्यागमनसुरसमयं तेन न  
 प्रत्यवायी तद्ब्रह्माग्रदशायां व्यवहृतिमखिलां स्वप्नवद्विसरेचेत्  
 ॥ ३३ ॥ स्वप्नावस्थानुभूतं शुभमथ विषमं तन्मृषा जागरे स्या-  
 द्ब्रह्मत्यां स्पूलदेहव्यवहृतिविषयं तन्मृषा स्वप्नकाले । इत्थं  
 मिथ्यात्वसिद्धावनिशमुभयथा सज्जते तत्र मूढः सत्येतद्भास-  
 केस्मिन्निह हि कुत इदं तन्न विद्यो वयं हि ॥ ३४ ॥ जीवंतं  
 जाग्रतीह स्वजनमथ मृतं स्वप्नकाले निरीक्ष्य निर्वेदं यात्यक-  
 स्मान्मृतममृतममुं वीक्ष्य हर्षं प्रयाति । स्पृत्वाप्येतस्य जंतो-  
 निधनममुयुतिं भाषते तेन साकं सत्येवं भाति भूयोल्पक-

समयवशात्सत्यता वा मृपात्वम् ॥ ३५ ॥ स्वाम्नीसंगसौ-  
ख्यादपि भृशमसतो या च रेतश्च्युतिः स्यात्सादृश्यात्तद्देतत्स्फु-  
रति जगदसत्कारणं सत्यकल्पम् । स्वप्ने सत्यः पुमान्साद्युवति-  
रिह मृपैवानयोः संयुतिश्च प्रातः शुक्लेण वस्त्रोपहतिरिति यतः  
कल्पनामूलमेतत् ॥ ३६ ॥ पश्यंत्यारामस्य प्रतिदिवसममी  
जंतवः स्वापकाले पश्यत्येनं न कश्चित्करणगणमृते मायया क्रीड-  
मानम् । जाग्रत्यर्थव्रजानामथ च तनुमृतां भासकं चालकं वा  
नो जानीते सुपुप्तौ परमसुखमयं कश्चिदाश्चर्यमेतत् ॥ ३५ ॥ स्वप्ने  
मंत्रोपदेशः श्रवणपरिचितः सत्य एष प्रयोधे स्वामादेव प्रसादा-  
दभिलषितफलं सत्यतां प्रातरेति । सत्यप्राप्तिस्त्वसत्यादपि भवति  
तथा किं च तत्स्वप्रकाशं येनेदं भाति सर्वं चरमचरमथो-  
च्चावचं दृश्यजातम् ॥ ३८ ॥ मध्यप्राणं सुपुप्तौ स्वजनिमनुवि-  
शंत्यग्निस्वर्यादयोमी वागाद्याः प्राणवायुं तदिह निगदिता  
ग्लानिरेपां न वायोः । तेभ्यो दृश्यावभासो भ्रम इति विदितः  
शुक्तिकारौप्यकल्पः प्राणायामव्रतं तच्छ्रुतिशिरसि मत्तं स्वा-  
त्मलब्धौ न चान्यत् ॥ ३९ ॥ नोकसादार्र्भेधः स्पृशति च  
दहनः किंतु शुष्कं निदाघादार्र्भे चेतोनुबंधैः कृतसुकृतमपि  
स्वोक्तकर्मप्रजायैः । तद्ब्रह्मज्ञानाग्निरेतत्स्पृशति न सहसा किंतु  
घैराग्न्यशुष्कं तस्माच्छुद्धो विरागः प्रथममभिहितस्तेन विज्ञान-  
सिद्धिः ॥ ४० ॥ यत्किञ्चिन्नामरूपात्मकमिदमसदेवोदितं भाति  
भूमौ येनानेकप्रकारैर्व्यवहरति जगद्येन तेनैश्वरेण ॥ तद्ब्रह्म-  
च्छादनीयं निभृतरशनया यद्देव द्विजिह्वस्तेन त्यक्तेन भोज्यं  
सुखमनतिशयं मा गृधोन्यद्धनाद्यम् ॥ ४१ ॥ जीवन्मुक्तिर्मु-  
मुक्षोः प्रथममथ ततो मुक्तिराल्यंतिकी च तेऽभ्यासज्ञानयो-

गाद्गुरुचरणकृपापांगसंगेन लब्धात् । अभ्यासोपि द्विधा  
 स्थादधिकरणवशाद्देहिको मानसश्च शरीरस्त्वासनाद्यो ह्युप-  
 रतिरपरो ज्ञानयोगः परोक्तः ॥ ४२ ॥ सर्वानुन्मूल्य कामान्  
 हृदिकृतनिलयान्क्षिप्तशंक्निबोधैर्दीर्घदेहाभिमानस्त्वजति चपल-  
 तामात्मदत्तावधानः । याल्यूर्ध्वस्थानमुच्चैः कृतसुकृतभरो  
 नाडिकाभिर्विचित्रं नीलश्वेतरूपाभिः स्रवदमृतभरं गृह्यमा-  
 णात्मसौख्यः ॥ ४३ ॥ प्रापश्यद्विधमात्मेत्ययमिह पुरुषः  
 शोकमोहाद्यतीतः शुक्रं ब्रह्माध्यगच्छत्स खलु सकलवित्सर्व-  
 सिद्ध्यास्पदं हि । विस्मृत्य स्थूलसूक्ष्मप्रभृतिवपुरसौ सर्वसंक-  
 ल्पशून्यो जीवन्मुक्तस्तुरीयं पदमधिगतवान्पुण्यपापैर्विहीनः  
 ॥ ४४ ॥ यः सच्चाकारवृत्तौ प्रतिफलति युवा देहमात्रावृ-  
 त्तोपि तद्भर्मेर्वाल्पवाध्यादिभिरनुपहतः प्राण आविर्भव ।  
 श्रेयान्साध्यस्तमेतं मुनिपुणमतयः सत्यसंकल्पभाजोऽप्यभ्यासादे-  
 वयंतः परिणतमनसा साकमूर्ध्वं नयन्ति ॥४५॥ प्रायो कामो-  
 स्तकामो निरतिशयसुखायात्मकामस्तदासौ तत्प्राप्तावाप्तकामः  
 स्थितचरमदशस्तस्य देहावमाने । प्राणा नैवोत्क्रमन्ति क्रम-  
 विरतिगिताः स्वस्वहेतौ तदानीं कायं जीवो विलीनो लवण-  
 मिव जलेऽखण्ड आत्मैव पश्चात् ॥ ४६ ॥ पिण्डीभूतं यदंतर्जल-  
 निधिसलिलं याति तत्सैधवाख्यं भूयः प्रक्षिप्तमसिन्विलयमुः  
 पगतं नामरूपं जहाति । प्राज्ञस्तद्वत्परात्मन्यथ भजति लयं  
 तस्य चेतो हिमांसौ वागशौ चक्षुरर्के पयसि पुनरसुप्रेतसी  
 दिक्षु कर्णौ ॥ ४७ ॥ क्षीरान्तर्यद्ददाज्यं मधुरिमविदितं तत्पृ-  
 थग्भूतमसाद्भूतेषु ब्रह्म तद्ब्रह्मवहतिविदितं श्रान्तविश्रान्तिवीजम् ।  
 यं लब्ध्वा लाभमन्यत्तणमिद्य मनुते यत्र नोदेति भीतिः

सान्द्रानन्दं यदन्तः स्फुरति तदमृतं विद्ध्यतो ह्यन्यदार्तम्  
 ॥ ४८ ॥ ओतः प्रोतश्च तंतुष्विह विततपटश्चित्रवर्णेषु चित्रस्त-  
 स्मिञ्जिज्ञास्यमाने ननु भवति पटः सूत्रमात्रावशेषः । तद्वद्विश्च  
 विचित्रं नगनगरनरग्रामपश्चादिरूपं प्रोतं वैराजरूपे स वियति  
 तदपि ब्रह्मणि प्रोतमोतम् ॥ ४९ ॥ रूपं रूपं प्रतीदं प्रतिफल-  
 नवशात्प्रातिरूप्यं प्रपेदे । ह्येको द्रष्टा द्वितीयो भवति च सलिले  
 सर्वतोऽन्तरूपः इन्द्रो मायाभिरास्ते श्रुतिरिति वदति व्या-  
 पकं ब्रह्म तस्माज्जीवत्वं यात्यकस्मादतिविमलतरे विम्वितं बुद्ध्यु-  
 पाधौ ॥ ५० ॥ तज्ज्ञाः पश्यन्ति बुद्ध्युः परमबलवतो माय-  
 याक्तं पतङ्गं बुद्धावन्तःसमुद्रे प्रतिफलितमरीच्यास्पदं वेधस-  
 स्तम् । यादृग्यावानुपाधिः प्रतिफलति तथा ब्रह्म तस्मिन्वथा-  
 स्यं प्राप्तादर्शानुरूपं प्रतिफलति यथावस्थितं तत्सदैवम् ॥ ५१ ॥  
 एको भानुस्तदर्थप्रतिफलनवशाद्यस्त्वनेकोदकांतर्नानात्वं यात्यु-  
 पाधिस्थितिगतिसमतां चापि तद्वत्परात्मा । भूतेषु चावचेषु  
 प्रतिफलित इवाभाति तावत्स्वभावावच्छिन्नो यः परंतु स्फुटम-  
 नुपहतो भाति तावत्स्वभावैः ॥ ५२ ॥ यद्वत्पीयूषपरश्मौ दिन-  
 करकिरणैर्विवितैरेति सान्द्रं नाशं नैशं तमिस्रं गृहगतमथवा  
 मूर्छितैः कांस्यपात्रे । तद्वद्बुद्धौ परात्मद्युतिभिरनुपदं विधि-  
 ताभिः समन्ताद्भासन्ते हीन्द्रियास्यप्रस्यतिभिरनिशं रूपमुख्याः  
 पदार्थाः ॥ ५३ ॥ पूर्णात्मानात्मभेदात्रिविधमिह परं बुद्ध्य-  
 वच्छिन्नमन्यत्तत्रैवाभासमात्रं गगनमिव जले त्रिप्रकारं विभाति ।  
 अम्भोवच्छिन्नमसिन्प्रतिफलितमतः पाथसोतर्बहिश्च पूर्णाव-  
 च्छिन्नयोगे व्रजति लयमविद्या स्वकायैः सहैव ॥ ५४ ॥  
 दृश्यन्ते दारुनार्यो युगपदगणिताः स्तंभसूत्रप्रयुक्ताः संगीतं



दर्शयत्यो व्यवहृतिमपरां लोकसिद्धां च सर्वांम् । सर्वानुप्र-  
विष्टादभिनवविभवाद्यावदर्थानुबंधात्तद्वत्सूत्रात्मसंज्ञाद्यवहरति  
जगद्भुवःस्वर्महान्तम् ॥ ५५ ॥ तत्सत्यं यत्रिकालेष्वनुपहत-  
मदः प्राणदिग्न्योममुख्यं यस्मिन्विश्रान्तमास्ते तदिह निग-  
दितं ब्रह्म सत्यस्य सत्यम् । नास्त्यन्यत्किंच यद्वत्परमधिकमतो  
नाम सत्यस्य सत्यं सच त्यचेति मूर्ताद्युपहितमवरं सत्यमस्यापि  
सत्यम् ॥ ५६ ॥ यत्किंचिद्ब्राह्मसत्यं व्यवहृतिविषये रौप्यस-  
र्पाद्युमुख्यं तद्वै सत्याश्रयेणेत्यथमिह नियमः सावधिलोकसि-  
द्धः । तद्वत्सत्यस्य सत्ये जगदखिलमिदं ब्रह्मणि प्राविरासी-  
न्मिथ्याभूतं प्रतीतं भवति खलु यतस्तच्च सत्यं वदन्ति ॥ ५७ ॥  
यत्राकाशावकाशः कलयति च कलामात्रतां यत्र कालो यत्र-  
वाशावसानं बृहदिह हि विराट्पूर्वमर्वागिवास्ते । सूत्रं यत्रा-  
विरासीन्महदपि महत्तत्तद्वि पूर्णाच्च पूर्णं संपूर्णादर्णवादेरपि  
भवति यथा पूर्णमेकार्णवांभः ॥ ५८ ॥ अन्तः सर्वापधीनां  
पृथगमितरसंगंधवीर्यविंपाकरेकं पाथोदपाथः परिणमति यथा  
तद्वदेवान्तरात्मा । नानाभूतस्यभार्ववहति चगुमती येन विश्वं  
पयोदो वर्षत्युच्चैर्हुताशः पचति दहति वा येन सर्वांतरोर्सा  
॥ ५९ ॥ भूतेष्व्वात्मानमात्मन्यनुगतमखिलं भूतजातं प्रपश्ये-  
त्प्रायः पाथस्तरंगान्वयवदथ चिरं सर्वमात्मैव पश्येत् । एकं  
ब्रह्माद्वितीयं श्रुतिशिरसि मतं नेह नानास्ति किंचिन्मृत्योरा-  
मोति मृत्युं न इह जगदिदं यस्तु नानेव पश्येत् ॥ ६० ॥  
प्रावपश्चादस्ति कुंभाद्भग्नमिदमिति प्रत्यये सत्यपीदं कुम्भो-  
त्पत्ताद्युदेति प्रलयमुपगते नश्यतीत्यन्यदेशम् । नीते कुंभेन  
साकं व्रजति भजति वा तत्प्रमाणानुकारमित्यं मिथ्या प्रती-

तिः स्फुरति तनुभृतां विश्वतस्तद्वदात्मा ॥ ६१ ॥ यावान्पिण्डो  
गुडस्य स्फुरति मधुरिमैवास्ति सर्वोपि तावान्यावान्कर्पूरपिण्डः  
परिणमति सदा मोद एवात्र तावान् । विश्वं यावद्विभाति द्रुम-  
नगनगरारामचैत्याभिरामं तावच्चैतन्यमेकं प्रधिकसति यतस्त-  
त्तदात्मावशेषम् ॥ ६२ ॥ वाद्यान्नादानुभूतिर्यदपि तदपि सा  
नृनमाघातगम्या वाद्याघातध्वनीनां पृथगनुभवतः किंतु  
तत्साहचर्यात् । मायोपादानमेतत्सहचरितमिव ब्रह्मणा भाति  
तद्वचस्मिन्प्रत्यक्प्रतीते न किमपि विषयीभावमाप्नोति यस्मात्  
॥ ६३ ॥ दृष्टः साक्षादिदानीमिह खलु जगतामीश्वरः संवि-  
दात्मा विज्ञानस्थाणुरेको गगनवदमितः सर्वभूतान्तरात्मा ।  
दृष्टं ब्रह्मातिरिक्तं सकलमिदमसद्रूपमाभासमात्रं शुद्धं ब्रह्माहम-  
सीत्यविरतमधुनात्रैव तिष्ठेदनीहः ॥ ६४ ॥ इन्द्रेन्द्राण्योः  
प्रकामं सुरतसुखजुषोः स्याद्रतान्तः सुषुप्तिस्तस्यामानन्दसान्द्रं  
पदमतिगहनं यत्स आनन्दकोशः । तस्मिन्नो वेद किञ्चिन्निरति-  
शयमुखाभ्यन्तरे लीयमानो दुःखी स्याद्गोधितः सन्निति कुशल-  
मतिबोधयेन्नैव सुप्तम् ॥ ६५ ॥ सर्वे नन्दन्ति जीवा अधिगतय-  
शसा गृह्यता चक्षुरादीनन्तःसर्वोपकर्त्रा वहिरपि च सुषुप्तौ  
यथा तुल्यसंस्थाः । एतेषां किल्विषयस्पृहं जठरभृत्तिकृते यो  
बहिर्बृत्तिरास्ते त्वक्चक्षुःश्रोत्रनासारसनवशमितो याति शोकं  
च मोहम् ॥ ६६ ॥ जाग्रत्यामन्तरात्मा विषयसुखकृतेऽनेकय-  
त्नान्विधास्यन् श्राम्यत्सर्वेन्द्रियौघोधिगतमपि सुखं विस्मरन्त्याति  
निद्राम् । विश्रामाय स्वरूपे त्वतितरसुलभं तेन चातीन्द्रियं हि  
सौख्यं सर्वोत्तमं स्यात्परिणतिविरसादिन्द्रियोत्थात्सुखाच्च ॥ ६७ ॥  
पक्षावभ्यस्य पक्षी जनयति मरुतं तेन यात्युच्चदेशं लब्ध्वा वायुं

महान्तं श्रममपनयति स्वीयपक्षौ प्रसार्य । दुःसंकल्पैर्निकल्पै-  
विषयमनुकदर्थीकृतं चित्तमेतत्त्रिभ्रं विश्रामहेतोः स्वपिति  
चिरमहो हस्तपादान्प्रसार्य ॥ ६८ ॥ आश्लिष्यात्मानमात्मा न  
किमपि सहसंवातरं वेद बाह्यं यद्वत्कामी विदेशात्सदनमुपगतो  
गाढमाश्लिष्य कान्ताम् । यात्यस्तं तत्र लोकव्यग्रहृतिरसिला  
पुण्यपापानुबन्धः शोको मोहो भयं वा समविषममिदं न स्मर-  
त्येव किञ्चित् ॥ ६९ ॥ अल्पानल्पग्रयंचप्रलय उपरतिर्ब्रह्म-  
याणां सुखाप्तिर्जीवन्मुक्तौ मुपुत्तां प्रितयमपि समं किंतु तत्रास्ति  
भेदः । प्राक्संस्कारात्प्रसुप्तः पुनरपि च परावृत्तिमेति प्रबुद्धो  
नश्यत्संस्कारजातो न स किल पुनरावर्तते यश्च मुक्तः ॥७०॥  
आनन्दान्यथ सर्वाननुभवति नृपः सर्वसंपत्समृद्धस्तस्यानन्दः  
स एकः स खलु शतगुणः संप्रतिष्ठः पितृणाम् । आदेवब्रह्म-  
लोकं शतशतगुणितास्ते यदन्तर्गताः स्युर्ब्रह्मानन्दः स एको-  
स्त्यथ विषयसुरसान्यस्य मात्रा भवन्ति ॥ ७१ ॥ यत्रानन्दाश्च  
मोदाः प्रमद इति मुदश्चासते सर्व एते यत्राप्ताः सर्वकामाः  
स्युरखिलविरमात्केवलीभाव आस्ते । मां तत्रानन्दसांघ्रे कृधि  
चिरममृतं सोमपीयूषपूर्णा धारामिन्द्राय देहीत्यपि निगमगिरो  
भूयुगातर्गताय ॥ ७२ ॥ आत्माकंपः सुरात्मा स्फुरति तद-  
परा तन्न्यथैव स्फुरन्ती स्थैर्यं वा चंचलत्वं मनसि परिणतिं  
याति तत्रत्यमस्मिन् । चांचल्यं दुःखहेतुर्मनस इदमहो यावदि-  
ष्टार्थलब्धिस्तस्यां यावत्स्थिरत्वं मनसि विषयजं स्यात्सुखं ताव-  
देव ॥ ७३ ॥ यद्वत्सौरुषं रतान्ते निमिषमिह मनस्वेकताने  
रसे स्यात्स्थैर्यं यावत्सुपुप्तौ सुरमनतिशयं तावदेवाथ मुक्तौ ।  
नित्यानन्दः प्रशाते हृदि तदिह सुखस्थैर्ययोः साहचर्यं नित्या-

नंदस्य मात्रा विषयमुखमिदं युज्यते तेन वक्तुम् ॥ ७४ ॥  
 श्रांतं स्वांतं सवाह्यव्यवहृतिभिरिदं ताः समाकृष्य सर्वास्तत्त-  
 त्संस्कारयुक्तं ह्युपरमति परावृत्तमिच्छन्निदानम् । स्वप्नान्सं-  
 स्कारजातप्रजनितविषयान् स्वप्नदेहेनुभूतान् प्रोत्स्यांतः प्रत्य-  
 गात्मप्रवणमिदमगाद्भ्रूविश्राममस्मिन् ॥ ७५ ॥ स्वप्ने भोगः  
 सुखादेर्भवति ननु कुतः साधने मूर्च्छमाने स्वप्नं देहांतरं तद्व्य-  
 वहृतिकुशलं नव्यमुत्पद्यते चेत् । तत्सामग्र्या अभावात्कुत इद-  
 मुदितं तद्वि सांकल्पितं चेत्तत्कं स्वप्ने रतांते वपुषि निपतिते  
 दृश्यते शुक्रमोक्षः ॥ ७६ ॥ भीत्या रोदित्यनेन प्रवदति हसति  
 श्लाघते नूनमस्मात्स्वप्नेऽप्यंगेनुबंधं त्यजति न सहसा मूर्च्छितेऽप्यं-  
 तरात्मा । पूर्व ये येनुभूतास्तनुयुवतिहयव्याघ्रदेशादयोर्थास्तत्सं-  
 स्कारस्वरूपान्त्सृजति पुनरमून् श्रित्य संस्कारदेहम् ॥ ७७ ॥  
 सन्धौ जाग्रत्सुषुप्त्योरनुभवविदिता स्वप्न्यवस्था द्वितीया तत्रा-  
 त्मज्योतिरास्ते पुरुष इह समाकृष्य सर्वेन्द्रियाणि । संवेश्य  
 स्थूलदेहं समुचितशयने स्वीयभामांतरात्मा पश्यन्संस्काररूपा-  
 नभिमतविषयान्याति कुत्रापि तद्वत् ॥ ७८ ॥ रक्षन् प्राणैः  
 कुलार्थं निजशयनगतं श्वासमात्रावशेषैर्माभूत्तत्रेतकल्पाकृतक-  
 मिति पुनः सारमेयादिभक्ष्यम् । स्वप्ने स्वीयप्रभावात्सृजति  
 ह्यरथाभिन्नगाः पल्वलानि क्रीडास्थानान्यनेकान्यपि सुहृदब-  
 लापुत्रमित्रानुकारान् ॥ ७९ ॥ मातंगव्याघ्रदस्युद्विपदुरगकपी-  
 न्कुत्रचित्प्रेयसीभिः क्रीडन्नास्ते हसन्वा विहरति कुहचिन्मृष्टम-  
 श्राति चान्नम् । म्लेच्छत्वं प्राप्तवानस्म्यहमिति कुहचिच्छंकितः  
 स्वीयलोकादास्ते व्याघ्रादिभीत्या प्रचलति कुहचिद्रोदिति प्रस-  
 मानः ॥ ८० ॥ यो यो दृग्गोचरोर्यो भवति स स तदा तद्रतात्म-

स्वरूपाविज्ञानोत्पद्यमानः स्फुरति ननु यथा शुक्तिकाज्ञान-  
हेतुः । रौप्याभासो मृषैव स्फुरति च किरणाज्ञानतोमो भुजंगो  
रञ्जवद्वानाग्निमेपं सुरभयकृदतो दृष्टसृष्टं किलेदम् ॥ ८१ ॥  
मायाध्यासाश्रयेण प्रविततमखिलं यन्मया तेन मत्स्थान्यता-  
न्येतेषु नाहं यदपि हि रजतं भाति शुक्तौ न रौप्ये । शुक्त्यंश-  
स्तेन भूतान्यपि मयि निचसंतीति विष्वग्बिनेता प्राहासाद्दृश्य-  
जातं सकलमपि मृषैवैद्रजालोपमेयम् ॥ ८२ ॥ हेतुः कर्मैव  
लोके सुखतदितरयोरेवमज्ञोऽविदिता मित्रं वा शत्रुरित्थं व्यव-  
हरति मृषा याज्ञवल्क्यार्तभागौ । यत्कर्मैवोचतुः प्राह जनक-  
नृपगृहे चक्रतुस्तत्प्रशंसां वंशोत्तसो यदूनामिति वदति न  
कोप्यत्र तिष्ठत्यकर्मा ॥ ८३ ॥ वृक्षच्छेदे कुठारः प्रभवति  
यदपि प्राणिनोद्यस्तथापि प्रायोचं तृप्तिहेतुस्तदपि निगदितं  
कारणं भोक्तृयत्नः । प्राचीनं कर्म तद्द्विपमसमफलप्राप्तिहेतुस्त-  
थापि स्वातंत्र्यं नश्वरेस्मिन्न हि सखु घटते प्रेरकोस्यांतरात्मा  
॥ ८४ ॥ स्मृत्या लोकेषु वर्णाश्रमविहितमदो नित्यकाम्यादि-  
कर्म सर्वं ब्रह्मार्पणं स्यादिति निगमगिरः संगिरन्तेतिरम्यम् ।

श्रुतिविदपि तथा कर्मकृतकर्मणोस्य नाशः स्यादल्पभोगात्पुन-  
रवतरणं दुःखभोगो महीयान् । आत्माभिज्ञस्य लिप्तोरपि भव-  
ति महाऽशाश्वतः सिद्धिभोगो ह्यात्मा तस्मादुपासः सखु तद-  
धिगमे सर्वसांख्यान्यलिप्तोः ॥ ८६ ॥ सूर्याद्यैरर्थभानं न हि  
भवति पुनः केवलैर्नात्र चित्रं सूर्यात्सूर्यप्रतीतिर्न भवति सहसा  
नापि चंद्रस्य चंद्रात् । अश्वरथेश्च किंतु स्फुरति रविमुखं चक्षु-

पश्चित्प्रपुक्तादात्मज्योतिस्ततोयं पुरुष इह महो देवतानां च  
 चित्रम् ॥ ८७ ॥ प्राणेनांभांसि भूयः पिषति पुनरसावन्नम-  
 श्नाति तत्र तत्पाकं जाठरोग्निस्तदुपहितबलो द्राक् शनैर्वा  
 करोति । व्यानः सर्वांगनाडीष्वथ नयति रसं प्राणसंतर्पणार्थं  
 निःसारं पूतिगंधं त्यजति बहिरयं देहतोपानसंज्ञः ॥ ८८ ॥  
 व्यापारं देहसंस्थः प्रतिवपुरखिलं पंचधृत्त्वात्मकोसौ प्राणः  
 सर्वद्रियाणामधिपतिरनिशं सत्तया निर्विवादम् । यस्येत्यं चिद्ध-  
 नस्य स्फुटमिह कुरुते सोसि सर्वस्य साक्षी प्राणस्य प्राण एषो-  
 प्यखिलतनुभृतां चक्षुषश्चक्षुरेपः ॥ ८९ ॥ यं मातं चिद्धनैकं  
 क्षितिजलपवनादित्यचन्द्रादयो ये भासा तस्यैव चानु प्रविर-  
 लगतयो भांति तस्मिन्वसंति । विद्युत्पुंजोग्निसंधोप्युडुगणवित-  
 तिर्भासयेत्किं परेशं ज्योतिः शान्तं ह्यनंतं कविमजममरं शाश्वतं  
 जन्मशून्यम् ॥ ९० ॥ तद्ब्रह्मैवाहमसीत्यनुभव उदितो यस्य  
 कस्यापि चेद्वै पुंसः श्रीसद्गुरुणामतुलितकरुणापूर्णपीयूषदृष्ट्या ।  
 जीवन्मुक्तः स एव भ्रमविधुरमना निर्गतेनाद्युपार्थो नित्यानं-  
 दैकधाम प्रविशति परमं नष्टसंदेहवृत्तिः ॥ ९१ ॥ नो देहो  
 नेंद्रियाणि क्षरमतिचपलं नो मनो नैव बुद्धिः प्राणो नैवाहम-  
 सीत्यखिलजडमिदं वस्तुजातं कथं स्याम् । नाहंकारो न दारा-  
 गृहसुतसुजनक्षेत्रविच्चादि दूरं साक्षी चित्प्रत्यगात्मा निखिलज-  
 गदधिष्ठानभूतः शिवोहम् ॥ ९२ ॥ दृश्यं यद्रूपमेतद्भवति च  
 विशदं नीलपीताद्यनेकं सर्वस्यैतस्य दृग्ं स्फुरदनुभवता  
 लोचनं चैकरूपम् । तद्दृश्यं मानसं दृक् परिणतविषयाकार-  
 धीवृत्तयोपि दृश्या द्रूप एव प्रभुरिह स तथा दृश्यते नैव  
 साक्षी ॥ ९३ ॥ रज्ज्वज्ञानाद्भुजंगस्तदुपरि सहसा भाति मंदा-

न्धकारे स्वात्माज्ञानात्तथासौ भृशमसुखमभूदात्मनो जीवभा-  
 वः । आप्तोक्त्याहिअमांति स च खलु विदिता रञ्जुरेका तथाहं  
 कूटस्थो नैव जीवो निजगुरुवचसा साक्षिभूतः शिवोहम् ॥९४॥  
 किं ज्योतिस्ते वदस्वाहनि रविरिह मे चंद्रदीपादि रात्रौ स्वादेवं  
 मानुदीपादिकपरिकल्पने किं तव ज्योतिरस्ति । चक्षुस्तन्मीलने  
 किं भवति च सुतरां धीर्धियः किं प्रकाशे तत्रैवाहं ततस्त्वं  
 तदसि परमकं ज्योतिरसि प्रभोहम् ॥ ९५ ॥ कंचित्कालं  
 स्थितः कां पुनरिह भजते नैव देहादिसंघं यावत्प्रारब्धभोगं  
 कथमपि स सुखं चेष्टते संगयुद्धया । निर्द्वन्द्वो नित्यशुद्धो विग-  
 लितममताहंकृतिर्नित्यवृत्तो ब्रह्मानंदस्वरूपः स्थिरमतिरचलो  
 निर्गताशेषमोहः ॥ ९६ ॥ जीवात्मब्रह्मभेदं दलयति सहसा  
 यत् प्रकाशैकरूपं विज्ञानं तच्च बुद्धौ समुदितमतुलं यस्य पुंसः  
 पवित्रम् । माया तेनैव तस्य क्षयमुपगमिता संसृतेः कारणं  
 या नष्टा सा कार्यकर्त्री पुनरपि भविता नैव विज्ञानमात्रात्  
 ॥ ९७ ॥ विश्वं नेति प्रमाणाद्विगलितजगदाकारभानस्त्यजेद्दे-  
 पीत्वा यद्वत्फलांभस्त्यजति च सुतरां तत्फलं सौरभाष्यम् ।  
 सम्यक् . साच्चिद्वैकामृतमुखकवलास्वादपूर्णां हृदासौ ज्ञाता  
 निःसारमेवं जगदखिलमिदं स्वप्रभः शान्तचित्तः ॥ ९८ ॥  
 क्षीयंते चास्य कर्माण्यपि खलु हृदयग्रंथिरुद्भिद्यते वै छिद्यंते  
 संशया ये जनिमृतिफलदा दृष्टमात्रे परेशे । तस्मिन्निन्मात्ररूपे  
 गुणमलरहिते तत्त्वमस्यादिलक्ष्ये कूटस्थे प्रत्यगात्मन्यखिलवि-  
 धिमनोगोचरे ब्रह्मणीशे ॥ ९९ ॥ आदौ मध्ये तथांति जनिमृ-  
 तिफलदं कर्ममूलं विशालं ज्ञात्वा संसारवृक्षं अममदमुदिता-  
 शोकतानेकपत्रम् । कामक्रोधादिशारं सुतपशुवनिताकन्यका-

पक्षिसंघं छिन्वासंगासिनैनं पटुमतिरभितथितयेद्वासुदेवम् ॥  
 ॥ १०० ॥ जातं मय्येव सर्वं पुनरपि मयि तत्संस्थितं चैव  
 विश्वं सर्वं मय्येव याति प्रविलयमिति तद्ब्रह्म चैवाहमस्मि ।  
 यस्य स्मृत्या च यज्ञाद्यखिलशुभविधौ सुप्रयातीह कार्यं न्यूनं  
 संपूर्णतां वै तमहमतिमुद्देवाच्युतं सन्नतोस्मि ॥ १०१ ॥ इति  
 श्रीमच्छंकराचार्यकृतशतश्लोकी संपूर्णा ॥ ३० ॥

विवेकचूडामणिः ॥ ३१ ॥

ॐ परमात्मने नमः ॥ सर्वधेदान्तसिद्धान्तगोचरं तमगोचरम् ।  
 गोविन्दं परमानन्दं सद्गुरुं प्रणतोऽस्म्यहम् ॥ १ ॥ जन्तूनां  
 नरजन्म दुर्लभमतः पुंस्त्वं ततो विप्रता तस्माद्द्विदिकधर्ममार्गपरता  
 विद्वच्चमस्मात्परम् । आत्मानात्मविवेचनं खनुभवो ब्रह्मात्मना-  
 संस्थितिर्मुक्तिर्नो शतकोटिजन्मसुकृतैः पुण्यैर्विना लभ्यते ॥ २ ॥  
 दुर्लभं त्रयमेवैतद्देवानुग्रहहेतुकम् । मनुष्यत्वं मुमुक्षुत्वं महापुरु-  
 पसंश्रयः ॥ ३ ॥ लब्ध्वा कथंचिन्नरजन्म दुर्लभं तत्रापि पुंस्त्वं  
 श्रुतिपारदर्शनम् । यस्त्वात्ममुक्त्यै न यतेत मूढधीः स द्वात्महा  
 स्रं विनिहन्त्यसद्ब्रह्मात् ॥ ४ ॥ इतः कोन्योऽस्ति मूढात्मा यस्तु  
 स्वार्थे प्रमाद्यति । दुर्लभं मानुषं देहं प्राप्य तत्रापि पौरुषम् ॥ ५ ॥  
 वदन्तु शास्त्राणि यजन्तु देवान् कुर्यन्तु कर्माणि यजन्तु देवताः ।  
 आत्मैक्यबोधेन विनापि मुक्तिर्न सिद्ध्यति ब्रह्मसतान्तरेऽपि  
 ॥ ६ ॥ अमृतत्वस्य नाशास्ति विचेनेत्येष हि श्रुतिः । श्रयीति  
 कर्मणो मुक्तेरहेतुत्वं स्फुटं यतः ॥ ७ ॥ अतो विमुक्त्यै प्रयतेत  
 विद्वान् संन्यस्तवाह्यार्थसुखस्पृहः सन् । सन्तं महान्तं समुपेत्य



देशिकं तेनोपदिष्टार्थसमाहितात्मा ॥ ८ ॥ उद्धरेदात्मनात्मानं  
 मग्नं संसारवारिधौ । योगारूढत्वमासाद्य सम्यग्दर्शननिष्ठया  
 ॥ ९ ॥ संन्यस्य सर्वकर्माणि भवबन्धविमुक्तये । यत्प्रतां पण्डि-  
 तैर्धरैरात्माभ्यास उपस्थितैः ॥ १० ॥ चित्तस्य शुद्धये कर्म  
 नतु वस्तूपलब्धये । वस्तुसिद्धिर्विचारेण न किञ्चित्कर्मकोटि-  
 भिः ॥ ११ ॥ सम्यग्विचारतः सिद्धा रञ्जितत्त्वावधारणा ।  
 भ्रान्तोदितमहासर्पभयदुःखविनाशिनी ॥ १२ ॥ अर्थस्य  
 निश्चयो दृष्टो विचारेण हितोक्तिः । न स्नानेन न दानेन  
 प्राणायामशतेन वा ॥ १३ ॥ अधिकारिणमाशास्ते फलसिद्धि-  
 र्विशेषतः । उपाया देशकालाद्याः सन्त्यसिन्सहकारिणः ॥ १४ ॥  
 अतो विचारः कर्तव्यो मुमुक्षोरात्मवस्तुनः । समासाद्य दया-  
 सिन्धुं गुरुं ब्रह्मविदुत्तमम् ॥ १५ ॥ मेधायी पुरुषो विद्वानृहा-  
 पोहविचक्षणः । अधिकार्यात्मविद्यायामुक्तलक्षणलक्षितः ॥ १६ ॥  
 विवेकिनो विरक्तस्य शमादिगुणशालिनः । मुमुक्षोरेव हि ब्रह्म-  
 जिज्ञासायोग्यता मता ॥ १७ ॥ साधनान्यत्र चत्वारि कथि-  
 तानि मनीषिभिः । येषु सत्त्वेव सन्निष्ठा यदभावे न सिद्ध्य-  
 ति ॥ १८ ॥ आर्द्रा नित्याऽनित्यवस्तुविवेकः परिगण्यते ।  
 इहाभुत्रफलभोगविरागस्तदनन्तरम् ॥ १९ ॥ शमादिपङ्कसंप-  
 त्तिर्मुमुक्षुत्वमिति स्फुटम् । ब्रह्म सत्यं जगन्मिथ्यैत्येवंरूपो  
 विनिश्चयः ॥ २० ॥ सोऽयं नित्यानित्यवस्तुविवेकः समुदाह-  
 तः । तद्वैराग्यं जिहासा या दर्शनश्रवणादिभिः ॥ २१ ॥  
 देहादिब्रह्मपर्यन्ते हानित्ये भोगवस्तुनि । विरज्य विषयव्राता-  
 दोपदृष्ट्या मुहुर्मुहुः ॥ २२ ॥ स्वलक्ष्यं नियतावस्था मनसः  
 शम उच्यते । विषयेभ्यः परावर्त्य स्थापनं स्वस्वगोलके

॥ २३ ॥ उभयेपामिन्द्रियाणां स दमः परिकीर्तितः । ब्रह्मा-  
नालम्बनं वृत्तेरेवोपरतिरुत्तमा ॥ २४ ॥ सहनं सर्वदुःखाना-  
मप्रतीकारपूर्वकम् । चिन्ताविलापरहितं सा तितिक्षा निगद्यते  
॥ २५ ॥ शास्त्रस्य गुरुवाक्यस्य सत्यबुद्ध्यवधारणम् । सा श्रद्धा  
कथिता सद्भिर्यथा वस्तूपलभ्यते ॥ २६ ॥ सर्वदा स्थापनं  
बुद्धेः शुद्धे ब्रह्मणि सर्वदा । तत्समाधानमित्युक्तं नतु चित्त-  
स्य लालनम् ॥ २७ ॥ अहंकारादिदेहान्तान्बन्धानज्ञानकल्पि-  
तान् । स्वस्वरूपावबोधेन मोक्षमिच्छा मुमुक्षुता ॥ २८ ॥  
मन्दमध्यमरूपापि वैराग्येण शमादिना । प्रसादेन गुरोः सेयं  
प्रबुद्धा सृयते फलम् ॥ २९ ॥ वैराग्यं च मुमुक्षुत्वं तीव्रं यस्य  
नतु विद्यते । तस्मिन्नेवार्थवन्तः स्युः फलवन्तः शमादयः  
॥ ३० ॥ एतयोर्मन्दता यत्र विरक्तत्वमुमुक्षयोः । मरौ सलि-  
लवत्तत्र शमादेर्मानमात्रता ॥ ३१ ॥ मोक्षकारणसामग्र्यां  
भक्तिरेव गरीयसी । स्वस्वरूपानुसन्धानं भक्तिरित्यभिधीयते  
॥ ३२ ॥ स्वात्मतत्त्वानुसन्धानं भक्तिरित्यपरे जगुः । उक्त-  
साधनसंपन्नस्तत्त्वजिज्ञासुरात्मनः ॥ ३३ ॥ उपसीदेद्गुरुं प्राञ्जं  
यस्माद्बन्धविमोक्षणम् । श्रोत्रियोऽवृजिनोऽकामहतो यो ब्रह्म-  
वित्तमः ॥ ३४ ॥ ब्रह्मण्युपरतः शान्तो निरिन्धन इवानिलः ।  
अहेतुकदयासिन्धुर्बन्धुरानमतां सताम् ॥ ३५ ॥ तमाराध्य  
गुरुं भक्त्या ग्रहप्रश्रयसेवनैः । प्रसन्नं तमनुप्राप्य पृच्छेज्ज्ञात-  
व्यमात्मनः ॥ ३६ ॥ स्वामिन्नमस्ते नतलोकबन्धो कारुण्यसि-  
न्धो पतितं भवान्धौ । मामुद्धरात्मीयकटाक्षदृष्ट्या क्रज्ज्याऽ-  
तिकारुण्यसुधाभिवृष्ट्या ॥ ३७ ॥ दुर्वारसंसारदवाप्रितप्तं  
दोधूयमानं दुरदृष्टिवातैः । मीतं प्रपन्नं परिपाहि मृत्योः शर-

प्यमन्यद्यदहं न जाने ॥ ३८ ॥ शान्ता महान्तो निवसन्ति  
 सन्तो वसन्तवल्लोकहितं चरन्तः । तीर्णाः स्वयं भीमभवार्षवं  
 जना न हेतुनान्यानपि तारयन्तः ॥ ३९ ॥ अयं स्वभावः  
 स्वत एव यत्परश्रमापनोदप्रवर्णं महात्मनाम् । सुधांशुरेप  
 स्वयमर्ककर्कशप्रभाभितप्तामवति क्षितिं किल ॥ ४० ॥  
 ब्रह्मानन्दरसानुभूतिकलितैः पूतैः सुशीतैर्युतैर्युष्मद्वाक्लशोज्जि-  
 तैः श्रुतिमृषैर्वाक्यामृतैः सेचय । संतप्तं भवतापदावदहनज्वा-  
 लाभिरेनं प्रभो धन्यास्ते भवदीक्षणक्षणगतेः पात्रीकृताः  
 स्त्रीकृताः ॥ ४१ ॥ कथं तरेयं भवसिन्धुमेतं का वा गतिमे-  
 कतमोऽस्त्युपायः । जाने न किञ्चित्कृपयाऽव मां प्रभो संसार-  
 दुःखक्षतिमातनुष्य ॥ ४२ ॥ तथा वदन्तं शरणागतं सं-  
 संसारदावानलतापतप्तम् । निरीक्ष्य कारुण्यरसार्द्रदृष्ट्या दद्या-  
 दभीतिं सहसा महात्मा ॥ ४३ ॥ विद्वान्स तस्मा उपस-  
 त्तिमीयुषे मुमुक्षुषे साधु यथोक्तकारिणे । प्रशान्तचित्ताय  
 शमान्विताय तच्चोपदेशं कुर्यायव कुर्यात् ॥ ४४ ॥ मा  
 भैष्ट विद्वंस्तव नास्त्युपायः संमारसिधोस्तरणेऽस्त्युपायः ।  
 येनैव याता यतयोऽस्य पारं तमेव मार्गं तव निर्दि-  
 शामि ॥ ४५ ॥ अस्त्युपायो महान्कश्चित्संसारभयनाशनः ।  
 तेन तीर्त्वा भवाम्भोधिं परमानन्दमाप्स्यसि ॥ ४६ ॥ वेदा-  
 न्तार्थविचारेण जायते ज्ञानमुत्तमम् । तेनात्यन्तिकसंसार-  
 दुःखनाशो भवत्यनु ॥ ४७ ॥ श्रद्धाभक्तिध्यानयोगान्मुमुक्षो-  
 र्मुक्तैर्हेतून्वक्ति साक्षाद्भुतेर्गीः । यो वा एतेष्वेव तिष्ठत्यमुष्य  
 मोक्षोऽविद्याकल्पिताद्देहनन्धात् ॥ ४८ ॥ अज्ञानयोगात्परमा-  
 त्मनस्तव ह्यनात्मग्रन्थस्त एव संसृतिः । तयोर्विचेकोदितयो-

धवद्विरज्ञानकार्यं प्रदहेत्समूलम् ॥ ४९ ॥ कृपया श्रूयतां  
 स्वामिन्प्रश्नोऽयं क्रियते मया । यदुत्तरमहं श्रुत्वा कृतार्थः स्यां  
 भवन्मुखात् ॥ ५० ॥ को नाम बन्धः कुत एष आगतः कथं  
 प्रतिष्ठाऽस्य कथं विमोक्षः । कोऽसावनात्मा परमः स्व आत्मा  
 तयोर्विवेकः कथमेतदुच्यताम् ॥ ५१ ॥ धन्योऽसि कृतकृत्यो-  
 ऽसि पावितं ते कुलं तया । यदविद्याबन्धमुत्त्या ब्रह्मीभवितु-  
 मिच्छसि ॥ ५२ ॥ ऋणमोचनकर्तारः पितुः सन्ति सुतादयः ।  
 बन्धमोचनकर्ता तु स्वसादन्यो न कथन ॥ ५३ ॥ मस्तक-  
 न्यस्तभारादेर्दुःखमन्यैर्निवार्यते । भुधादिकृतदुःखं तु विना  
 स्वेन न केनचित् ॥ ५४ ॥ पथ्यमोषधसेवा च क्रियते येन  
 रोगिणा । आरोग्यसिद्धिर्दृष्टाऽस्य नान्यानुष्ठितकर्मणा ॥ ५५ ॥  
 वस्तुस्वरूपं स्फुटबोधचक्षुषा स्वेनैव वेद्यं नतु पण्डितेन । चन्द्र-  
 स्वरूपं निजचक्षुषैव ज्ञातव्यमन्यैरवगम्यते किम् ॥ ५६ ॥  
 अविद्याकामकर्मादि पाशबन्धं विमोचितुम् । कः शक्तुयाद्वि-  
 नात्मानं कल्पकोटिशतैरपि ॥ ५७ ॥ न योगेन न सांख्येन  
 कर्मणा नो न विद्यया । ब्रह्मात्मैकत्वबोधेन मोक्षः सिद्ध्यति  
 नान्यथा ॥ ५८ ॥ वीणाया रूपसौन्दर्यं तन्त्रीवादनसौष्टवम् ।  
 प्रजारञ्जनमात्रं तन्न साञ्जाज्याय कल्पते ॥ ५९ ॥ वाग्वैखरी-  
 शब्दक्षरी शास्त्रव्याख्यानकौशलम् । वैदुष्यं विदुषां मध्ये  
 युक्तये न तु युक्तये ॥ ६० ॥ अविज्ञाते परे तत्त्वे शास्त्राधी-  
 तिस्तु निष्फला । विज्ञातेऽपि परे तत्त्वे शास्त्राधीतिस्तु निष्फ-  
 ला ॥ ६१ ॥ शब्दजालं महारण्यं चित्तभ्रमणकारणम् । अतः  
 प्रयत्नाज्ज्ञातव्यं तत्त्वज्ञातच्यमात्मनः ॥ ६२ ॥ अज्ञानसर्पदण्डस्य  
 ब्रह्मज्ञानोपधं विना । किमु वेदैश्च शास्त्रैश्च किमु मन्त्रैः किमौ-

पथैः ॥ ६३ ॥ न गच्छति विना पानं व्याधिरौषधशब्दतः ।  
 विनाऽपरोक्षानुभवं ब्रह्मशब्देन मुच्यते ॥ ६४ ॥ अकृत्वा  
 दृश्यविलयमज्ञाता तत्त्वमात्मनः । बाह्यशब्दैः कुतो मुक्तिरु-  
 क्तिमात्रफलैर्नृणाम् ॥ ६५ ॥ अकृत्वा शत्रुसंहारमगत्वाऽखिल-  
 भूश्रियम् । राजाहमिति शब्दान्नो राजा भवितुमर्हति ॥ ६६ ॥  
 आप्तोक्तिं खननं तथोपरि शिलाद्युत्कर्षणं स्वीकृतिं निक्षेपः  
 समपेक्षते न हि ग्रहिः शब्दैस्तु निर्गच्छति । तद्ब्रह्मविदोपदे-  
 शमननध्यानादिभिर्लभ्यते मायाकार्यतिरोहितं स्वममलं तत्त्वं  
 न दुर्युक्तिभिः ॥ ६७ ॥ तस्मात्सर्वप्रयत्नं भवबन्धविमुक्तये ।  
 स्वैरेव यत्नः कर्तव्यो रोगादाविव पण्डितैः ॥ ६८ ॥ यस्त-  
 याय कृतः प्रश्नो वरीयाञ्छास्त्रविन्मतः । सूत्रप्रायो निगूढार्थो  
 ज्ञातव्यश्च मुमुक्षुभिः ॥ ६९ ॥ शृणुष्वावहितो विद्वन् यन्मया  
 समुदीर्यते । तदेतच्छ्रवणात्सद्यो भवबन्धाद्भिर्भोक्ष्यसे ॥ ७० ॥  
 मोक्षस्य हेतुः प्रथमो निगद्यते वैराग्यमत्यन्तमनित्यवस्तुषु ।  
 ततः शमश्चापि दमस्तितीक्षा न्यासः प्रसक्ताखिलकर्मणां  
 शृशम् ॥ ७१ ॥ ततः श्रुतिस्तन्मननं सतत्त्वध्यानं चिरं नित्य-  
 निरन्तरं मुनेः । ततो विकल्पं परमेत्य विद्वानिहं व निर्वाणसुरं  
 समृच्छति ॥ ७२ ॥ यद्बोद्धव्यं तवेदानीमात्मानात्मविवेचनम् ।  
 तदुच्यते मया सम्यक् श्रुत्वात्मन्यवधारय ॥ ७३ ॥ मज्जासि-  
 मेदःपलरक्तचर्मलगाह्वर्यर्धातुभिरेभिरन्वितम् । पादोरुवक्षोभुज-  
 पृष्ठमस्तंकरैरुपांशैरुपयुक्तमेतत् ॥ ७४ ॥ अहं ममेति प्रथितं  
 शरीरं मोहास्पदं स्थूलमितीर्यते बुधैः । नमोनमसद्दहनाम्युभू-  
 मयः सूक्ष्माणि भूतानि भवन्ति तानि ॥ ७५ ॥ परस्परंशे-  
 र्मिलितानि भूत्वा स्थूलानि च स्थूलशरीरहेतवः । मात्रास्त-

दीया विषया भवन्ति शब्दादयः पञ्च सुखाय भोक्तुः ॥ ७६ ॥  
 य एषु मूढा विषयेषु बद्धा रागोरूपाशेन सुदुर्दमेन । आयान्ति  
 निर्यान्त्यथ ऊर्ध्वमुखैः स्वकर्मदूतेन जवेन नीताः ॥ ७७ ॥  
 शब्दादिभिः पञ्चभिरेव पञ्च पञ्चलमापुः स्वगुणेन बद्धाः ।  
 कुरङ्गमातङ्गपतङ्गमीनभृङ्गा नरः पञ्चभिरञ्चितः किम् ॥ ७८ ॥  
 दौषेण तीव्रो विषयः कृष्णसर्पविपादपि । विषं निहन्ति  
 भोक्तारं द्रष्टारं चक्षुपाप्ययम् ॥ ७९ ॥ विषयाशामहापाशाघो  
 विमुक्तः सुदुस्त्यजात् । स एव कल्पते मुक्त्यै नान्यः पदशास्त्र-  
 वेद्यपि ॥ ८० ॥ आपातवैराग्यवतो मुमुक्षून् भवान्धिपारं  
 प्रतियातुमुद्यतान् । आशाग्रहो मज्जयतेऽन्तराले निगृह्य कण्ठे  
 विनिवर्त्य वेगात् ॥ ८१ ॥ विषयाख्यग्रहो येन सुविरक्त्यसिना  
 हतः । स गच्छति भवान्भोधेः पारं प्रत्यूहवर्जितः ॥ ८२ ॥  
 विषमविषयमार्गेर्गच्छतोऽनच्छयुद्धेः प्रतिपदमभियातो मृत्यु-  
 रप्येव विद्धि । हितसुजनगुरुक्त्या गच्छतः स्वस्य युक्त्या  
 प्रभवति फलसिद्धिः सत्यमित्येव विद्धि ॥ ८३ ॥ मोक्षस्य  
 काङ्क्षा यदि वै तवास्ति त्यजातिदूराद्विषयान्विषं यथा । पीयूष-  
 वत्तोपदयाक्षमार्जवप्रशान्तिदान्तीर्भज नित्यमादरात् ॥ ८४ ॥  
 अनुक्षणं यत्परिहृत्य कृत्यमनाद्यविद्याकृतबन्धमोक्षणम् । देहः  
 परार्थोऽयममुष्य पोषणे यः सज्जते स स्वमनेन हन्ति ॥ ८५ ॥  
 शरीरपोषणार्थी सन् य आत्मानं दिदृक्षति । ग्राहं दारुधिया  
 धृत्वा नदीं तर्तुं स गच्छति ॥ ८६ ॥ मोह एष महामृत्युर्मुमु-  
 क्षोर्वपुरादिषु । मोहो विनिर्जितो येन स मुक्तिपदमर्हति  
 ॥ ८७ ॥ मोहं जहि महामृत्युं देहदारसुतादिषु । यं जित्वा  
 मुनयोऽयान्ति तद्विष्णोः परमं पदम् ॥ ८८ ॥ तद्भ्यांसहधिर-

स्नायुमेदोमजास्थिसंकुलम् । पूर्णं मूत्रपुरीषाभ्यां स्थूलं निन्द्य-  
 मिदं वपुः ॥ ८९ ॥ पञ्चीकृतेभ्यो भूतेभ्यः स्थूलेभ्यः  
 पूर्वकर्मणा । समुत्पन्नमिदं स्थूलं भोगायतनमात्मनः ।  
 अवस्था जागरस्तस्य स्थूलार्थानुभवो यतः ॥ ९० ॥ वाह्ये-  
 न्द्रियैः स्थूलपदार्थसेवां स्रञ्चन्दनहृयादिविचित्ररूपाम् ।  
 करोति जीवः स्वयमेतदात्मना तस्मात्प्रशस्तिर्नपुपोऽस्य जागरे  
 ॥ ९१ ॥ सर्वोऽपि वाह्यसंसारः पुरुषस्य यदाश्रयः । विद्धि  
 देहमिदं स्थूलं गृह्वद्गृहमेधिनः ॥ ९२ ॥ स्थूलस्य संभवज-  
 रामरणानि धर्माः स्थौल्यादयो बहुविधाः शिशुताद्यव-  
 स्थाः । वर्णाश्रमादिनियमा बहुधामयाः स्युः पूजावमानबहु-  
 मानमुरा विशेषाः ॥ ९३ ॥ बुद्धीन्द्रियाणि श्रवणं त्वगक्षि  
 घ्राणं च जिह्वा त्रिपयावबोधनात् । वाक्पाणिपादा गुदमप्यु-  
 पत्यः कर्मेन्द्रियाणि प्रवणेन कर्मसु ॥ ९४ ॥ निगद्यतेऽन्तः-  
 करणं मनोधीरहंकृतिश्चित्तमिति स्ववृत्तिभिः । मनस्तु संकल्प-  
 विकल्पनादिभिर्बुद्धिः पदार्थाध्यवसायधर्मतः ॥ ९५ ॥  
 अत्राभिमानादहमित्यहंकृतिः । स्वार्थानुसन्धानगुणेन चित्त-  
 म् ॥ ९६ ॥ प्राणापानव्यानोदानसमाना भवत्यसौ प्राणः ।  
 स्वयमेव वृत्तिभेदाद्विकृतेर्भेदात्सुवर्णसलिलवत् ॥ ९७ ॥ वाग्ना-  
 दिपञ्च श्रवणादिपञ्च प्राणादिपञ्चाभ्रमुराणि पञ्च । बुद्ध्या-  
 द्यविद्यापि च कामकर्मणी पुर्षष्टकं सूक्ष्मशरीरमाहुः ॥ ९८ ॥  
 इदं शरीरं शृणु सूक्ष्मसंज्ञितं लिङ्गं तपञ्चीकृतभूतसंभवम् ।  
 सवासनं कर्म फलानुभावकं स्वाज्ञानतोऽनादिरूपाधिरात्मनः  
 ॥ ९९ ॥ स्वप्नो भवत्यस्य विभक्त्यवस्था स्वमात्रशेषेण विभाति  
 यत्र । स्वप्ने तु बुद्धिः स्वयमेव जाग्रत्कालीननानाविधवास-

नाभिः ॥ १०० ॥ कर्त्रादिभावं प्रतिपद्य राजते यत्र स्वयं भाति  
 ह्ययं परात्मा । धीमात्रकोपाधिरशेषसाक्षी न लिप्यते तत्कृत-  
 कर्मलेशैः ॥ यस्मादसङ्गस्तत एव कर्मभिर्न लिप्यते किञ्चिदुपा-  
 धिना कृतः ॥ १०१ ॥ सर्वं व्यापृत्तिकरणं लिङ्गमिदं स्याधि-  
 दात्मनः पुंसः । वास्यादिकमिव तक्ष्णत्तेनैवात्मा भवत्यसङ्गो-  
 ज्यम् ॥ १०२ ॥ अन्धत्वमन्दत्वपटुत्वधर्माः सौगुण्यवैगुण्यव-  
 शाद्धि विद्धि । वाधिर्यमूकत्वमुखास्तथैव श्रोत्रादिधर्मा नतु  
 वेत्तुरात्मनः ॥ १०३ ॥ उच्छ्वासनिःश्वासविजृम्भणक्षुत्प्रस्प-  
 न्दनाद्युत्क्रमणादिकाः क्रियाः । प्राणादिकर्माणि वदन्ति  
 तज्ज्ञाः प्राणस्य धर्मावशनापिपासे ॥ १०४ ॥ अन्तःकरणमे-  
 तेषु चक्षुरादिषु वर्ष्मणि । अहमित्यभिमानेन तिष्ठत्याभासते-  
 जसा ॥ १०५ ॥ अहंकारः स विज्ञेयः कर्ता भोक्ताभिमान्य-  
 यम् । सत्तादिगुणयोगेन चावस्थात्रयमश्रुते ॥ १०६ ॥ विप-  
 याणामानुहृत्ये सुखी दुःखी विपर्यये । सुखं दुःखं च तद्दर्मः  
 सदानन्दस्य नात्मनः ॥ १०७ ॥ आत्मार्थत्वेन हि प्रयान्वि-  
 पयो न स्वतः प्रियः । स्वत एव हि सर्वेषामात्मा प्रियतमो  
 यतः ॥ १०८ ॥ तत आत्मा सदानन्दो नास्य दुःखं कदा-  
 चन । यत्सुषुप्तौ निर्विषय आत्मानन्दोऽनुभूयते ॥ श्रुतिः प्रत्य-  
 क्षमैतिह्यमनुमानं च जाग्रति ॥ १०९ ॥ अव्यक्तनाम्नी परमे-  
 शशक्तिरनाद्यविद्या त्रिगुणात्मिका परा । कार्यानुभेया मुधि-  
 यैव माया यथा जगत्सर्वमिदं प्रसूयते ॥ ११० ॥ सन्नाप्यस-  
 न्नाप्युभयात्मिका नो भिन्नाप्यभिन्नाप्युभयात्मिका नो । साङ्गा-  
 प्यनङ्गाप्युभयात्मिका नो महाद्भुतानिर्वचनीयरूपा ॥ १११ ॥  
 शुद्धाद्द्वयब्रह्मविबोधनाशया सर्पत्रमो रज्जुविवेकतो यथा । रज-



विकरोति नित्यः । विलीयमानोऽपि वपुष्यमुष्मिन्न लीयते कुम्भ  
 इचाम्बरः स्वयम् ॥ १३६ ॥ प्रकृतिविकृतिभिन्नः शुद्धबोधस्व-  
 भावः सदसदिदमशेषं भासयन्निर्विशेषः । विलसति परमात्मा  
 जाग्रदादिष्ववस्थास्वहमहमिति साक्षात्साक्षिरूपेण बुद्धेः ॥ १३७ ॥  
 नियमितमनसाऽमुं त्वं स्वमात्मानमात्मन्यहमहमिति साक्षा-  
 द्बुद्धि बुद्धिप्रसादात् । जनिमरणतरङ्गापारसंसारसिन्धुं प्रतर भव  
 कृतार्थो ब्रह्मरूपेण संस्यः ॥ १३८ ॥ अत्रानात्मन्यहमिति  
 मतेर्वन्ध एषोऽस्य पुंसः प्राप्तोऽज्ञानाजननमरणक्रेयसंपातहेतुः ।  
 येनैवायं वपुरिदमसत्सत्यमित्यात्मबुद्ध्या पुष्यत्युक्षत्यवतिविप-  
 यैस्तन्तुभिः कौशकृदन् ॥ १३९ ॥ अतस्मिस्तद्बुद्धिः प्रभवति  
 विमूढस्य तमसा विवेकाभावाद्द्रै स्फुरति भुजगे रज्जुधिपणा ।  
 ततोऽनर्थघ्रातो निपतति समादातुरधिकस्ततो योऽसद्ब्राह्मः स हि  
 भवति बन्धः शृणु सखे ॥ १४० ॥ अखण्डनित्याद्वयबोध-  
 शक्त्या स्फुरन्तमात्मानमनन्तवैभवम् । समावृणोत्यावृतिशक्ति-  
 रेणा तमोमयी राहुरिवाकर्विम्बम् ॥ १४१ ॥ तिरोभूते स्वात्म-  
 न्यमलतरतेजोवति पुमाननात्मानं मोहादहमिति शरीरं कल-  
 यति । ततः कामक्रोधप्रभृतिभिरमुं बन्धनगुणैः परं विक्षेपा-  
 ख्या रजस उरुशक्तिर्व्यथयति ॥ १४२ ॥ महाभोहग्राहग्रसनग-  
 लितात्मावगमनो धियो नानावस्थां स्वयमभिनयंस्तद्गुणतया ।  
 अपारे संसारे विषयविषपूरे जलनिधौ निमज्ज्योन्मज्ज्यायं भ्रम-  
 ति कुमतिः कुत्सितगतिः ॥ १४३ ॥ भानुप्रभासंजनिताप्रप-  
 त्तिर्भानुं तिरोधाय विजृम्भते यथा । आत्मोदिताहंकृतिरात्म-  
 तत्त्वं तथा तिरोधाय विजृम्भते स्वयम् ॥ १४४ ॥ कवलित-  
 दिननाथे दुर्दिने सान्द्रमेघैर्व्यथयति हिमशंज्ञावापुरुषो यथै-

तान् । अधिरततमसात्मन्यावृते मूढबुद्धिं क्षपयति बहुदुःखै-  
 स्तीव्रविक्षेपशक्तिः ॥ १४५ ॥ एताभ्यामेव शक्तिभ्यां बन्धः  
 पुंसः समागतः । याभ्यां विमोहितो देहं मत्वात्मानं भवत्य-  
 यम् ॥ १४६ ॥ बीजं संसृतिभूमिजस्य तु तमो देहात्मधीरङ्कुरो  
 रागः पल्लवमम्बुकर्म तु वपुः स्कन्धोऽश्रवः शाखिकाः । अग्रा-  
 णीन्द्रियसंहतिश्च विषयाः पुष्पाणि दुःखं फलं नानाकर्मसमुद्भवं  
 बहुविधं भोक्तात्र जीवः स्वगः ॥ १४७ ॥ अज्ञानमूलोऽयम-  
 नात्मबन्धो नैसर्गिकोऽनादिरनन्त ईरितः । जन्माप्ययं व्याधि-  
 जरादिदुःखप्रवाहपातं जनयत्यमुष्य ॥ १४८ ॥ नास्त्रैर्न शस्त्रै-  
 रनिलेन वह्निना छेतुं न शक्यो न च कर्मकोटिभिः । विवेक-  
 विज्ञानमहासिना विना धातुः प्रसादेन सितेन मञ्जुना ॥ १४९ ॥  
 श्रुतिप्रमाणैकमतेः स्वधर्मनिष्ठा तयैवात्मविशुद्धिरस्याः । विशु-  
 द्धबुद्धेः परमात्मवेदनं तेनैव संसारसमूलनाशः ॥ १५० ॥  
 कोशैरन्नमयाद्यैः पञ्चभिरात्मा न संबृतो भाति । निजशक्ति-  
 समुत्पन्नैः शैवलपटलैरिवाम्बु वापीस्थम् ॥ १५१ ॥ तच्छैवा-  
 लापनये सम्यक् सलिलं प्रतीयते शुद्धम् । तृष्णासंतापहरं सद्यः  
 सौख्यप्रदं परं पुंसः ॥ १५२ ॥ पञ्चानामपि कोशानामप्रवादे  
 विभास्ययं शुद्धः । नित्यानन्दैकरसः प्रत्यग्रूपः परं स्वयंज्योतिः  
 ॥ १५३ ॥ आत्मानात्मविवेकः कर्तव्यो बन्धमुक्तये विदुषा ।  
 तेनैवानन्दी भवति स्वं विज्ञायैव सच्चिदानन्दम् ॥ १५४ ॥  
 मुञ्जादिपीकामिव दृश्यवर्गात्प्रत्यश्चमात्मानमसङ्गमक्रियम् । वि-  
 विच्य तत्र प्रविलाप्य सर्वं तदात्मना तिष्ठति यः स मुक्तः  
 ॥ १५५ ॥ देहोऽयमन्नभवनोऽन्नमयस्तु कोशश्चान्नेन जीवति  
 विनश्यति तद्दिहीनः । ऋक्चर्ममांसरुधिरास्थिपुरीपराशिर्नायं

स्वयं भावेतुमर्हति नित्यशुद्धः ॥ १५६ ॥ पूर्वं जनैरपि मृतेरपि  
 नायमस्ति जातक्षणः क्षणगुणोऽनियतस्वभावः । नैको जडश्च  
 घटवत्परिदृश्यमानः स्वात्मा कथं भवति भावविकारवेत्ता  
 ॥ १५७ ॥ पाणिपादादिमान्देहो नात्मा व्यङ्ग्येऽपि जीव-  
 नात् । तत्तच्छक्तेरनाशाच्च न नियम्यो नियामकः ॥ १५८ ॥  
 देहतद्गर्मतत्कर्मतदवस्थ्यादिसाक्षिणः । स्वत एव स्वतः सिद्धं  
 तद्वलक्षण्यमात्मनः ॥ १५९ ॥ शल्यराशिर्मांसलिप्तो मलपूर्णो-  
 ऽतिकश्मलः । कथं भवेदयं वेत्ता स्वयमेतद्विलक्षणः ॥ १६० ॥  
 तद्भ्रांसमेदोऽस्थिपुरीपराशावहंमतिं मूढजनः करोति । विल-  
 क्षणं वेत्ति विचारशीलो निजस्वरूपं परमार्थभूतम् ॥ १६१ ॥  
 देहोऽहमित्येव जडस्य बुद्धिर्देहे च जीवे विदुपस्त्वहंधीः । विवे-  
 कविज्ञानवतो महात्मनो ब्रह्माहमित्येव मतिः सदात्मनि  
 ॥ १६२ ॥ अत्रात्मबुद्धिं त्यज मूढबुद्धे तद्भ्रांसमेदोऽस्थिपुरी-  
 पराशौ । सर्वात्मनि ब्रह्मणि निर्विकल्पे कुरुष्व शान्तिं परमां  
 भजस्व ॥ १६३ ॥ देहेन्द्रियादावसति अमोदितां विद्वानहन्तां  
 न जहाति यावत् । तावन्न तस्यास्ति विमुक्तिवार्ताप्यस्त्वेष  
 वेदान्तनयान्तदर्शी ॥ १६४ ॥ छायाशरीरे प्रतिविम्बगात्रे  
 यत्स्वप्नदेहे हृदि कल्पिताङ्गे । यथात्मबुद्धिस्तव नास्ति काचि-  
 जीवच्छरीरे च तथैव मास्तु ॥ १६५ ॥ देहात्मधीरेव नृणा-  
 मसद्विया जन्मादिदुःखप्रभवस्य बीजम् । घतस्तत्स्वं जहि तां  
 प्रयत्नात् त्यक्ते तु चित्ते न पुनर्मवाशा ॥ १६६ ॥ कर्मेन्द्रियैः  
 पञ्चभिरञ्चितोऽयं प्राणो भवेत्प्राणमयस्तु कोशः । येनात्मवान-  
 न्नमयोऽन्नपूर्णात् प्रवर्ततेऽसौ सकलक्रियासु ॥ १६७ ॥ नैवा-  
 त्मापि प्राणमयो वायुविकारो गन्तागन्ता वायुवदन्तर्गहिरैषः ।

यस्मात्किञ्चित्क्वापि न वेत्तीष्टमनिष्टं स्वं वान्यं वा किञ्चिन्नित्यं  
परतत्रः ॥ १६८ ॥ ज्ञानेन्द्रियाणि च मनश्च मनोमयः स्या-  
त्कोशो ममाहमिति वस्तुविकल्पहेतुः । संज्ञादिभेदकलनाक-  
लितो बलीयांस्तत्पूर्वकोशमभिपूर्य विजृम्भते यः ॥ १६९ ॥  
पञ्चेन्द्रियैः पञ्चभिरेव होतृभिः प्रचीयमानो विषयाज्यधारया ।  
जाज्वल्यमानो बहुवासनेन्धनेर्मनोमयाग्निर्वहति प्रपञ्चम् ॥ १७० ॥  
नह्यस्त्यविद्या मनसोऽतिरिक्त्वा मनो ह्यविद्या भवबन्धहेतुः ।  
तस्मिन्विनष्टे सकलं विनष्टं विजृम्भितेऽस्मिन्सकलं विजृम्भते  
॥ १७१ ॥ स्वप्नेऽथ शून्ये सृजति स्वशक्त्या भोक्तादिविश्वं मन  
एव सर्वम् । तथैव जाग्रत्यपि नो विशेषस्तत्सर्वमेतन्मनसो वि-  
जृम्भणम् ॥ १७२ ॥ सुषुप्तिकाले मनसि ब्रह्मीने नैवास्ति किं-  
चित्सकलप्रसिद्धेः । अतो मनःकल्पित एव पुंसः संसार एतस्य  
न वस्तुतोऽस्ति ॥ १७३ ॥ वायुनाऽऽनीयते मेघः पुनस्तेनैव  
नीयते । मनसा कल्प्यते बन्धो मोक्षस्तेनैव कल्प्यते ॥ १७४ ॥  
देहादिसर्वविषये परिकल्प्य रागं वदति तेन पुरुषं पशुवद्दु-  
गेन । वैरस्यमत्र विषवत्सुविधाय पश्चादेनं विमोचयति तन्मन  
एव बन्धात् ॥ १७५ ॥ तस्मान्मनः कारणमस्य जन्तोर्बन्धस्य  
मोक्षस्य च वा विधाने । बन्धस्य हेतोर्मलिनं रजोगुणैर्मोक्षस्य  
शुद्धं विरजस्तमस्कम् ॥ १७६ ॥ विवेकवैराग्यगुणातिरेका-  
च्छुद्धत्तमासाद्य मनो विमुक्तयै । भवत्यतो बुद्धिमतो मुमुक्षो-  
स्ताभ्यां दृढाभ्यां भवितव्यमग्रे ॥ १७७ ॥ मनो नाम महा-  
व्याघ्रो विषधारण्यभूमिषु । चरत्यत्र न गच्छन्तु साधवो ये  
मुमुक्षवः ॥ १७८ ॥ मनः प्रसृते विषयानशेषान् स्थूलात्मना  
सूक्ष्मतया च भोक्तुः । शरीरवर्णाश्रमजातिभेदान् गुणक्रिया-

हेतुफलानि नित्यम् ॥ १७९ ॥ असङ्गचिद्रूपमष्टं विमोह्य देहे-  
न्द्रियप्राणगुणैर्निगद्य । अहंमेति भ्रमयत्यजस्रं मनः स्वकृ-  
त्येषु फलोपशुक्तिषु ॥ १८० ॥ अध्यासदोषात्पुरुषस्य संसृति-  
रध्यासग्रन्थस्तमुर्न च कल्पितः । रजन्तमोदोपवतो विवेकिनो  
जन्मादिदुःखस्य निदानमेतत् ॥ १८१ ॥ अतः प्राहूर्मनो-  
ज्विद्यां पण्डितास्तच्चदर्शिनः । येनैव आम्यते विश्वं वायुनेवा-  
भ्रमण्डलम् ॥ १८२ ॥ तन्मनःशोधनं कार्यं प्रयत्नेन सुषुक्ष्णम् ।  
विशुद्धे सति चैतस्मिन्शुक्तिः करफलायते ॥ १८३ ॥ मोक्षक-  
सक्त्या विषयेषु रागं निर्मूल्य संन्यस्य च सर्वकर्म । सच्छुद्धया  
यः श्रवणादिनिष्ठो रजःस्वभावं स धुनोति बुद्धेः ॥ १८४ ॥ मनो-  
मयो नापि भवेत्परात्मा ह्याद्यन्तवन्परात्परिणामिभावात् । दुः-  
खात्मकत्वाद्द्विषयत्वहेतौर्द्रष्टा हि दृश्यात्मतया न दृष्टः ॥ १८५ ॥  
बुद्धिर्बुद्धीन्द्रियैः सार्धं सृष्टिः कर्तृलक्षणः । विज्ञानमयकोशः  
स्यात्पुंसः संसारकारणम् ॥ १८६ ॥ अनुप्रजचित्प्रतिविम्बश-  
क्तिर्विज्ञानसंज्ञः प्रकृतेविकारः । ज्ञानक्रियावानहमित्यजस्रं देहे-  
न्द्रियादिष्वभिमन्यते भृशम् ॥ १८७ ॥ अनादिकालोऽयमहं-  
स्वभावो जीवः समस्तव्यवहारबोधा । करोति कर्माण्यपि पूर्व-  
वासनः पुण्यान्वपुण्यान्यपि तत्फलानि ॥ १८८ ॥ बुद्धे चिचि-  
त्रास्यपि योनिषु प्रजन्नायाति निर्वात्यथ ऊर्वभेषः । अस्त्येव  
विज्ञानमयस्य जाग्रत्स्वप्नाद्यवस्थासुसदुःखभोगः ॥ १८९ ॥  
देहादिनिष्ठाश्रमधर्मकर्मगुणाभिमानं सततं ममेति । विज्ञान-  
कोशोऽयमतिप्रकाशः प्रकृष्टसान्निध्यवशात्परात्मना । अतो  
भवत्येव उपाधिरस्य यदात्मधीः संसरति भ्रमेण ॥ १९० ॥  
योऽयं विज्ञानमयः प्राणेषु हृदि स्फुरत्ययं ज्योतिः । कूटस्थः

सन्नात्मा कर्ता भोक्ता भवत्युपाधिस्थः ॥ १९१ ॥ स्वयं परि-  
 च्छेदमुपेत्य बुद्धेस्तादात्म्यदोषेण परं मृपात्मनः । सर्वात्मकः  
 सन्नपि वीक्षते स्वयं स्वतः पृथक्त्वेन मृदो घटानिव ॥ १९२ ॥  
 उपाधिसंबन्धवशात्परात्मा ह्युपाधिधर्माननुभाति तद्गुणः ।  
 अयोविकारानविकारिवद्विषत् सदेकरूपोऽपि परः स्वभावात्  
 ॥ १९३ ॥ अनेणाप्यन्यथा वास्तु जीवभावः परात्मनः । तदु-  
 पाधेरनादित्वान्नानादेर्नाश इष्यते ॥ १९४ ॥ अतोऽस्य जीव-  
 भावोऽपि नित्या भवति संश्रुतिः । न निवर्तेत तन्मोक्षः कथं  
 मे श्रीगुरो वद ॥ १९५ ॥ सम्यक् पृष्टं तया विद्वन्सावधानेन  
 तच्छृणु । प्रामाणिकी न भवति भ्रान्त्या मोहितकल्पना १९६  
 भ्रान्तिं विना त्वसङ्गस्य निष्क्रियस्य निराकृतं । न घटेतार्थ-  
 संबन्धो नभसो नीलतादिवत् ॥ १९७ ॥ स्वस्य द्रष्टुर्निर्गुण-  
 स्याक्रियस्य प्रत्यन्वोधानन्दरूपस्य बुद्धेः । भ्रान्त्या प्राप्तो जीव-  
 भावो न सत्यो मोहापाये नास्त्यवस्तुस्वभावात् ॥ १९८ ॥  
 यावद्भ्रान्तिस्तावदेवास्य सत्ता मिथ्याज्ञानोज्जृम्भितस्य प्रमा-  
 दात् । रज्ज्वां सर्पो भ्रान्तिकालीन एव भ्रान्तेर्नाशे नैव सर्पो-  
 ऽपि तद्वत् ॥ १९९ ॥ अनादित्वमविद्यायाः कार्यस्यापि तथे-  
 प्यते । उत्पन्नायां तु विद्यायामाविद्यकमनाद्यपि ॥ २०० ॥  
 प्रबोधे स्वमवत्सर्वं सहमूलं विनश्यति । अनाद्यपीदं नो नित्यं  
 प्रागभाव इव स्फुटम् ॥ २०१ ॥ अनादेरपि विध्वंसः प्राग-  
 भावस्य वीक्षितः । यद्बुद्धयोपाधिसंबन्धात्परिकल्पितमात्मनि  
 ॥ २०२ ॥ जीवत्वं न ततोऽन्यत्तु स्वरूपेण विलक्षणः । संब-  
 न्धः स्यात्मनो बुद्ध्या मिथ्याज्ञानपुरस्सरः ॥ २०३ ॥ विनि-  
 श्रुतिर्भवेत्तस्य सम्यग्ज्ञानेन नान्यथा । ब्रह्मात्मैकत्वविज्ञानं

सम्यग्ज्ञानं श्रुतेर्मतम् ॥ २०४ ॥ तदात्मानात्मनोः सम्यग्वि-  
वेकेनैव सिद्ध्यति । ततो विवेकः कर्तव्यः प्रत्यगात्मासदात्म-  
नोः ॥ २०५ ॥ जलं पङ्कजदल्यन्तं पङ्कापाये जलं स्फुटम् ।  
यथा भाति तथात्मापि दोषाभावे स्फुटप्रभः ॥ २०६ ॥ अस-  
न्निवृत्तौ तु सदात्मना स्फुटं प्रतीतिरेतस्य भवेत्प्रतीचः । ततो  
निरासः करणीय एव सदात्मनः साध्वहमादिवस्तुनः ॥ २०७ ॥  
अतो नायं परात्मा स्याद्विज्ञानमयशब्दभाक् । विकारित्वाज्जड-  
त्वाच्च परिच्छिन्नत्वहेतुतः दृश्यत्वाच्चभिचारित्वान्नानित्यो नित्य  
इष्यते ॥ २०८ ॥ आनन्दप्रतिबिम्बचुम्बिततनुर्दृष्टिस्तमोजृ-  
म्भिता स्यादानन्दमयः प्रियादिगुणकः स्वैष्टार्थलाभोदयः । पुण्य-  
स्थानुभवे विभाति कृतिनामानन्दरूपः स्वयं भूत्वा नन्दति यत्र  
साधुतनुभृन्मात्रः प्रयत्नं विना ॥ २०९ ॥ आनन्दमयकोशस्य सुषु-  
प्तौ स्फूर्तिरुत्कटा । स्वप्नजागरयोरीपदिष्टसंदर्शनादिना ॥ २१० ॥  
नैवायमानन्दमयः परात्मा सोपाधिकलात्प्रकृतेर्विकारात् । का-  
र्यत्वहेतोः सुकृताक्रियाया विकारसंघातसमाहितत्वात् ॥ २११ ॥  
पञ्चानामपि कोशानां निषेधे युक्तितः श्रुतेः । तन्निषेधावधिः  
साक्षी बोधरूपोऽवशिष्यते ॥ २१२ ॥ योऽयमात्मा स्वयंज्यो-  
तिः पञ्चकोशविलक्षणः । अवस्थात्रयसाक्षी सन्निर्विकारो निर-  
ञ्जनः ॥ २१३ ॥ सदानन्दः स विज्ञेयः स्वात्मत्वेन विपथिता  
मिथ्यात्वेन निषिद्धेषु कोशेष्वेतेषु पञ्चसु । सर्वाभावं विना  
किञ्चिन्न पश्याम्यत्र हे गुरो । विज्ञेयं किमु वस्त्वस्ति स्वात्म-  
नात्मविपथिता ॥ २१५ ॥ सत्वमुक्तं तया विद्वच्चिपुणोऽसि  
विचारणे । अहमादिविकारास्ते तदभावोऽयमप्यनु ॥ २१६ ॥  
सर्वे येनानुभूयन्ते यः स्वयं नानुभूयते । तमात्मानं वेदितारं

विद्धि बुद्ध्या सुसूक्ष्मया ॥ २१७ ॥ तत्साक्षिकं भवेत्तद्यद्य-  
 धेनानुभूयते । कस्याप्यननुभूतार्थे साक्षितं नोपयुज्यते ॥ २१८ ॥  
 असौ स्वसाक्षिको भावो यतः स्वैरानुभूयते । अतः परं स्वयं  
 साक्षात्प्रत्यगात्मा न चेतः ॥ २१९ ॥ जाग्रत्स्वप्नसुषुप्तिषु  
 स्फुटतरं योऽसौ समुज्जृम्भते प्रत्यग्रूपतया सदाहमहमित्यन्तः  
 स्फुरन्नैकधा । नानाकारविकारभागिन इमान्पश्यन्नहंधीमुख-  
 न्नित्यानन्दचिदात्मना स्फुरति तं विद्धि स्वमेतं हृदि ॥ २२० ॥  
 घटोदके विम्बितमर्कविम्बमालोक्य मूढो रविमेव मन्यते ।  
 तथा चिदाभासमुपाधिसंस्थं भ्रान्त्याहमित्येव जडोऽभिमन्यते  
 ॥ २२१ ॥ घटं जलं तद्गतमर्कविम्बं विहाय सर्वं विनिरीक्ष्य-  
 तेऽर्कः । तटस्थ एतन्नितयावभासकः स्वयंप्रकाशो विदुषा यथा  
 यथा ॥ २२२ ॥ देहं धियं चित्प्रतिविम्बमेव विसृज्य बुद्धौ  
 निहितं गुहायाम् । द्रष्टारमात्मानमखण्डबोधं सर्वप्रकाशं सद-  
 सद्दिलक्षणम् ॥ २२३ ॥ नित्यं विशुं सर्वगतं सुसूक्ष्ममन्तर्बहिः  
 शून्यमनन्यमात्मनः । विज्ञाय सम्यङ्निजरूपमेतं पुमान्विपा-  
 प्मा विरजो विमृत्युः ॥ २२४ ॥ विशोक आनन्दधनो विप-  
 श्रित् स्वयं कुतश्चिन्न विभेति कथित् । नान्योऽस्ति पन्था भव-  
 च्चन्धमुक्तेर्विना स्वतच्चावगमं मुमुक्षोः ॥ २२५ ॥ ब्रह्माभिन्न-  
 स्वविज्ञानं भवमोक्षस्य कारणम् । येनाऽद्वितीयमानन्दं ब्रह्म  
 संपद्यते बुधैः ॥ २२६ ॥ ब्रह्मभूतस्तु संसृत्यै विद्वान्नावर्तते  
 पुनः । विज्ञातव्यमतः सम्यग्ब्रह्माभिन्नतमात्मनः ॥ २२७ ॥  
 सत्यं ज्ञानमनन्तं ब्रह्म विशुद्धं परं स्वतःसिद्धम् । नित्यानन्दै-  
 करसं प्रत्यगभिन्नं निरन्तरं जयति ॥ २२८ ॥ सदिदं परमा-  
 द्वैतं स्वसादन्यस्य वस्तुनोऽभावात् । नहन्यदस्ति किञ्चित्सम्यक्



परमार्थज्ञोषदशायाम् ॥ २२९ ॥ यदिदं सकलं विश्वं नाना-  
रूपं प्रतीतमज्ञानात् । तत्सर्वं ब्रह्मैव प्रत्यस्तादोषभायनादोषम्  
॥ २३० ॥ मृत्कार्यभूतोऽपि मृदो न भिन्नः कुम्भोऽस्ति सर्वत्र  
तु मृत्स्वरूपात् । न कुम्भरूपं पृथगस्ति कुम्भः कुतो मृषा  
कल्पितनाममात्रः ॥ २३१ ॥ केनाऽपि मृद्भिन्नतया स्वरूपं  
घटस्य संदर्शयितुं न शक्यते । अतो घटः कल्पित एव मोहा-  
न्मृदेव सत्यं परमार्थभूतम् ॥ २३२ ॥ सद्ब्रह्मकार्यं सकलं  
सदैव तन्मात्रमेतन्न ततोऽन्यदस्ति । अस्तीति यो वक्ति न तस्य  
मोहो विनिर्गतो निद्रितवत्प्रजल्पः ॥ २३३ ॥ ब्रह्मैवेदं विश्व-  
मित्येव वाणी श्रौती ब्रूतंऽथर्वनिष्ठा वरिष्ठा । तस्मादेतद्ब्रह्ममात्रं  
हि विश्वं नाधिष्ठानाद्भिन्नतारोपितस्य ॥ २३४ ॥ सत्यं यदि  
स्याज्जगदेतदात्मना न तच्चहानिर्निगमाप्रमाणता । असत्यवा-  
दितमपीक्षितुः स्यान्नतत्रयं साधु हितं महात्मनाम् ॥ २३५ ॥  
ईश्वरो वस्तुतच्चक्षो न चाहं तेष्वनस्थितः । नच मत्स्थानि भूता-  
नीत्येवमेव व्यचीकृपत् ॥ २३६ ॥ यदि सत्यं भवेद्विश्वं सुपुत्राबु-  
पलभ्यताम् । तन्नोपलभ्यते किञ्चिदतोऽसत्स्वप्नमृषा ॥ २३७ ॥  
अतः पृथङ्नास्ति जगत्परात्मनः पृथक्प्रतीतिस्तु मृषा गुणा-  
दिवत् । आरोपितस्यास्ति किमर्थवत्ताऽधिष्ठानमाभाति तथा  
अमेण ॥ २३८ ॥ आन्तस्य यद्यद्ब्रह्मतः प्रतीतं ब्रह्मैव तच्चद्र-  
जतं हि शुक्तिः । इदंतया ब्रह्म सदैव रूप्यते तारोपितं ब्रह्मणि  
नाममात्रम् ॥ २३९ ॥ अतः परं ब्रह्म सदद्वितीयं विशुद्धवि-  
ज्ञानधनं निरञ्जनम् । प्रशान्तमाद्यन्तविहीनमक्रियं निरन्तरा-  
नन्दरसस्वरूपम् ॥ २४० ॥ निरस्तमायाकृतसर्वभेदं नित्यं सुखं  
निष्कलमप्रमेयम् । अरूपमव्यक्तमनाख्यमव्ययं ज्योतिः स्वयं

किञ्चिदिदं चकास्ति ॥ २४१ ॥ ज्ञातृज्ञेयज्ञानशून्यमनन्तं नि-  
र्विकल्पकम् । केवलाखण्डचिन्मात्रं परं तत्त्वं विदुर्बुधाः ॥ २४२ ॥  
अहेयमनुपादेयं मनोवाचामगोचरम् । अप्रमेयमनाद्यन्तं ब्रह्म पू-  
र्णमहं महः ॥ २४३ ॥ तत्त्वंपदाभ्यामभिधीयमानयोर्ब्रह्मात्म-  
नोः शोधितयोर्यदीत्थम् । श्रुत्या तयोस्तत्त्वमसीति सम्यगेक-  
त्वमेव प्रतिपाद्यते मुहुः ॥ २४४ ॥ ऐक्यं तयोर्लक्षितयोर्न  
वाच्ययोर्निगद्यतेऽन्योन्यविरुद्धधर्मिणोः । खद्योतभान्वोरिव रा-  
जमृत्ययोः कूपाम्बुराशयोः परमाणुमेवोः ॥ २४५ ॥ तयोर्वि-  
रोधोऽप्यनुपाधिकल्पितो न वास्तवः कश्चिदुपाधिरेव । ईशस्य  
माया महदादिकारणं जीवस्य कार्यं शृणु यच्चकोशम् ॥ २४६ ॥  
एतावुपाधी परजीवयोस्तयोः सम्यङ्गिरासेन परो न जीवः ।  
राज्यं नरेन्द्रस्य भटस्य खेटकस्तयोरपोहेन भटो न राजा ॥ २४७ ॥  
अथात आदेश इति श्रुतिः स्वयं निषेधति ब्रह्मणि कल्पितं  
द्वयम् । श्रुतिप्रमाणानुगृहीतबोधात्तयोर्निरामः करणीय एवम्  
॥ २४८ ॥ नेदं नेदं कल्पितत्वान्न सत्यं रञ्जुदृष्टव्यालवत्स्वम-  
वच्च । इत्थं दृश्यं साधु बुक्त्या व्यपोह्य ज्ञेयः पश्चादेकभावस्त-  
योर्भेदः ॥ २४९ ॥ ततस्तु तौ लक्षणया मुलक्ष्यौ तयोर्खण्डै-  
करसत्त्वसिद्धये । नालं जहत्या न तथाऽजहत्या किंतूमयार्था-  
त्मिकैर्येव भाव्यम् ॥ २५० ॥ स देवदत्तोऽप्यमितीह वैकता  
विरुद्धधर्माशमपास्य कथ्यते । यथा तथा तत्त्वमसीति वाक्ये  
विरुद्धधर्मानुभवत्र हित्वा ॥ २५१ ॥ संलक्ष्य चिन्मात्रतया  
सदात्मनोरखण्डभावः परिचीयते बुधैः । एवं महावाक्यशतेन  
कथ्यते ब्रह्मात्मनोरैक्यमखण्डभावः ॥ २५२ ॥ अस्थूलमित्ये-  
तदसन्निरस्य सिद्धं स्वतो व्योमवदप्रतर्क्यम् । अतो मृपामात्र-

मिदं प्रतीतं जहीहि यत्स्वात्मतया गृहीतम् । ब्रह्माहमित्येव  
विशुद्धबुद्ध्या विद्धि स्वमात्मानमखण्डबोधम् ॥२५४॥ मृत्कार्यं  
सकलं घटादि सततं मृन्मात्रमेवाहितं तद्वत्सज्जनितं सदात्म-  
कमिदं सन्मात्रमेवाखिलम् । यस्मान्नास्ति सतः परं किमपि तत्स-  
त्यं स आत्मा स्वयं तस्मात्तत्त्वमसि प्रशान्तममलं ब्रह्माद्वयं यत्प-  
रम् ॥ २५५ ॥ निद्राकल्पितदेशकालविषयज्ञात्रादिसर्वं यथा  
मिथ्या तद्वदिहापि जाग्रति जगत्स्वाज्ञानकार्यन्ततः । यस्मादेव-  
मिदं शरीरकरणप्राणाहमाद्यप्यसत् तस्मात्तत्त्वमसि प्रशान्तममलं  
ब्रह्माद्वयं यत्परम् ॥ २५६ ॥ जातिनीतिकुलगोत्रदूरगं नामरू-  
पगुणदोषवर्जितम् । देशकालविषयातिवर्तिं यद्ब्रह्म तत्त्वमसि  
भावयात्मनि ॥ २५७ ॥ यत्परं सकलरागगोचरं गोचरं विम-  
लबोधचक्षुषः । शुद्धचिद्धनमनादिवस्तु यद्ब्रह्म तत्त्वमसि भाव-  
यात्मनि ॥ २५८ ॥ पद्भिर्भूमिभिरयोगियोगिहृद्भावितां न  
करणैर्विभावितम् । बुद्धवेद्यमनवेद्यमस्ति यद्ब्रह्म तत्त्वमसि भाव-  
यात्मनि ॥ २५९ ॥ भ्रान्तिकल्पितजगत्कलाश्रयं स्वाश्रयं च  
सदसाद्विलक्षणम् । निष्कलं निरुपमानवद्धि यद्ब्रह्म तत्त्वमसि  
भावयात्मनि ॥ २६० ॥ जन्ममृद्विपरिणत्यपक्षयव्याधिनाश-  
नविहीनमव्ययम् । विश्वसृष्ट्यवनघातकारणं ब्रह्म तत्त्वमसि  
भावयात्मनि ॥ २६१ ॥ अस्तभेदमनपास्तलक्षणं निस्तरङ्गजल-  
राशिनिश्चलम् । नित्यमुक्तमविभक्तमूर्तिं यद्ब्रह्म तत्त्वमसि भाव-  
यात्मनि ॥ २६२ ॥ एकमेव सद्नेककारणं कारणान्तरनिरा-  
स्यकारणम् । कार्यकारणविलक्षणं स्वयं ब्रह्म तत्त्वमसि भावया-  
त्मनि ॥ २६३ ॥ निर्विकल्पकमनल्पमक्षरं यत्क्षराक्षरविलक्षणं  
परम् । नित्यमव्ययसुरसं निरञ्जनं ब्रह्म तत्त्वमसि भावयात्मनि

॥ २६४ ॥ यद्विभाति सदानेकधा अमानामरूपगुणविक्रिया-  
 त्मना । हेमवत्स्वयमविक्रियं सदा ब्रह्म तत्त्वमसि भावयात्मनि  
 ॥ २६५ ॥ यच्चकास्त्यनपरं परात्परं प्रत्यगेकरसमात्मलक्षणम् ।  
 सत्यचित्सुखमनन्तमव्ययं ब्रह्म तत्त्वमसि भावयात्मनि २६६  
 उक्तमर्थमिममात्मनि स्वयं भावयेत्प्रथितयुक्तिभिर्धिया । संश-  
 यादिरहितं कराम्बुवत्तेन तत्त्वनिगमो भविष्यति ॥ २६७ ॥  
 संबोधमात्रं परिशुद्धतत्त्वं विज्ञाय सङ्गे नृपवच सैन्ये । तदा-  
 थयः स्वात्मनि सर्वदा स्थितो विलापय ब्रह्मणि विश्वजातम्  
 ॥ २६८ ॥ बुद्धौ गुहायां सदसद्विलक्षणं ब्रह्मास्ति सत्यं परम-  
 द्वितीयम् । तदात्मना योऽत्र वसेद्गुहायां पुनर्न तस्याङ्ग गुहा-  
 प्रवेशः ॥ २६९ ॥ ज्ञाते वस्तुन्यपि बलवती वासनानादिरेषा  
 कर्ता भोक्ताप्यहमिति दृढा यास्य संसारहेतुः । प्रत्यगृष्ट्यात्मनि  
 निवसता सापनेया प्रयत्नान्मुक्तिं प्राहुस्तदिह मुनयो वासना-  
 त्तानयं यत् ॥ २७० ॥ अहं ममेति यो भावो देहाक्षयादावना-  
 त्मनि । अध्यासोऽयं निरस्तव्यो विदुषा स्वात्मनिष्ठया ॥ २७१ ॥  
 ज्ञात्वा स्वं प्रत्यगात्मानं शुद्धितद्दृत्तिसाक्षिणम् । सोऽहमित्येव  
 सद्बुच्यानात्मन्यात्ममतिं जहि ॥ २७२ ॥ लोकानुवर्तनं त्यक्त्वा  
 त्यक्त्वा देहानुवर्तनम् । शास्त्रानुवर्तनं त्यक्त्वा स्वाध्यासापनयं  
 कुरु ॥ २७३ ॥ लोकवासनया जन्तोः शास्त्रवासनयापि च ।  
 देहवासनया ज्ञानं यथावन्नैव जायते ॥ २७४ ॥ संसारकारा-  
 गृहमोक्षमिच्छोरयोभयं पादनिबन्धभृङ्गलम् । वदन्ति तज्ज्ञाः  
 पटुवासनात्रयं योऽस्माद्विमुक्तः समुपैति मुक्तिम् ॥ २७५ ॥  
 जलादिसंपर्कवशात्प्रभूतदुर्गन्धधूतागुरुदिव्यवासना । संघर्ष-  
 णैव विभाति सम्यग्बिभ्रूयमाने सति ब्राह्मण्ये ॥ २७६ ॥

अन्तःश्रितानन्तदुरन्तवासनाधूलीविलिप्ता परमात्मवासना ।  
 प्रज्ञातिसंघर्षणतो विशुद्धा प्रतीयते चन्दनगन्धवत्स्फुटम् २७७  
 यथा यथा प्रत्यगवस्थितं मनस्तथा तथा मुञ्चति बाह्यवासनाम् ।  
 निःशेषमोक्षे सति वासनानामात्मानुभूतिः प्रतिबन्धशून्या  
 ॥ २७८ ॥ स्वात्मन्येव सदा स्थिता मनो नश्यति योगिनः ।  
 वासनानां क्षयश्चातः स्वाध्यासापनयं कुरु ॥ २७९ ॥ तमो  
 द्वाभ्यां रजः सत्त्वात्सत्त्वं शुद्धेन नश्यति । तस्मात्सत्वमवष्टभ्य  
 स्वाध्यासापनयं कुरु ॥ २८० ॥ प्रारब्धं पुष्यति वपुरिति निश्चि-  
 त्य निश्चलः । धैर्यमालम्ब्य यत्नेन स्वाध्यासापनयं कुरु ॥ २८१ ॥  
 नाहं जीवः परंब्रह्मेत्येतद्वावृत्तिपूर्वकम् । वासनावेगतः प्राप्त-  
 स्वाध्यासापनयं कुरु ॥ २८२ ॥ श्रुत्या युक्त्या खानुभूत्या  
 ज्ञात्वा सार्वोत्थ्यमात्मनः । क्वचिदाभासतः प्राप्तस्वाध्यासाप-  
 नयं कुरु ॥ २८३ ॥ अनादानविसर्गाभ्यामीपन्नास्ति क्रिया  
 मुनेः । तदेकनिष्ठया नित्यं स्वाध्यासापनयं कुरु ॥ २८४ ॥  
 तत्त्वमस्यादिवाक्योत्थब्रह्मात्मैकत्वबोधतः । ब्रह्मण्यात्मसदान-  
 र्थाय स्वाध्यासापनयं कुरु ॥ २८५ ॥ अहंभावस्य देहेऽसि-  
 निश्शेषविलयावधि । सावधानेन युक्तात्मा स्वाध्यासापनयं  
 कुरु ॥ २८६ ॥ प्रतीतिर्जीवजगतोः स्वप्नवद्भाति यावता ।  
 तावन्निरन्तरं विद्वन्स्वाध्यासापनयं कुरु ॥ २८७ ॥ निद्राया  
 लोकवार्तायाः शब्दादेरपि विस्मृतेः । क्वचिन्नावसरं दत्ता चि-  
 न्तयात्मानमात्मनि ॥ २८८ ॥ मातापित्रोर्मलोद्भूतं मलमांस-  
 मयं वपुः । त्यक्त्वा चाण्डालवद्दूरं ब्रह्मीभूय कृती भव ॥ २८९ ॥  
 स्वप्रकाशमधिष्ठानं स्वयंभूय सदात्मनि । ब्रह्माण्डमपि पिण्डाण्डं  
 त्यज्यतां मलभाण्डवद् ॥ २९० ॥ घटाकाशं महाकाशं इवा-

त्मानं परात्मनि । विलाप्याखण्डभावेन नृष्णींभव महामुने  
 ॥ २९१ ॥ चिदात्मनि सदानन्दे देहारूढामहंधियम् । निवेश्य  
 लिङ्गमुत्सृज्य केवलो भव सर्वदा ॥ २९२ ॥ यत्रैष जगदा-  
 भासो दर्पणान्तःपुरं यथा । तद्ब्रह्माहमिति ज्ञात्वा कृतकृत्यो  
 भविष्यसि ॥ २९३ ॥ यत्सत्यभूतं निजरूपमाद्यं चिदद्वयान-  
 न्दमरूपमक्रियम् । तदेत्य मिथ्यावपुस्तस्यजेत शैलप्रवहंपमुपा-  
 त्तमात्मनः ॥ २९४ ॥ सर्वात्मना दृश्यमिदं मृषैव नैवाहमर्थः  
 क्षणिकत्वदर्शनात् । जानाम्यहं सर्वमिदं प्रतीतिः कुतोऽहमादेः  
 क्षणिकस्य सिद्धेत् ॥ २९५ ॥ अहंपदार्थस्त्वहमादिसाक्षी नित्यं  
 सुपुष्पावपि भावदर्शनात् । ऋते ह्यजो नित्य इति श्रुतिः स्वयं  
 तत्प्रत्यगात्मा सदसद्विलक्षणः ॥ २९६ ॥ विकारिणां सर्ववि-  
 कारवेत्ता नित्याविकारो भवितुं समर्हति । मनोरथस्वप्नसुपु-  
 स्तिषु स्फुटं पुनःपुनर्दृष्टमसत्त्वमेतयोः ॥ २९७ ॥ अतोऽभिमानं  
 त्यज मांसपिण्डे पिण्डाभिमानिन्यपि बुद्धिकल्पिते । कालत्रया-  
 बाध्यमखण्डबोधं ज्ञात्वा स्वमात्मानमुपैहि शान्तिम् ॥ २९८ ॥  
 त्यजाभिमानं कुलगोत्रनामरूपाश्रमेष्वार्द्रशवाश्रितेषु । लिङ्गस्य  
 धर्मानपि कर्तृतादींस्त्यक्त्वा भवाखण्डसुखस्वरूपः ॥ २९९ ॥  
 सन्त्यन्ये प्रतिबन्धाः पुंसः संसारहेतवो दृष्टाः । तेषामेवं मूलं  
 प्रथमविकारो भवत्यहंकारः ॥ ३०० ॥ यावत्स्यात्स्वस्य संब-  
 न्धोऽहंकारेण दुरात्मना । तावन्न लेशमात्रापि मुक्तिवार्ता विल-  
 क्षणा ॥ ३०१ ॥ अहंकारग्रहान्मुक्तः स्वरूपमुपपद्यते । चन्द्रव-  
 द्विमलः पूर्णः सदानन्दः स्वयंप्रभः ॥ ३०२ ॥ यो वा पुरे  
 सोऽहमिति प्रतीतो बुद्ध्या प्रहृष्टस्त्वमसातिमूढया । तस्यैव निः-  
 शेषतया विनाशे ब्रह्मात्मभावः प्रतिबन्धशून्यः ॥ ३०३ ॥

ब्रह्मानन्दनिधिर्महाबलवताहंकारोराहिना संवेष्टात्मनि रक्ष्य-  
 ते गुणमयश्चण्डंशिमिर्मन्तरुः । विज्ञानाख्यमहाग्निना थुतिमता  
 विच्छिद्य श्रीपत्रयं निर्मूल्यादिमिमं निधिं सुराकरं धीरोऽनु-  
 भोक्तुं क्षमः ॥ ३०४ ॥ यावद्वा यत्किञ्चिद्विषदोषस्फूर्तिरस्ति  
 चेदंहे । कथमारोग्याय भवेन्नददहंताऽपि योगिनो मुक्त्यै ॥ ३०५ ॥  
 अहमोऽत्यन्तनिश्चया तन्मृतनानापिषन्पसंहृत्या । प्रत्यनन्व-  
 विवेकादिदमहमस्मीति विन्दते तत्त्वम् ॥ ३०६ ॥ अहंकारे  
 कर्तृपहमिति मतिं मुग्ध महमा विषारात्मन्पाग्नप्रतिफलतुषि  
 म्यस्मिनिमुषि । यदध्याग्नप्राप्ता जनिमृतिजरादुःखबहुला प्रती-  
 चाश्रिन्मूर्तेस्तत्र गुणतनोः संश्रुतिरियम् ॥ ३०७ ॥ गर्दपरूपस्य  
 पिदान्मनो विभोरानन्दमूर्तेरनपयवीर्तेः । नैवान्यथा षाप्य-  
 पिरारिषमे विनाहमध्याग्नममुष्य मंग्रतिः ॥ ३०८ ॥ तस्मा-  
 दहंकारमिमं स्वप्नभुं भोक्तुर्गते षष्टकप्रवर्षीणम् । विच्छिद्य  
 विज्ञानमहाग्निना स्फुटं सुदान्मसामाज्यगुणं यथेष्टम् ॥ ३०९ ॥  
 ततोऽहमादेविनिर्गन्तं शृनिं गत्यनरागः परमार्थगामात् ।  
 तूर्णान् ममाग्नमगुणानुभूत्या पूर्णामना प्रव्रजि निरिहन्त्यः  
 ॥ ३१० ॥ समूलकृषीऽपि महानहं पुनर्पूरेणितः स्याददि  
 चेतया क्षणम् । मंजीव्य विक्षेपगतं करोति नमग्रता प्राश्रुषि  
 वारिदो यथा ॥ ३११ ॥ निश्चय शयोरग्नमोजरागः इच्छिद्य  
 देवो विषयानुचिन्ता । म एव मंजीवनहंतुग्न्य प्रधीणजम्बी-  
 रतगोविषाणु ॥ ३१२ ॥ देहात्मना संश्रित एव फार्मा विन्द-  
 क्षणः कामदिता यथे स्यात् । अतोऽहमन्धानपग्नमंय भेटप्र-  
 मत्तया भवन्त्येतेः ॥ ३१३ ॥ वारंमरुतेनाहीजप्रवृद्धिः परि-  
 दधते । सारंनानाहीजनाग्नन्माहीजं निरोधयेत् ॥ ३१४ ॥

वासनावृद्धितः कार्यं कार्यवृद्ध्या च वासना । वर्धते सर्वथा  
 पुंसः संसारो न निवर्तते ॥ ३१५ ॥ संसारबन्धविच्छिद्यै  
 तद्वयं प्रदेह्यतिः । वासनावृद्धिरेताभ्यां चिन्तया क्रियया  
 बहिः ॥ ३१६ ॥ ताभ्यां प्रवर्धमाना सा सूते संसृतिमात्मनः ।  
 त्रयाणां च क्षयोपायाः सर्वाविस्थासु सर्वदा ॥ ३१७ ॥ सर्वत्र  
 सर्वदा सर्वं ब्रह्ममात्रावलोकनैः । सद्भाववासनादाढ्यात्तत्रयं  
 लयमश्नुते ॥ ३१८ ॥ क्रियानाशे भवेच्चिन्ता नाशोऽसाद्वासना-  
 क्षयः । वासनाप्रक्षयो मोक्षः सा जीवन्मुक्तिरिष्यते ॥ ३१९ ॥  
 सद्वासनास्फूर्तिविजृम्भणे सत्यसौ विलीनाप्यहमादिवासना ।  
 अतिप्रकृष्टाप्यरुणप्रभायां विलीयते साधु यथा तमिस्रा ॥ ३२० ॥  
 तमस्तमःकार्यमनर्थजालं न दृश्यते सत्युदिते दिनेये । तथा-  
 ऽद्वयानन्दरसासुभूतौ नैवास्ति बन्धो न च दुःखगन्धः ॥ ३२१ ॥  
 दृश्यं प्रतीतं प्रविलापयन्सन् सन्मात्रमानन्दघनं विभावयन् ।  
 समाहितः सन्वाहिरन्तरं वा कालं नयेथाः सति कर्मबन्धे  
 ॥ ३२२ ॥ प्रमादो ब्रह्मनिष्ठायां न कर्तव्यः कदाचन । प्रमादो  
 मृत्युरित्याह भगवान्ब्रह्मणः सुतः ॥ ३२३ ॥ न प्रमादादनर्थो-  
 ज्यो ज्ञानिनः स्वस्वरूपतः । ततो मोहस्ततोऽहंधीस्ततो बन्ध-  
 स्ततो ज्यथा ॥ ३२४ ॥ विषयाभिमुखं दृष्ट्वा विद्रोसमपि  
 विस्मृतिः । विक्षेपयति धीदोषैर्योषा जारमिव प्रियम् ॥ ३२५ ॥  
 यथापकृष्टं शैवालं क्षणमात्रं न तिष्ठति । आवृणोति तथा  
 माया प्राज्ञं वापि पराङ्मुखम् ॥ ३२६ ॥ लक्ष्यच्युतं चेद्यदि  
 चित्तमीपद्महिर्मुखं संनिपतेत्ततस्ततः । प्रमादतः प्रच्युतकोले-  
 कन्दुकः सोपानपङ्क्तौ पतितो यथा तथा ॥ ३२७ ॥ विषये-  
 ष्वाविशचेतः संकल्पयति तद्गुणान् । सम्यक् संकल्पनात्कामः



कामात्पुंसः प्रवर्तनम् ॥ ३२८ ॥ अतः प्रमादान्न परोऽस्ति  
 मृत्युर्विवेकिनो ब्रह्मविदः समार्थौ । समाहितः सिद्धिमुपैति  
 सम्यक् समाहितात्मा भव सावधानः ॥ ३२९ ॥ ततः स्वरू-  
 पविभ्रंशो विभ्रष्टस्तु पतत्यधः । पतितस्य विना नाशं पुनर्ना-  
 रोह ईक्ष्यते ॥ ३३० ॥ संकल्पं वर्जयेत्तस्मात्सर्वानर्थस्य कार-  
 णम् । जीवतो यस्य कैवल्यं विदेहे स च केवलः ॥ यत्किञ्चि-  
 त्पश्यतो भेदं भयं भ्रूते यजुःश्रुतिः ॥ ३३१ ॥ यदा कदा  
 वापि विपश्चिदेप ब्रह्मण्यनन्तेऽप्यणुमात्रभेदम् । पश्यत्यथामुप्य  
 भयं तदेव यद्वीक्षितं भिन्नतया प्रमादात् ॥ ३३२ ॥ श्रुतिस्मृ-  
 तिन्यायशतैर्निपिद्धे दृश्येऽत्र यः स्वात्ममतिं करोति । उपैति  
 दुःखोपरि दुःखजातं निपिद्धकर्ता स मलिम्बुचो यथा ॥ ३३३ ॥  
 सत्याभिसन्धानरतो विमुक्तो महच्चमात्मीयमुपैति नित्यम् ।  
 मिथ्याभिसंधानरतस्तु नश्येद्दृष्टं तदेतद्यदचौरचौरयोः ॥ ३३४ ॥  
 यतिरसदनुसन्धि बन्धहेतुं विहाय स्वयमयमहमसीत्यात्मदृष्टैव  
 तिष्ठेत् । सुखयति ननु निष्ठा ब्रह्मणि स्वानुभूत्या हरति परम-  
 विद्याकार्यदुःखं प्रतीतम् ॥ ३३५ ॥ बाह्यानुसन्धिः परिवर्ध-  
 येत्फलं दुर्वासनामेव ततस्ततोऽधिकाम् । ज्ञात्वा विवेकैः परि-  
 हृत्य बाह्यं स्वात्मानुसन्धिं विदधीत नित्यम् ॥ ३३६ ॥ बाह्ये  
 निरुद्धे मनसः प्रसन्नता मनःप्रसादे परमात्मदर्शनम् । तस्मि-  
 न्सुदृष्टे भवबन्धनाशो बहिर्निरोधः पदवी विमुक्तैः ॥ ३३७ ॥  
 कः पण्डितः सन्सदसद्विवेकी श्रुतिप्रमाणः परमार्थदर्शी । जा-  
 नन्निह कुर्यादसतोऽवलम्बं स्वपातहेतोः शिशुबन्धुमुधुः ॥ ३३८ ॥  
 देहादिसंसक्तिमतो न मुक्तिर्मुक्तस्य देहाद्यभिमत्यभावः । सुप्तस्य  
 नो जागरणं न जाग्रतः स्वप्नस्तयोर्भिन्नगुणाश्रयत्वात् ॥ ३३९ ॥

अन्तर्बहिः सं स्थिरजङ्गमेषु ज्ञात्वात्मनाधारतया विलोक्य ।  
 त्यक्त्वाखिलोपाधिरखण्डरूपः पूर्णात्मना यः स्थित एष मुक्तः  
 ॥ ३४० ॥ सर्वात्मना बन्धविमुक्तिहेतुः सर्वात्मभावान्न परो-  
 जस्ति कश्चित् । दृश्याग्रहे सत्युपपद्यतेऽसौ सर्वात्मभावोऽस्य  
 सदात्मनिष्ठया ॥ ३४१ ॥ दृश्यस्याग्रहणं कथं तु घटते देहात्मना  
 तिष्ठतो बाह्यार्थानुभवप्रसक्तमनसस्तत्तत्क्रियां कुर्वतः । संन्य-  
 स्त्वाखिलधर्मकर्मविषयैर्नित्यात्मनिष्ठापरैस्तत्त्वज्ञैः करणीयमा-  
 त्मनि सदानन्देच्छुभिर्यत्नतः ॥ ३४२ ॥ सर्वात्मसिद्धये भिक्षोः  
 कृतश्रवणकर्मणः । समाधिं विदधात्येषा शान्तो दान्त इति  
 श्रुतिः ॥ ३४३ ॥ आरूढशक्तेरहमो विनाशः कर्तुं न शक्यः  
 सहसापि पण्डितैः । ये निर्विकल्पाख्यसमाधिनिश्चलास्तानन्त-  
 रानन्तमवा हि वासनाः ॥ ३४४ ॥ अहंबुद्धयैव मोहिन्या योज-  
 यित्वाऽऽवृतेर्वलात् । विक्षेपशक्तिः पुरुषं विक्षेपयति तद्गुणैः  
 ॥ ३४५ ॥ विक्षेपशक्तिविजयो विषमो विधातुं निःशेषमावरण-  
 शक्तिनिवृत्त्यभावे । दृग्दृश्ययोः स्फुटपयोजलवद्विभागे नश्ये-  
 त्त्दावरणमात्मनि च स्वभावात् ॥ ३४६ ॥ निःसंशयं न भवति  
 प्रतिबन्धशून्यो विक्षेपणं नहि तदा यदि चेन्मृफार्थो सम्यग्विवेकः  
 स्फुटबोधजन्यो विभज्यद्दृग्दृश्यपदार्थतत्त्वम् । छिनत्ति मायाकृ-  
 तमोहबन्धं यस्माद्विमुक्तस्य पुनर्न संसृतिः ॥ ३४७ ॥ परावरै-  
 कत्वविवेकवर्द्धिर्देहल्यविद्यागहनं ह्यशेषम् । किं स्यात्पुनः संस-  
 रणस्य बीजमद्वैतभावं समुपेयुषोऽस्य ॥ ३४८ ॥ आवरणस्य  
 निवृत्तिर्भवति हि सम्यक्पदार्थदर्शनतः । मिथ्याज्ञानविनाश-  
 स्तद्विक्षेपजनितदुःखनिवृत्तिः ॥ ३४९ ॥ एतन्नितयं दृष्टं सम्यग्-  
 ज्ञस्वरूपविज्ञानात् । तस्माद्दस्तु सतत्त्वं ज्ञातव्यं बन्धमुक्तये

विदुषा ॥ ३५० ॥ अयोगिन्योगादिव सत्समन्वयान्मात्रादिरू-  
 पेण विजृम्भते धीः । तत्कार्यमेतद्वितयं यतो मृषा दृष्टं अम-  
 स्वप्रमनोरथेषु ॥ ३५१ ॥ ततो विकाराः प्रकृतेरहंमुखा देहा-  
 वसाना विषयाश्च सर्वे । क्षणेऽन्यथा भावितया ह्यमीषामसच्च-  
 मात्मा तु कदापि नान्यथा ॥ ३५२ ॥ नित्याद्वासासण्डचिदे-  
 करूपो बुद्ध्यादिसाक्षी सदसद्विलक्षणः । अहंपदप्रत्ययलक्षितार्थः  
 प्रत्यक्सदानन्दधनः परात्मा ॥ ३५३ ॥ इत्थं विपश्चित्सदस-  
 द्विभज्य निश्चित्य तत्त्वं निजबोधदृष्ट्या । ज्ञात्वा स्वमात्मानम-  
 रण्डबोधं तेभ्यो विमुक्तः स्वयमेव शाम्यति ॥ ३५४ ॥ अज्ञा-  
 नहृदयग्रन्थेर्निःशेषविलयस्तदा । समाधिना विकल्पेन यदा  
 द्वैतात्मदर्शनम् ॥ ३५५ ॥ स्वमहमिदमितीयं कल्पना बुद्धि-  
 दोषात् प्रभवति परमात्मन्यद्वये निर्विशेषे । प्रविलसति समाधा-  
 वस्य सर्वो विकल्पो विलयनमुपगच्छेदस्तुतत्त्वावधृत्या ॥ ३५६ ॥  
 शान्तो दान्तः परमुपरतः क्षान्तियुक्तः समाधिं कुर्वन्नित्यं कल-  
 यति यतिः स्वस्य सर्वात्मभावम् । तेनाविद्यातिमिरजनितान्ताधु  
 दग्ध्वा विकल्पान् ब्रह्माकृत्या निवसति मुरं निष्क्रियो निर्वि-  
 कल्पः ॥ ३५७ ॥ समाहिता ये प्रविलाप्य वाह्यं श्रोत्रादिचे-  
 स्तः स्वमहं चिदात्मनि । त एव मुक्ता भवपाशग्रन्थेर्नान्ये तु  
 पारोक्ष्यकथाभिधायिनः ॥ ३५८ ॥ उपाधिभेदात्स्वयमेव  
 भिद्यते चोपाध्यपोहे स्वयमेव केवलः । तस्मादुपाधेर्विलयाय  
 विद्वान् वसेत्सदा कल्पसमाधिनिष्ठया ॥ ३५९ ॥ सति सक्तो  
 नरो याति सद्भावं हेकनिष्ठया । कीटको भ्रमरं ध्यायन्भ्रमर-  
 त्वाय कल्पते ॥ ३६० ॥ क्रियान्तरासक्तिमपास्य कीटको  
 ध्यायन्नलित्वं हलिभावमृच्छति । तथैव योगी परमात्मतत्त्वं

ध्यात्वा समायाति तदेकनिष्ठया ॥ ३६१ ॥ अतीव सूक्ष्मं पर-  
 मात्मतत्त्वं न स्थूलदृष्ट्या प्रतिपत्तुमर्हति । समाधिनात्यन्तसु-  
 सूक्ष्मवृत्त्या ज्ञातव्यमायैरतिशुद्धबुद्धिभिः ॥ ३६२ ॥ यथा  
 सुवर्णं पुटपाकशोधितं त्यक्त्वा मलं स्वात्मगुणं समृच्छति ।  
 तथा मनः सत्त्वरजस्तमोमलं ध्यानेन सन्त्यज्य समेति तत्त्वम्  
 ॥ ३६३ ॥ निरन्तराभ्यासवशात्तदित्थं पक्वं मनो ब्रह्मणि लीयते  
 यदा । तदा समाधिः सविकल्पवर्जितः स्वतोऽद्वयानन्दरसा-  
 नुभावकः ॥ ३६४ ॥ समाधिनानेन समस्तवासना ग्रन्थेर्विना-  
 शोऽखिलकर्मनाशः । अन्तर्बहिः सर्वत एव सर्वदा स्वरूपावि-  
 स्फूर्तिरयत्नतः स्यात् ॥ ३६५ ॥ श्रुतेः शतगुणं विद्यान्मननं  
 मननादपि । निदिध्यासं लक्षगुणमनन्तं निर्विकल्पकम् ॥ ३६६ ॥  
 निर्विकल्पकसमाधिना स्फुटं ब्रह्मतत्त्वमवगम्यते ध्रुवम् । नान्य-  
 था चलतया मनोगतेः प्रत्ययान्तरविमिश्रितं भवेत् ॥ ३६७ ॥  
 अतः समाधत्स्व यतेन्द्रियः सन् निरन्तरं शान्तमनः प्रतीचि ।  
 विध्वंसय ध्वान्तमनाद्यविद्यया कृतं सदेकत्वविलोकनेन ॥ ३६८ ॥  
 योगस्य प्रथमद्वारं वाङ्मिरोधोऽपरिग्रहः । निराशा च निरीहा  
 च नित्यमेकान्तशीलता ॥ ३६९ ॥ एकान्तस्थितिरिन्द्रियोप-  
 रमणे हेतुर्दमश्चेतसः संरोधे कर्णं शमेन विलयं यायादेहंवा-  
 सना । तेनानन्दरसानुभूतिरचला ब्राह्मी सदा योगिनस्तप्सा-  
 च्छित्तनिरोध एव सततं कार्यः प्रयत्नान्मुने ॥ ३७० ॥ वाचं  
 नियच्छात्मनि तं नियच्छ बुद्धौ धियं यच्छ च बुद्धिसाक्षिणि ।  
 तं चापि पूर्णात्मनि निर्विकल्पे विलाप्य शान्तिं परमां भजस्व  
 ॥ ३७१ ॥ देहप्राणैन्द्रियमनोबुद्ध्यादिभिरुपाधिभिः । यैर्यै-  
 र्भूतेः समायोगस्तत्तद्भावोऽस्य योगिनः ॥ ३७२ ॥ तन्निवृत्त्या

स्फुटम् ॥ ३८३ ॥ अत्रात्मत्वं दृढीकुर्वन्नहमादिषु सन्त्यजन् ।  
 उदासीनतया तेषु तिष्ठेत्स्फुटघटादिवत् ॥ ३८४ ॥ विशुद्ध-  
 मन्तःकरणं स्वरूपे निवेश्य साक्षिण्यवबोधमात्रे । शनैःशनैर्निश्च-  
 लतामुपानयन् पूर्ण स्वमेवानुविलोकयेत्ततः ॥ ३८५ ॥ देहेन्द्रि-  
 यप्राणमनोऽहमादिभिः स्वाज्ञानकृत्स्नैरखिलैरुपाधिभिः । विमु-  
 क्तमात्मानमखण्डरूपं पूर्णं महाकाशमिवावलोकयेत् ॥ ३८६ ॥  
 घटकलशकुसूलसूचिमुख्यैर्गगनमुपाधिशतैर्विमुक्तमेकम् । भवति  
 न विविधं तथैव शुद्धं परमहमादिविमुक्तमेकमेव ॥ ३८७ ॥  
 ब्रह्मादिस्तम्बपर्यन्ता मृपामात्रा उपाधयः । ततः पूर्ण स्वमा-  
 त्मानं पश्येदेकात्मना स्थितम् ॥ ३८८ ॥ यत्र भ्रान्त्या कल्पितं  
 ताद्वियेके तत्तन्मात्रं नैव तस्माद्विभिन्नम् । भ्रान्तेर्नाशे भ्रान्तिद-  
 ष्टाहितत्वं रज्जुस्तद्गद्विश्वमात्मस्वरूपम् ॥ ३८९ ॥ स्वयं ब्रह्मा  
 स्वयं विष्णुः स्वयमिन्द्रः स्वयं शिवः । स्वयं विश्वमिदं सर्वं  
 स्वसादन्यन्न किञ्चन ॥ ३९० ॥ अन्तः स्वयं चापि बहिः स्वयं  
 च स्वयं पुरस्तात्स्वयमेव यश्चात् । स्वयं ह्यवाच्यां स्वयमप्युदी-  
 च्यां तथोपरिष्ठात्स्वयमप्यधस्तात् ॥ ३९१ ॥ तरङ्गफेनअमबु-  
 हुदादि सर्वं स्वरूपेण जलं यथा तथा । चिदेव देहाद्यहमन्त-  
 मेतत् सर्वं चिदेवैकरसं विशुद्धम् ॥ ३९२ ॥ सदेवेदं सर्वं  
 जगदवगतं वाङ्मनसयोः सतोऽन्यन्नास्त्येव प्रकृतिपरसीम्नि  
 स्थितवतः । पृथक् किं मृत्स्त्रायाः कलशघटकुम्भाद्यवगतं वद-  
 त्येष भ्रान्तस्त्वमहमिति भायामदिरया ॥ ३९३ ॥ क्रियासम-  
 मिहारेण यत्र नान्यदिति श्रुतिः । ब्रवीति द्वैतराहित्यं मिथ्या-  
 ध्यासनिवृत्तये ॥ ३९४ ॥ आकाशवन्निर्मलनिर्विकल्पनिःसी-  
 मनिष्पन्दननिर्विकारम् । अन्तर्बहिःशून्यमनन्यमद्वयं स्वयं परं

मद्वैतं परमार्थतः । इति ब्रूते श्रुतिः साक्षात् सुपुसावनुभूयते  
 ॥ ४०७ ॥ अनन्यत्तमधिष्ठानादारोप्यस्य निरीक्षितम् । पण्डितै  
 रञ्जुसर्पादौ विकल्पो भ्रान्तिजीवनः ॥ ४०८ ॥ चित्तमूलो  
 विकल्पोऽयं चित्ताभावे न कश्चन । अतश्चित्तं समाधेहि प्रत्य-  
 ग्रूपे परात्मनि ॥ ४०९ ॥ किमपि सत्तत्त्वोपं केवलानन्दरूपं  
 निरूपममतिवेलं नित्यमुक्तं निरीहम् । निरवधि गगनाभं नि-  
 ष्कलं निर्विकल्पं हृदि कलयति विद्वान्ब्रह्म पूर्णं समाधौ  
 ॥ ४१० ॥ प्रकृतिविकृतिशून्यं भावनातीतभावं समरसमसमानं  
 मानसं बन्धदूरम् । निगमवचनसिद्धं नित्यमसत्प्रसिद्धं हृदि  
 कलयति विद्वान्ब्रह्म पूर्णं समाधौ ॥ ४११ ॥ अजरममरमस्ताभा-  
 ववस्तुस्वरूपं स्तिमितसलिलराशिप्रख्यमाख्याविहीनम् । शमि-  
 तगुणविकारं शाश्वतं शान्तमेकं हृदि कलयति विद्वान्ब्रह्म पूर्णं  
 समाधौ ॥ ४१२ ॥ समाहितान्तःकरणः स्वरूपे विलोक्या-  
 त्मानमखण्डवैभवम् । विच्छिन्धि बन्धं भवगन्धगन्धितं यत्नेन  
 पुंस्तं सफलीकुरुष्व ॥ ४१३ ॥ सर्वोपाधिविनिर्मुक्तं सच्चिदा-  
 नन्दमद्वयम् । भावयात्मानमात्मस्थं न भूयः कल्पसेऽध्वने  
 ॥ ४१४ ॥ छायेव पुंसः परिदृश्यमानमाभासरूपेण फलानु-  
 भूत्या । शरीरभाराच्छववन्निरस्तं पुनर्न सन्धत्त इदं महात्मा  
 ॥ ४१५ ॥ प्रारब्धमूत्रग्रथितं शरीरं प्रयातु वा तिष्ठतु गोरि-  
 वासृक् । न तत्पुनः पश्यति तच्चवेत्तानन्दात्मनि ब्रह्मणि लीन-  
 वृत्तिः ॥ ४१६ ॥ सततविमलबोधानन्दरूपं समेत्य त्यजजड-  
 मलरूपोपाधिमेतं सुदूरे । अथ पुनरपि नैव सूर्यतां वान्तवस्तु  
 स्मरणाधिपयभूतं कल्पते कुत्सनाय ॥ ४१७ ॥ समूलमेतत्परि-  
 दह्य वह्नौ सदात्मनि ब्रह्मणि निर्विकल्पे । ततः स्वयं नित्यवि-

शुद्धबोधानन्दात्मना तिष्ठति विद्वरिष्ठः ॥ ४१८ ॥ अखण्डा-  
 नन्दमात्मानं विज्ञाय स्वस्वरूपतः । किमिच्छन्कस्य वा हेतो-  
 र्देहं पुष्पाति तत्रयिद् ॥ ४१९ ॥ संसिद्धस्य फलं सेतुजीवि-  
 न्मुक्तस्य योगिनः । बहिरन्तःसदानन्दरसास्वादनात्मनि  
 ॥ ४२० ॥ वराग्यस्य फलं बोधो बोधस्योपरतिः फलम् । स्वा-  
 नन्दानुभवाच्छान्तिरेपवोपरतः फलम् ॥ ४२१ ॥ यद्युत्तरोत्त-  
 राभावः पूर्णं त्वं निष्फलम् । निश्चिः परमा हृत्तिरानन्दो-  
 ऽनुपमः स्वतः ॥ ४२२ ॥ दृष्टदुःखेष्वनुद्वेगो विद्यायाः प्रस्तुतं  
 फलम् । यत्कृतं भ्रान्तिवैलापां नाना कर्म जुगुप्सितम् । पथा-  
 धरो विवेकेन तत्कथं कर्तुमर्हति ॥ ४२३ ॥ विद्याफलं स्याद-  
 सतो निश्चिः प्रवृत्तिरज्ञानफलं तदीक्षितम् । तज्ज्ञानयोर्धन्व-  
 गहृष्णिक्तादां नोचेद्विदां दृष्टफलं किमस्मान् ॥ ४२४ ॥ अज्ञा-  
 नहृदयग्रन्थेर्विनाशो यद्यद्येवतः । अनिच्छोर्विषयः किंनु प्रवृत्तेः  
 कारणं स्यतः ॥ ४२५ ॥ वागवानुदयो भोग्ये वराग्यस्य तदा-  
 यधिः । अहंभारोदयाभारो बोधस्य परमायधिः । लीनवृत्तेर-  
 नुत्पत्तिर्मर्यादोपरतेऽनु मा ॥ ४२६ ॥ प्रज्ञाकारणतया मदा-  
 स्थिततया निर्मुक्तवागार्थधीर्गन्यासेदितभोग्यभोगफलनो निद्रा-  
 लुपद्वालयत् । स्वभालोकितलोकरजगदिदं पश्यन्श्चित्तव्यधी-  
 राम्ने कश्चिदनन्तपुण्यफलभुङ्क्ष्वन्वः स मान्यो भुवि ॥ ४२७ ॥  
 स्थितप्रज्ञो यतिर्गम्यं यः मदानन्दमधुते । अत्रण्यंय विलीनात्मा  
 निर्विकारो चिनिष्क्रियः ॥ ४२८ ॥ ब्रह्मात्मनोः शोधितयोगे-  
 कभावावगाहिनी । निर्विकल्पा च चिन्मात्रा बुद्धिः प्रतेति  
 कश्च्यते । सुस्थितामां भवेद्यस्य स्थितप्रज्ञः स उच्यते ॥ ४२९ ॥  
 यस्य स्थिता भवन्प्रजा यस्यानन्दो निरन्तरः । प्रपञ्चो विन्मू-

तत्रायः स जीवन्मुक्त इष्यते ॥ ४३० ॥ लीनधीरपि जागति  
 यो जाग्रद्धर्मवर्जितः । बोधो निर्वासनो यस्य स जीवन्मुक्त  
 इष्यते ॥ ४३१ ॥ शान्तसंसारकलनः कलावानपि निष्कलः ।  
 यस्य चित्तं विनिश्चितं स जीवन्मुक्त इष्यते ॥ ४३२ ॥ वर्त-  
 मानोऽपि देहेऽसिञ्छायावदनुवर्तिनि । अहन्ताममताभावो  
 जीवन्मुक्तस्य लक्षणम् ॥ ४३३ ॥ अतीताननुसन्धानं भविष्य-  
 दविचारणम् । औदासीन्यमपि प्राप्तं जीवन्मुक्तस्य लक्षणम्  
 ॥ ४३४ ॥ गुणदोषविशिष्टेऽसिन्स्वभावेन विलक्षणे । सर्वत्र  
 समदर्शित्वं जीवन्मुक्तस्य लक्षणम् ॥ ४३५ ॥ इष्टानिष्टार्थसं-  
 प्राप्तौ समदर्शितयात्मनि । उभयत्राविकारित्वं जीवन्मुक्तस्य  
 लक्षणम् ॥ ४३६ ॥ ब्रह्मानन्दरसास्वादासक्तचित्ततया यतेः ।  
 अन्तर्बहिरविज्ञानं जीवन्मुक्तस्य लक्षणम् ॥ ४३७ ॥ देहेन्द्रि-  
 यादौ कर्तव्ये ममाहंभाववर्जितः । औदासीन्येन यस्तिष्ठेत्स  
 जीवन्मुक्तलक्षणः ॥ ४३८ ॥ विज्ञात आत्मनो यस्य ब्रह्मभावः  
 श्रुतेर्बलात् । भवबन्धविनिर्मुक्तः स जीवन्मुक्तलक्षणः ॥ ४३९ ॥  
 देहेन्द्रियेष्वहंभाव इदंभावस्तदन्यके । यस्य नो भवतः कापि  
 स जीवन्मुक्त इष्यते ॥ ४४० ॥ न प्रत्यग्ब्रह्मणो भेदं कदापि  
 ब्रह्मसर्गयोः । प्रज्ञया यो विजानाति स जीवन्मुक्तलक्षणः  
 ॥ ४४१ ॥ साधुभिः पूज्यमानेऽसिन्पीड्यमानेऽपि दुर्जनैः ।  
 संमभावो भवेद्यस्य स जीवन्मुक्तलक्षणः ॥ ४४२ ॥ यत्र प्रविष्टा  
 विषयाः परेरिता नदीप्रवाहा इव वारिराशौ । लीयन्ति सन्मा-  
 त्रतया न विक्रियामुत्पादयन्त्येव यतिर्विमुक्तः ॥ ४४३ ॥  
 विज्ञातब्रह्मतत्त्वस्य यश्चा पूर्वं न संसृतिः । अस्ति चेन्न स विज्ञा-  
 तब्रह्मभावो यर्हिर्मुखः ॥ ४४४ ॥ प्राचीनवासनावेगादसौ



संगरतीति चेत् । न सदेकत्वविशानान्भन्दीभवति वासना  
 ॥ ४४५ ॥ अत्यन्तकामुकस्यापि पृथिः कुण्ठति मातरि । तर्ध्व  
 ब्रह्मणि ज्ञाते पूर्णानन्दे मर्नापिणः ॥ ४४६ ॥ निदिध्यासन-  
 शीलस्य पादाप्रत्यय ईक्ष्यते । त्रयीति श्रुतिरेतस्य प्रारब्धं फल-  
 दर्शनात् ॥ ४४७ ॥ सुराद्यनुभवो वाचनावत्प्रारब्धमिष्यते ।  
 फलोदयः क्रियापूर्वो निष्क्रियो नहि कुत्रचित् ॥ ४४८ ॥  
 अहं ब्रह्मेति विशानात्कल्पकोटिशतान्वितम् । संचितं विलयं  
 यानि प्रयोधात्स्यप्रकर्मवत् ॥ ४४९ ॥ यत्कृतं भ्रान्तिवैलायां  
 पुण्यं वा पापमुल्लघनम् । सुप्तौत्थितस्य किं तत्स्यात्स्यर्गाय नर-  
 काय वा ॥ ४५० ॥ स्वमग्नमुदार्मानं परिज्ञाय नभो यथा ।  
 न श्लिष्यति च यत्किञ्चिद्वाचिद्वात्रिकर्मभिः ॥ ४५१ ॥  
 नभो न घटयोगेन सुरागन्धेन लिप्यते । तथात्मोपाधियोगेन  
 तद्दर्शनं लिप्यते ॥ ४५२ ॥ ज्ञानोदयान्पुण्यारब्धं कर्मज्ञानात्  
 नश्यति । अद्वयं स्वफलं लक्ष्यमृद्ध्योन्मृष्टयाणवत् ॥ ४५३ ॥  
 व्याघ्रपुञ्जा पिनिर्मुक्तो बाणः पथानु गामता । न निष्ठति  
 टित्तयेव लक्ष्यं वेगेन निर्भरम् ॥ ४५४ ॥ प्राग्भ्यं चलत्परं  
 रत्तु त्रिदां भोगेन तस्य धयः सम्पन्नान्मृताग्रनेन विलयः  
 प्रासंचितागामिताम् । ब्रह्मात्मैक्यमोक्षेय तन्मयतया ये सर्वदा  
 संश्लिष्यन्तेषां तत्रितयं नहि इच्छिदपि मर्त्यं ते निर्गुणम्  
 ॥ ४५५ ॥ उपाधितादान्मविहीनकेवलब्रह्मात्मनैरान्मनि वि-  
 ष्टो मुनेः । प्राग्भ्यमत्रारकथा न युक्ता मप्राधेसंचन्दरुंधेय  
 जाग्रतः ॥ ४५६ ॥ नहि प्रपुटः प्रतिभाग्देहे देहोपयोगिन्यपि  
 च प्रपञ्चे । कपोल्यहन्ता ममतामिदन्ता किन्तु स्वयं निष्ठति  
 जागरेण ॥ ४५७ ॥ न तस्य मिथ्यार्थसमर्थनेच्छा न संग्रह-

स्तज्जगतोऽपि दृष्टः । तत्रानुवृत्तिर्यदि चेन्मृपार्थे न निद्रया  
मुक्त इतीष्यते ध्रुवम् ॥ ४५८ ॥ तद्वत्परं ब्रह्मणि वर्तमानः  
सदात्मना तिष्ठति नान्यदीक्षते । स्मृतिर्यथा स्वप्नाविलोकितार्थे  
तथाविदः प्राशनमोचनादौ ॥ ४५९ ॥ कर्मणा निर्मितो देहः  
प्रारब्धं तस्य कल्प्यताम् । नानादेरात्मनो युक्तं नैवात्मा कर्म-  
निर्मितः ॥ ४६० ॥ अजो नित्यः शाश्वत इति श्रुते श्रुतिर-  
मौषवाक् । तदात्मना तिष्ठतोऽस्य कुतः प्रारब्धकल्पना ॥ ४६१ ॥  
प्रारब्धं सिद्ध्यति तदा यदा देहात्मना स्थितिः । देहात्मभावो  
नैवेष्टः प्रारब्धं त्यजतामतः ॥ ४६२ ॥ शरीरस्यापि प्रारब्ध-  
कल्पना भ्रान्तिरेव हि । अध्यस्तस्य कुतः सत्त्वमसत्त्वस्य कुतो  
जनिः ॥ ४६३ ॥ अजातस्य कुतो नाशः प्रारब्धमसतः कुतः ।  
ज्ञानेनाज्ञानकार्यस्य समूलस्य लयो यदि ॥ ४६४ ॥ तिष्ठत्ययं  
कथं देह इति शङ्कावतो जडान् । समाधातुं बाह्यदृष्ट्या प्रारब्धं  
वदति श्रुतिः । न तु देहादिसत्यत्वबोधनाय विपश्चिताम्  
॥ ४६५ ॥ परिपूर्णमनाद्यन्तमप्रमेयमविक्रियम् । एकमेवाद्वयं  
ब्रह्म नेह नानास्ति किञ्चन ॥ ४६६ ॥ सद्ब्रह्मं चिद्ब्रह्मं नित्य-  
मानन्दधनमक्रियम् । एकमेवाद्वयं ब्रह्म नेह नानास्ति किञ्चन  
॥ ४६७ ॥ प्रत्यगेकरसं पूर्णमनन्तं सर्वतोमुखम् । एकमेवाद्वयं  
ब्रह्म नेह नानास्ति किञ्चन ॥ ४६८ ॥ अहेयमनुपादेयमनादे-  
यमनाश्रयम् । एकमेवाद्वयं ब्रह्म नेह नानास्ति किञ्चन ॥ ४६९ ॥  
निर्गुणं निष्कलं सूक्ष्मं निर्विकल्पं निरञ्जनम् । एकमेवाद्वयं  
ब्रह्म नेह नानास्ति किञ्चन ॥ ४७० ॥ अनिरूप्यस्वरूपं यन्म-  
नोवाचामगोचरम् । एकमेवाद्वयं ब्रह्म नेह नानास्ति किञ्चन  
॥ ४७१ ॥ सत्समृद्धं स्वतःसिद्धं शुद्धं बुद्धमनीदृशम् । एकमे-

वाद्वयं ब्रह्म नैह नानाऽस्ति किञ्चन ॥ ४७२ ॥ निरस्तरागा  
 चिनिरस्तभोगाः शान्ताः मुदान्ता यतयो महान्तः । विज्ञाय  
 तत्त्वं परमेतदन्ते प्राप्ताः परां निर्वृतिमात्मयोगात् ॥ ४७३ ॥  
 भवानपीदं परतत्त्वमात्मनः स्वरूपमानन्दधनं विचार्य । विभूय  
 मोहं स्वमनःप्रकल्पितं मुक्तः कृतार्थो भवतु प्रबुद्धः ॥ ४७४ ॥  
 समाधिना साधुविनिश्चलात्मना पश्यात्मतत्त्वं स्फुटयोधचक्षुषा ।  
 न संशयं सम्पगवेधितथेत् श्रुतः पदार्थो न पुनर्विकल्पते  
 ॥ ४७५ ॥ स्वस्याऽविद्याबन्धसंबन्धमोक्षात् सत्यज्ञानानन्दरूपा-  
 त्मलब्धौ । शास्त्रं युक्तिदेशिज्ञोक्तिप्रमाणं चान्तःसिद्धा स्वानु-  
 भूतिः प्रमाणम् ॥ ४७६ ॥ बन्धो मोक्षश्च तृप्तिश्च चिन्तारोग्य-  
 क्षुधादयः । स्वेनैव वेद्या यज्ज्ञानं परेपामानुमानिकम् ॥ ४७७ ॥  
 तटस्थिता बोधयन्ति गुरवः श्रुतयो यथा । प्रज्ञपेव तरेद्विद्वा-  
 नीश्वरानुगृहीतया ॥ ४७८ ॥ स्वानुभूत्या स्वयं ज्ञात्वा स्वमा-  
 त्मानमसिद्धितम् । संसिद्धः सन्मुमुक्षुं तिष्ठेन्निकल्पितात्मनाऽऽत्म-  
 नि ॥ ४७९ ॥ वेदान्तसिद्धान्तनिरुक्तिरेषा ब्रह्मैव जीवः सकलं  
 जगच्च । अरुण्डरूपस्थितिरेव मोक्षो ब्रह्माद्वितीये श्रुतयः प्रमा-  
 णम् ॥ ४८० ॥ इति गुरुवचनाच्छ्रुतिप्रमाणात् परमवगम्य  
 सतत्त्वमात्मयुक्त्या । प्रशमितकरणः समाहितात्मा कचिदच-  
 लाकृतिरात्मनिष्ठितोऽभूत् ॥ ४८१ ॥ किञ्चित्कालं समाधाय  
 परे ब्रह्मणि मानसम् । उरथाय परमानन्दादिदं वचनमब्रवीत्  
 ॥ ४८२ ॥ बुद्धिर्विनष्टा गलिता प्रवृत्तिर्ब्रह्मात्मनोरेकतयाधि-  
 गत्या । इदं न जानेऽप्यनिदं न जाने किं वा कियद्वा सुखम-  
 स्त्वपारम् ॥ ४८३ ॥ वाचा वक्तुमशक्यमेव मनसा मन्तुं न  
 वा शक्यते स्वानन्दामृतपूरपूरितपरब्रह्माभ्युधेर्वैभवम् । अम्मो-

राशिविशीर्णवार्षिकशिलाभावं भजन्मे मनो यस्यांशंशलवे  
 विलीनमधुनानन्दात्मना निर्वृतम् ॥ ४८४ ॥ क गतं केन वा  
 नीतं कुत्र लीनमिदं जगत् । अधुनैव मया दृष्टं नास्ति किं मह-  
 दद्भुतम् ॥ ४८५ ॥ किं हेयं किमुपादेयं किमन्यत्किं विल-  
 क्षणम् । अखण्डानन्दपीयूषपूर्णे ब्रह्ममहार्णवे ॥ ४८६ ॥ न  
 किंचिदत्र पश्यामि न शृणोमि न वेद्म्यहम् । स्वात्मनैव सदा-  
 नन्दरूपेणासि विलक्षणः ॥ ४८७ ॥ नमो नमस्ते गुरवे महा-  
 त्मने विमुक्तसद्भाय सदुत्तमाय । नित्याद्वयानन्दरसस्वरूपिणे  
 भूम्ने सदापारदयाम्बुधाम्ने ॥ ४८८ ॥ यत्कटाक्षशशितान्द्रच-  
 न्द्रिकापातभूतभवतापजश्रमः । प्राप्तवानहमखण्डवैभवानन्द-  
 मात्मपदमक्षयं क्षणात् ॥ ४८९ ॥ धन्योऽहं कृतकृत्योऽहं वि-  
 मुक्तोऽहं भवग्रहात् । नित्यानन्दस्वरूपोऽहं पूर्णोऽहं तदनुग्रहात्  
 ॥ ४९० ॥ असङ्गोऽहमनङ्गोऽहमलिङ्गोऽहमभङ्गुरः । प्रशान्तो-  
 ऽहमनन्तोऽहममलोऽहं चिरन्तनः ॥ ४९१ ॥ अकर्ताहमभोक्ता-  
 हमविकारोऽहमक्रियः । शुद्धबोधस्वरूपोऽहं केवलोऽहं सदा  
 शिवः ॥ ४९२ ॥ द्रष्टुः श्रोतुर्वक्तुः कर्तुर्भोक्तुर्विभिन्न एवाहम् ।  
 नित्यनिरन्तरनिष्क्रियनिःसीमासङ्गपूर्णबोधोऽहम् ॥ ४९३ ॥  
 नाहमिदं नाहमदोऽप्युभयोरवभासकं परं शुद्धम् । बाह्याभ्य-  
 न्तरशून्यं पूर्णं ब्रह्माद्वितीयमेवाहम् ॥ ४९४ ॥ निरुपममना-  
 दितत्त्वं त्वमहमिदमद इति कल्पनादूरम् । नित्यानन्दैकरसं सत्यं  
 ब्रह्माद्वितीयमेवाहम् ॥ ४९५ ॥ नारायणोऽहं नरकान्तकोऽहं

नतमवलोक्य शिष्यवर्य समधिगतात्मसुरं प्रबुद्धतत्त्वम् । प्रमु-  
 दितहृदयः स देशिकेन्द्रः पुनरिदमाह वचः परं महात्मा ॥ ५२२ ॥  
 ब्रह्मप्रत्ययसन्ततिर्जगदतो ब्रह्मैव सत्सर्वतः पश्याध्यात्मदृशा  
 प्रशान्तमनसा सर्वास्ववस्थास्वपि । रूपादन्यदवेक्षितं किमभितश्व-  
 क्षुप्मतां दृश्यते तद्ब्रह्मविदः सतः किमपरं बुद्धेर्विहारस्पदम्  
 ॥ ५२३ ॥ कस्तां परानन्दरसानुभूतिमुत्सृज्य ग्रन्थेषु रमेत  
 विद्वान् । चन्द्रे महाह्लादिनि दीप्यमाने चित्रेन्दुमालोकयितुं क  
 इच्छेत् ॥ ५२४ ॥ असत्पदार्थानुभवेन किञ्चिन्न ह्यस्ति तस्मिन्  
 च दुःखहानिः । तदद्वयानन्दरसानुभूत्या तप्तः सुखं तिष्ठ सदा-  
 त्मनिष्ठया ॥ ५२५ ॥ स्वमेव सर्वथा पश्यन्मन्यमानः स्वमद्-  
 यम् । स्वानन्दमनुभुञ्जानः कालं नय महामते ॥ ५२६ ॥  
 अखण्डबोधात्मनि निर्विकल्पे विकल्पनं व्योम्नि पुरप्रकल्पनम् ।  
 तदद्वयानन्दमयात्मना सदा शान्तिं परामत्य भजस्व  
 मौनम् ॥ ५२७ ॥ तूष्णीमवस्था परमोपशान्तिर्बुद्धेरसत्कल्प-  
 विकल्पहेतोः । ब्रह्मात्मना ब्रह्मविदो महात्मनो यत्राद्वयान-  
 न्दसुखं निरन्तरम् ॥ ५२८ ॥ नास्ति निर्वासनान्मौनात्परं  
 सुरकृदुत्तमम् । विज्ञातात्मस्वरूपस्य स्वानन्दरसपायिनः ॥ ५२९ ॥  
 गच्छंस्तिष्ठन्नुपविशञ्चयानो वान्यथापि वा । यथेच्छया वसे-  
 द्विद्वानात्मारामः सदा मुनिः ॥ ५३० ॥ न देशकालासनदि-  
 ग्यमादिलक्ष्याद्यपेक्षाऽप्रतिबद्धवृत्तेः । संसिद्धतत्त्वस्य महात्मनो-  
 ज्ज्ति स्ववेदने का नियमाद्यवस्था ॥ ५३१ ॥ घटोऽयमिति  
 विज्ञातुं नियमः कोन्वेक्षते । विना प्रमाणसुष्ठुतं यस्मिन्सति  
 पदार्थधीः ॥ ५३२ ॥ अयमात्मा नित्यसिद्धः प्रमाणे सति  
 भासते ॥ न देशं नाऽपि वा कालं न शुद्धिं चाप्यपेक्षते ॥ ५३३ ॥

देवदत्तोऽहमित्येतद्विज्ञानं निरपेक्षकम् । तद्ब्रह्मविदोऽप्यस्य  
 ब्रह्माहमिति वेदनम् ॥ ५३४ ॥ भानुनेव जगत्सर्वं भासते  
 यस्य तेजसा । अनात्मकमसतुच्छं किंनु तस्यावभासकम्  
 ॥ ५३५ ॥ वेदशास्त्रपुराणानि भूतानि सकलान्यपि । येनार्थ-  
 वन्ति तं किंनु विज्ञातारं प्रकाशयेत् ॥ ५३६ ॥ एष स्वयंज्यो-  
 तिरनन्तशक्तिरात्माऽग्रमेयः सकलानुभूतिः । यमेव विज्ञाय  
 विमुक्तवन्धो जयत्ययं ब्रह्मविदुत्तमोत्तमः ॥ ५३७ ॥ न खिद्यते  
 नो विषयैः प्रमोदते न सञ्जते नापि विरज्यते च । स्वस्मिन्स-  
 दा क्रीडति नन्दति स्वयं निरन्तरानन्दरसेन वृत्तः ॥ ५३८ ॥  
 क्षुधां देहव्यथां त्यक्त्वा बालः क्रीडति वस्तुनि । तथैव विद्वा-  
 चमते निर्ममो निरहं सुखी ॥ ५३९ ॥ चिन्ताशून्यमदेन्यभै-  
 क्ष्यमशनं पानं सरिद्वारिषु स्वातन्त्र्येण निरङ्कुशस्थितिरभीनिद्रा  
 श्मशाने वने । वस्त्रं क्षालनशोपणादिरहितं दिग्वास्तुशय्या म-  
 ही संचारो निगमान्तर्षीथिषु विदां क्रीडा परे ब्रह्मणि ॥ ५४० ॥  
 विमानमालम्ब्य शरीरमेतद्भुनक्त्यशेषान्विषयानुपस्थितान् ।  
 परेच्छया बालवदात्मवेत्ता योऽव्यक्तलिङ्गोऽनुपक्तवाहः  
 ॥ ५४१ ॥ दिग्म्बरो वापि च साम्बरो वा त्रगम्बरो  
 वापि चिदम्बरस्थः । उन्मन्नवद्वापि च बालवद्वा पिशा-  
 चवद्वापि चरत्यवन्याम् ॥ ५४२ ॥ कामान्निष्कामरूपी संश्व-  
 रत्येकचरो मुनिः । स्वात्मनैव सदा तुष्टः स्वयं सर्वात्मना स्थितः  
 ॥ ५४३ ॥ कचिन्मूढो विद्वान्कचिदपि महाराजविभवः कचि-  
 द्वान्तः सौम्यः कचिदजगराचारकलितः । कचित्पापीभूतः  
 कचिदवमतः काप्यविदितश्चरत्येवं प्राज्ञः सततपरमानन्दसु-  
 खितः ॥ ५४४ ॥ निर्धनोऽपि सदा तुष्टोऽप्यसहायो महा-

बलः । नित्यवृत्तौऽप्यमुञ्जानोऽप्यममः समदर्शनः ॥ ५४५ ॥  
 अपि कुर्वन्नकुर्वाणश्चाभोक्ता फलभोग्यपि । शरीर्यप्यशरीर्येष  
 परिच्छिन्नोऽपि सर्वगः ॥ ५४६ ॥ अशरीरं सदासन्तमिमं  
 ब्रह्मविदं क्वचित् । प्रियाप्रिये न स्पृशतस्तथैव च शुभाशुभे  
 ॥ ५४७ ॥ म्यूलादिसंनन्धतौऽभिमानिनः मुखं च दुःखं च  
 शुभाशुभे च । विधमन्मन्वस्य सदात्मनो मुनेः कुतः शुभं वाप्य-  
 शुभं फलं वा ॥ ५४८ ॥ तमसा ग्रन्थवद्भानादग्रस्तोऽपि रवि-  
 र्जनः । ग्रन्थ इत्युच्यते भ्रान्त्या घटात्वा वस्तुलक्षणम् ॥ ५४९ ॥  
 तद्देहादिवन्धेभ्यो विमुक्तं ब्रह्मवित्तमम् । पश्यन्ति देहमन्मृदाः  
 शरीरभामदर्शनात् ॥ ५५० ॥ अहिनिर्व्वयनीयायं भुवत्वा देहं  
 तु तिष्ठति । इतन्तत्रान्यमानो यन्किञ्चिन्प्राणवायुना ॥ ५५१ ॥  
 स्रोतसा नीयते दारु यथा निम्नोन्नतम्वलम् । देवेन नीयते  
 देहमन्तथा कालोपभुक्तिषु ॥ ५५२ ॥ प्राग्धर्मपरिकल्पित-  
 वासनाभिः संमारिवगरति भुक्तिषु मुक्तदेहः । सिद्धः स्वयं  
 वमति माक्षिरदत्र तूर्णानि चक्रम्य मूलमिव कल्पमिकल्पशून्यः  
 ॥ ५५३ ॥ नैवेन्द्रियाणि विषयेषु नियुङ्ग एष नैत्रापयुद्ग उप-  
 दर्शनलक्षणम् । नैव क्रियाफलमपीपदेवैतं स सानन्दमा-  
 न्द्रग्मपानसुमत्तचिन्तः ॥ ५५४ ॥ लक्ष्यालक्ष्यगतिं त्यक्त्वा  
 यन्निष्ठेन्कैवल्यात्मना । शिर एव स्वयं माक्षादयं ब्रह्मविदुत्तमः  
 ॥ ५५५ ॥ जीवन्नेव मदा मुक्तः कृतार्थो ब्रह्मचिन्तमः । उपा-  
 धिनाशाद्ब्रह्मैव मन्त्रनाऽप्येति निश्चयम् ॥ ५५६ ॥ ईश्वरो  
 वेपमज्ञायाभासयोश्च यथा पुमान् । तथैव ब्रह्मचिन्तेष्टः मदा  
 ब्रह्मैव नापरः ॥ ५५७ ॥ यत्र हापि विशीर्णं मन्पर्णमिव  
 तर्गेर्यपुः पतनात् । प्रव्रीभूतस्य यतः प्रागेव तच्चिदधिना दग्धम्

॥ ५५८ ॥ सदात्मनि ब्रह्मणि तिष्ठतो मुनेः पूर्णाद्व्यानन्दम-  
यात्मना सदा । न देशकालाद्युचितप्रतीक्षा तद्ध्यांसविट्पिण्ड-  
विसर्जनाय ॥ ५५९ ॥ देहस्य मोक्षो नो मोक्षो न दण्डस्य  
कमण्डलोः । अविद्याहृदयग्रन्थिमोक्षो मोक्षो यतस्ततः ॥ ५६० ॥  
कुल्यायामथ वा नद्यां शिवक्षेत्रेऽथ चक्षरे । पर्णं पतति चेत्तेन  
तरोः किं तु शुभाशुभम् ॥ ५६१ ॥ पत्रस्य पुष्पस्य फलस्य  
नाशवद्देहेन्द्रियप्राणधियां विनाशः । नैवात्मनः स्वस्य सदात्म-  
कस्यानन्दाकृतेर्बुध्वदस्ति चैव ॥ ५६२ ॥ ब्रह्मानघन इत्या-  
त्मलक्षणं सत्यमूचकम् । अनूद्यौपाधिकस्यैव कथयन्ति विना-  
शनम् ॥ ५६३ ॥ अविनाशी वारंज्यमात्मैति श्रुतिरात्मनः ।  
प्रब्रवीत्यविनाशित्वं विनश्यत्सु विकारिषु ॥ ५६४ ॥ पापाण-  
बृक्षवृणधान्यकडङ्गराद्या दग्धा भवन्ति हि मृदेव यथा तथैव ।  
देहेन्द्रियासुमनजादिसमस्तदृश्यं ज्ञानाग्निदग्धमुपयाति परात्म-  
भावम् ॥ ५६५ ॥ विलक्षणं यथा ध्रान्तं लीयते भानुतेजसि ।  
तथैव सकलं दृश्यं ब्रह्मणि प्रविलीयते ॥ ५६६ ॥ घटे नष्टे  
यथा व्योम्नि व्योमैव भवति स्फुटम् । तथैवोपाधिविलये ब्रह्मैव  
ब्रह्मवित्स्वयम् ॥ ५६७ ॥ क्षीरं क्षीरे यथा क्षिप्तं तैलं तैले जलं  
जले । संयुक्तमेकतां याति तथात्मन्यात्मविन्मुनिः ॥ ५६८ ॥  
एवं विदेहकैवल्यं सन्मात्रत्वमखण्डितम् । ब्रह्मभावं प्रपद्यैव  
यतिर्नावर्तते पुनः ॥ ५६९ ॥ सदात्मैकत्वविज्ञानदग्धाविद्या-  
दिवर्षणः । अमुष्य ब्रह्मभूतत्वाद् ब्रह्मणः कुत उद्भवः ॥ ५७० ॥  
मायाहृष्टौ बन्धमोक्षौ न स्तः स्वात्मनि वस्तुतः । यथा रज्जौ  
निष्क्रियायां सर्पाभासविनिर्गमौ ॥ ५७१ ॥ आवृतेः सदस-  
त्त्वाभ्यां वक्तव्ये बन्धमोक्षणे । नावृतिर्ब्रह्मणः काचिदन्याभा-



वादनाश्रितम् । यद्यस्त्यद्वैतहानिः स्याद्वैतं न महते श्रुतिः  
 ॥ ५७२ ॥ बन्धं च मोक्षं च मूर्धनं मूढा पुद्गेर्गुणं वस्तुनि  
 वन्धयन्ति । दृगावृत्ति मेघवृत्तां यथा रवां पतोऽध्यासद्भ्रुचिदेत-  
 दक्षरम् ॥ ५७३ ॥ अस्मीति प्रत्ययो यथ यथ नाम्नीति  
 वस्तुनि । पुद्गेरेव गुणावेर्ता न तु नित्यस्य वस्तुनः ॥ ५७४ ॥  
 अतस्मा मायया कृता बन्धमोक्षा न चात्मनि । निष्कले नि-  
 ष्क्रिये ज्ञान्ते निरवये निरञ्जने ॥ ५७५ ॥ न विरोधी न  
 चोन्यत्तिर्न बन्धो न च साधकः । न मुमुक्षुर्न वै मुक्तिरित्येषा  
 परमार्थता ॥ ५७६ ॥ मरुत्निगमचूडाम्यान्तगिद्वान्तरूपं  
 परमिदमतिगुह्यं दर्शितं ते मयाद्य । अपगनरुदिदोषं कामनि-  
 मुक्तबुद्धिं म्यगुत्तरदमृत्त्वां भावयित्वा मुमुक्षुम् ॥ ५७७ ॥ इति  
 श्रुत्वा गुरोर्वास्यं प्रथयेण कृतानतिः । स तेन समनुप्राप्तो  
 ययां निमुक्तबन्धनः ॥ ५७८ ॥ गुग्गेव मदानन्दगिन्ध्यां निर्म-  
 लमानमः । पावयन्गुर्पां मयां विचचार निरन्तरः ॥ ५७९ ॥  
 इत्याचार्यस्य शिष्यस्य संवादेनात्मलक्षणम् । निरूपितं मुमुक्षुणां  
 गुग्गोपोषणये ॥ ५८० ॥ हितमिदमृपदेशमाद्रियन्तां रिदि-  
 तनिरस्मयमन्विचदोषाः । मयगुग्गविरताः प्रज्ञान्तनिगाः  
 श्रुतिगमिसा यनयो मृमुक्षरो ये ॥ ५८१ ॥ संसागरनि ताप-  
 मानुकिरणप्रोद्गतद्राहव्यधागिधानां जलसाहया मग्भुरि  
 थान्त्वा परिभ्राम्यतां । अत्रामघ्नमुधान्मूर्ध्नि गुग्गुरं घ्रादयं  
 दर्शयत्येषा शंकरमाग्ती विजयते निर्माणसंदायिनी ॥ ५८२ ॥  
 इति श्रीपरमहंसपरिव्राजकाचार्यगौरिन्दमगरपूज्यपादशिष्य-  
 श्रीमच्छङ्करमगरवृत्तो विवेकचूडामणिः समाप्तः ॥

उपदेशसाहस्री ॥ ३२ ॥

( गद्यप्रबन्धः प्रथमोभागः । )

शिष्यप्रतिबोधविधिप्रकरणम् १

ॐ परमात्मने नमः ॥ अथ मोक्षसाधनोपदेशविधिं व्याख्या-  
स्यामो मुमुक्षुणां श्रद्धानानामर्थिनामर्थाय ॥ १ ॥ तदिदं  
मोक्षसाधनं ज्ञानं साधनसाध्यादनित्यात्सर्वस्माद्विरक्ताय त्यक्त-  
पुत्रवित्तलोकैपणाय प्रतिपन्नपरमहंसपारिव्राज्याय शमदमदया-  
दियुक्ताय शास्त्रप्रसिद्धशिष्यगुणसंपन्नाय शुचये ब्राह्मणाय  
विधिवदुपसन्नाय शिष्याय जातिकर्मघृत्तविद्याऽभिजनैः परी-  
क्षिताय ब्रूयात् पुनः पुनः यावद्ब्रह्मं दृढीभवति ॥ २ ॥ शु-  
तिश्च—‘परीक्ष्य लोकान्’, ‘तत्त्वतो ब्रह्मविद्याम्—’ इति । दृढ-  
गृहीता हि विद्या आत्मनः श्रेयमे संतत्यै च भवति । विद्या-  
संततिश्च प्राण्यनुग्रहाय भवति नौरिच नदीं तितीर्षोः । शास्त्रं  
च—‘यद्यप्यस्मा इमामद्भिः परिगृहीतां धनस्य पूर्णां दद्यात्  
एतदेव ततो भूयः’ इति । अन्यथा च ज्ञानप्राप्त्यभावात्—  
‘आचार्यवान् पुरुषो वेद’, ‘आचार्याद्वैव विद्या विदिता’,  
‘आचार्यः प्लावयिता’ सम्यग्ज्ञानं पुत्र इहोच्यते । इत्यादिश्रु-  
तिभ्यः, ‘उपदेश्यन्ति ते ज्ञानं’ इत्यादिस्मृतेश्च ॥ ३ ॥ शिष्यस्य  
ज्ञानाग्रहणं च लिङ्गैर्बुध्वा अग्रहणे हेतून् अधर्म-लौकिक-प्रमा-  
द-नित्यानित्यविवेकविषयासंजातदृढपूर्वश्रुतत्व-लोकचिन्ता-  
वेक्षण-जात्याद्यभिमानादीन् तत्प्रतिपक्षैः श्रुतिस्मृतिविहितैः  
अपनयेत् अक्रोधादिभिरहिंसादिभिश्च यमैः ज्ञानाविरुद्धैश्च  
नियमैः ॥ ४ ॥ अमानित्वादिगुणं च ज्ञानोपायं सम्पक् ग्राह-  
येत् ॥ ५ ॥ आचार्यस्तृहापोहग्रहणधारणशमदमदयानुग्रहादि-

संपन्नो लब्धागमो दृष्टादृष्टभोगेष्वनासक्तः त्यक्तसर्वकर्मसा-  
 धनो ब्रह्मयित् ब्रह्मणि स्थितोऽभिन्नवृत्तो दम्भदर्पदुहकशाठ्य-  
 नायामात्सर्याचृताहंकारममत्वादिदोषप्रजितः केवलपरानुग्रहप्र-  
 योजनो विद्योपयोगार्थी पूर्वमुपदिशेत्—‘सदेव सोम्येदमग्र आ-  
 सीदिक्रमेवाद्वितीयम्’, ‘यत्र नान्यत्पश्यति’, ‘आत्मैवेदं सर्वम्’,  
 ‘आत्मा वा इदमेक एवाग्र आसीत्’, ‘सर्वं खल्विदं ब्रह्म’  
 इत्याद्याः आत्मैक्यप्रतिपादनपराः श्रुतीः ॥ ६ ॥ उपदिश्य च  
 ग्राहयेत् ब्रह्मणो लक्षणम्—‘य आत्माऽपहतपाप्मा’, यत्माक्षा-  
 दपरोक्षाद्ब्रह्म’, ‘योऽशनायापिपासे’, ‘नेति नेति’, ‘अस्थूलम-  
 नणु’, ‘स एष नेति’, ‘अदृष्टं द्रष्टुं’, ‘विज्ञानमानन्दम्’, ‘सत्त्वं  
 ज्ञानमनन्तम्’, ‘अदृश्येऽनात्म्ये’, ‘स वा एष महानज आत्मा’,  
 ‘अप्राणो ह्यमनाः’, ‘सप्राह्याभ्यन्तरो ह्यजः’, ‘विज्ञानवन एव’,  
 ‘अनन्तरमनाहम्’, ‘अन्यदेव तद्विदितादथो अविदितात्’, ‘आ-  
 काशो वै नाम’ इत्यादिश्रुतिभिः ॥७॥ स्मृतिभिश्च—‘न जायते  
 म्रियते वा’, ‘नादत्ते कस्यचित्पापम्’, ‘यथाऽकाशस्थितो  
 नित्यम्’, ‘क्षेत्रज्ञं चापि मां विद्धि’, ‘न सत्तन्नासदुच्यते’ ‘अना-  
 दित्वाग्निर्गुणत्वात्’, ‘समं सर्वेषु भूतेषु’, ‘उत्तमः पुरुषः’ इत्या-  
 दिभिः श्रुत्युक्तलक्षणाविरुद्धाभिः परमात्मासंसारित्वप्रतिपाद-  
 नपराभिः तस्य सर्वेणानन्यत्वप्रतिपादनपराभिश्च ॥ ८ ॥ एवं  
 श्रुतिस्मृतिभिः गृहीतपरमात्मलक्षणं शिष्यं संसारसागरादुचि-  
 तीर्णुं पृच्छेत् कस्त्वमसि सोम्येति ॥ ९ ॥ स यदि ब्रूयात्—  
 ब्राह्मणपुत्रः अदोन्वयः ब्रह्मचार्यासम्—गृहस्थो वा, इदानीमसि  
 परमहंसपरिव्राट् संसारसागरात् जन्ममृत्युमहाप्राहात् उत्तिती-  
 र्णुरिति ॥ १० ॥ आचार्यो ब्रूयात् इहैव तव सोम्य मृतस्य

शरीरं वयोभिरद्यते मृद्भावं वापद्यते तत्र कथं संसारादुद्धर्तु-  
मिच्छसीति । नहि नद्याः अवरे कूले भस्मीभूतं नद्याः पारं  
तरिष्यसीति ॥ ११ ॥ स यदि ब्रूयात् अन्योऽहं शरीरात् ।  
शरीरं तु जायते म्रियते वयोभिरद्यते शस्त्राभ्यादिभिश्च विना-  
श्यते व्याध्यादिभिश्च प्रयुज्यते । तस्मिन् अहं स्वकृतधर्माधर्म-  
वशात् पक्षी नीडमिव प्रविष्टः पुनःपुनः शरीरविनाशे धर्माध-  
र्मवशात् शरीरान्तरं यास्यामि पूर्वनीडविनाशे पक्षीव नीडा-  
न्तरम्, एवमेवाहमनादौ संसारे देवमनुष्यतिर्यङ्गिरयस्थानेषु  
स्वकर्मवशाद्गुणानुपात्तं शरीरं त्यजन् नवं नवं च अन्यदुपाद-  
दानो जन्ममरणप्रबन्धचक्रे घटीधन्ववत् स्वकर्मणा धाम्यमाणः  
क्रमेणैदं शरीरमासाद्य संसारचक्रध्रमणात् अस्मान्निर्विण्णो  
भगवन्तमुपसन्धोऽसि संसारचक्रध्रमणप्रशमाय । तस्मान्नित्य  
एवाहं शरीरादन्यः शरीराणि आगच्छन्त्यपगच्छन्ति च वासां-  
सीव पुरुषस्येति ॥ १२ ॥ आचार्यो ब्रूयात् साध्ववादीः सम्य-  
क्पश्यसि कथं मृषाऽवादीः ब्राह्मणपुत्रोऽदोन्वयो ब्रह्मचार्यासम्,  
गृहस्थो वा इदानीमसि परमहंसपरिव्राडिति ॥ १३ ॥ तं प्रति  
ब्रूयादाचार्यः स यदि ब्रूयात्-भगवन्, कथमहं मृषाऽवादिप-  
मिति ॥ १४ ॥ यतस्त्वं भिन्नजात्यन्वयसंस्कारं शरीरं जात्य-  
न्वयवर्जितस्यात्मनः प्रत्यभ्यज्ञासीः ब्राह्मणपुत्रोऽदोन्वय इत्या-  
दिना वाक्येनेति ॥ १५ ॥ स यदि पृच्छेत् कथं भिन्नजात्य-  
न्वयसंस्कारं शरीरं, कथं वा अहं जात्यन्वयसंस्कारवर्जित इति  
॥ १६ ॥ आचार्यो ब्रूयात् शृणु सौम्य, यथेदं शरीरं ततो-  
भिन्नं भिन्नजात्यन्वयसंस्कारं तं च जात्यन्वयसंस्कारवर्जितः  
इत्युक्त्वा तं स्मारयेत्-सर्तुमर्हसि सौम्य, परमात्मानं सर्वात्मानं

यथोक्तलक्षणं श्रावितोऽसि 'सदेव सोम्येदम्' इत्यादिभिः  
 श्रुतिभिः स्मृतिभिश्च । लक्षणं च तस्य श्रुतिभिः स्मृतिभिश्च  
 ॥ १७ ॥ लब्धपरमात्मलक्षणस्मृतयै ब्रूयात्-योऽस्माकाकाश-  
 नामा नामरूपाभ्यामर्थान्तरभूतः अशरीरः अस्थूलादिलक्षणः  
 अपहतपाप्मादिलक्षणश्च सर्वैः संसारधर्मैः अनागन्धितः  
 'यत्ताक्षादपरोक्षाद्ब्रह्म', 'य आत्मा सर्वान्तरः', 'अदृष्टो द्रष्टा  
 अश्रुतः श्रोता अमतो मन्ता अविज्ञातो विज्ञाता' नित्यविज्ञान-  
 स्वरूपः 'अनन्तरः अनाद्यः चिदानघन एव' परिपूर्णः आकाश-  
 चत् अनन्तशक्तिः आत्मा सर्वस्य अशनायादिवर्जितः आवि-  
 र्भावतिरोभाववर्जितश्च स्वात्मयिलक्षणयोः नामरूपयोः जगद्दी-  
 जभूतयोः स्वात्मस्थयोः तच्चान्यत्ताभ्यामनिर्वचनीययोः स्वयं-  
 वेद्ययोः सद्भावमात्रेणाचिन्त्यशक्तित्वाभ्याकर्ता अव्याकृतयोः  
 ॥ १८ ॥ ते नामरूपे अव्याकृते सती व्याक्रियमाणे तस्मादे-  
 तस्मादात्मन आकाशनामाकृती संवृत्ते । तत्राकाशाग्नयं भूत-  
 मनेन प्रकारेण परमात्मनः संभूतं प्रसन्नादिव मलिलान्मलमिव  
 फेनम् । न सलिलं न च सलिलादत्यन्तभिन्नं फेनम् । सलि-  
 लव्यतिरेकेणादर्शनात् । सलिलं तु म्यञ्ठं अन्यत्फेनान्मलरू-  
 पात् । एवं परमात्मा नामरूपाभ्यामन्यः फेनस्थानीयाभ्यां  
 शुद्धः प्रसन्नः तद्विलक्षणः ते नामरूपे अव्याकृते सती व्याक्रि-  
 यमाणे फेनस्थानीयं आकाशनामाकृती संवृत्ते ॥ १९ ॥ ततो  
 ऽपि स्थूलभावमापद्यमाने नामरूपे व्याक्रियमाणे वायुभावमा-  
 पद्यते ततोऽप्यग्निभावं अप्रेरयमानं ततः पृथ्विभावं इत्येवंक्रमेण  
 पूर्वपूर्वानुप्रवेशेन पञ्चमहाभूतानि पृथिव्यन्तान्पृत्पन्नानि ।  
 ततः पञ्चमहाभूतगुणविशिष्टा पृथ्वी । पृथ्व्याथ पञ्चा-

त्मक्यो व्रीहियवाद्या ओषधयो जायन्ते ताभ्यो भक्षिताभ्यो लोहितं च शुक्रं च स्त्रीपुंसशरीरसंबन्धि जायते । तदुभयमृतुकाले अविधाप्रयुक्तकामखजनिर्मथनोद्धृतं मन्त्रसंस्कृतं गर्भाशये निषिच्यते । तत्स्वयोनिरसानुप्रवेशेन विवर्धमानं गर्भीभूतं नवमे दशमे वा मासि संजायते ॥ २० ॥ तज्जातं लब्धनामाकृतिकं जातकर्मादिभिः मन्त्रसंस्कृतं पुनः उपनयनसंस्कारयोगेन ब्रह्मचारिसंज्ञं भवति । तदेव शरीरं पत्नीयोगसंस्कारयोगेन गृहस्थसंज्ञं भवति । तदेव वनस्थसंस्कारेण तापससंज्ञं भवति । तदेव क्रियाविनिष्टृत्तिनिमित्तसंस्कारेण परिव्राड्संज्ञं भवति । इत्येवं तत्तो भिन्नं भिन्नजात्यन्वयसंस्कारं शरीरम् ॥ २१ ॥ मनश्चेन्द्रियाणि च नामरूपात्मकान्येव 'अन्नमयं हि सोम्य मनः' इत्यादिश्रुतिभ्यः ॥ २२ ॥ कथं चाहं भिन्नजात्यन्वयसंस्कारवर्जित इत्येतच्छृणु । योऽसौ नामरूपयोर्व्याकर्ता नामरूपधर्मविलक्षणः स एव नामरूपे व्याकुर्वन् सृष्ट्वेदं शरीरं स्वयं संस्कारधर्मवर्जितो नामरूपे इह प्रविष्टः अन्यैरदृष्टः स्वयं पश्यन् तथाऽश्रुतः शृण्वन्-अमतो मन्वानो-अविज्ञातो विजानन् 'सर्वाणि रूपाणि विचित्य धीरो नामानि कृत्वाऽभिवदन् यदास्ते' इति । अस्मिन्नर्थे श्रुतयः सहस्रंशः 'तत्सृष्ट्वा तदेवानुप्राविशत्', 'अन्तः प्रविष्टः शास्ता जनानाम्', 'स एष इह प्रविष्टः', 'एष त आत्मा', 'स एतमेव सीमानं विदार्येतया द्वारा प्रापद्यत्', 'एष सर्वेषु भूतेषु गूढोत्सा', 'सियं देवतैश्चत हन्ताहमिमास्तिस्त्रो देवताः' इत्याद्याः ॥ २३ ॥ स्मृतयोऽपि 'आत्मैव देवताः सर्वाः', 'नवद्वारे पुरे देही', 'क्षेत्रज्ञं चापि मां विद्धि', 'समः सर्वेषु भूतेषु', 'उपद्रष्टानुमन्ता

च', 'उत्तमः पुरुषस्तन्यः', 'अशरीरं शरीरेषु' इत्याद्याः । तस्मात् ज्ञात्वन्वयसंस्कारवर्जितस्वमिति सिद्धम् ॥ २४ ॥ स यदि ब्रूयात्-अन्य एवाहमन्नः मुरी दुःखी बद्धः संसारी-अन्योऽर्सा मडिलक्षणः असंमारी देवः तमहं बल्युपहारनमस्कारादिभिः वर्णाश्रमकर्मभिश्चाराव्य संसारसागरादुत्तितीर्षुरस्मि कथमहं म एवेति ॥ २५ ॥ आचार्यो ब्रूयात्-‘नवं मोम्य, प्रतिपत्तुमर्हसि प्रतिपिद्वत्ताद्भेदप्रतिपत्तेः’ कथं प्रतिपिद्धा भेद-प्रतिपत्तिरित्यत आह-‘अन्योऽमावन्योऽहमसीति न म वेद’, ‘ब्रह्म तं परादाद्योऽन्यत्रात्मनो ब्रह्म वेद’, ‘मृत्योः म मृत्युमाप्नोति य इह नानेव पश्यति’ इत्येवमाद्या ॥ २६ ॥ एता एव श्रुतयो भेदप्रतिपत्तेः संसारगमनं दर्शयन्ति ॥ २७ ॥ अभेदप्रतिपत्तेश्च मोक्षं दर्शयन्ति सहस्रशः ‘स आत्मा तन्नमसि’ इति परमात्मभावं विधाय ‘आचार्यधान्पुरुषो वेद’ इत्युक्त्वा ‘तस्य तावदेव चिरम्’ इति मोक्षं दर्शयन्त्वभेदविज्ञानादेव सत्याभिसंधस्यातस्करस्येव दाहाद्यभाषणत्वं संसाराभावं दर्शयन्ति दृष्टान्तेन-भेददर्शनादसत्याभिसंधस्य संसारगमनं दर्शयन्ति तस्करस्येव दाहादिदृष्टान्तेन ॥ २८ ॥ ‘त इह व्याघ्रो वा’ इत्यादिना च अभेददर्शनात् ‘स खराट् भवति’ इत्युक्त्वा तद्विपरीतेन भेददर्शनेन संसारगमनं दर्शयन्ति-‘अथ येऽन्यथाऽतो विदुरन्ये राजानस्तैःश्वय्यलोका भवन्ति’ इति प्रतिशारयम् । तस्मात् मृषैवमवादीः ब्राह्मणपुत्रोऽदोन्वयः संसारी परमात्मविलक्षण इति ॥ २९ ॥ तस्मात् प्रतिपिद्वत्ताद्भेददर्शनस्य भेदविषयताच्च कर्मोपादानस्य कर्मसाधनत्वाच्च यज्ञोपवीतादेः कर्मसाधनोपादानस्य परमात्माभेदप्रतिपत्त्या प्रतिषेधः कृतो वेदितव्यः । कर्मणां

तत्साधनानां च यज्ञोपवीतादीनां परमात्माभेदप्रतिपत्तिविरुद्ध-  
त्वात् । संसारिणो हि कर्माणि विधीयन्ते तत्साधनानि च यज्ञोप-  
वीतादीनि । न परमात्मनोऽभेददर्शिनः ॥ भेददर्शनमात्रेण च ततो  
ऽन्यत्नम् ॥ ३० ॥ यदि कर्माणि कर्तव्यानि न निवर्तयिषितानि कर्म-  
साधनासंबन्धिनः कर्मनिमित्तजात्याश्रमाद्यसंबन्धिनश्च परमा-  
त्मनश्च आत्मनैवाभेदप्रतिपत्तिं नावश्यत् 'स आत्मा तत्त्वमसि'  
इत्येवमादिभिर्निश्चितरूपैर्वाक्यैः, भेदप्रतिपत्तिनिन्दां च नाभ्य-  
धासत् 'एष नित्यो महिमा ब्राह्मणस्य', 'अनन्वागतं गुण्येनान-  
न्वागतं पापेन, अत्र स्तेनोऽस्तेनः' इत्यादिना ॥ ३१ ॥ कर्मा-  
संबन्धिस्वरूपत्वं कर्मनिमित्तवर्णाद्यसंबन्धरूपतां च नाभ्यधा-  
सत् कर्माणि च कर्मसाधनानि च यज्ञोपवीतादीनि यद्यपरि-  
तित्याजयिषितानि तस्मात् ससाधनं कर्म परित्यक्तव्यं मुमुक्षुणा  
परमात्माभेददर्शनविरोधात् आत्मा च पर एवेति प्रतिपत्तव्यो  
यथाश्रुत्युक्तलक्षणः ॥ ३२ ॥ स यदि ब्रूयात् भगवन्, दह्यमाने  
छिद्यमाने वा देहे प्रत्यक्षा वेदना-अशनायादिनिमित्तं च प्रत्यक्षं  
दुःखं मम । परधायमात्मा, 'अयमात्माऽपहतपाप्मा विरजो  
विमृत्युर्विशोको विजिघन्सोऽपिपासः सर्वगन्धरसवार्जितः'  
श्रूयते सर्वश्रुतिषु स्मृतिषु । कथं तद्विलक्षणः अनेकसंसारधर्म-  
संयुक्तः परमात्मानमात्मत्वेन च मां संसारिणं परमात्मत्वेन  
अग्निमिव शीतत्वेन प्रतिपद्येयम् । संसारी च सन् सर्वाभ्युदय-  
निःश्रेयससाधने अधिकृतः अभ्युदयनिःश्रेयससाधनानि कर्मा-  
णि तत्साधनानि च यज्ञोपवीतादीनि कथं परित्यजेयमिति  
॥ ३३ ॥ तं प्रति ब्रूयात्-यदवोचो दह्यमाने छिद्यमाने वा  
देहे प्रत्यक्षा वेदनोपलभ्यते ममेति तदसत् । कस्मात् । दह्यमाने



छिद्यमान इव वृक्षे उपलब्धुरूपलभ्यमाने कर्मणि शरीरे दाह-  
 च्छेदवेदनाया उपलभ्यमानत्वात् दाहादिसमानाश्रयैव वेदना ।  
 यत्र हि दाहः छेदो वा क्रियते तत्रैव व्यपदिशति दाहादिवे-  
 दनां लोकः न वेदनां दाहाद्युपलब्धरीति । कथं । क ते वेद-  
 नेति पृष्टः शिरसि मे वेदना उरसि उदरे इति वा यत्र दाहा-  
 दिस्तत्रैव व्यपदिशति न तूपलब्धरीति । यद्युपलब्धरि वेदना  
 स्यात् वेदनानिमित्तं वा दाहच्छेदादि वेदनाश्रयत्वेनोप-  
 दिशेद्दाहाद्याश्रयवत् ॥ ३४ ॥ स्वयं च नोपलभ्येत चक्षुर्गत-  
 रूपवत् । तस्मात् दाहच्छेदादिसमानाश्रयत्वेन उपलभ्यमान-  
 त्वादाहादिवत् कर्मभूतैव वेदना । भावरूपत्वाच्च साश्रया तण्डु-  
 लपाकवत् । वेदनासमानाश्रय एव तत्संस्कारः । स्मृतिसमान-  
 काल एवोपलभ्यमानत्वात् वेदनाविषयः । तन्निमित्तविषयश्च  
 द्वेषोऽपि संस्कारसमानाश्रय एव । तथा चोक्तम् 'रूपसंस्कार-  
 तुल्याऽऽधी रागद्वेषो भयं च यत् । गृह्यते धीश्रयं तस्माज्ज्ञाता-  
 शुद्धोऽभयः सदा' ॥ ३५ ॥ किमाश्रयाः पुनः रूपादिसंस्का-  
 रादय इति । उच्यते । यत्र कामादयः । क पुनस्ते कामादयः  
 'कामः संकल्पो विचिकित्सा' इत्यादिश्रुतेः बुद्धावेव । तत्रैव  
 रूपादिसंस्कारादयोऽपि 'कसिन्नु रूपाणि प्रतिष्ठितानीति  
 हृदये' इति श्रुतेः—'कामा येऽस्य हृदि श्रिताः', 'तीर्णो हि यदा  
 सर्वान् शोकान् हृदयस्य', 'असङ्गो ह्ययम्', 'तद्वा अस्यैतदति-  
 च्छन्दाः' इत्यादिश्रुतिभ्यः, 'अधिकार्योऽयमुच्यते', 'अनादि-  
 त्वाभिर्गुणत्वात्' इत्यादि । इच्छाद्वेषादि च क्षेत्रस्यैव विषयस्य  
 धर्मो नात्मन इति स्मृतिभ्यश्च कर्मस्यैवाशुद्धिः नात्मस्था इति  
 ॥ ३६ ॥ अतो रूपादिसंस्काराद्यशुद्धिसंबन्धाभावात् न पर-

स्मादात्मनो विलक्षणस्त्वमिति प्रत्यक्षादिविरोधाभावात् युक्तं पर एवात्माऽहमिति प्रतिपत्तुम्—‘तदात्मानमेवावेदहं ब्रह्मासि’, ‘एकधैवानुद्गृह्यम्’, ‘अहमेवाऽधस्तात्’, ‘आत्मैवाऽधस्तात्’, ‘सर्वमात्मानं पश्येत्’ ‘यत्र त्वस्य सर्वमात्मैव’, ‘इदं सर्वं यदयमात्मा’, ‘स एषोऽकलः’, ‘अनन्तरमवाह्यम्’, ‘सवाह्याभ्यन्तरो ह्यजः’, ‘ब्रह्मैवेदम्’, ‘एतया द्वारा प्रापद्यत’, ‘प्रज्ञानस्य नामधेयानि’, ‘सत्यं ज्ञानमनन्तं ब्रह्म’, ‘तस्माद्वा’, ‘तत्सृष्ट्वा तदेवानुप्राविशत्’, ‘एको देवः सर्वभूतेषु गूढः सर्वव्यापी’, ‘अशरीरं शरीरेषु’, ‘न जायते म्रियते’, ‘स्वमान्तं जागरितान्तम्’, ‘स म आत्मेति विद्यात्’, ‘यस्तु सर्वाणि भूतानि’, ‘तदेजति तन्नैजति’, ‘वेनस्तत्पश्यन्’, ‘तदेवाग्निः’, अहं मनुरभवं सूर्यश्च’, ‘अन्तः प्रविष्टः शास्ता जनानाम्’, ‘सदेव सौम्य’, ‘तत्सत्यं स आत्मा तत्त्वमसि’ इत्यादिश्रुतिभ्यः ॥ ३७ ॥ स्मृतिभ्यश्च—‘पूः प्राणिनः सर्वगुहाशयम्’, ‘आत्मैव देवताः’, ‘नवद्वारे पुरं’, ‘समं सर्वेषु भूतेषु’, ‘विद्याविनयसंपन्ने’, ‘अविभक्तं विभक्तेषु’, ‘वासुदेवः सर्वम्’ इत्यादिभ्यः एक एवात्मा परं ब्रह्म सर्वसंसारधर्मविनिर्मुक्तस्त्वमिति सिद्धम् ॥ ३८ ॥ स यदि ब्रूयात् यदि भगवन्, ‘अनन्तरोऽवाह्यः’ ‘सवाह्याभ्यन्तरो ह्यजः’ ‘कृत्स्नः प्रज्ञानधन एव’ सैन्धवधनवदात्मा सर्वमूर्तिभेदवर्जितः आकाशवदेकरसः तर्हि किमिदं दृश्यते श्रूयते वा साध्यं साधनं वा साधकश्चेति श्रुतिस्मृतिलोकप्रसिद्धं वादिशतविप्रतिपत्तिविषय इति ॥ ३९ ॥ आचार्यो ब्रूयात्—अविद्याकृतमेनद्यादिदं दृश्यते श्रूयते वा, परमार्थतस्त्वेक एवात्मा अविद्यादृष्टेः अनेकवत् आभासते, तिमिरदृष्ट्या अनेकचन्द्रवत् ‘यत्र वा अन्यदिव

मानः तथापि न परमात्मा, कर्तृत्वमोक्तत्वलक्षणः संसारो मम स्वभावः, प्रत्यक्षादिभिः प्रमाणैः अनुभूयमानत्वात् । न अविद्यानिमित्तः अविद्यायाः स्वात्मविषयत्वानुपपत्तेः । अविद्या नाम अन्यस्मिन् अन्यधर्माध्यारोपणा—यथा प्रसिद्धं रजतं प्रसिद्धायां शुक्तिकायां, यथा प्रसिद्धं पुरुषं स्थाणावध्यारोपयति प्रसिद्धं चा स्थाणुं पुरुषं । नाप्रसिद्धं प्रसिद्धे प्रसिद्धं चाप्रसिद्धे । नचात्मन्यनात्मानमध्यारोपयति आत्मनः अप्रसिद्धत्वात् । तथा आत्मानं अनात्मनि आत्मनोऽप्रसिद्धत्वादेव ॥ ५१ ॥ तं गुरुवाच—न, व्यभिचारात् । नहि वत्स, प्रसिद्धं प्रसिद्ध एवाध्यारोपयतीति नियन्तुं शक्यम् । आत्मन्यध्यारोपणदर्शनात् । गौरोऽहं कृष्णोऽहमिति देहधर्मस्य अहंप्रत्ययविषये आत्मनि, अहंप्रत्ययविषयस्य च आत्मनः देहे अयमस्तीति ॥ ५२ ॥ शिष्य आह—प्रसिद्ध एव तर्ह्यात्मा अहंप्रत्ययविषयतया देहश्च अयमिति । तत्रैवंसति प्रसिद्धयोरिव देहात्मनोरितरेतराध्यारोपणात् स्थाणुपुरुषयोः शुक्तिकारजतयोरिव । तत्र कं विशेषमाश्रित्य भगवतोक्तं प्रसिद्धयोरितरेतराध्यारोपणेति नियन्तुं न शक्यते इति ॥ ५३ ॥ गुरुराह—शृणु । सत्यं प्रसिद्धां देहात्मानौ नतु स्थाणुपुरुषाविव विविक्तप्रत्ययविषयतया सर्वलोकप्रसिद्धौ । कथं तर्हि नित्यमेव निरंतराविविक्तप्रत्ययविषयतया । नहि अयं देहः, अयमात्मा, इति विविक्ताभ्यां प्रत्ययाभ्यां देहात्मानौ गृह्णाति यतः कथित् । अतएव हि मोक्षयते लोकः आत्मानात्मविषये एवमात्मा नैवमात्मा इति । इमं विशेषमाश्रित्याद्यौचं नैवं नियन्तुं शक्यमिति ॥ ५४ ॥ ननु अविद्याऽध्यारोपितं यत्र यत् तदसत् तत्र दृष्टं यथा रजतं

शुक्तिकायां, स्थाणौ पुरुषं, रज्ज्वां सर्पः, आकाशे तलमलिन-  
 त्तमित्यादि, तथा—देहात्मनोरपि नित्यमेव निरन्तराविविक्तप्र-  
 त्ययतया इतरेतराध्यारोपणा कृता स्यात् तदितरेतरयोः नित्य-  
 मेव असत्त्वे स्यात् । यथा शुक्तिकादिषु अविद्याध्यारोपितानां  
 रजतादीनां नित्यमेव अत्यन्तासत्त्वं तद्विपरीतानां  
 च विपरीतेषु तद्वत् देहात्मनोरविद्ययैव इतरेतराध्यारोपणा  
 कृता स्यात् । तत्रैवंसति देहात्मनोरसत्त्वं प्रसज्येत । तच्चानिष्टं  
 वैनाशिकपक्षत्वात् । अथ तद्विपर्ययेण देहः आत्मन्यविद्यया-  
 ऽध्यारोपितः देहस्यात्मनि सति असत्त्वं प्रसज्येत । तच्चानिष्टं  
 प्रत्यक्षादिविरोधात् । तस्माद्देहात्मानौ नाविद्यया इतरेतरस्मिन्  
 अध्यारोपितौ कथं तर्हि वंशस्तम्भवन्नित्यसंयुक्तौ ॥ ५५ ॥  
 न । अनित्यत्वपरार्थप्रसङ्गात्—संहतत्वात् परार्थत्वं अनित्यत्वं च  
 वंशस्तम्मादिवदेव । किञ्च यस्तु परैर्देहेन संहतः कल्पित  
 आत्मा स संहतत्वात् परार्थः । तेन असंहतः परोऽन्यो नित्यः  
 सिद्धस्तावत् ॥ ५६ ॥ तस्यासंहतस्य देहे देहमात्रतया अध्या-  
 रोपितत्वेन असत्त्वानित्यत्वादिदोषप्रसङ्गो भवति । तत्र निरा-  
 त्मको देह इति वैनाशिकपक्षप्राप्तिदोषः स्यात् ॥ ५७ ॥ न  
 स्वत एवात्मनः आकाशस्यैव असंहतत्वाभ्युपगमात् सर्वेणा-  
 संहतः स च आत्मेति न निरात्मको देहादिः सर्वः स्यात् ।  
 तथाच आकाशं सर्वेणासंहतमिति सर्वं न निराकाशं भवति  
 एवम् । तस्मान्न वैनाशिकपक्षप्राप्तिदोषः स्यात् ॥ ५८ ॥ यत्पु-  
 नरुक्तं देहस्यात्मन्यसत्त्वे प्रत्यक्षादिविरोधः स्यादिति । तत्र ।  
 प्रत्यक्षादिभिः आत्मनि देहस्य सत्त्वानुपलब्धेः । नद्यात्मनि  
 कुण्डे बदरं, क्षीरे सर्पिः तिले तैलं भित्तौ चित्रमिव च प्रत्यक्षा-

दिभिः देह उपलभ्यते । तस्मान्न प्रत्यक्षादिविरोधः ॥ ५९ ॥  
 कथं तर्हि प्रत्यक्षाद्यप्रसिद्धात्मनि देहाध्यारोपणा, देहे च  
 आत्मारोपणा ॥ ६० ॥ नार्यं दोषः । स्वभावप्रसिद्धत्वादात्म-  
 नः । नहि कादाचित्कसिद्धावेव अध्यारोपणा न नित्यसिद्धौ  
 इति नियन्तुं शक्यं, आकाशे तलमलाद्यध्यारोपणदर्शनात्  
 ॥ ६१ ॥ किं भगवन्, देहात्मनोः इतरेतराध्यारोपणा देहा-  
 दिसंघातकृता अथवा आत्मकृतेति ॥ ६२ ॥ गुरुखाच-यदि  
 देहादिसंघातकृता यदि वा आत्मकृता किं तत्र स्यात् ॥ ६३ ॥  
 इत्युक्तः शिष्य आह-यद्यहं देहादिसंघातमात्रः ततो ममाचे-  
 तनत्वात् परार्थत्वमिति न मत्कृता देहात्मनोः इतरेतराध्यारो-  
 पणा । अथाहमात्मा परोऽन्यः संघातात् चित्तिमत्त्वात् स्वार्थ  
 इति मयैव चित्तिमता आत्मनि अध्यारोपणा क्रियते सर्वानर्थ-  
 वीजभूता ॥ ६४ ॥ इत्युक्तो गुरुखाच-अनर्थवीजभूतां चेत्  
 मिथ्याध्यारोपणां जानीषे मा कार्षीस्तर्हि ॥ ६५ ॥ नैव भगवन्,  
 शक्नोमि न कर्तुम् । अन्येन केनचित् प्रयुक्तोऽहं न स्वतत्र  
 इति ॥ ६६ ॥ न तर्हि अधितिमत्त्वात् स्वार्थः त्वम् । येन  
 प्रयुक्तः अस्वतत्रः प्रवर्तसे स चित्तिमान् स्वार्थः संघात एव  
 त्वम् ॥ ६७ ॥ यद्यचेतनोऽहं कथं सुखदुःखवेदनां भवदुक्तं च  
 जानामि ॥ ६८ ॥ गुरुखाच-किं सुखदुःखवेदनाया मदुक्ता-  
 चान्यस्त्वं, किं वा अनन्य एवेति ॥ ६९ ॥ शिष्य उवाच-  
 नाहं तावदनन्यः । कस्मात् । यस्मात्तदुभयं कर्मभूतं घटादिक-  
 मिव जानामि, यद्यनन्योऽहं तेन तदुभयं न जानीयां, किंतु  
 जानामि तस्मादन्यः । सुखदुःखवेदनाविक्रिया च स्वार्थेन  
 प्राप्नोति त्वदुक्तं च स्यात् । अनन्यत्वे न च तयोः स्वार्थता

युक्ता । नहि चन्दनकण्टककृते सुखदुःखे चन्दनकण्टकार्थे  
घटोपयोगो वा घटार्थः । तस्मात् तद्विज्ञातुर्मम चन्दनादिकृतः  
अर्थः । अहं हि ततोऽन्यः समस्तमर्थं जानामि बुद्ध्यारूढम्  
॥ ७० ॥ तं गुरुरुवाच-एवं तर्हि स्वार्थस्त्वं चितिमत्त्वान्न परेण  
प्रयुज्यसे । नहि चितिमान् परतत्रः परेण प्रयुज्यते-चितिम-  
तश्चितिमदर्थत्वानुपपत्तेः समत्वात्प्रदीपप्रकाशयोरिव । नापि  
अचितिमदर्थत्वं चितिमतो भवति, अचितिमतोऽचितिमत्त्वा-  
देव स्वार्थसंबन्धानुपपत्तेः । नापि अचितिमतोः अन्योन्यार्थत्वं  
दृष्टम् । नहि काष्ठकुड्ये अन्योन्यार्थं कुर्वति ॥ ७१ ॥ ननु  
चितिमत्त्वे समेऽपि भृत्यस्वामिनोः अन्योन्यार्थत्वं दृष्टम् ॥ ७२ ॥  
नैवं-अप्रेरुष्णाप्रकाशवत् तत्र चितिमत्त्वस्य विवक्षितत्वात् प्रद-  
र्शितश्च दृष्टान्तः प्रदीपप्रकाशयोरिति । तत्रैवंसति स्वबुद्ध्यारू-  
ढमेव सर्वमुपलभसे अम्युष्णाप्रकाशतुल्येन कूटस्थनित्यचैतन्यस्व-  
रूपेण यदि चैवमात्मनः सर्वदा निर्विशेषत्वमुपगच्छसि । कि-  
मित्युचिवान् सुपुंसं विश्रम्य विश्रम्य जाग्रत्स्वप्नयोः दुःखमनु-  
भवामि इति । किं अयमेव मम स्वभावः किंवा नैमित्तिकः  
इति च । किमसौ व्यामोहोऽपगतः किंवा नेति ॥ ७३ ॥ इत्यु-  
क्तः शिष्य आह-भगवन्, अपगतः त्वत्प्रसादात् व्योमोहः  
किंतु मम कूटस्थतायां संशयः कथम्-शब्दादीनां स्वतः सिद्धि-  
र्नास्ति अचेतनत्वात्-शब्दाद्याकारप्रत्ययोत्पत्तेस्तु तेषाम् प्रत्य-  
यानामितरेतरव्याघृत्तविशेषणानां नीलपीताद्याकारवतां स्वतः  
सिद्धिसंभवात् । तस्माद्वाद्याकारनिमित्तत्वं गम्यते इति वाद्या-  
कारवत् शब्दाद्याकारत्वसिद्धिः । तथा प्रत्ययानामपि अहंप्रत्य-  
यालम्बनवस्तुभेदानां संहतत्वात् अचेतन्योपपत्तेः स्वार्थत्वासं-

मवात्-स्वरूपव्यतिरिक्तग्राहकग्राह्यत्वेन सिद्धिः शब्दादिवदेव  
 असंहतत्वे सति चैतन्यात्मकत्वात् स्वार्थोऽपि अहंप्रत्ययानां  
 नीलपीताद्याकाराणामुपलब्धेति विक्रियावानेव कूटस्थ इति  
 संशयः ॥ ७४ ॥ तं गुरुस्वाच-न युक्तस्तव संशयः । यतस्ते-  
 पां प्रत्ययानां नियमेन अशेषतः उपलब्धेरेव अपरिणामित्वात्  
 कूटस्थत्वसिद्धौ निश्चयहेतुमेव अशेषचित्तप्रचारोपलब्धिं संशय-  
 हेतुमाह । यदि हि तव परिणामित्वं स्यात् अशेषस्वविषयचि-  
 त्तप्रचारोपलब्धिर्न स्यात् चित्तस्यैव स्वविषये । यथा चेन्द्रिया-  
 णां स्वविषयेषु । नच तथाऽत्मनस्तव स्वविषयकदेशोपलब्धिः ।  
 अतः कूटस्थतैव तवेति ॥ ७५ ॥ तत्राह—उपलब्धिर्नाम धा-  
 त्वर्थो विक्रियैव उपलब्धुः कूटस्थात्मता चेति विरुद्धम् ॥७६॥  
 न धात्वर्थविक्रियायां उपलब्ध्युपचारात् । यो हि बौद्धः प्रत्य-  
 यः स धात्वर्थो विक्रियात्मकः आत्मनः उपलब्ध्याभासफला-  
 वसान इति उपलब्धिशब्देन उपचर्यते । यथा छिदिक्रिया  
 द्वैधीभावफलावसानेति धात्वर्थेन उपचर्यते तद्वत् ॥ ७७ ॥  
 इत्युक्तः शिष्य आह-ननु भगवन्, मम कूटस्थत्वप्रतिपादनं  
 प्रति असमर्थो दृष्टान्तः कथम्, छिदिः छेद्यविक्रियावसाना  
 उपचर्यते-यथा धात्वर्थत्वेन तथा उपलब्धिशब्दोऽपचरितोऽपि  
 धात्वर्थो बौद्धप्रत्ययः आत्मनः उपलब्धिविक्रियावसानश्चेत्  
 नात्मनः कूटस्थतां प्रतिपादयितुं समर्थः ॥ ७८ ॥ गुरुरत्राच-  
 -सत्यमेवं स्यात् यदि उपलब्ध्युपलब्धोः विशेषः । नित्योपल-  
 ष्ठीमात्र एव हि उपलब्धा ननु तार्किकसमय इव अन्या उप-  
 लब्धिः अन्यः उपलब्धा च ॥ ७९ ॥ ननु उपलब्धिफलावसा-  
 नो धात्वर्थः कथमिति ॥ ८० ॥ उच्यते-शृणु-उपलब्ध्यामा-

सफलावसान इत्युक्तं किं न श्रुतं तत् त्वया, नतु आत्मा वि-  
 क्रियोत्पादनावसान इति मयोक्तम् ॥ ८१ ॥ शिष्य उवाच—  
 कथं तर्हि कूटस्थे मयि अशेषस्वविषयचित्तप्रचारोपलब्धत्वमि-  
 त्यात्थ ॥ ८२ ॥ तं गुरुवाच—सत्यमवोचं, तेनैव कूटस्थता-  
 मब्रुवं तव ॥ ८३ ॥ यद्येवं भगवन्, कूटस्थनित्योपलब्धस्वरूपे-  
 मयि शब्दाधाकारबौद्धप्रत्ययेषु च मत्स्वरूपोपलब्ध्याभासफ-  
 लावसानवत्सु उत्पद्यमानेषु कस्त्वपराधो मम ॥ ८४ ॥ सत्यम्  
 नास्त्यपराधः किंतु अविद्यामात्रस्तु अपराध इति प्रागेवावो-  
 चम् ॥ ८५ ॥ यदि भगवन्, सुपुत्र इव मम विक्रिया नास्ति  
 कथं स्वप्नजागरिते ॥ ८६ ॥ तं गुरुवाच—किं त्वनुभूयेते त्वया  
 सत्ततम् ॥ ८७ ॥ बाढम् अनुभवामि, किंतु विच्छिद्यविच्छिद्य  
 नतु सत्ततम् ॥ ८८ ॥ तं गुरुवाच—तर्हि आगन्तुके त्वेते न  
 तवात्मभूते, यदि तवात्मभूते चैतन्यस्वरूपवत् स्वतःसिद्धे संतते  
 एव स्याताम् । किंच स्वप्नजागरिते न तव आत्मभूते व्यभि-  
 चारित्वात् वस्त्रादिवत् । नहि यस्य यत्स्वरूपं तत् तद्व्यभिचारि  
 दृष्टम् । स्वप्नजागरिते तु चैतन्यमात्रत्वाद्यभिचरतः । सुपुत्रे चेत्  
 स्वरूपं व्यभिचरेत् तन्नष्टं नास्तीति वा बाध्यमेव स्यात् आग-  
 न्तुकानां अतद्धर्माणां उभयात्मकत्वदर्शनात् यथा धनवस्त्रा-  
 दीनां नाशो दृष्टः स्वप्नभ्रान्तिलब्धानां तु अभावो दृष्टः ॥ ८९ ॥  
 नन्वेवं भगवन्, चैतन्यस्वरूपमपि आगन्तुकं प्राप्तम् । स्वप्नजाग-  
 रितयोरिव सुपुत्रे अनुपलब्धेः । अचैतन्यस्वरूपो वा स्यामहम्  
 ॥ ९० ॥ न पश्य तदनुपपत्तेः । चैतन्यस्वरूपं चेत् आगन्तुकं  
 पश्यसि, पश्य । नैतद्वर्षशतेनापि उपपत्त्या कलयितुं शक्नुमो-  
 वयम्, अन्यो वाऽचैतन्योऽपि संहतत्वात् पारार्थ्यं अनेकत्वं



नाशित्वं च न केनचित् उपपत्त्या वारयितुं शक्यम् । अस्वार्थ-  
 स्य स्वतःसिद्धभावादित्यवोचाम । चैतन्यस्वरूपस्य तु आत्मनः  
 स्वतःसिद्धेः अन्यानपेक्षत्वं न केनचित् वारयितुं शक्यम्, अ-  
 व्यभिचारात् ॥ ९१ ॥ ननु व्यभिचारो दर्शितो मया सुषुप्ते न  
 पश्यामीति ॥ ९२ ॥ न व्याहृतत्वात् । कथं व्याघातः पश्य-  
 तस्तत्र न पश्यामि इति व्याहृतं वचनम् । नहि कदाचित् भग-  
 वन्, सुषुप्ते मया चैतन्यं अन्यद्वा किञ्चित् दृष्टम् । पश्यन् तर्हि  
 सुषुप्ते त्वम् यस्मात् दृष्टमेव प्रतिषेधसि न दृष्टिम् । या तव दृष्टिः  
 तत् चैतन्यमिति मयोक्तम् । यथा त्वं विद्यमानया न किञ्चित्  
 दृष्टमिति प्रतिषेधसि सा दृष्टिः त्वच्चैतन्यम् । तर्हि सर्वत्र अन्य-  
 भिचारात् कूटस्थनित्यत्वं सिद्धं स्वत एव न प्रमाणापेक्षम् ।  
 स्वतःसिद्धस्य हि प्रमातुः अन्यस्य प्रमेयस्य परिच्छित्तिं प्रति  
 प्रमाणापेक्षा । या तु अन्या नित्यापरिच्छित्तिः अपेक्षयते अन्य-  
 स्य अपरिच्छित्तिरूपस्य परिच्छेदाय मा हि नित्यं कूटस्था  
 स्वयंज्योतिःस्वभावा, आत्मनि प्रमाणत्वे प्रमातृत्वे वा न तां  
 प्रति प्रमाणापेक्षा, तत्स्वभावत्वात् । यथा प्रकाशनं उष्णत्वं वा  
 लोहोदकादिषु परतः अपेक्षते अग्नादित्यादिभ्यः अत-  
 त्स्वभावत्वात् न अग्नादित्यादीनां तदपेक्षा सर्वदा तत्स्व-  
 भावत्वात् ॥ ९३ ॥ अनित्यत्वे एव प्रमा स्यात् न नित्यत्वे  
 इति चेत् ॥ ९४ ॥ न । अवगतेः नित्यत्वानित्यत्वयोः विशेषा-  
 नुपपत्तेः । नहि अवगतेः प्रमात्वे अनित्या अवगतिः प्रमा न  
 नित्या इति विशेषः अवगम्यते ॥ ९५ ॥ नित्यायां प्रमातुः  
 अपेक्षाभावः । अनित्यायां तु यत्रान्तरितत्वात् अवगतिः अपे-  
 क्षयत इति विशेषः स्यात् इति चेत् ॥ ९६ ॥ सिद्धा तर्हि आ-

च्चेः प्रध्वंसाच्चोर्ध्वं आत्मन्येव अभावात् चक्षुरादीनामिव संहत-  
 त्वात् पारार्थ्यं स्यात् । यदा च तत् उत्पन्नं आत्मनि विद्यते न  
 तदा आत्मनः स्वार्थत्वम् तद्भावाभावापेक्षा हि आत्मानात्मनोः  
 स्वार्थत्वपरार्थत्वसिद्धिः । तस्मात् आत्मनः अन्यनिरपेक्षमेव  
 नित्यचैतन्यज्योतिष्टं सिद्धम् ॥ १०१ ॥ ननु एवं सति असति  
 प्रमाऽश्रयत्वे कथं प्रमातुः प्रमातृत्वम् ॥ १०२ ॥ उच्यते—  
 प्रमायाः नित्यत्वे अनित्यत्वे च रूपविशेषाभावात् । अवगति-  
 हिं प्रमा तस्याः स्मृतीच्छादिपूर्विकायाः अनित्यायाः कूटस्थानि-  
 त्याया वा न स्वरूपविशेषो विद्यते । यथा धात्वर्थस्य तिष्ठत्यादेः  
 फलस्य गत्यादिपूर्वकस्य अनित्यस्य अपूर्वस्य नित्यस्य वा रूप-  
 विशेषो नास्तीति तुल्यो व्यपदेशो दृष्टः तिष्ठन्ति मनुष्याः ति-  
 ष्ठन्ति पर्वताः इत्यादि । तथा नित्यावगतिस्वरूपेऽपि प्रमातरि  
 प्रमातृत्वव्यपदेशो न विरुद्ध्यते फलसामान्यादिति ॥ १०३ ॥  
 अत्राह शिष्यः—नित्यावगतिस्वरूपस्य आत्मनः अविक्रियत्वात्  
 कार्यकरणैः असंहत्य तक्षादीनामिव वास्यादिभिः कर्तृत्वं नोप-  
 पद्यते, असंहतस्वभावस्य च कार्यकरणोपादाने अनवस्था प्रस-  
 ज्यते, तक्षादीनां तु कार्यकरणैः नित्यमेव संहतत्वमिति वास्या-  
 द्युपादाने नानवस्था स्यादिति ॥ १०४ ॥ इह तु असंहतस्व-  
 भावस्य करणानुपादाने कर्तृत्वं नोपपद्यत इति करणं उपादेयम्  
 -तदुपादानमपि विक्रियैवेति तत्कर्तृत्वे करणान्तरमुपादेयम्,  
 तदुपादानेऽपि अन्यदिति प्रमातुः स्वातन्त्र्ये अनवस्था अपरि-  
 हार्या स्यात् इति । नच क्रियैव आत्मानं कारयति अनिर्वर्ति-  
 तायाः स्वरूपाभावात् । अथ अन्यत् आत्मानं उपेत्य क्रियां  
 कारयतीति चेत् । न । अन्यस्य स्वतःसिद्धत्वाविषयत्वाद्यनुपप-

चेतः । नहि आत्मनः अन्यत् अचेतनं वस्तु स्वप्रमाणकं दृष्टम् ।  
 शब्दादिसर्वमेव अवगतिफलावसानप्रत्ययप्रमितं सिद्धं स्यात्  
 अवगतिश्रेयात्मनोज्ञ्यस्य स्यात् सोऽपि आत्मैव असंहतः स्वार्थः  
 स्यात् न परार्थः । नच देहेन्द्रियविषयाणां स्वार्थतां अवगन्तुं  
 शक्नुमः । अवगत्यवसानप्रत्ययाप्येक्षसिद्धिदर्शनात् ॥ १०५ ॥  
 ननु देहस्यावगतौ न कश्चित् प्रत्यक्षादिप्रत्ययान्तरं अपेक्षते  
 ॥ १०६ ॥ बाढम् । जाग्रति एवं स्यात् । मृत्सुषुप्त्योस्तु देह-  
 स्यापि प्रत्यक्षादिप्रमाणापेक्षैव सिद्धिः तथैव इन्द्रियाणां बाध्या  
 एव हि शब्दादयो देहेन्द्रियाकारपरिणता इति प्रत्यक्षादिप्रमा-  
 णापेक्षैव हि सिद्धिः । सिद्धिरिति च प्रमाणफलं अवगतिं अचो-  
 चाम । सा च अवगतिः कूटस्था स्वयंसिद्धाऽत्मज्योतिःस्वरूपेति  
 च ॥ १०७ ॥ अत्राह चोदकः । अवगतिः प्रमाणानां फलं  
 कूटस्थानित्यात्मज्योतिःस्वरूपेति च विप्रतिषिद्धम् इत्युक्तवन्त-  
 माह-न विप्रतिषिद्धम् । कथं तर्हि कूटस्था नित्यापि सती  
 प्रत्यक्षादिप्रत्ययान्ते लक्ष्यते तादर्थ्यात् । प्रत्यक्षादिप्रत्ययस्य  
 अनित्यत्वं अनित्यैव भवति तेन प्रमाणानां फलं इति उपचर्य-  
 ते ॥ १०८ ॥ यद्येवं भगवन् ! कूटस्थानित्यावगतिः आत्मज्यो-  
 तिःस्वरूपैव स्वयंसिद्धा आत्मनि प्रमाणनिरपेक्षत्वात् ततोऽन्यतः  
 अचेतनं संहत्यकारित्वात् परार्थं येन च मुखदुःखमोहप्रत्यया-  
 वगतिरूपेण पारार्थ्यं तेनैव स्वरूपेण अनात्मनः अस्तित्वं ना-  
 न्येन रूपान्तरेण, अतो नास्तित्वमेव परमार्थतः । यथा हि  
 लोके रज्जुसर्पमरीच्युदकादीनां तदवगतिव्यतिरेकेण अभावो  
 दृष्टः एवं जाग्रत्स्वप्नद्वैतभावस्यापि तदवगतिव्यतिरेकेण अभावो  
 युक्तः एवमेव परमार्थतः भगवन्, अवगतैः आत्मज्योतिषः

नैरन्तर्यभावात् कृत्स्ननित्यता अद्वैतभावश्च सर्वप्रत्ययभेदेषु  
 अव्यभिचारात् प्रत्ययभेदाश्च अवगतिं व्यभिचरन्ति । यथा  
 स्वप्नं नीलपीताद्याकारभेदरूपाः प्रत्ययाः तदवगतिं व्यभिचर-  
 न्तः परमार्थतो न सन्तीत्युच्यन्ते एवं जाग्रत्यपि नीलपीतादि-  
 प्रत्ययभेदाः तामेवावगतिं व्यभिचरन्तः असत्वरूपाः भवितुम-  
 र्हन्ति । तस्याश्च अवगतेः अन्यः अवगन्ता नास्तीति न खेन  
 स्वरूपेण स्वयं उपादातुं हातुं वा शक्यते अन्यस्य च अभावात्  
 ॥ १०९ ॥ तथैवेति । एषा अविद्या यन्निमित्तः संसारो जाग्र-  
 त्स्रमलक्षणः । तस्याः अविद्यायाः विद्या निवर्तिका । इत्येवं  
 त्वं अभयं प्राप्नोषि-नातः परं जाग्रत्स्वप्नदुःखमनुभविष्यसि  
 संसारदुःखान्मुक्तोसीति ॥ ११० ॥ ओमिति ॥ १११ ॥  
 इति कृत्स्नाद्वयात्मबोधनामकं अवगतिप्रकरणं द्वितीयं विवृतम् ॥२॥

अथ परिसंख्यानप्रकरणं तृतीयम् ॥ ३ ॥

मुमुक्षूणां उपात्तपुण्यापुण्यक्षपणपराणां अपूर्वानुपचयार्थिनो  
 परिसंख्यानमिदमुच्यते अविद्याहेतवो दोषाः वाङ्मनःकायप्रवृ-  
 त्तिहेतवः-प्रवृत्तेश्च इष्टानिष्टमिश्रफलानि कर्माणि उपचीयन्ते  
 इति तन्मोक्षार्थम् ॥ ११२ ॥ तत्र शब्दस्पर्शरूपरसगन्धानां  
 श्रोत्रादिद्राव्यत्वात् स्वात्मनि परेषु वा विज्ञानाभावः, तेषामेव  
 परिणतानां यथा लोष्टादीनां श्रोत्रादिद्वारैश्च ज्ञायन्ते, येन च  
 ज्ञायन्ते सः ज्ञातृत्वात् अतज्जातीयः, ते हि शब्दादयः अ-  
 न्योन्यसंसर्गितात् जन्मशुद्धिविपरिणामापक्षयनाशसंयोगवियो-  
 गाविर्भावतिरोभावविकारविकारिक्षेत्रवीजाद्यनेकधर्माणः सा-  
 मान्येन च सुखदुःखाद्यनेककर्माणः तद्विज्ञातृत्वादेव तद्विज्ञाता  
 सर्वशब्दादिधर्मविलक्षणः ॥ ११३ ॥ तत्र शब्दादिभिः उप-

लभ्यमानैः पीड्यमानो विद्वान् एवं परिसंचक्षीत् ॥ ११४ ॥  
 शब्दस्तु ध्वनिसामान्यमात्रेण विशेषधर्मैर्वा पङ्गादिभिः प्रियैः  
 स्तुत्यादिभिः इष्टैः अनिष्टैश्च असत्यर्थाभत्सपरिभवाऽशौचादि-  
 भिर्वचनैः मां ह्यस्वभावं असंसर्गिणं अविक्रियं अचलं अनि-  
 धनं अभयं अत्यन्तमूक्ष्मं अविषयं गोचरीकृत्य स्मष्टुं नैवार्हति  
 असंसर्गितादेव माम् । अतएव न शब्दनिमित्ता हानिः वृद्धिर्वा  
 अतो मां किं करिष्यति स्तुतिनिन्दादिप्रियाप्रियत्वादिलक्षणः  
 शब्दः । अविवेकिनं हि शब्दं आत्मत्वेन गतं प्रियः शब्दो वर्धयेत्  
 अप्रियश्च क्षुपयेत् अविवेकित्वात्, नतु मम विवेकिनो बाला-  
 ग्रमात्रमपि कर्तुमुत्सहत इति, एवमेव स्पर्शसामान्येन तद्विशेषैश्च  
 शीतोष्णमृदुकर्कशादि-ज्वरोदरशूलादिलक्षणैश्च अप्रियैः प्रियैश्च  
 कैश्चित् शरीरसमवायिभिः बाह्यागन्तुकनिमित्तैश्च न मम का-  
 चित् विक्रिया वृद्धिहानिलक्षणा अस्पर्शत्वात् क्रियते व्योम  
 इव मुष्टिघातादिभिः । तथा रूपसामान्येन तद्विशेषैश्च प्रिया-  
 प्रियैः स्त्रीव्यङ्गनादिलक्षणैः अरूपत्वात् न मम काचित् हानिः  
 वृद्धिर्वा क्रियते । तथा रससामान्येन तद्विशेषैश्च प्रियाप्रियैः मधु-  
 राम्ललवणकटुतिक्तकषायैः मृदुवृद्धिभिः परिगृहीतैः अरसा-  
 त्मकस्य मम न काचित् हानिः वृद्धिर्वा क्रियते । तथा गन्ध-  
 सामान्येन तद्विशेषैः प्रियाप्रियैः पुष्पाद्यनुलेपनादिलक्षणैः  
 अगन्धात्मकस्य न मम काचित् हानिः वृद्धिर्वा क्रियते-‘अश-  
 ब्दमस्पर्शमरूपमव्ययं तथाऽरसं नित्यमगन्धवच्च यत्’ इति  
 श्रुतं ॥ ११५ ॥ किंच य एव बाह्याः शब्दादयः ते शरीरा-  
 कारेण संश्लिताः तद्ग्राहकैश्च धोत्राद्याकारैः अन्तःकरणद्वयतदि-  
 पयाकारेण च अन्योन्यसंसर्गितात् संहतत्वाच्च सर्वक्रियासु तत्र

एवं सति विदुषो मम न कश्चित् शत्रुः मित्रं उदासीनो यो  
 अस्ति, तत्र यदि कश्चित् मिथ्याज्ञानाभिमानेन प्रियं अप्रियं  
 वा प्रयुयुहेत क्रियाफललक्षणं तन्मृपैव प्रयुयुहेत सः तस्य अवि-  
 पयत्वान्मम—‘अव्यक्तोऽव्यमचिन्त्योऽव्यं, इति स्मृतेः । तथा  
 सर्वेषां पञ्चानामपि भूतानां अधिकार्यः अविपयत्वात् ‘अच्छे-  
 द्योऽव्यमदाह्योऽव्यं’ इति स्मृतेः । यापि शरीरेन्द्रियसंस्थानमात्र-  
 मुपलक्ष्य मद्भक्तानां विपरीतानां च क्रियाऽक्रियादिप्रयुयुक्ता  
 तज्जा च धर्माधर्मादिप्राप्तिः सा तेषामेव नतु मयि अजरं अमृते  
 अभये ‘नैनं कृताकृते तपतः’, ‘न कर्मणा वर्धते नो कनीया-  
 न्-’, ‘स बाढ्याभ्यन्तरो ह्यजः’, ‘न लिप्यते लोकदुःखेन वापः’  
 इत्यादिश्रुतिस्मृतिन्यः अनात्मवस्तुनश्च असत्त्वात् इति परमो  
 हेतुः । आत्मनश्च अद्वयत्वविषयाणि द्वयस्यासत्त्वात् यानि मर्वाणि  
 उपनिषद्वाक्यानि विस्तरशः समीक्षितव्यानि समीक्षितव्या-  
 नीति ॥ ११६ ॥ इति श्रीमच्छंकरभगवत्पादकृता उपदेशसा-  
 हस्र्यां गद्यप्रबन्धः समाप्तः ॥

• - उपदेशसाहस्री (पद्यप्रबन्धः) ॥ ३३ ॥

उपोद्घातप्रकरणम् ॥ १ ॥

चैतन्यं सर्वगं सर्वं सर्वभूतगुहाशयम् । यत्सर्वविषयातीतं  
 तस्मै सर्वविदे नमः ॥ १ ॥ समापद्य क्रियाः सर्वा दाराग्या-  
 धानपूर्विकाः । ब्रह्मविद्यामयेदानीं यत्कुं वेदः प्रचक्रमे ॥ २ ॥  
 कर्माणि देहयोगार्थं देहयोगे प्रियाप्रिये । ध्रुवं स्यातां ततो रागो  
 द्वेषश्चैव ततः क्रियाः ॥ ३ ॥ धर्माधर्मां ततो ज्ञस्य देहयोगस्तथा

पुनः । एवं नित्यप्रवृत्तोज्यं संसारश्चक्रवद्भ्रमम् ॥ ४ ॥ अज्ञानं  
 तस्य मूलं स्यादिति तद्दानमिष्यते । ब्रह्मविद्यात आरब्धा ततो  
 निःश्रेयसं भवेत् ॥ ५ ॥ विद्यैवाज्ञानहानाय न कर्माप्रतिकू-  
 लतः । नाज्ञानस्याग्रहाणे हि रागद्वेषक्षयो भवेत् ॥ ६ ॥ राग-  
 द्वेषक्षयाभावे कर्म दोषोद्भवं ध्रुवम् । तस्मान्निःश्रेयसार्थाय विद्यै-  
 वात्र विधीयते ॥ ७ ॥ ननु कर्म तथा नित्यं कर्तव्यं जीवने  
 सति । विद्यायाः सहकारित्वं मोक्षं प्रति हि तद्व्रजेत् ॥ ८ ॥  
 यथा विद्या तथा कर्म चोदितत्वाविशेषतः । प्रत्यवायस्मृतेश्चैव  
 कार्यं कर्म मुमुक्षुभिः ॥ ९ ॥ ननु ध्रुवफला विद्या नान्यत्किंचिद-  
 पेक्षते । नाग्निष्टोमो यथैवान्यद्भुवकार्योऽप्यपेक्षते ॥ १० ॥  
 तथा ध्रुवफला विद्या कर्म नित्यमपेक्षते । इत्येवं केचिदिच्छ-  
 न्ति न कर्म प्रतिकूलतः ॥ ११ ॥ विद्यायाः प्रतिकूलं हि कर्म  
 स्यात्साभिमानतः । निर्विकारात्मबुद्धिश्च विद्येतीह प्रकीर्तिता  
 ॥ १२ ॥ अहं कर्ता ममेदं स्यादिति कर्म प्रवर्तते । वस्त्वधीना  
 भवेद्विद्या कर्त्रधीनो भवेद्विधिः ॥ १३ ॥ कारकाण्युपमृद्नाति  
 विद्या बुद्धिमिवोपरे । इति तत्सत्यमादाय कर्म कर्तुं व्यव-  
 स्यति ॥ १४ ॥ विरुद्धत्वादतः शक्यं कर्म कर्तुं न विद्यया ।  
 सहैव विदुषा तस्मात्कर्म हेयं मुमुक्षुणा ॥ १५ ॥ देहाद्यैरवि-  
 शेषेण देहिनो ग्रहणं निजम् । प्राणिनां तदविद्योत्थं तावत्क-  
 र्मविधिर्भवेत् ॥ १६ ॥ नेतिनेतीति देहादीनपोद्वात्मावशेषितः ।  
 अविशेषात्मत्रोधार्थं तेनाविद्या निवर्तिता ॥ १७ ॥ निवृत्ता  
 सा कथं भूयः प्रसूयेत प्रमाणतः । असत्येवाविशेषेऽपि प्रत्यगा-  
 त्मनि केवले ॥ १८ ॥ न चेद्भूयः प्रसूयेत कर्ता भोक्तेति धीः  
 कथम् । सदसीति च विज्ञाने तस्माद्विद्याज्जहायिका ॥ १९ ॥

अत्यरेचयदित्युक्तो न्यासः श्रुत्यात् एव हि । कर्मभ्यो मानसान्तेभ्य एतावदिति वाजिनाम् ॥ २० ॥ अमृतसं श्रुतं यस्यात्प्राज्यं कर्म मुमुक्षुभिः । अग्निष्टोमवदित्युक्तं तत्रेदमभिधीयते ॥ २१ ॥ नैककारकसाध्यत्वात्फलान्यत्वाच्च कर्मणः । विद्या तद्विपरीतातो दृष्टान्तो विपमो भवेत् ॥ २२ ॥ कृप्यादिवत्फलार्थत्वादन्यकर्मापवृंहणम् । अग्निष्टोमस्त्वपेक्षेत विद्यान्यत्किमपेक्षते ॥ २३ ॥ प्रत्यवायस्तु तस्यैव यस्याहंकार इष्यते । अहंकारफलार्थित्वे विद्येते नात्मवेदिनः ॥ २४ ॥ तस्माद्ज्ञानहानाय संसारविनिवृत्तये । ब्रह्मविद्याविधानाय प्रारब्धोपनिषत्त्वियम् ॥ २५ ॥ सदेरुपनिपूर्वस्य किपि चोपनिषद्भवत् । मन्दीकरणभावाच्च गर्भादेः शातनात्तथा ॥ २६ ॥ इति प्रथममुपोऽज्ञातप्रकरणम् ॥ १ ॥

प्रतिषेधप्रकरणम् ॥ २ ॥

प्रतिषेद्धमशक्यत्वान्नेतिनेतीति शेषितम् । इदं नाहमिदं नाहमित्यद्वा प्रतिपद्यते ॥ १ ॥ अहंघीरिदमात्मोत्था वाचारम्भणगोचरा । निषिद्धात्मोद्भवत्वात्सा न पुनर्मानतां व्रजेत् ॥ २ ॥ पूर्वयुद्धिमन्नाधित्वा नोत्तरा जायते मतिः । दृशिरेकः स्वयं सिद्धः फलत्वात्स न बाध्यते ॥ ३ ॥ इदं वनमतिक्रम्य शोकमोहादिदूषितम् । वनाद्गान्धारको यद्भ्रत्स्वात्मानं प्रतिपद्यते ॥ ४ ॥ इति द्वितीयं आत्मज्ञानोत्पत्तिविधिप्रकरणम् ॥ २ ॥

ईश्वरात्मप्रकरणम् ॥ ३ ॥

ईश्वरश्रेदनात्मा स्यान्नासावसीति धारयेत् । आत्मा चेदीश्वरोऽसीति विद्या सान्यनिवर्तिका ॥ १ ॥ आत्मनोऽन्यस्य



वेद्धर्मा अस्थूलत्वादयो मताः । अज्ञेयत्वेऽस्य किं तैः स्यादा-  
त्मत्वे ह्यन्यधीहृतिः ॥ २ ॥ मिथ्याध्यासनिषेधार्थं ततोऽस्थू-  
लादि गृह्यताम् । परत्र चेन्निषेधार्थं शून्यतावर्णनं हि तत्  
॥ ३ ॥ बुभुत्सोर्यदि चान्यत्र प्रत्यगात्मन इष्यते । अप्राणो  
ह्यमनाः शुभ्र इति चानर्थकं वचः ॥ ४ ॥ इति तृतीयं ईश्व-  
रात्मप्रकरणम् ॥ ३ ॥

तत्त्वज्ञानस्वभावप्रकरणम् ॥ ४ ॥

अहंप्रत्ययघीजं यदहंप्रत्ययवत्स्थितम् । नाहंप्रत्ययवद्बुधुष्टं  
कथं कर्म प्ररोहति ॥ १ ॥ दृष्टवच्चेत्प्ररोहः स्यान्नान्यकर्मा स  
इष्यते । तन्निरोधे कथं तस्यात्पृच्छामो वस्तदुच्यताम् ॥ २ ॥  
देहाधारम्भसामर्थ्याज्ज्ञानं सद्विषयं त्वयि । अभिभूय फलं  
कुर्यात्कर्मान्ते ज्ञानमुद्भवेत् ॥ ३ ॥ आरब्धस्य फले ह्येते भोगो  
ज्ञानं च कर्मणः । अविरोधस्तयोर्युक्तो वैधर्म्यं चैतरस्य तु ॥ ४ ॥  
देहात्मज्ञानवज्ज्ञानं देहात्मज्ञानबाधकम् । आत्मन्येव भवेद्यस्य  
स नेच्छन्नपि मुच्यते । ततः सर्वमिदं सिद्धं प्रयोगोऽस्माभिरी-  
रितः ॥ ५ ॥ इति चतुर्थं तत्त्वज्ञानस्वभावप्रकरणम् ॥ ४ ॥

बुद्धयपराधप्रकरणम् ॥ ५ ॥

मूत्राशङ्को यथोदङ्को नाग्रहीदमृतं यथा । कर्मनाशमयाज्ज-  
न्तोरात्मज्ञानाग्रहस्तथा ॥ १ ॥ बुद्धिस्वथलतीवात्मा ध्यायतीव  
च दृश्यते । नौगतस्य यथा वृक्षास्तद्वत्संसारविभ्रमः ॥ २ ॥  
नौस्थस्य प्रातिलोम्बेन नगानां गमनं यथा । आत्मनः संसृति-  
स्तद्वद्व्यायतीवेति हि श्रुतिः ॥ ३ ॥ चैतन्यप्रतिबिम्बेन व्याप्तो-  
योधो हि जायते । बुद्धेः शब्दादिभिर्भासस्तेन मोमुद्यते जगत्

॥ ४ ॥ चैतन्यभासताहमस्तादर्थ्यं च तदस्य यत् । इदमंश-  
प्रहाणेन परः सोऽनुभवो भवेत् ॥ ५ ॥ इति पंचमं बुद्ध्यापरा-  
धप्रकरणम् ॥ ५ ॥

विशेषापोहप्रकरणम् ॥ ६ ॥

छित्त्वा त्यक्तेन हस्तेन स्वयं नात्मा विशिष्यते । तथा  
शिष्टेन सर्वेण येन येन विशिष्यते ॥ १ ॥ तस्मात्त्यक्तेन हस्तेन  
तुल्यं सर्वं विशेषणम् । अनात्मत्वेन तस्माज्ज्ञो मुक्तः सर्वविशे-  
षणः ॥ २ ॥ विशेषणमिदं सर्वं साध्वलंकरणं यथा । अवि-  
द्याध्यासतः सर्वं ज्ञात आत्मन्यसद्भवेत् ॥ ३ ॥ ज्ञातैवात्मा  
मदा ग्राहो ज्ञेयमुत्सृज्य केवलः । अहमित्यपि यद्ग्राह्यं व्यपेता-  
ङ्गसमं हि तत् ॥ ४ ॥ यावान्स्यादिदमंशो यः स स्वतोऽन्यो  
विशेषणम् । विशेषप्रक्षयो यत्र सिद्धो ज्ञश्चित्रगुर्यथा ॥ ५ ॥  
इदमंशोऽहमित्यत्र त्याज्यो नात्मेति पण्डितैः । अहं ब्रह्मेति  
शिष्टांशो भूतपूर्वगतेर्भवेत् ॥ ६ ॥ इति षष्ठं विशेषापोहप्र-  
करणम् ॥ ६ ॥

बुद्ध्यारूढप्रकरणम् ॥ ७ ॥

बुद्ध्यारूढं सदा सर्वं दृश्यते यत्र तत्र वा । मया तस्मात्परो  
ब्रह्म सर्वज्ञश्चास्मि सर्वगः ॥ १ ॥ यथात्मबुद्धिचरिणां साक्षी  
तद्वत्परेष्वपि । नैवापोढुं न वा दातुं शक्यस्तस्मात्परो ब्रह्म  
॥ २ ॥ विकारित्वमशुद्धत्वं भक्तिकलं न चात्मनः । अशेष-  
बुद्धिसाक्षिताद्बुद्धिवद्याल्पवेदना ॥ ३ ॥ मर्णां प्रकाशयते यद्ब-  
द्रकाद्याकारतातपे । मयि संदृश्यते सर्वमातपेनेव तन्मया ॥ ४ ॥  
बुद्धौ दृश्यं भवेद्बुद्धौ सत्यां नास्ति विपर्यये । द्रष्टा यस्मात्सदा

द्रष्टा तस्माद्द्वैतं न विद्यते ॥ ५ ॥ अविवेकात्पराभावं यथा  
बुद्धिरवैत्तथा । विवेकान्तु परादन्यः स्वयं चापि न विद्यते  
॥ ६ ॥ इति सप्तमं बुद्ध्यारूढप्रकरणम् ॥ ७ ॥

मतिविलापनप्रकरणम् ॥ ८ ॥

चित्तिस्वरूपे स्रत एव मे मते रसादियोगस्तव मोहकारितः ।  
अतो न किञ्चित्तव चेष्टितेन मे फलं भवेत्सर्वविशेषहानतः ॥ १ ॥  
विमुच्य मायामयकार्यतामिह प्रशान्तिमायाह्यसदीहितात्सदा ।  
अहं परंब्रह्म सदा विमुक्तवत्तथाजमेकं द्वयवर्जितं यतः ॥ २ ॥  
सदा च भूतेषु समोऽसि केवलो यथा च खं सर्वगमक्षरं शिवं ।  
निरंतरं निष्कलमक्रियं परं ततो न मेऽस्तीह फलं तवेहितं ॥ ३ ॥  
अहं ममैको न तदन्यदिप्यते तथा न कस्याप्यहमस्म्यसद्गतः ।  
असङ्गरूपोऽहमतो न मे त्वया कृतेन कार्यं तव चाद्वयलतः  
॥ ४ ॥ फले च हेतौ च जनो विपक्तवानिति प्रचिन्त्याहमतो  
विमोक्षणे । जनस्य संवादमिमं प्रकृतवान्स्वरूपतत्त्वार्थविबोध-  
कारणम् ॥ ५ ॥ संवादमेतं यदि चिन्तयन्नरो विमुच्यते ज्ञान-  
महाभयागमात् । विमुक्तकामश्च तथा जनः सदा चरत्य-  
शोकः सम आत्मवित्सुखी ॥ ६ ॥ इति अष्टमं मतिविला-  
पनप्रकरणम् ॥ ८ ॥

सूक्ष्मताव्यापिताप्रकरणम् ॥ ९ ॥

सूक्ष्मताव्यापिते ज्ञेये गन्धादेरुत्तरोत्तरम् । प्रत्यगात्मावसा-  
नेषु पूर्वपूर्वप्रहाणतः ॥ १ ॥ शरीरा शृथिधी तावद्यावद्वाहा  
प्रमाणतः । अम्ब्यादीनि च तत्त्वानि तावज्ज्ञेयानि कृत्स्नशः  
॥ २ ॥ वाय्वादीनां यथोत्पत्तेः पूर्वं खं सर्वगं तथा । अहमेकः

सदा सर्वशिल्पिन्मात्रः सर्वगोऽद्वयः ॥ ३ ॥ ब्रह्माद्याः स्यावरान्ता  
 ये प्राणिनो मम पूः स्मृताः । कामक्रोधादयो दोषा जापेरन्मे  
 कुतोऽन्यतः ॥ ४ ॥ भूतदोषैः सदाऽस्पृष्टं सर्वभूतस्थमीश्वरम् ।  
 नील व्योम यथा बालो दुष्टं मां वीक्षते जनः ॥ ५ ॥ भवेत्-  
 न्यावभास्यत्वात्सर्वप्राणिधियां सदा । पूर्वमम प्राणिनः सर्वे  
 सर्वज्ञस्य विपाप्सनः ॥ ६ ॥ जनिमज्ज्ञानविज्ञेयं स्वमज्ञानव-  
 दिष्यते । नित्यं निर्विषयं ज्ञानं तस्माद्द्वैतं न विद्यते ॐ ॥ ७ ॥  
 ज्ञातुर्ज्ञातिर्हि नित्योक्ता मुपुत्ते तन्न्यशून्यतः ॥ जाग्रज्ज्ञातिस्त्व-  
 विद्यातस्तद्वाद्यं चासदिष्यताम् ॥ ८ ॥ रूपवच्चाघसत्तात्र  
 दृष्ट्यादेः कर्मता यथा । एवं विज्ञानकर्मत्वं भूम्नो नास्तीति  
 गम्यते ॥ ९ ॥ इति नयमं सूक्ष्मताव्यापिताप्रकरणम् ॥ ९ ॥

दृशिस्वरूपपरमार्थदर्शनप्रकरणम् ॥ १० ॥

दृशिम्बरूपं गगनोपमं परं सकृद्विभातं त्वजमेकमक्षरम् ।  
 अलेपकं सर्वगतं चदद्वयं तदेव चाहं सततं विमुक्त ॐ ॥ १ ॥  
 दृशिस्तु शुद्धोऽहमधिक्रियात्मको न मेऽस्ति कश्चिद्विषयः स्वभा-  
 वतः । पुरस्तिरश्वोर्ध्वमधश्च सर्वतः संपूर्णभूमा त्वज आत्मनि  
 स्थितः ॥ २ ॥ अजोऽमरश्चैव तथाजरोऽमृतः स्वयंप्रमः सर्वगतो-  
 ऽहमद्वयम् । न कारणं कार्यमतीव निर्मलः सदैकवृत्तश्च ततो विमु-  
 क्त ॐ ॥ ३ ॥ मुपुत्तजाग्रत्स्वपतश्च दर्शनं न मेऽस्ति किञ्चित्स्वमिषेह,  
 मोहनम् । स्वतश्च तेषां परतोऽप्यमत्वतस्तुरीय एवासि सदादृ-  
 गद्वयः ॥ ४ ॥ शरीरबुद्धीन्द्रियदुःखसंततेर्न मे न चाहं मम  
 निर्विकारतः । अमच्चहेतोश्च तथैव संततेरमच्यमस्याः स्वपतो  
 हि दृश्यत् ॥ ५ ॥ इदं तु सत्यं मम नास्ति विक्रिया विकार-  
 रहेतुर्न हि मेऽद्वयत्वतः । न पुण्यपापे न च मोक्षबन्धने न

चास्ति वर्णाश्रमताऽशरीरतः ॥ ६ ॥ अनादितो निर्गुणतो न  
 कर्म मे फलं च तस्मात्परमोऽहमद्वयः । यथा नभः सर्वगतं न  
 लिप्यते तथा ह्यहं देहगतोऽपि सूक्ष्मतः ॥ ७ ॥ सदा च भूतेषु  
 समोऽहर्माधरः क्षराक्षराभ्यां परमो ह्यथोत्तमः । परात्मतत्त्वश्च  
 तथाद्वयोऽपि सन्विपर्ययेणाभिमतस्त्वविद्यया ॥ ८ ॥ अविद्यया  
 भावनया च कर्मभिर्विविक्त आत्माऽव्यवधिः सुनिर्मलः । दृगा-  
 दिशक्तिप्रचितोऽहमद्वयः स्थितः स्वरूपे गगनं यथा चलम्  
 ॥ ९ ॥ अहं परं ब्रह्म विनिश्चयात्मदृष्टं न जायते भूय इति  
 श्रुतेर्वचः । न चैव बीजे त्वसति प्रजायते फलं न जन्मास्ति ततो  
 ह्यमोहता ॥ १० ॥ भवेदमित्यं च तथेदमीदृशं तथाहमेवं न परो  
 न वान्यथा । विमूढतैवं न जनस्य कल्पना सदा समे ब्रह्मणि  
 चाद्वये शिवे ॥ ११ ॥ यदद्वयं ज्ञानमतीव निर्मलं महात्मनां  
 तत्र न शोकमोहता । तयोरभावे न हि कर्म जन्म वा भवेदयं  
 वेदविदां विनिश्चयः ॥ १२ ॥ सुपुत्रवजाग्रति यो न पश्यति  
 द्वयं तु पश्यन्नपि चाद्वयत्वतः । तथा च कुर्वन्नपि निष्क्रियश्च  
 यः स आत्मविन्नान्य इतीह निश्चयः ॥ १३ ॥ इतीदमुक्तं पर-  
 मार्थदर्शनं मया हि वेदान्तविनिश्चितं परम् । विमुच्यतेऽसि-  
 न्यदि निश्चितो भवेन्न लिप्यते व्योम इवेह कर्मभिः ॥ १४ ॥  
 इति दशमं दशिस्वरूपपरमार्थदर्शनप्रकरणम् ॥ १० ॥

ईक्षितृत्वप्रकरणम् ॥ ११ ॥

ईक्षितृत्वं स्वतःसिद्धं जन्तूनां च ततोऽन्यता । अज्ञानादि-  
 त्यतोऽन्यत्वं सदसीति निवर्त्यते ॥ १ ॥ एतावद्व्यमृतत्वं न  
 किञ्चिदन्यत्सहायकम् । ज्ञानस्येति बुवच्छास्त्रं सल्लिङ्गं कर्म वा-  
 धते ॥ २ ॥ सर्वेषां मनसो घृत्तमविशेषेण पश्यतः । तस्य मे

निर्विकारस्य विशेषः स्यात्कथंचन ॥ ३ ॥ मनोवृत्तं मनश्चैव  
 स्वप्नवज्जाग्रतीक्षितुः । संप्रसादे द्वयामत्ताचिन्मात्रः सर्वगोऽव्य-  
 यः ॥ ४ ॥ स्वप्नः सत्यो यथा बोधादेहात्मतं तथैव च ।  
 प्रत्यक्षादेः प्रमाणत्वं जाग्रत्सादात्मवेदनात् ॥ ५ ॥ व्योमव-  
 त्सर्वभूतस्यो भूतदोषैर्विवर्जितः । साक्षी चेताञ्जुणः शुद्धो ब्रह्म-  
 वासीति केवलः ॥ ६ ॥ नामरूपक्रियाभ्योऽन्यो नित्यमुक्त-  
 स्वरूपवान् । अहमात्मा परं ब्रह्म चिन्मात्रोऽहं मदाद्वयः ॥ ७ ॥  
 अहं ब्रह्मासि कर्ता च भोक्ता चास्मीति ये विदुः । ते नष्टा  
 ज्ञानकर्मभ्यां नास्तिकाः स्युर्न संशयः ॥ ८ ॥ धर्माधर्मफलै-  
 र्योग इष्टो दृष्टो यथात्मनः । शास्त्राद्ब्रह्मत्वमप्यस्य मोक्षो ज्ञाना-  
 त्त्थेष्यताम् ॥ ९ ॥ या महारजनाद्यास्ता वासनाः स्वप्नदशि-  
 भिः । अनुभूयन्त एवेह ततोऽन्यः केवलो दृशिः ॥ १० ॥  
 कोशादिव विनिष्कृष्टः कार्यकारणवर्जितः । यथासिर्दृश्यते स्वप्ने  
 तद्ब्रह्मोद्वा स्वयंप्रभः ॥ ११ ॥ आपेपात्प्रतिबुद्धस्य जस्य स्वाभा-  
 विकं पदम् । उक्तं नेत्यादिवाक्येन कल्पितस्यापनेतृणा ॥ १२ ॥  
 महाराजादयो लोका मयि यद्ब्रह्मकल्पिताः । स्वप्ने तद्ब्रह्मं  
 विद्याद्भ्रूषं वासनया सह ॥ १३ ॥ देहलिङ्गात्मना कार्या वाम-  
 नारूपिणां क्रियाः । नेतिनेत्यात्मरूपत्वान्न मे कार्या क्रिया  
 कश्चित् ॥ १४ ॥ न ततोऽमृतताशास्ति कर्मणोऽज्ञानहेतुतः ।  
 मोक्षस्य ज्ञानहेतुत्वान्न तदन्यदपेक्षते ॥ १५ ॥ अमृतं चाभयं  
 नार्तं नेतीत्यात्मा त्रियो मम । विपरीतमतोऽन्वद्यत्त्यजेत्तत्स-  
 क्रियं ततः ॥ १६ ॥ इति एकादशमीधितृत्वप्रकरणम् ॥ ११ ॥

प्रकाशप्रकरणम् ॥ १२ ॥

प्रकाशस्यं यथा देहं सालोकमभिमन्यते । द्रष्टृभासं तथा

चित्तं द्रष्टाहमिति मन्यते ॥ १ ॥ यदेव दृश्यते लोके तेनाभि-  
 न्नत्वमात्मनः । प्रपद्यते ततो मूढस्तेनात्मानं न विन्दति ॥२॥  
 दशमस्य नवात्मत्वप्रतिपत्तिवदात्मनः । दृश्येषु तद्देवायं मूढो  
 लोको न चान्यथा ॥ ३ ॥ त्वं कुरु त्वं तदेवेति प्रत्ययावेक-  
 कालिकौ । एकनीडौ कथं स्यातां विरुद्धौ न्यायतो वद ॥ ४ ॥  
 देहाभिमानीनो दुःखं नादेहस्य स्वभावतः । स्वापवत्तत्प्रहाणाय  
 तत्त्वमित्युच्यते दृशेः ॥ ५ ॥ दृशेऽच्छाया यदारूढा मुखच्छा-  
 येव दर्शने । पश्यंस्तं प्रत्ययं योगी दृष्ट आत्मेति मन्यते ॥ ६ ॥  
 तं च मूढं च यद्यन्यं प्रत्ययं वेत्ति नो दृशेः । स एव योगिनां  
 प्रेष्टो नेतरः स्यान्न संशयः ॥ ७ ॥ विज्ञातेर्यस्तु विज्ञाता स  
 त्वमित्युच्यते यतः । स स्यादनुभवस्तस्य ततोऽन्योऽनुभवो मृषा  
 ॥ ८ ॥ दृशिरूपे सदानित्ये दर्शनादर्शने मयि । कथं स्यातां  
 ततो नान्य इष्यतेऽनुभवस्ततः ॥ ९ ॥ यत्स्थलापो रवेर्देहे दृशेः  
 स विषयो यथा । सत्त्वस्थस्तद्देवेह दृशेः स विषयस्तथा ॥१०॥  
 प्रतिपिद्धे दृगंशोऽज्ञः स्वमिवैकरसोऽद्वयः । नित्यमुक्तः सदाशुद्धः  
 सोऽहं ब्रह्मासि केवलः ॥ ११ ॥ विज्ञातुर्नैव विज्ञाता परोऽन्यः  
 संभवत्यतः । विज्ञाताहं परो मुक्तः सर्वभूतेषु सर्वदा ॥१२॥ यो  
 वेदालुप्तदृष्टित्वमात्मनोऽकर्तृतां तथा । ब्रह्मवित्त्वं तथा मुक्त्वा स  
 आत्मज्ञो न चेतारः ॥१३॥ ज्ञातैवाहमविज्ञेयः शुद्धो मुक्तः सदे-  
 त्यपि । विवेकी प्रत्ययो बुद्धेर्दृश्यत्वान्नाशवान्यतः ॥१४॥ अलुप्ता  
 तात्मनो दृष्टिर्नोत्पाद्या कारकैर्यतः । दृश्यया चान्यया दृष्ट्या  
 जन्यतास्याः प्रकल्पिता ॥१५॥ देहात्मबुद्धपेक्षत्वादात्मनः कर्तृ-  
 ता मृषा । नैव किञ्चित्करोमीति सत्या बुद्धिः प्रमाणजा ॥१६॥  
 कर्तृत्वं कारकापेक्षमकर्तृत्वं स्वभावतः । कर्ता भोक्तेति विज्ञानं

सदा मम । अप्राणो ह्यमनाः शुभ्र इति चाथर्वणेर्वचः ॥ १२ ॥  
 शब्दादीनामभावश्च श्रूयते मम काठके । अप्राणो ह्यमना यस्मा-  
 दविकारी सदा ब्रह्मम् ॥ १३ ॥ विक्षेपो नास्ति तस्मान्मे न  
 समाधिस्ततो मम । विक्षेपो वा समाधिर्वा मनसः स्याद्विका-  
 रिणः ॥ १४ ॥ अमनस्कस्य शुद्धस्य कथं तत्स्याद्द्वयं मम ।  
 अमनस्त्वाविकारित्वे विदेहव्यापिनो मम ॥ १५ ॥ इत्येतद्या-  
 वदज्ञानं तावत्कार्यं ममाभवत् । नित्यमुक्तस्य शुद्धस्य बुद्धस्य  
 च सदा मम ॥ १६ ॥ समाधिर्वाऽसमाधिर्वा कार्यं चान्यत्कृतो  
 भवेत् । मां हि ध्यात्वा च बुद्धा च मन्यन्ते कृतकृत्यताम्  
 ॥ १७ ॥ अहं ब्रह्मास्मि सर्वोऽस्मि शुद्धो बुद्धोऽस्म्यतः सदा ।  
 अजः सर्वत एवाहमजरथाक्षयोऽमृतः ॥ १८ ॥ भदन्यः सर्व-  
 भूतेषु बोद्धा कश्चिन्न विद्यते । कर्मध्यक्षश्च साक्षी च चेता  
 नित्योऽगुणोऽद्वयः ॥ १९ ॥ न सच्चाहं न चासन्न नोभयं  
 केवलः शिवः । न मे संध्या न रात्रिर्वा नाहर्वा सर्वदा दृशेः  
 ॥ २० ॥ सर्वमूर्तिवियुक्तं यद्यथा खं सूक्ष्ममद्वयम् । तेनाप्यसि  
 विनाभूतं ब्रह्मवाहं तथाद्वयम् ॥ २१ ॥ ममात्मा स्वत आत्मेति  
 भेदो व्योम्नो यथा भवेत् । एकस्य सुपिभेदेन तथा मम विक-  
 ल्पितः ॥ २२ ॥ भेदोऽभेदस्तथा चैको नाना चैति विक-  
 ल्पितः । ज्ञेयं ज्ञाता गतिर्गन्ता मय्येकस्मिन्कृतो भवेत् ॥ २३ ॥  
 न मे हेयं न चादेयमविकारी यतो ब्रह्मम् । सदा मुक्तस्तथा  
 शुद्धः सदा बुद्धोऽगुणोऽद्वयः ॥ २४ ॥ इत्येवं सर्वदात्मानं  
 विद्यात्सर्वं समाहितः । विदिता मां स्वदेहस्यमृषिर्मुक्तो ध्रुवो  
 भवेत् ॥ २५ ॥ कृतकृत्यश्च सिद्धश्च योगी ब्राह्मण एव च ।  
 य एवं वेद तत्त्वार्थमन्यथा ह्यात्महा भवेत् ॥ २६ ॥ वेदार्थो



निश्चितो ह्यप्य समासेन मयोदितः । संन्यासिभ्यः प्रवक्तव्यः  
शान्तेभ्यः शिष्टशुद्धिना ॥ २७ ॥ इति त्रयोदशमचक्षुष्ट-  
प्रकरणम् ॥ १३ ॥

स्वप्नस्मृतिप्रकरणम् ॥ १४ ॥

स्वप्नस्मृत्योर्षटादेहिं रूपाभासः प्रदृश्यते । पुरा नूनं तदा-  
कारा धीर्दृष्टेत्यनुमीयते ॥ १ ॥ विक्षामटन्यथा स्वप्ने दृष्टो  
देहो न स स्वयम् । जाग्रदृश्यात्तथा देहाद्रूपत्वादप्य एव सः  
॥ २ ॥ मूपासिकं यथा ताम्रं तन्निभं जायते तथा । रूपादी-  
न्याप्रवृत्तिं तन्निभं दृश्यते ध्रुवम् ॥ ३ ॥ व्यञ्जको वा यथा-  
लोको व्यङ्गस्याकारतामियात् । सर्वार्थव्यञ्जकत्वाद्दीर्घार्थाकारा  
प्रदृश्यते ॥ ४ ॥ धीरेवार्थस्वरूपा हि पुंसा दृष्टा पुरापि च ।  
न चेत्स्वप्ने कथं पश्येत्स्वरतो वा कृतिः कुतः ॥ ५ ॥ व्यञ्ज-  
कत्वं तदेवास्या रूपाद्याकारदृश्यता । द्रष्टृत्वं च दृशेत्तद्व्याप्तिः  
स्याद्विय उद्भव ॥ ६ ॥ चिन्मात्रज्योतिषा सर्वाः सर्वदेहेषु  
बुद्धयः । मया यस्मात्प्रकाशयन्ते सर्वस्यात्मा ततो ब्रह्मम् ॥ ७ ॥  
करणं कर्म कर्ता च क्रिया स्वप्ने फलं च धीः । जाग्रत्त्वेवं यतो  
दृष्टा द्रष्टा तस्मादतोऽन्यथा ॥ ८ ॥ बुद्ध्यादीनामनात्मत्वं हेयोपादे-  
येरूपतः । हानोपादानकर्तात्मा न त्याज्यो न च गृह्यते ॥ ९ ॥  
सत्राह्याभ्यन्तरे शुद्धे प्रज्ञानैकरसे घने । बाह्यमाभ्यन्तरं चान्य-  
त्कथं हेयं प्रकल्प्यते ॥ १० ॥ य आत्मा नेतिनेतीति परायो-  
हेन शेषितः । स चेद्ब्रह्मविदात्मेष्टो यतेतातः परं कथम् ॥ ११ ॥  
अज्ञानायाद्यतिक्रान्तं ब्रह्मवासि निरन्तरम् । कार्यवान्सां कथं  
चाहं विमृशेदेवमज्जना ॥ १२ ॥ पारगस्तु यथा नद्यास्तत्स्थः  
पारं वियासति । आत्मज्ञश्चेत्तथा कार्यं कर्तुमन्यदिहेच्छति

॥ १३ ॥ आत्मज्ञस्यापि यस्य स्याद्धानोपादानता यदि । न  
मोक्षार्हः स विज्ञेयो वान्तोऽसौ ब्रह्मणा ध्रुवम् ॥ १४ ॥ सा-  
दित्यं हि जगत्प्राणस्तसान्नाहर्निशैव वा । प्राणज्ञस्यापि न  
स्यातां कुतो ब्रह्मविदोऽद्वये ॥ १५ ॥ न सरत्यात्मनो ह्यात्मा  
विसरेद्वाप्यलुप्तचित् । मनोऽपि सरतीत्येतज्ज्ञानमज्ञानहेतुजम्  
॥ १६ ॥ ज्ञातुर्ज्ञेयः परो ह्यात्मा सोऽविद्याकल्पितः स्मृतः ।  
अपोढे विद्यया तस्मिन्नलुप्यं सर्प इवाद्द्वयः ॥ १७ ॥ कर्तृकर्म-  
फलाभावात्सबाह्याभ्यन्तरं ह्यजम् । ममाहं वेत्ति यो भावस्त-  
स्मिन्कस्य कुतो भवेत् ॥ १८ ॥ आत्मा ह्यात्मीय इत्येष भावोऽ-  
विद्याप्रकल्पितः । आत्मैकत्वे ह्यसौ नास्ति बीजाभावे कुतः  
फलम् ॥ १९ ॥ द्रष्टुं श्रोतुं तथा मन्तुं विज्ञानैव तदक्षरम् ।  
द्रष्ट्राद्यन्यन्न तद्यसात्तस्माद्द्रष्टाहमक्षरम् ॥ २० ॥ स्थावरं जंगमं  
चैव द्रष्टृत्वादिक्रियायुतम् । सर्वमक्षरमेवातः सर्वस्यात्माक्षरं  
त्वहम् ॥ २१ ॥ अकार्यशेषमात्मानमक्रियात्म क्रियाफलम् ।  
निर्ममं निरहंकारं यः पश्यति स पश्यति ॥ २२ ॥ ममाहंका-  
रयत्नेच्छाः शून्या एव स्वभावतः । आत्मनीति यदि ज्ञात-  
माध्वं स्वस्थाः किमीहितैः ॥ २३ ॥ योऽहंकारमात्मानं तथा  
वेत्तारमेव च । वेत्ति नात्मज्ञ एवासौ योऽन्यथाज्ञः स आत्म-  
वित् ॥ २४ ॥ यथान्यत्वेऽपि तादात्म्यं देहादिप्रात्मनो  
मतम् । तथाकर्तुरविज्ञानात्फलकर्मात्मतात्मनः ॥ २५ ॥ दृष्टिः  
श्रुतिर्मतिर्ज्ञातिः स्वप्ने दृष्टा जनैः सदा । तासामात्मस्वरूपत्वा-  
दतः प्रत्यक्षतात्मनः ॥ २६ ॥ परलोकभयं यस्य नास्ति मृत्यु-  
भयं तथा । तस्यात्मज्ञस्य शौच्याः स्युः स ब्रह्मेन्द्रा अपीश्वराः  
॥ २७ ॥ ईश्वरत्वेन किं तस्य ब्रह्मेन्द्रत्वेन वा पुनः । तृष्णा

चेत्सर्वतश्छिन्ना सर्वदैव्योद्भवाऽशुभा ॥ २८ ॥ अहमित्यात्म-  
 धीर्या च ममेत्यात्मीयधीरपि । अर्थशून्ये यदा यस्य स आ-  
 त्मज्ञो भवेत्तदा ॥ २९ ॥ बुद्ध्यादौ सत्युपाधौ च तथासत्यवि-  
 शेषता । यस्य चेदात्मनो ज्ञाता तस्य कार्यं कथं भवेत् ॥३०॥  
 प्रसन्ने विमले व्योम्नि प्रज्ञानैकरसेऽद्वये । उत्पन्नात्मधियो ब्रूत  
 किमन्यत्कार्यमिष्यते ॥ ३१ ॥ आत्मानं सर्वभूतस्यममित्रं  
 चात्मनोऽपि यः । पश्यन्निच्छत्यसौ नूनं शीतीकर्तुं विभाव-  
 सुम् ॥ ३२ ॥ प्रज्ञाप्राणानुकार्यात्मा छायेवाक्षादिगोचरः ।  
 ध्यायतीवेति चोक्तो हि शुद्धो मुक्तः स्वतो हि सः ॥ ३३ ॥  
 अप्राणस्यामनस्कस्य तथाऽसंसर्गिणो दृशेः । व्योभवद्वापिनो  
 ह्यस्य कथं कार्यं भवेन्मम ॥ ३४ ॥ असमाधिं न पश्यामि  
 निर्विकारस्य सर्वदा । ब्रह्मणो मे विशुद्धस्य शोध्यं नान्यद्विपा-  
 प्मनः ॥ ३५ ॥ गन्तव्यं च तथा नैव सर्वगस्याचलस्य च ।  
 नोर्ध्वं नाधस्तिरो वापि निष्कलस्यागुणत्वतः ॥ ३६ ॥ चिन्मा-  
 त्रज्योतिषो नित्यं तमस्तस्मिन्न विद्यते । कथं कार्यं ममैवाद्य  
 नित्यमुक्तस्य शिष्यते ॥ ३७ ॥ अमनस्कस्य का चिन्ता क्रिया  
 वानिन्द्रियस्य का । अप्राणो ह्यमनाः शुभ्र इति सत्यं श्रुतेर्वचः  
 ॥ ३८ ॥ अकालत्वाददेशत्वाददिवत्तादनिमित्ततः । आत्मनो  
 नैव कालादेरपेक्षा ध्यायतः सदा ॥ ३९ ॥ यस्मिन्देवाश्च वेदाश्च  
 पवित्रं कृत्स्नमेकताम् । ब्रजेत्तन्मानसं तीर्थं यस्मिन्नात्माऽमृतो  
 भवेत् ॥ ४० ॥ न चास्ति शब्दादिरनन्यवेदनः परस्परेणापि  
 न चैव दृश्यते । परेण दृश्यास्तु यथा रसादयस्तथैव दृश्यत्व  
 एव दैहिकाः ॥ ४१ ॥ अहंममेत्येपणयत्तत्क्रियासुखादयत्त-  
 द्द्विद्विह प्रदृश्यतः । दृश्यत्वयोगाच्च परस्परेण ते न दृश्यता

यान्ति ततः परो भवान् ॥ ४२ ॥ अहंक्रियाद्या हि समस्तवि-  
 क्रिया सकर्तृका कर्मफलेन संहता । चित्तिस्वरूपेण समन्ततो-  
 ऽर्कवत्प्रकाश्यमानाऽसिततात्मनो ह्यतः ॥ ४३ ॥ दृशिस्वरूपेण  
 हि सर्वदेहिनां वियद्यथा व्याप्य मनांस्यवस्थितः । अतो न  
 तस्मादपरोऽस्ति वेदिता परोऽपि तस्मादत एक ईश्वरः ॥ ४४ ॥  
 शरीरबुद्ध्योर्यदि चान्यदृश्यता निरात्मवादाः मुनिराकृता मया ।  
 परश्च शुद्धो ह्यविशुद्धिकर्मतः सुनिर्मलः सर्वगतोऽसितोऽद्वयः  
 ॥ ४५ ॥ घटादिरूपं यदि तेन गृह्यते मनः प्रवृत्तं बहुधा स्ववृ-  
 त्तिभिः । अशुद्ध्यचिद्रूपविकारदोषता मतेर्यथा वारयितुं न-  
 पार्यते ॥ ४६ ॥ यथा विशुद्धं गगनं निरन्तरं न सज्जते नापि  
 च लिप्यते तथा । समस्तभूतेषु सदैव तेष्वयं समः सदात्मा  
 ह्यजरोऽमरोऽभयः ॥ ४७ ॥ अमूर्तमूर्तानि च कर्मवासना दृशि-  
 स्वरूपस्य बहिः प्रकल्पिताः । अविद्यया ह्यात्मनि मूढदृष्टिमिर-  
 पोह्य नेतीत्यवशेषितो दृशि ॥ ४८ ॥ प्रबोधरूपं मनसोऽर्थयो-  
 गजं स्मृतौ च सुप्तस्य च दृश्यतोऽर्थवत् । तथैव देहप्रतिमानतः  
 पृथग्दृशेः शरीरं च मनश्च दृश्यतः ॥ ४९ ॥ स्वभावशुद्धे  
 गगने धनादिके मलेऽप्याते सति चाविशेषता । यथाच तद-  
 च्छ्रुतिवारितद्वये सदाऽविशेषो गगनोपमे दृशौ ॥ ५० ॥ इति  
 चतुर्दशं स्वप्नस्मृतिप्रकरणम् ॥ १४ ॥

नान्यदन्यत्प्रकरणम् ॥ १५ ॥

नान्यदन्यद्भवेद्यस्मान्नान्यत्किञ्चिच्चिन्तयेत् । अन्यस्यान्य-  
 त्वभावे हि नाशस्तस्य भ्रुवो भवेत् ॥ १ ॥ सरतो दृश्यते दृष्टं  
 पटे चित्रमिवापिंतम् । यत्र येन च तौ ज्ञेयौ सत्त्वक्षेत्रज्ञसंज्ञकौ  
 ॥ २ ॥ फलान्तं चानुभूतं यद्युतं कर्त्रादिकारकैः । सूर्यमाणं

हि कर्मसं पूर्वं कर्मैव तद्वितः ॥ ३ ॥ द्रष्टुधान्यद्भवंदृश्यं दृश्य-  
 खाद्वदवत्सदा । दृश्याद्रष्टा सजातीयो न धीवत्साक्षितान्यथा  
 ॥ ४ ॥ स्वात्मबुद्धिमपेक्ष्यासां विधीनां स्यात्प्रयोजकः । जा-  
 ल्यादिः शववत्तेन तद्वन्नानात्मतान्यथा ॥ ५ ॥ न प्रियाप्रिय  
 इत्युक्तेर्नादेहत्वं क्रियाफलम् । देहयोगः क्रियाहेतुस्तस्माद्विद्वा-  
 न्क्रियास्त्यजेत् ॥ ६ ॥ कर्मस्वात्मा स्वतन्त्रधेन्निवृत्तं च तथेप्य-  
 ताम् । अदेहत्वे फलेऽकार्ये ज्ञाते कुर्यात्कथं क्रियाः ॥ ७ ॥  
 जाल्यादीन्संपरित्यज्य निमित्तं कर्मणां बुधः । कर्म हेतुविरुद्धं  
 यत्स्वरूपं शास्त्रतः सरेत् ॥ ८ ॥ आत्मैकः सर्वभूतेषु तानि  
 तस्मिंश्च खे यथा । पर्यगाद्योमवत्सर्वं शुक्रं दीप्तिमदिप्यते ॥ ९ ॥  
 व्रणत्वाद्योरभावेन स्थूलं देहं निवारयेत् । शुद्धापापतयालेपं  
 लिङ्गं चाकायमित्युत ॥ १० ॥ वासुदेवो यथाश्वत्थे स्वदेहे  
 चाग्नवीत्समम् । तद्वद्वेत्ति य आत्मानं समं स ब्रह्मवित्तमः  
 ॥ ११ ॥ यथा हान्यशरीरेषु ममाहन्ता न चेप्यते । अस्मिथापि  
 तथा देहे धीसाक्षिताविशेषतः ॥ १२ ॥ रूपसंस्कारतुल्याधी  
 रागद्वेषौ भयं च यत् । गृह्यते धीश्रयं तस्माज्जाता शुद्धोऽभयः  
 सदा ॥ १३ ॥ यन्मनास्तन्मयोज्यत्वे नात्मसाक्षात् क्रियात्मनि ।  
 आत्मत्वे चानपेक्षतात्सापेक्षं हि न तत्स्वयम् ॥ १४ ॥ स्वमि-  
 वैकरसा ज्ञप्तिरविभक्ताजराञ्जला । चक्षुराद्युपधानात्सा विप-  
 रीता विभाव्यते ॥ १५ ॥ दृश्यत्वादहमित्येषो नात्मधर्मो घटा-  
 दिवत् । तथान्ये प्रत्यया ज्ञेया दोषाश्चात्माञ्जलो हतः ॥ १६ ॥  
 सर्वप्रत्ययसाक्षित्वादविकारी च सर्वगः । विक्रियेत यदि द्रष्टा  
 बुद्ध्यादीवाल्पविद्भवेत् ॥ १७ ॥ न दृष्टिर्लुप्यते द्रष्टुश्चक्षुरादेर्य-  
 थैव तत् । नहि द्रष्टुरिति शुक्तं तस्माद्रष्टा सदैकदृक् ॥ १८ ॥

संघातो वासि भूतानां करणानां तथैव च । व्यस्तं वान्यतमो  
 वासि को वासीति विचारयेत् ॥ १९ ॥ व्यस्तं नाहं समस्तं  
 वा भूतमिन्द्रियमेव वा । ज्ञेयत्वात्करणत्वाच्च ज्ञातान्योऽस्माद्धटा-  
 दिवत् ॥ २० ॥ आत्माग्नेरिन्धना बुद्धिरविद्याकामकर्मभिः ।  
 दीपिता प्रज्वलत्येपा द्वारैः श्रोत्रादिभिः सदा ॥ २१ ॥ दक्षि-  
 णाक्षिप्रधानेषु यदा बुद्धिर्विचेष्टते । विपर्ययैर्हविषा दीप्ता  
 ह्यात्माग्निः स्थूलभुक्तदा ॥ २२ ॥ ह्यन्ते तु हवींपीति  
 रूपादिग्रहणे सरन् । अरागद्वेष आत्माग्नौ जाग्रदोर्पेर्न लिप्यते  
 ॥ २३ ॥ मानसे तु गृहे व्यक्तः सोऽविद्याकर्मवासनाम् ।  
 पश्यंस्तेजस आत्मोक्तः स्वयंज्योतिः प्रकाशिता ॥ २४ ॥ विषया  
 वासना चापि चोद्यन्ते नैव कर्मभिः । यदा बुद्धौ तदा ज्ञेयः  
 प्राज्ञ आत्मा ह्यनन्यदृक् ॥ २५ ॥ मनोबुद्धीन्द्रियाणां या अ-  
 वस्थाः कर्मचोदिताः । चैतन्येनैव भासन्ते रविणेव घटादयः  
 ॥ २६ ॥ तत्रैवंसति बुद्धीर्ज्ञ आत्मभासावभासयन् । कर्ता  
 तासां यदर्थास्ता मूर्द्धरेवाभिधीयते ॥ २७ ॥ सर्वज्ञोऽप्यतएव  
 स्यात्स्वेन भासावभासयन् । सर्वं सर्वक्रियाहेतोः सर्वकृत्त्वं तथा-  
 त्मनः ॥ २८ ॥ सोपाधिश्चैवमात्मोक्तो निरुपाख्योऽनुपाधि-  
 कः । निष्कलो निर्गुणः शुद्धस्तं मनो वाक् नामुतः ॥ २९ ॥  
 चेतनोऽचेतनो वापि कर्ताकर्ता गतोऽगतः । बद्धो मुक्तस्तथा  
 चैकोऽनेकः शुद्धोऽन्यथेति वा ॥ ३० ॥ अप्राप्यैव निवर्तन्ते  
 वचोधीभिः सहैव तु । निर्गुणत्वात्क्रियाभावाद्विशेषाणामभा-  
 वतः ॥ ३१ ॥ व्यापकं सर्वतो व्योम मूर्तैः सर्वैर्वियोजितम् ।  
 यथा तद्वदिहात्मानं विन्धाच्छुद्धं परं पदम् ॥ ३२ ॥ दृष्टं  
 हित्वा स्मृतिं तस्मिन्सर्वग्रथ तमस्त्यजेत् । सर्वदृग्ज्योतिषा युक्तो

दिनकृच्छाविरं यथा ॥ ३३ ॥ रूपस्मृत्यन्धकारार्थाः प्रत्यया  
 यस्य गोचराः । स एवात्मा समो द्रष्टा सर्वभूतेषु सर्वगः ॥ ३४ ॥  
 आत्मबुद्धिमनश्क्षुर्विषयालोकसंगमात् । विचित्रो जायते बुद्धेः  
 प्रत्ययोऽज्ञानलक्षणः ॥ ३५ ॥ विविच्यासात्स्वमात्मानं विन्धा-  
 च्छुद्धं परं पदम् । द्रष्टारं सर्वभूतस्यं समं सर्वभयातिगम् ॥ ३६ ॥  
 समस्तं सर्वगं शान्तं विमलं व्योमवत्स्थितम् । निष्कलं निष्क्रियं  
 सर्वं नित्यं द्वन्द्वैर्विवर्जितम् ॥ ३७ ॥ सर्वप्रत्ययसाक्षी ज्ञः कथं  
 ज्ञेयो मयेत्युत । विमृश्यैवं विजानीयाज्ज्ञानकर्म न वेति वा  
 ॥ ३८ ॥ अदृष्टं द्रष्टृविज्ञातं दृष्टमित्यादि शासनात् । नैव ज्ञेयं  
 मयान्यैर्वा परं ब्रह्म कथंचन ॥ ३९ ॥ स्वरूपाव्यवधानान्भ्यां  
 ज्ञानालोकस्वभावतः । अन्यज्ञानानपेक्षताज्ज्ञातं चैव सदा  
 मया ॥ ४० ॥ नान्येन ज्योतिषा कार्यं रघेरात्मप्रकाशने ।  
 स्वबोधान्नान्यबोधेच्छा बोधस्यात्मप्रकाशने ॥ ४१ ॥ न तस्यै-  
 वान्यतोपेक्षा स्वरूपं यस्य यद्भवेत् । प्रकाशान्तरदृश्यो न प्रकाशो  
 हस्ति कश्चन ॥ ४२ ॥ व्यक्तिः स्यादप्रकाशस्य प्रकाशात्मस-  
 मागमात् । प्रकाशस्त्वर्ककार्यः स्यादिति मिथ्या वचो ह्यतः  
 ॥ ४३ ॥ यतोऽभूत्वा भवेद्यच्च तस्य तत्कार्यमिष्यते । स्वरूप-  
 खादभूत्वा न प्रकाशो जायते रवेः ॥ ४४ ॥ सत्तामात्रे प्रका-  
 शस्य कर्तादित्यादिरिष्यते । घटादिव्यक्तितो यद्वत्तद्बोधात्म-  
 नीप्यताम् ॥ ४५ ॥ विलात्सर्पस्य निर्याणं सूर्यो यद्वत्प्रका-  
 शकः । प्रयत्नेन विना तद्वज्जातात्मा बोधरूपतः ॥ ४६ ॥  
 दग्धैवमुष्णः सत्तायां तद्वद्वोद्धात्मनीप्यताम् । सत्येव यदुपाधौ  
 तु ज्ञाते सर्प इवोत्थिते ॥ ४७ ॥ ज्ञाताज्यतोपि तद्वज्ज्ञः कर्ता  
 आमकवद्भवेत् । स्वरूपेण स्वयं नात्मा ज्ञेयोऽज्ञेयोऽथवा ततः

॥ ४८ ॥ विदिताविदिताभ्यां तदन्यदेवेति शासनात् । बन्ध-  
मोक्षादयो भावास्तद्ब्रदात्मनि कल्पिताः ॥ ४९ ॥ नाहोरात्रे  
यथा सूर्ये प्रभारूपाविशेषतः । बोधरूपाविशेषान्न बोधाबोधौ  
तथात्मनि ॥ ५० ॥ यथोक्तं ब्रह्म यो वेद हानोपादानवर्जि-  
तम् । यथोक्तेन विधानेन स सत्यं नैव जायते ॥ ५१ ॥ जन्म-  
मृत्युप्रवाहेषु पतितो नैव शक्नुयात् । इत उद्धर्तुमात्मानं ज्ञाना-  
दन्येन केनचित् ॥ ५२ ॥ भिद्यते हृदयग्रन्थिश्छिद्यन्ते सर्व-  
संशयाः । क्षीयन्ते चास्य कर्माणि तस्मिन्दृष्ट इति श्रुतेः ॥ ५३ ॥  
ममाहमित्येतदपोह्य सर्वतो विमुक्तदेहं पदमम्बरोपमम् । सुद-  
ष्टशास्त्रानुमितिभ्य ईरितं विमुच्यतेऽसिन्यदि निश्चितो नरः  
॥ ५४ ॥ इति पञ्चदशं नान्यदन्यत्प्रकरणम् ॥ १५ ॥

पार्थिवप्रकरणम् ॥ १६ ॥

पार्थिवः कठिनो धातुर्द्रवो देहे स्मृतोऽम्मयः । पक्तिञ्चेष्टा-  
चकाशाः स्युर्वह्निवाय्वम्बरोद्भवाः ॥ १ ॥ घ्राणादीनि तदर्थोश्च  
पृथिव्यादिगुणाः क्रमात् । रूपालोकवदिष्टं हि सजातीयार्थ-  
मिन्द्रियम् ॥ २ ॥ शुद्धार्थान्याहुरेतानि वाक्पाण्यादीनि कर्म-  
णे । तद्विकल्पार्थमन्तस्थं मन एकादशं भवेत् ॥ ३ ॥ निश्च-  
यार्था भवेद्द्विस्तां सर्वार्थानुभाविनीम् । ज्ञातात्मोक्तः स्वहं-  
पेण ज्योतिषा व्यञ्जयन्सदा ॥ ४ ॥ व्यञ्जकस्तु यथालोको  
व्यञ्ज्यस्याकारतां गतः । व्यतिकीर्णोऽप्यसंकीर्णस्तद्गञ्जः प्रत्ययैः  
सदा ॥ ५ ॥ स्थितो दीपो यथायत्नः प्राप्तं सर्वं प्रकाशयेत् ।  
शब्दाद्याकारबुद्धीर्ज्ञः प्राप्तास्तद्ब्रह्मप्रपश्यति ॥ ६ ॥ शरीरेन्द्रि-  
यसंघात आत्मत्वेन गतां धियम् । नित्यात्मज्योतिषा दीप्तां  
विशिषन्ति सुखादयः ॥ ७ ॥ शिरोदुःखादिनात्मानं दुःख्य-



सीति हि पश्यति । द्रष्टान्यो दुःखिनो दृश्याद्रष्टृत्वाच्च न दुः-  
 ख्यसौ ॥ ८ ॥ दुःखी स्याद्दुःख्यहंमानाद्दुःखिनो दर्शनाच्च  
 वा । संहतेऽङ्गादिभिर्द्रष्टा दुःखी दुःखस्य नैव सः ॥ ९ ॥  
 चक्षुर्वत्कर्मकर्तृत्वं स्याच्चेन्नानेकमेव तत् । संहतं च ततो नात्मा  
 द्रष्टृत्वात्कर्मतां व्रजेत् ॥ १० ॥ ज्ञानयत्नाद्यनेकत्वमात्मनोऽपि  
 मतं यदि । नैकज्ञानगुणत्वात् ज्योतिर्वत्तस्य कर्मता ॥ ११ ॥  
 ज्योतिषो द्योतकत्वेऽपि यद्ब्रह्मात्मप्रकाशनम् । भेदोऽप्येवं सम-  
 त्वाच्च आत्मानं नैव पश्यति ॥ १२ ॥ यद्ब्रह्मा यः पदार्थो न  
 तस्यैवेयात्स कर्मताम् । न ह्यात्मानं दहत्यग्निस्तथा नैव प्रका-  
 शयेत् ॥ १३ ॥ एतेनैवात्मनात्मानो ग्रहो बुद्धिर्निराकृतः ।  
 अंशोऽप्येवं समत्वाद्दि निर्भेदत्वान्न युज्यते ॥ १४ ॥ शून्यतापि  
 न युक्तं वै बुद्धेरन्येन दृश्यता । युक्तातो घटवत्तस्याः प्राक्कि-  
 द्देश्च विकल्पतः ॥ १५ ॥ अविकल्पं तदस्त्येव यत्पूर्वं स्याद्वि-  
 कल्पतः । विकल्पोत्पत्तिहेतुत्वाद्यद्यस्यैव तु कारणम् ॥ १६ ॥  
 अज्ञानं कल्पनामूलं संसारस्य नियामकम् । हित्वात्मानं परं ब्रह्म  
 विन्द्यान्मुक्तं सदाभयम् ॥ १७ ॥ जाग्रत्स्वप्नं तयोर्बीजं सुषु-  
 प्ताख्यं तमोभयम् । अन्योन्यस्त्रिचमत्वाच्च नास्तीत्येतन्नयं त्यजेत्  
 ॥ १८ ॥ आत्मबुद्धिमनश्चक्षुरालोकार्थादिसंकरात् । भ्रान्तिः  
 स्यादात्मकर्मेति क्रियाणां संनिपाततः ॥ १९ ॥ निमीलोन्मी-  
 लने स्थाने वायव्ये तेन चक्षुषः । प्रकाशत्वान्मनस्येवं बुद्धौ न  
 स्तः प्रकाशतः ॥ २० ॥ संकल्पाध्ययसार्था तु मनोऽुच्छोऽर्थथा  
 क्रमात् । नेतेरेतरधर्मत्वं सर्वं चात्मानि कल्पितम् ॥ २१ ॥  
 स्थानावच्छेददृष्टिः स्यादिन्द्रियाणां तदात्मताम् । गता धीस्तां  
 हि पश्यञ्छो देहमात्र इवेक्ष्यते ॥ २२ ॥ क्षणिकं हि तदत्यर्थं

धर्ममात्रं निरन्तरम् । सादृश्यादीपवत्तद्भीस्तच्छान्तिः पुरुषार्थता ॥ २३ ॥ स्वाकारान्यावभासं च येषां रूपादि विद्यते । येषां नास्ति तत्तन्धान्यत्पूर्वासंगतिरुच्यते ॥ २४ ॥ बाह्याकारत्वतो ज्ञप्तेः स्मृत्यभावः सदा क्षणात् । क्षणिकत्वाच्च संस्कारं नैवाधत्ते क्वचित्तु धीः ॥ २५ ॥ आधारस्याप्यसत्त्वाच्च तुल्यता निर्निमित्ततः । स्थाने वा क्षणिकत्वस्य हानं स्यान्न तदिष्यते ॥ २६ ॥ शान्तेश्चायत्नसिद्धत्वात्साधनोक्तिरनर्थिका । एकैकस्मिन्समाप्तत्वाच्छान्तेरन्यानपेक्षता ॥ २७ ॥ अपेक्षा यदि भिन्नेऽपि परसंतान इष्यताम् । सर्वार्थे क्षणिके कस्मिंस्तथाप्यन्यानपेक्षता ॥ २८ ॥ तुल्यकालसमुद्भूतावितरेतरयोगिनौ । योगाच्च संस्कृतो यस्तु सोऽन्यं हीक्षितुमर्हति ॥ २९ ॥ मृषाध्यासस्तु यत्र स्यात्तन्नाशस्तत्र नो मतः । सर्वनाशो भवेद्यस्य मोक्षः कस्य फलं वद ॥ ३० ॥ अस्ति तावत्स्वयं नाम ज्ञानं वात्मान्यदेव वा । भावाभावज्ञतस्तस्य नाभावस्त्वधिगम्यते ॥ ३१ ॥ येनाधिगम्यतेऽभावस्तत्सत्स्यात्तन्न चेद्भवेत् । भावाभावानभिज्ञत्वं लोकस्य स्यान्न चेष्यते ॥ ३२ ॥ सदसत्सदसंचेति विकल्पात्प्राग्यदिष्यते । तदद्वैतं समत्वात्तु नित्यं चान्यद्विकल्पितात् ॥ ३३ ॥ विकल्पोद्भवताऽसत्त्वं स्वप्नदृश्यवदिष्यताम् । द्वैतस्य प्रागसत्त्वाच्च सदसत्त्वादिकल्पनात् ॥ ३४ ॥ वांचारम्भणशास्त्राच्च विकाराणां ह्यभावता । मृत्योः स मृत्युमित्यादेर्मम मायेति च स्मृतेः ॥ ३५ ॥ विशुद्धिश्चात एवास्य विकल्पाच्च विलक्षणः । उपादेयो न हेयोऽत आत्मा नान्यैरकल्पितः ॥ ३६ ॥ अप्रकाशो यथादित्ये नास्ति ज्योतिःस्वभावतः । नित्यबोधस्वरूपत्वान्नाज्ञानं तद्भदात्मनि ॥ ३७ ॥ तथा-

विक्रियरूपत्वान्नावस्थान्तरमात्मनः । अवस्थान्तरवच्चे हि  
नाशोऽस्य स्यान्न संशयः ॥ ३८ ॥ मोक्षोऽवस्थान्तरं यस्य  
कृतकः स चलो ह्यतः । न संयोगो वियोगो वा मोक्षो युक्तः  
कथंचन ॥ ३९ ॥ संयोगस्याप्यनित्यत्वाद्वियोगस्य तथैव च ।  
गमनागमने चैव स्वरूपं तु न हीयते ॥ ४० ॥ स्वरूपस्यानि-  
मित्तत्वात्सनिमिच्चा हि चापरे । अनुपात्तं स्वरूपं हि स्वैना-  
त्यक्तं तथैव च ॥ ४१ ॥ स्वरूपत्वान्न सर्वस्य त्यक्तं शक्यो  
ह्यनन्यतः । गृहीतुं वा ततो नित्योऽविषयत्वात्पृथक्त्वतः ॥ ४२ ॥  
आत्मार्थत्वाच्च सर्वस्य नित्य आत्मैव केवलः । त्यजंनसा-  
त्क्रियाः सर्वाः साधनैः सह मोक्षवित् ॥ ४३ ॥ आत्मलाभः  
परो लाभ इति शास्त्रोपपत्तयः । अलाभोऽन्यात्मलाभस्तु त्यजे-  
त्तस्मादनात्मताम् ॥ ४४ ॥ गुणानां समभावस्य भ्रंशो न  
ह्युपपद्यते । अविद्यादेः प्रसुप्तत्वान्न चान्यो हेतुरुच्यते ॥ ४५ ॥  
इतरेतरहेतुत्वे प्रवृत्तिः स्यात्सदा न वा । नियमो न प्रवृत्तीनां  
गुणेष्वात्मनि वा भवेत् ॥ ४६ ॥ विशेषो युक्तवद्द्वानां  
सादर्थ्येन च युज्यते । अर्थार्थिनोस्त्वसंबन्धो नार्थी ज्ञो नेत-  
रोऽपि वा ॥ ४७ ॥ प्रधानस्य च पारार्थ्ये पुरुषस्याविकारतः ।  
न युक्तं सांख्यशास्त्रेऽपि विकारेऽपि न युज्यते ॥ ४८ ॥  
संबन्धानुपपत्तेश्च प्रकृतेः पुरुषस्य च । मिथो युक्तं तदर्थत्वं प्रधा-  
नस्याचितित्वतः ॥ ४९ ॥ क्रियोत्पत्तौ पिनाशित्वं ज्ञानमात्रे  
च पूर्ववत् । निनिमित्ते त्वनिर्मोक्षः प्रधानस्य प्रसज्यते ॥ ५० ॥  
न प्रकाश्यं यथोष्णत्वं ज्ञानैर्नवं सुरादयः । एकनीडत्वतो-  
ऽग्राह्याः स्युः कणादादिवर्त्मनाम् ॥ ५१ ॥ युगपत्समवेतत्वं  
सुरविज्ञानयोरपि । मनोयोगैकहेतुत्वाद्ग्राह्यत्वं सुरस्य च

॥ ५२ ॥ तथान्येषां च भिन्नत्वाद्युगपज्जन्म नेष्यते । गुणानां  
समवेतत्वं ज्ञानं चेन्न विशेषणात् ॥ ५३ ॥ ज्ञानेनैव विशेष-  
त्वाज्ज्ञानाप्यत्वं स्मृतेस्तथा । सुखं ज्ञातं मयत्येवं तवाज्ञानात्म-  
कत्वतः ॥ ५४ ॥ सुखादेर्नात्मधर्मत्वमात्मनस्तेऽधिकारतः ।  
भेदादन्यस्य कस्मान्न मनसो वा विशेषतः ॥ ५५ ॥ स्यान्मा-  
लाऽपरिहार्था तु ज्ञानं चेज्ज्ञेयता व्रजेत् । युगपद्वापि चोत्पत्ति-  
रभ्युपेतात इष्यते ॥ ५६ ॥ अनवस्थान्तरत्वाच्च बन्धो नात्मनि  
विद्यते । नाशुद्धिश्चाप्यसङ्गत्वादसङ्गो हीति च श्रुतेः ॥ ५७ ॥  
सूक्ष्मकागोचरेभ्यश्च न लिप्यत इति श्रुतेः ॥ ५८ ॥ एवं तर्हि  
न मोक्षोऽस्ति बन्धाभावात्कथंचन । शास्त्रानर्थक्यमेव स्यान्न  
बुद्धेर्भ्रान्तिरिष्यते । बन्धो मोक्षश्च तन्नाशः स यथोक्तो न  
चान्यथा ॥ ५९ ॥ बोधात्मज्योतिषा दीप्ता बोधमात्मनि  
मन्यते । बुद्धिर्नान्योऽस्ति बोद्धेति सेयं भ्रान्तिर्हि धीगता ॥ ६० ॥  
बोधस्यात्मस्वरूपत्वान्नित्यं तत्रोपचर्यते । अदिवेकोऽप्यनाद्योऽयं  
संसारो नान्य इष्यते ॥ ६१ ॥ मोक्षस्तन्नाश एव स्यान्नान्यथानु-  
पपत्तितः । येषां वस्त्वन्तरापत्तिर्मोक्षो नाशस्तु तैर्मतः ॥ ६२ ॥  
अवस्थान्तरमप्येवमविकारान्न युज्यते । विकारोऽध्वयवित्त्वं स्यात्ततो  
नाशो घटादिवत् ॥ ६३ ॥ तस्माद्भ्रान्तिरतोऽन्या हि बन्धमोक्षा-  
दिकल्पनाः । सांख्यकाणादबौद्धानां मीमांसाहृतकल्पनाः ॥ ६४ ॥  
शास्त्रयुक्तिविहीनत्वान्नादत्तव्याः कदाचन । शक्यन्ते शतशो  
वक्तुंदोषास्तासां सहस्रशः ॥ ६५ ॥ अपि निन्दोपपत्तेश्च यान्यतो-  
ऽन्यानि चेत्यतः । त्यक्त्वातो ह्यन्यशास्त्रोक्तीर्मतिं कुर्याद्दृढां  
बुधः ॥ ६६ ॥ श्रद्धाभक्ती पुरस्कृत्य हित्वा सर्वमनार्जवम् ।  
वेदान्तस्यैव तत्त्वार्थे व्यासस्याभिमतौ तथा ॥ ६७ ॥ इति

प्रशुभ्ना द्वयवादकल्पना निरात्मवादाश्च तथाहि युक्तितः ।  
 व्यपेतद्वद्धाः परवादतः स्थिरा मुमुक्षुषो ज्ञानपथे स्फुरित्युत  
 ॥ ६८ ॥ स्वसाक्षिकं ज्ञानमतीव निर्मलं विकल्पनाभ्यो विय-  
 रीतमद्वयम् । अवाप्य सम्यग्यदि निश्चितो भवेन्निरन्वयो निर्वृ-  
 त्तिमेति शाश्वतीम् ॥६९॥ इदं रहस्यं परमं परायणं व्यपेतदोषै-  
 रभिमानवर्जितैः । समीक्ष्य कार्या मतिरार्जवे सदा न तच्चदृ-  
 षस्नान्यमतिर्हि कथन ॥ ७० ॥ अनेकजन्मान्तरसंचितैर्नरो  
 विमुच्यतेऽज्ञाननिमित्तपातकैः । इदं विदित्वा परमं हि पावनं  
 न लिप्यते व्योम इवेह कर्मभिः ॥७१॥ प्रशान्तचित्ताय जितेन्द्रि-  
 याय च ग्रहीणदोषाय यथोक्तकारिणे । गुणान्वितायानुगताय  
 सर्वदा प्रदेयमेतत्सततं मुमुक्षवे ॥ ७२ ॥ परस्य देहे न यथा-  
 भिमामिता परस्य तद्रूपपरमार्थमीक्ष्य च । इदं हि विज्ञानमतीव  
 निर्मलं संप्राप्य मुक्तोऽथ भवेच्च सर्वतः ॥७३॥ नहीह लाभो-  
 ऽभ्याधिकोऽस्ति कथन स्वरूपलाभात्स इतो हि नान्यतः । न  
 देयमैन्द्रादपि राज्यतोऽधिकं स्वरूपलाभं त्वपरीक्ष्य यत्नतः  
 ॥ ७४ ॥ इति षोडशं पार्थिवप्रकरणम् ॥ १६ ॥

सम्यग्मतिप्रकरणम् ॥ १७ ॥

आत्मा ज्ञेयः परो ह्यात्मा यस्मादन्यत्र विद्यते । सर्वज्ञः  
 सर्वदृक् शुद्धस्तस्य ज्ञेयात्मने नमः ॥ १ ॥ पदवाक्यप्रमाणज्ञै-  
 र्दीपभूतैः प्रकाशितम् । ब्रह्म वेदरहस्यं यन्तान्नित्यं प्रणतोऽस्म्य-  
 हम् ॥ २ ॥ यद्वाक्मूयांशुसंपातप्रनष्टव्यान्तकल्मषः । प्रणम्य  
 तान्गुरुन्वक्ष्ये ब्रह्मविद्याविनिश्चयम् ॥ ३ ॥ आत्मलामात्परो  
 नान्यो लाभः कथन विद्यते । यदर्था वेदवादाश्च स्मार्ताश्चापि  
 न याः क्रियाः ॥ ४ ॥ आत्मार्थोऽपि हि यो लाभः सुखा-

न्येष्टौ विपर्ययः । अंतिमलाभः परः प्रोक्तो नित्यत्वाद्ब्रह्मवेदिभिः  
 ॥ ५ ॥ स्वयं लब्धस्वभावत्वाद्ब्रह्मस्तस्य नचान्यतः । अन्यापे-  
 क्षंस्तु यो लाभः सोऽन्यदृष्टिसमुद्भवः ॥ ६ ॥ अन्यदृष्टिस्त्वविद्या  
 स्यात्तन्नाशो मोक्ष उच्यते । ज्ञानेनैव तु सोऽपि स्याद्विरोधि-  
 त्वान्न कर्मणा ॥ ७ ॥ कर्मकार्यस्त्वनित्यः स्यादविद्याकामका-  
 रणः । प्रमाणं वेद एवात्र ज्ञानस्याधिगमे स्मृतः ॥ ८ ॥ ज्ञानै-  
 कार्थपरत्वात्तं वाक्यमेकं ततो विदुः । एकत्वं ह्यात्मनो ज्ञेयं  
 वाक्यार्थप्रतिपत्तितः ॥ ९ ॥ वाच्यभेदात्तु तद्भेदः कल्प्यो  
 वाच्यो हि तच्छ्रुतेः । त्रयं त्वेतत्ततः प्रोक्तं रूपं नाम च कर्म  
 च ॥ १० ॥ असदेतन्नयं तस्मादन्योन्येन हि कल्पितम् । कृतो  
 वर्णो यथाशब्दाच्छ्रुतोऽन्यत्र धिया बहिः ॥ ११ ॥ दृष्टं चापि  
 यथारूपं बुद्धेः शब्दाय कल्पते । एवमेतज्जगत्सर्वं भ्रान्तिबुद्धि-  
 विकल्पितम् ॥ १२ ॥ असदेतत्ततो युक्तं सच्चिन्मात्रं न कल्पि-  
 तम् । वेदश्चापि स एवाद्यो वेद्यं चान्यत्तु कल्पितम् ॥ १३ ॥  
 येन वेत्ति स वेदः स्यात्स्वप्ने सर्वं तु मायया । येन पश्यति  
 तच्चक्षुः शृणोति श्रोत्रमुच्यते ॥ १४ ॥ येन स्वप्नगतो वक्ति  
 सा वाग्घ्राणं तथैव च । रसनस्पर्शने चैव मनश्चान्यत्तथेन्द्रियम्  
 ॥ १५ ॥ कल्प्योपाधिभिरेवैतद्भिन्नं ज्ञानमनेकधा । आधिभे-  
 दाद्यथा भेदो मणेरैकस्य जायते ॥ १६ ॥ जाग्रतश्च यथा भेदो  
 ज्ञानस्यास्य विकल्पितः । बुद्धिस्यं व्याकरोत्यर्थं भ्रान्त्या तृष्णो-  
 ज्ज्वक्रियः ॥ १७ ॥ स्वप्ने तद्वत्प्रबोधे यो बहिश्चान्तस्तथैव च ।  
 आलेख्याध्ययने यद्ब्रह्मदंन्योन्यधियोद्भवम् ॥ १८ ॥ यदायं  
 कल्पयेद्भेदं तत्कामः सन्यथाक्रतुः । यत्कामस्तत्क्रतुर्भूत्वा कृतं  
 यत्तत्प्रपद्यते ॥ १९ ॥ अविद्याप्रभवं सर्वमसत्तस्मादिदं जगत् ।

तद्वता दृश्यते मत्सात्सुपुत्रे न च गृह्यते ॥ २० ॥ विद्याविद्ये  
 श्रुतिप्रोक्ते एकत्वान्यधियां हि नः । तस्मात्सर्वप्रयत्नेन शास्त्रे  
 विद्या विधीयते ॥ २१ ॥ चित्ते ह्यादर्शवद्यस्मान्छुद्धे विद्या  
 प्रकाशते । यमनिर्त्यथ यज्ञेथ तपोभिस्तस्य शोधनम् ॥ २२ ॥  
 शारीरादितपः कुर्याच्चद्विशुद्धर्थमुत्तमम् । मनआदिसमाधानं  
 तत्तदेहविशोषणम् ॥ २३ ॥ मनसथेन्द्रियाणां च ह्येकाग्र्यं  
 परमं तपः । तज्यायः सर्वधर्मेभ्यः स धर्मः पर उच्यते ॥ २४ ॥  
 दृष्टं जागरितं विद्यात्स्मृतं स्वप्नं तदेव तु । सुपुष्टं तदभावं च  
 स्वमात्मानं परं पदम् ॥ २५ ॥ सुपुष्टागव्यं तमोज्ञानं बीजं  
 स्वप्नप्ररोधयोः । स्वात्मबोधप्रदग्र्यं स्वाद्रीजं दग्र्यं यथाभवम्  
 ॥ २६ ॥ तदेवैकं त्रिधा ज्ञेयं मायाबीजं पुनः प्रमातु । माया-  
 च्यात्माविकारोऽपि बहुर्धको जलाकेवत् ॥ २७ ॥ बीजं चैकं  
 यथा भिन्नं प्राणस्वप्नादिभिरुत्था । स्वप्नजाग्रच्छरीरेषु तद्रूपात्मा  
 जलेन्दुवत् ॥ २८ ॥ मायाहस्तिनमारुह्य मायाच्येको यथा  
 व्रजेत् । आगच्छन्मद्देवात्मा प्राणव्यप्तादिगोचरः ॥ २९ ॥  
 न हस्ती न तदारूढो मायाव्यन्यो यथास्थितः । न प्राणादि  
 न तद्रूपा तथा धोऽन्यः मदाटशिः ॥ ३० ॥ अवदन्क्षुपो  
 नास्ति माया मायाविनोऽपि वा । वदन्क्षुपेव सा माया  
 मायाव्यं सत्तो भवेत् ॥ ३१ ॥ माक्षादेवः स विप्रैः स माक्षा-  
 दात्मैति च श्रुतः । भिद्यते हृदयग्रन्थिनं चेदित्यादितः श्रुतः  
 ॥ ३२ ॥ अग्रन्दादिततो नास्य ब्रह्मणं चेन्द्रियंभवेत् । सुग्गा-  
 दिभ्यस्तघान्यत्वाद्गुणा सापि कथं भवेत् ॥ ३३ ॥ अटन्याऽपि  
 यथा राहुयन्त्रे चिम्बं यथाम्मसि । सर्वगोऽपि नर्यवात्मा वृद्धा-  
 येव स गृह्यते ॥ ३४ ॥ मानोचिम्बं यथा चाष्पं जले दृष्टं न

चाम्भसः । बुद्धौ बोधो न तद्धर्मस्तथैव स्वादिधर्मतः ॥ ३५ ॥  
 चक्षुर्युक्ता धिया वृत्तिर्या तां पश्यन्नलुप्तदृक् । दृष्टेर्द्रष्टा भवेदा-  
 त्मा श्रुतेः श्रोता तथा भवेत् ॥ ३६ ॥ केवलां मनसो वृत्तिं  
 पश्यन्मन्ता मतेरजः । विज्ञाताऽलुप्तशक्तित्वात्तथा शास्त्रं नही-  
 त्यतः ॥ ३७ ॥ ध्यायतीत्यविकारित्वं तथा लेलायतीत्यपि ।  
 अत्र स्तेनेति शुद्धत्वं तथानन्वागतं श्रुतेः ॥ ३८ ॥ शक्त्यलो-  
 पात्सुषुप्ते ज्ञस्तथा बोधेऽविकारतः । ज्ञेयस्यैव विशेषस्तु यत्र वेत्ति  
 श्रुतेर्वचः ॥ ३९ ॥ व्यवधानाद्धि पारोक्ष्यं लोकदृष्टेरनात्मनः ।  
 दृष्टेरनात्मस्वरूपत्वात्प्रत्यक्षं ब्रह्म तत्स्मृतम् ॥ ४० ॥ नहि दीपा-  
 न्तरापेक्षा यद्ददीपप्रकाशने । बोधस्यात्मस्वरूपत्वान्न बोधोऽन्य-  
 स्तथेप्यते ॥ ४१ ॥ विषयत्वं विकारित्वं नानात्वं वा नहीप्यते ।  
 न हेयो नाप्युपादेय आत्मा नान्येन वा ततः ॥ ४२ ॥ सवा-  
 ह्याभ्यन्तरो जीर्णो जन्ममृत्युजरातिगः । अहमात्मेति यो वेत्ति  
 कुतोऽन्वेव विभेति सः ॥ ४३ ॥ प्रागेवैतद्विधेः कर्म वणिता-  
 देरपोहनात् । तदस्थूलादिशास्त्रेभ्यस्तत्त्वमेवेति निश्चयात् ॥ ४४ ॥  
 पूर्वदेहपरित्यागे जात्यादीनां प्रहाणतः । देहस्यैव तु जात्यादि-  
 स्तस्याप्येवं ह्यनात्मता ॥ ४५ ॥ ममाहं चेत्यतोऽविद्या शरीरा-  
 दिष्वनात्मसु । आत्मज्ञानेन हेया स्वादसुराणामिति श्रुतेः  
 ॥ ४६ ॥ दशाहाशौचकार्याणां पारिव्राज्ये निवर्तनम् । यथा  
 ज्ञानस्य संप्राप्तौ तद्ब्रह्माद्यादिकर्मणाम् ॥ ४७ ॥ यत्कामस्तत्क-  
 तुर्भूत्वा कृतं तज्ञः प्रपद्यते । यदा स्वात्मदृशः कामाः प्रमुच्य-  
 न्तेऽमृतस्तदा ॥ ४८ ॥ आत्मरूपविधेः कार्यं क्रियादिभ्यो  
 निवर्तनम् । न साध्यं साधनं वात्मा नित्यवृत्तः स्मृतेर्मतः  
 ॥ ४९ ॥ उत्पाद्याप्यविकार्याणि संस्कार्यं च क्रियाफलम् ।



नातोऽन्यत्कर्मणा कार्यं त्यजेत्तस्मात्समाधनम् ॥ ५० ॥ तापा-  
 न्तत्वादनित्यत्वादात्तमार्थत्वाच्च या वहिः । संहृत्यात्मनि तां  
 ग्रीतिं सत्यार्थीं गुरुमाश्रयेत् ॥ ५१ ॥ शान्तं प्राज्ञं तथा  
 मुक्तं निष्क्रियं ब्रह्मणि स्थितम् । श्रुतराचार्यवान्वेद तद्विद्भीति  
 स्मृतेर्मया ॥ ५२ ॥ स गुरुस्तरयेद्भुक्तं शिष्यं शिष्यगुणान्वितम् ।  
 ब्रह्मविद्याप्रप्रेनाशु स्यान्तघ्नान्तमहोदधिम् ॥ ५३ ॥ दृष्टिः  
 स्पृष्टिः श्रुतिर्घ्रातिर्मतिर्विज्ञातिरेव च । शक्तयोज्ज्याश्च भिद्यन्ते  
 चिद्रूपत्वेऽप्युपाधिभिः ॥ ५४ ॥ अपायोद्भूतिहीनाभिर्नित्यं  
 दौष्यन्वविर्यथा । नर्तकः सर्वदृक् शुद्धः सर्वं जानाति सर्वदा  
 ॥ ५५ ॥ अन्यदृष्टिः शरीरग्यत्नापन्मात्रो ह्यविद्यया । जलेन्द्रा-  
 युपमाभिस्तु तद्धर्मा च विभाज्यते ॥ ५६ ॥ दृष्ट्वा चारं निमी-  
 ल्याथ स्मृत्वा तत्प्रविहाय च । अधोन्मील्यात्मनो दृष्टि ब्रह्म  
 प्राप्तोत्यनध्वजः ॥ ५७ ॥ प्राणाद्यं त्रिकं त्रित्वा तीर्णोऽज्ञान-  
 महोदधिम् स्यात्सन्धो निर्गुणः शुद्धो बुद्धो मुक्तः स्वतो हि नः  
 ॥ ५८ ॥ अजोर्जं चामरोऽमृन्पुग्जरोऽभय एव च । सर्वज्ञः  
 सर्वदृक् शुद्ध इति बुद्धो न जायते ॥ ५९ ॥ पूर्वोक्तं यत्तमो-  
 बीजं तन्नास्तीति विनिश्चयः । तदभावे कृतो जन्म ब्रह्मकृतं  
 विजानतः ॥ ६० ॥ धीरान्मपिर्षधोद्भूत्य धिप्तं तस्मिन्पूर्ववत् ।  
 शुद्धादेतेऽन्धयाऽमत्याश्च देही पूर्ववद्भवेत् ॥ ६१ ॥ गत्यं ज्ञान-  
 मनन्तं च रसादेः पञ्चकान्परम् । स्यामदृश्यादिज्ञारोक्तमहं  
 ब्रह्मेति निर्मयः ॥ ६२ ॥ यन्माद्गीनाः प्रवर्तन्ते पाश्चनःपार-  
 कादयः । तदात्मानन्दतत्प्रज्ञो न विभेति तुल्यधन ॥ ६३ ॥  
 नामादिभ्यः परे भूम्नि ग्यारान्ये चेत्यतोऽज्ये । प्रणमेत्कं  
 तदात्मज्ञो न त्वयं कर्मणा तदा ॥ ६४ ॥ विराड्ध्यानगोपायः

स्मरन्नन्तः प्रजापतिः । प्रविलीने तु सर्वसिन्ध्राज्ञोऽव्याकृतमु-  
च्यते ॥ ६५ ॥ वाचारम्भणमात्रत्वात्सुपुत्रादित्रिकं त्वसत् ।  
सत्यो ज्ञश्चाहमित्येवं सत्यसन्धो विमुच्यते ॥ ६६ ॥ भारूपत्वा-  
द्यथा भानोर्नाहोरात्रे तथैव च । ज्ञानाज्ञाने न मे स्वातां चिद्रू-  
पत्वाविशेषतः ॥ ६७ ॥ शास्त्रस्यानतिशङ्क्यत्वाद्ब्रह्मैव स्यामहं  
सदा । ब्रह्मणो मे न हेयं स्याद्ब्राह्मं वेति च संस्मेत् ॥ ६८ ॥  
अहमेव च भूतेषु सर्वेष्वेको नमो यथा । मयि सर्वाणि भूतानि  
पश्यन्नेवं न जायते ॥ ६९ ॥ न बाह्यं मध्यतो वान्तर्विधते  
ऽन्यत्स्वतः कश्चित् । अवाह्वान्तःश्रुतेः किञ्चित्तस्माच्छुद्धः स्वयं-  
प्रमः ॥ ७० ॥ नेतिनेत्यादिशास्त्रेभ्यः प्रपञ्चोपशमोऽद्भयः ।  
अविज्ञातादिशास्त्राच्च नैव ज्ञेयो हतोऽन्यथा ॥ ७१ ॥ सर्वस्या-  
त्माहमेवेति ब्रह्म चेद्विदितं परम् । स आत्मा सर्वभूतानामात्मा  
ह्येषामिति श्रुतेः ॥ ७२ ॥ जीवश्चेत्परमात्मानं स्वात्मानं देव-  
मञ्जसा । देवोपास्यः स देवानां पशुत्वाच्च निवर्तते ॥ ७३ ॥  
अहमेव सदात्मज्ञः शून्यस्त्वन्यैर्यथाम्बरम् । इत्येवं सत्यसंधत्वा-  
दमद्वाता न बध्यते ॥ ७४ ॥ कृपणास्तेऽन्यथैवातो विदुर्ब्रह्म  
परं हि ये । स्वराड्योऽनन्यदृक्स्वस्वत्वस्य देवा असन्वये ॥ ७५ ॥  
हित्वा जाल्यादिसंबन्धान्वाचोऽन्याः सह कर्मभिः । ओमित्येवं  
सदात्मानं सर्वं शुद्धं प्रपद्यथ ॥ ७६ ॥ सेतुं सर्वव्यवस्थानाम-  
होरात्रादिवर्जितम् । तिर्यगूर्ध्वमधः सर्वं सकृज्ज्योतिरनामयम्  
॥ ७७ ॥ धर्माधर्मविनिर्मुक्तं भूतभव्यात्कृताकृतात् । स्वमा-  
त्मानं परं विद्याद्विमुक्तं सर्वबन्धनैः ॥ ७८ ॥ अकुर्वन्सर्वकृच्छु-  
द्धेस्तिष्ठन्नत्येति धावतः । मायया सर्वशक्तित्वाद्दजः सन्बहुधा  
मतः ॥ ७९ ॥ राजवत्साक्षिमात्रत्वात्सानिध्याद्ब्रह्मको यथा ।

आमयङ्गदात्माहं निःक्रियोऽकारकोऽद्वयः ॥ ८० ॥ निर्गुणं  
 निष्क्रियं नित्यं निर्द्वन्द्वं यन्निरामयम् । शुद्धं बुद्धं तथा मुक्तं  
 तद्ब्रह्मासीति धारयेत् ॥ ८१ ॥ बन्धं मोक्षं च सर्वं यत इदमु-  
 भयं हेयमेकं द्वयं च ज्ञेयं ज्ञेयाभ्यतीतं परममधिगतं तत्त्वमेकं  
 विशुद्धम् । विज्ञायैतद्यथावच्छ्रुतिमुनिगदितं शोकमोहावतीतः  
 सर्वत्रः सर्वकृत्स्याद्भवभयरहितो ब्राह्मणोऽवाप्तकृत्यः ॥ ८२ ॥  
 न स्वयं स्वस्य नान्यश्च नान्यस्यात्मा च हेयगः । उपादेयो न  
 चाप्येवमिति सम्यञ्चरतिः स्मृता ॥ ८३ ॥ आत्मप्रत्यायिका  
 ह्येषा सर्ववेदान्तगोचरा । ज्ञात्वैतां हि विमुच्यन्ते सर्वसंसारब-  
 न्धनैः ॥ ८४ ॥ रहस्यं सर्ववेदानां देवानां चापि यत्परम् ।  
 पवित्रं परमं ह्येतत्तत्संप्रकाशितम् ॥ ८५ ॥ नैतद्देयमशा-  
 न्ताय रहस्यं ज्ञानमुत्तमम् । विरक्ताय प्रदातव्यं शिष्यायानुग-  
 ताय च ॥ ८६ ॥ ददतश्चात्मनो ज्ञानं निष्क्रियोऽप्यो न विद्य-  
 ते । ज्ञानमिच्छंस्तरेत्समाद्युक्तः शिष्यगुणैः सदा ॥ ८७ ॥ ज्ञानं  
 ज्ञेयं तथा ज्ञाता यस्मादन्यो न विद्यते । सर्वज्ञः सर्वशक्तिर्यस्तस्यै  
 ज्ञानात्मने नमः ॥ ८८ ॥ विद्यया तारिताः सौ यैर्जन्ममृत्यु-  
 महोदधिम् । सर्वज्ञेभ्यो नमस्तेभ्यो गुरुभ्योऽज्ञानसंकुलम् ॥ ८९ ॥  
 इति सप्तदशं सम्यञ्चरतिप्रकरणम् ॥ १७ ॥

तत्त्वमसिप्रकरणम् ॥ १८ ॥

येनात्मना विलीयन्ते उद्भवन्ति च वृत्तयः । नित्यावगतये  
 तस्मै नमो धीप्रत्ययात्मने ॥ १ ॥ प्रमथ्य वज्रोपमद्युक्तिसंभृतैः  
 श्रुतेररातीञ्जतशो वचोसिभिः । ररक्ष वेदार्थनिधिं विशालधी-  
 र्नमो यतीन्द्राय गुरोर्गरीयसे ॥ २ ॥ नित्यमुक्तः सदेवासी-  
 त्येवं चेन्न भवेन्मतिः । किमर्थं श्रावयत्येव मादृक्च्छ्रुतिराद-

रात् ॥ ३ ॥ सिद्धादेवाहमित्यसाद्युष्मद्रमो निपिध्यते ।  
 रज्ज्वामिवाहिधीर्युक्त्या तत्त्वमित्यादिशासनैः ॥ ४ ॥ शास्त्र-  
 प्रामाण्यतो ज्ञेया धर्मादेरस्तिता यथा । विषापोहो यथा ध्यानाद्  
 ह्युतिः स्यात्पाप्मनस्तथा ॥ ५ ॥ सद्ब्रह्माहं करोमीति प्रत्यया-  
 वात्मसाक्षिकौ । तयोरज्ञानजस्यैव त्यागो युक्ततरो मतः ॥ ६ ॥  
 सदसीति प्रमाणोत्था धीरन्या तन्निभोद्भवा । प्रत्यक्षादिनिभा  
 वापि बाध्यते दिग्भ्रमादिवत् ॥ ७ ॥ कुरु भोक्तेति यच्छास्त्रं  
 लोकबुद्धानुवादि तत् । सदसीति श्रुतेर्जाता बाध्यतेऽन्यैतयैव  
 धीः ॥ ८ ॥ सदेव त्वमसीत्युक्ते नात्मनो मुक्तता स्थिरा ।  
 प्रवर्तते प्रसंचक्षामतो युक्त्याऽनुचिन्तयेत् ॥ ९ ॥ सकृदुक्तं न  
 गृह्णाति वाक्यार्थज्ञोऽपि यो भवेत् । अपेक्षते त एवान्यदवो-  
 चाम द्वयं हि तत् ॥ १० ॥ नियोगोऽप्रतिपन्नत्वात्कर्मणां स  
 यथा भवेत् । अविरोद्धो भवेत्तावद्यावत्संवेद्यताऽदृढा ॥ ११ ॥  
 चेष्टितं च तथा मिथ्या स्वच्छन्दः प्रतिपद्यते । प्रसंख्यानमतः  
 कार्यं यावदात्मानुभूयते ॥ १२ ॥ सदसीति च विज्ञानमक्षजो  
 बाधते ध्रुवम् । शब्दोत्थं दृढसंस्कारो दोषैश्चाकृष्यते बहिः  
 ॥ १३ ॥ श्रुतानुमानजन्मानां सामान्यविषयौ यतः । प्रत्यया-  
 वक्षजोऽवश्यं विशेषार्थो निवारयेत् ॥ १४ ॥ वाक्यार्थप्रत्ययी  
 कश्चिन्निर्दुःखो नोपलभ्यते । यदि वा दृश्यते कश्चिद्वाक्यार्थ-  
 श्रुतिमायतः ॥ १५ ॥ निर्दुःखोऽस्तीतदेहेषु कृतभावोऽनुमीयते ।  
 चर्या नोऽशास्त्रसंवेद्या स्यादनिष्टं तथासति ॥ १६ ॥ सदसीति  
 फलं चोक्त्वा विधेयं साधनं यतः । न तदन्यत्प्रसंख्यानात्प्र-  
 सिद्धार्थमिहेष्यते ॥ १७ ॥ तस्मादनुभवार्थैव प्रसंचक्षीत यन्नतः ।  
 त्यजन्साधनतत्साध्यविरुद्धं शममादिमान् ॥ १८ ॥ नैतदेवं

रहस्यानां नेतिनेत्यसानतः । क्रियासाध्यं पुरा श्राव्यं न  
 मोक्षो नित्यासिद्धतः ॥ १९ ॥ पुत्रदुःखं यथाध्यस्तं पित्रादुःखे  
 स्व आत्मनि । अहंकर्ता तथाध्यस्तो नित्यादुःखे स्व आत्मनि  
 ॥ २० ॥ सोऽध्यासो नेतिनेतीति प्राप्तवत्प्रतिपिध्यते । भूयो-  
 ऽध्यासविधिः कथित्कुतश्चिन्नोपपद्यते ॥ २१ ॥ आत्मनीह  
 यथाध्यासः प्रतिपेधस्तथैव च । मलाध्यासनिपेधौ से क्रियेते  
 च यथाबुधैः ॥ २२ ॥ प्राप्तश्चेत्प्रतिपिध्येत मोक्षोऽनित्यो भवे-  
 द्भ्रुवम् । अतोऽप्राप्तनिपेधोऽयं दिव्यप्रिचयनादिवत् ॥ २३ ॥  
 संभाव्यो गोचरे शब्दः प्रत्ययो वा न चान्यथा । न संभाव्यौ  
 तदात्मत्वादहं कर्तुस्तथैव च ॥ २४ ॥ अहंकर्तात्मनि न्यस्तं  
 चैतन्ये कर्तृतादि यत् । नेति नेतीति तत्सर्वं साहंकर्त्रा निपि-  
 ध्यते ॥ २५ ॥ उपलब्धिः स्वयंज्योतिर्दृशिः प्रत्यक्सदक्रियः ।  
 साक्षात्सर्वान्तरः साक्षी चेता नित्योऽगुणोऽद्वयः ॥ २६ ॥  
 संनिधौ सर्वदा तस्य स्यात्तदाभोजमिमानकृत् । आत्मात्मीयं  
 द्वयं चातः स्यादहंममगोचरः ॥ २७ ॥ जातिकर्मादिमत्त्वाद्धि  
 तसिञ्जशब्दास्त्वहंकृति । न कश्चिद्वर्तते शब्दस्तदभावात्स्व आ-  
 त्मनि ॥ २८ ॥ आभासो यत्र तत्रैव शब्दाः प्रत्यग्दृशि स्थि-  
 ताः । लक्ष्येयुर्न साक्षात्तमभिदध्युः कथंचन ॥ २९ ॥ नह्य-  
 जात्यादिमान्कश्चिदर्थः शब्देनिरूप्यते ॥ ३० ॥ अत्माभासो  
 यथाहंकृदात्मशब्देस्तथोच्यते । उल्मुकादौ यथाभ्यर्थाः परार्थ-  
 खान्न चाञ्जसा ॥ ३१ ॥ मुरादन्यो मुराभासो यथादर्शानु-  
 कारतः । आभासान्मुसमप्येवमादर्शानुवर्तनात् ॥ ३२ ॥  
 अहंकृत्यात्मनिर्मासो मुराभासगदिप्यते । मुरावत्स्मृत आत्मा-  
 न्योऽविविक्तौ तौ तथैव च ॥ ३३ ॥ संसारी च स इत्येक

आभासो यस्त्वहंकृतिः । वस्तुच्छाया स्मृतेरन्यन्माधुर्यादि च  
कारणम् ॥ ३४ ॥ झैकदेशो विकारो वा तदाभासाश्रयः परे ।  
अहंकर्तैव संसारी स्वतत्र इति केचन ॥ ३५ ॥ अहंकारादिसं-  
तानः संसारी नान्वयी कश्चित् । इत्येवं सौगता आहुस्तत्र  
न्यायो विचार्यताम् ॥ ३६ ॥ संसारिणां कथा त्वास्तां प्रकृतं  
लघुनोच्यते । मुखाभासो य आदर्शे धर्मो नान्यतरस्य सः ।  
द्वयोरेकस्य चेद्धर्मो वियुक्तेऽन्यतरे भवेत् ॥ ३७ ॥ मुखेन व्यप-  
देशात्स मुखस्यैवेति चेन्मतम् । नादर्शानुविधानाच्च मुखे सत्य-  
विभावतः ॥ ३८ ॥ द्वयोरेवेति चेत्तत्र द्वयोरेवाप्यदर्शनात् ।  
अदृश्यस्य सतो दृष्टिः स्याद्राहोश्चन्द्रसूर्ययोः ॥ ३९ ॥ राहोः  
प्रागेव वस्तुतं सिद्धं शास्त्रप्रमाणतः । छायापक्षे त्ववस्तुतं तस्य  
स्यात्पूर्वयुक्तिः ॥ ४० ॥ छायाक्रान्तेर्निर्णयोऽयं नतु वस्तुत-  
साधकः । नह्यर्थान्तरनिष्ठं सद्वाक्यमर्थान्तरं वदेत् ॥ ४१ ॥  
माधुर्यादिः च यत्कार्यमुष्णद्रव्याद्यसेवनात् । छायाया न तद-  
दृत्वादपामेव च दर्शनात् ॥ ४२ ॥ आत्माभासाश्रयाश्चैवं  
मुखाभासाश्रया यथा । गम्यन्ते शास्त्रयुक्तिभ्यामाभासासत्त्व-  
मेव च ॥ ४३ ॥ न दशेरविकारित्वादाभासस्याप्यवस्तुतः ।  
नाचितित्वादर्हकर्तुः कस्य संसारिता भवेत् ॥ ४४ ॥ अविद्या-  
मात्र एवातः संसारीऽस्तविवेकतः । कूटस्थेनात्मना नित्यमा-  
त्मवानात्मनीव सः ॥ ४५ ॥ रज्जुसर्पो यथा रज्ज्वा सात्मकः  
प्राग्विवेकतः । अवस्तुसन्नपि ह्यप कूटस्थेनात्मना तथा ॥ ४६ ॥  
आत्माभासाश्रयात्मा प्रत्ययैः स्वैर्विकारवान् । सुखी दुःखी च  
संसारी नित्य एवेति केचन ॥ ४७ ॥ आत्माभासापरिज्ञानाद्या-  
थात्म्येन विमोहिताः । अहंकर्तारमात्मेति मन्यन्ते ते निरागमाः

॥४८॥ संसारो वस्तुसंस्तेषां कर्तृभोक्तृत्वलक्षणः । आत्माभासा-  
 श्रयाज्ञानात्संसारन्त्यविवेकतः ॥४९॥ चेतन्याभासता बुद्धेरात्म-  
 नस्तत्स्वरूपता । स्याच्चेत्तं ज्ञानशब्दैश्च वेदः शास्तीति युज्यते ।५०।  
 प्रकृतिप्रत्ययार्थौ यौ भिन्नावेकाश्रयौ यथा । करोति गच्छती-  
 त्यादौ दृष्टौ लोकप्रसिद्धितः ॥ ५१ ॥ नानयोर्द्व्याश्रयत्वं च लोके  
 दृष्टं स्मृतौ तथा । जानात्यर्थेषु को हेतुर्द्व्याश्रयत्वे निगद्यताम्  
 । उभयं । न्वशोधो-  
 ऽस्ति नात्मनो विद्यते क्रिया । अतो नान्यतरस्यापि जानातीति  
 च युज्यते ॥ ५४ ॥ नाप्यतो भावशब्देन ज्ञप्तिरित्यपि युज्यते ।  
 न ह्यात्मा विक्रियामात्रो नित्य आत्मेति शासनात् ॥ ५५ ॥  
 न बुद्धेर्बुद्धिवाच्यत्वं करणं न ह्यकर्तृकम् । नापि ज्ञायत इत्येवं  
 कर्मशब्दैर्निरूप्यते ॥ ५६ ॥ न येषामेक एवात्मा निर्दुःखो-  
 ऽविक्रियः सदा । तेषां स्याच्छब्दवाच्यत्वं ज्ञेयत्वं चात्मनः सदा  
 ॥ ५७ ॥ यदाहं कर्तुरात्मत्वं तदा शब्दार्थमुख्यता । नाशना-  
 यादिमत्त्वात्तु श्रुतौ तस्यात्मतेष्यते ॥ ५८ ॥ हन्त तर्हि न  
 मुख्यार्थो नापि गौणः कथंचन । जानातीत्यादिशब्दस्य गति-  
 र्वाच्या तथापि तु ॥ ५९ ॥ शब्दानामयथार्थत्वे वेदस्याप्यप्र-  
 माणता । सा च नेष्टा ततो ग्राह्या गतिरस्य प्रसिद्धितः ॥६०॥  
 प्रसिद्धिर्मूढलोकस्य यदि ग्राह्या निरात्मता । लोकायतिकसि-  
 द्धान्तः सा चानिष्टा प्रसज्यते ॥ ६१ ॥ अभियुक्तप्रसिद्धिश्चेत्पूर्व-  
 वदुर्विवेकता । गतिशून्यं न वेदोज्यं प्रमाणं संबदत्युत ॥ ६२ ॥  
 आदर्शं मुखसामान्यं मुखस्थेष्टं हि मानवैः । मुखस्य प्रतिबिम्बो  
 हि मुखाकारेण दृश्यते ॥ ६३ ॥ यत्र यस्यावभासस्तु तयोरे-

वाविवेकतः । जानातीति क्रियां सर्वो लोको वक्ति स्वभावतः  
 ॥ ६४ ॥ बुद्धेः कर्तृत्वमध्यस्य जानातीति इ उच्यते । तथा  
 चैतन्यमध्यस्य ज्ञत्वं बुद्धेरिहोच्यते ॥ ६५ ॥ स्वरूपं चात्मनो  
 ज्ञानं नित्यं ज्योतिःश्रुतेर्यतः । न बुद्ध्या क्रियते तस्मान्नात्मना-  
 न्येन वा सदा ॥ ६६ ॥ देहेऽहंप्रत्ययो यद्ब्रजानातीति च  
 लौकिकाः । वदन्ति ज्ञानकर्तृत्वं तद्बुद्धेस्तथात्मनः ॥ ६७ ॥  
 चाद्वैस्तु प्रत्ययैरेवं क्रियमाणैश्च चिन्मैः । मोहिताः क्रियते  
 ज्ञानमित्याहुस्तार्किका जनाः ॥ ६८ ॥ तस्माज्ज्ञाभासबुद्धीना-  
 मविवेकात्प्रवर्तिताः । जानातीत्यादिशब्दश्च प्रत्ययो या च  
 तत्स्मृतिः ॥ ६९ ॥ आदर्शानुविधायित्वं छायाया अस्यते  
 मुखम् । बुद्धिधर्मानुकारित्वं ज्ञाभासस्य तथेष्यते ॥ ७० ॥  
 बुद्धेस्तु प्रत्ययास्तस्मादात्माभासेन दीपिताः । ग्राहिका इव  
 भासन्ते दहन्तीवोल्मुकादयः ॥ ७१ ॥ स्वयमेवावभासन्ते  
 ग्राहकाः स्वयमेव च । इत्येवं ग्राहकास्तित्वं प्रतिपिच्छन्ति  
 सौगताः ॥ ७२ ॥ यद्येवं नान्यदस्यास्ते किं तद्धारणमुच्यता-  
 म् । भावाभावां हि तेषां यौ नान्यग्राह्यौ सता यदि ॥ ७३ ॥  
 अन्ययी ग्राहकस्तेषामित्येतदपि तत्समम् । अचितित्वस्य तुल्य-  
 त्वादन्यसिन्ग्राहके सति ॥ ७४ ॥ अध्यक्षस्य समीपे तु सिद्धिः  
 स्यादिति चेन्मतम् । नाध्यक्षेऽनुपकारित्वादन्यत्रापि प्रसङ्गतः  
 ॥ ७५ ॥ अर्थो दुःखी च यः श्रोता सत्वध्यक्षोऽथवेतरः ।  
 अध्यक्षस्य च दुःखित्वमर्थित्वं च न ते मतम् ॥ ७६ ॥ कर्ताध्यक्षः  
 सदस्तीति नैव सद्ब्रह्मर्हति । सदेवासीति मिथ्योक्तिः श्रुतेरपि न  
 युज्यते ॥ ७७ ॥ अविविच्योभयं वक्ति श्रुतिश्चेत्स्याद्ब्रह्मस्तथा ।  
 असदस्तु त्रिविच्यैव त्वमेवेति वदेद्यदि । प्रत्ययान्वयिनिष्ठत्व-



मुक्तदोषः प्रसज्यते ॥ ७८ ॥ त्वमित्यध्यक्षनिष्ठश्वेदहमध्यक्षयोः  
 कथम् । संबन्धो वाच्य एवात्र येन त्वमिति लक्षयेत् ॥ ७९ ॥  
 द्रष्टृदृश्यत्वसंबन्धो यद्यध्यक्षे क्रियेत्कथम् ॥ ८० ॥ अक्रियत्वे-  
 ऽपि तादात्म्यमध्यक्षस्य भवेद्यदि । आत्माध्यक्षो ममास्तीति  
 संबन्धाग्रहणेन धीः ॥ ८१ ॥ संबन्धग्रहणं शास्त्रादिति चेन्नन्यसे  
 नहि । पूर्वोक्ताः स्युस्त्रिधा दोषा ग्रहो वा स्यान्ममेति च ॥ ८२ ॥  
 अदृशिर्दृशिरूपेण भाति बुद्धिर्यदा तदा । प्रत्यया अपि तस्याः  
 स्युस्तप्तायोविस्फुलिङ्गवत् ॥ ८३ ॥ आभासस्तदभावश्च दृशेः  
 सीम्नो न चान्यथा । लोकस्य युक्तिः स्यातां तद्ब्रह्म तथा-  
 सति ॥ ८४ ॥ नन्वेवं दृशिसंक्रान्तिरयःपिण्डेऽग्निवद्भवेत् ।  
 मुखामासन्नदित्येतदादर्शं तन्निराकृतम् ॥ ८५ ॥ कृष्णायोलो-  
 हिताभासमित्येतद्दृष्टमुच्यते । दृष्टदाष्टान्ततुल्यत्वं न तु मर्वा-  
 त्मना क्वचित् ॥ ८६ ॥ तथैव चेतनाभासं चित्तं चैतन्यवद्भ-  
 वेत् । मुखामासो यथादर्शं आभासश्चोदितो मृषा ॥ ८७ ॥  
 चित्तं चैतनमित्येतच्छास्त्रयुक्तिविवर्जितम् । देहस्यापि ग्रमङ्गः  
 स्याच्चक्षुरादेस्तथैव च ॥ ८८ ॥ तदप्यस्त्विति चैतन्न लोकाय-  
 त्तिकसंगतेः । न च धीर्दृशिरसीति यथाभासो न चेतसि ॥ ८९ ॥  
 सदसीति धियोऽभावे व्यर्थं स्यात्तच्चमस्यपि । युष्मदम्भद्विभा-  
 गजे स्यादर्थवदिदं वचः ॥ ९० ॥ ममेदं प्रत्ययौ ज्ञेयौ युष्मद्येव  
 न संशयः । अहमित्यसदीष्टः स्यादयमसीति चोभयोः ॥ ९१ ॥  
 अन्योन्यापेक्षया तेषां प्रधानगुणतेष्वते । विशेषणविशेष्यत्वं  
 तथा ग्राह्यं हि युक्तिः ॥ ९२ ॥ ममेदं द्वयमप्येतन्मध्यमस्य  
 विशेषणम् । धनी गोमान्यथा तद्देहोऽहंकर्तुरेव च ॥ ९३ ॥  
 बुद्धारूढं सदा सर्वं साहंकर्ता च साक्षिणः । तस्मात्सर्वावभा-

सो ज्ञः किञ्चिदप्यस्पृशन्सदा ॥ ९४ ॥ प्रतिलोममिदं सर्वं  
यथोक्तं लोकबुद्धितः । अविवेकधियामस्ति नास्ति सर्वं  
विवेकिनाम् ॥ ९५ ॥ अन्वयव्यतिरेकौ हि पदार्थस्य पदस्य  
च । स्यादेतदहमित्यत्र युक्तिरेवावधारणे ॥ ९६ ॥ नाद्राक्षम-  
हमित्यस्मिन्सुपुत्रेऽन्यन्मनागपि । न वारयति दृष्टिं स्वां प्रत्ययं  
तु निषेधति ॥ ९७ ॥ स्वयंज्योतिर्न हि द्रष्टुरित्येवं संविदो-  
ऽस्तिताम् । कौटस्थ्यं च तथा तस्याः प्रत्ययस्य तु लुप्तताम् ॥  
स्वयमेवात्रवीच्छास्त्रं प्रत्ययावगती पृथक् ॥ ९८ ॥ एवं विज्ञा-  
तवाक्यार्थे श्रुतिलोकप्रसिद्धितः । श्रुतिस्तत्त्वमभीत्याह श्रोतुर्मो-  
हापनुत्तये ॥ ९९ ॥ ब्रह्मा दाशरथेर्यद्बहुत्तयैवापानुदत्तमः ।  
तस्य त्रिष्णुत्वसंबोधे न यत्नान्तरमूचिवान् ॥ १०० ॥ अहं-  
शब्दस्य निष्ठा या ज्योतिषि प्रत्यगात्मनि । तैवोक्ता सदसीत्येवं  
फलं तत्र विद्युक्तता ॥ १०१ ॥ श्रुतमात्रेण चेन्न स्यात्कार्यं  
तत्र भवेद्बुधम् । व्यवहारात्पुराणीष्टः सद्भावः स्वयमात्मनः  
॥ १०२ ॥ अशनायादिनिर्मुक्तयै तत्काला जायते प्रमा । तत्त्व-  
मस्यादियाक्यार्थे त्रिषु कालेऽप्यसंशयः ॥ १०३ ॥ प्रतिबन्ध-  
विहीनत्वात्स्वयं चानुभवात्मनः । जायेतैव प्रमा तत्र स्वात्म-  
न्येव न संशयः ॥ १०४ ॥ किं सदेवाहमस्मीति किंवान्यत्प्र-  
तिपद्यते । सदेव चेदहंशब्दः सता मुख्यार्थ इत्यताम् ॥ १०५ ॥  
अन्यचेत्सदहंप्राहप्रतिपत्तिर्मृषैव सा । तस्मान्मुख्यग्रहे नास्ति  
वारणावगतेरिह ॥ १०६ ॥ प्रत्ययी प्रत्ययश्चैव यदाभासौ तद-  
र्थता । तयोरचितिमत्त्वाच्च चैतन्ये कल्प्यते फलम् ॥ १०७ ॥  
कूटस्थेऽपि फलं योग्यं राजनीव जयादिकम् । तदनात्मसहे-  
तुभ्यां क्रियायाः प्रत्ययस्य च ॥ १०८ ॥ आदर्शस्तु यदाभा-

सो मुराकारः स एव सः । यथैवं प्रत्ययादर्शो यदाभासस्तदा  
 ह्यहम् ॥ १०९ ॥ इत्येवं प्रतिपत्तिः स्यात्सदसीति च नान्यथा ।  
 तत्त्वमित्युपदेशोऽपि द्वाराभावादनर्थकः ॥ ११० ॥ श्रोतुः  
 स्यादुपदेशश्चेदर्थवत्त्वं तथा भवेत् । अध्यक्षस्य न चेदिष्टं  
 श्रोतृत्वं कस्य तद्भवेत् ॥ १११ ॥ अध्यक्षस्य समीपे स्याद्दुद्धरे-  
 वेति चेन्मतम् । न तत्कृतोपकारोऽस्ति काष्ठाद्यद्वन्न कल्प्यते  
 ॥ ११२ ॥ बुद्धौ चेत्तत्कृतः कश्चिन्नन्वेवं परिणामिता । आ-  
 भासेऽपि च को दोषः सति श्रुत्याद्यनुग्रहे ॥ ११३ ॥ आभासे  
 परिणामश्चेन्न रज्ज्वादिनिभत्तवत् । सर्पादेश्च तथावोचमादर्शं च  
 मुरात्तवत् ॥ ११४ ॥ नात्माभासत्वसिद्धिश्चेदात्मनो ग्रहणात्पृ-  
 थक् । मुरादेश्च पृथक्सिद्धिरिह लन्योन्यसंश्रयः ॥ ११५ ॥  
 अध्यक्षस्य पृथक्सिद्धावाभासस्य तदीयता । आभासस्य तदी-  
 यत्वे ह्यध्यक्षव्यतिरिक्तता ॥ ११६ ॥ नैवं स्वप्ने पृथक्सिद्धेः  
 प्रत्ययस्य दृशेस्तथा । रथादेस्तत्र शून्यत्वात्प्रत्ययस्यात्मना ग्रहः  
 ॥ ११७ ॥ अवगत्या हि संव्याप्तः प्रत्ययो विषयाकृतिः ।  
 जायते स यदाकारः स बाह्यो विषयो मतः ॥ ११८ ॥ कर्म-  
 षिततत्त्वत्वात्स तद्वाङ्कार्ये नियुज्यते । आकारो यत्र चार्थेत  
 करणं तदिहोच्यते ॥ ११९ ॥ यदाभासेन संव्याप्तः संज्ञातेति  
 निगद्यते । त्रयमेतद्विविच्यात्र यो जानाति स आत्मवित् ॥ १२० ॥  
 मन्व्यसंशयमिथ्योक्ताः प्रत्यया व्यभिचारिणः । एकैवावगति-  
 स्तेषु भेदस्तु प्रत्ययार्पितः ॥ १२१ ॥ आधिभेदाद्यथा भेदो  
 भणेरवगतेस्तथा । अशुद्धिः परिणामश्च सर्वं प्रत्ययसंश्रयात्  
 ॥ १२२ ॥ प्रथमं ग्रहणं सिद्धिः प्रत्ययानामिहान्यतः । आप-  
 रोक्ष्यात्तदेवोक्तमनुमानं प्रदीपवत् ॥ १२३ ॥ किमन्यद्वाहये-

त्कश्चित्प्रमाणेन तु केनचित् । विनैव तु प्रमाणेन निवृत्त्यान्य-  
स्य शेषतः ॥ १२४ ॥ शब्देनैव प्रमाणेन निवृत्तिश्चेदिहोच्यते ।  
अध्यक्षस्याप्रसिद्धित्वाच्छून्यतैव प्रसज्यते ॥ १२५ ॥ चेतनस्त्वं  
कथं देह इति चेन्नाप्रसिद्धितः । चेतनस्थान्यतः सिद्धावेवं  
स्यादन्यहानतः ॥ १२६ ॥ अध्यक्षः स्वयमस्त्येव चेतनस्याप-  
रोक्षतः । तुल्य एवं प्रयोधः स्यादन्यस्यासत्त्ववादिना ॥ १२७ ॥  
अहमज्ञासिपं चेदमिति लोकस्मृतेरिह । करणं कर्म कर्ता च  
सिद्धास्त्वेकक्षणे किल ॥ १२८ ॥ प्रामाण्येऽपि स्मृतेः शैश्या-  
द्यौगपद्यं विभाव्यते । क्रमेण ग्रहणं पूर्वं स्मृतेः पश्चात्तथैव च  
॥ १२९ ॥ अज्ञासिपमिदं मां चेत्यपेक्षा जायते ध्रुवम् । विशे-  
पोऽपेक्ष्यते यत्र तत्र नैवैककालता ॥ १३० ॥ आत्मनो ग्रहणे  
चापि त्रयाणामिह संभवात् । आत्मन्यासक्तकर्तृत्वं न स्यात्क-  
रणकर्मणोः ॥ १३१ ॥ व्याप्तुमिष्टं च यत्कर्तुः क्रियया कर्म  
तत्स्मृतम् । अतो हि कर्तृत्वत्वं तस्येष्टं नान्यतन्नता ॥ १३२ ॥  
शब्दाद्धानुमितेर्वापि प्रमाणाद्वा ततोऽन्यतः । सिद्धिः सर्वपदा-  
र्थानां स्यादज्ञप्रति नान्यथा ॥ १३३ ॥ अध्यक्षस्यापि सिद्धिः  
स्यात्प्रमाणेन विनैव वा । विना स्वस्य प्रसिद्धिस्तु नाज्ञं प्रत्युप-  
युज्यते ॥ १३४ ॥ तस्यैवाज्ञत्वमिष्टं चेज्ज्ञानत्वेन्या मतिर्भवेत् ।  
अन्यस्यैवाज्ञतायां च तद्विज्ञाने ध्रुवा भवेत् ॥ १३५ ॥ ज्ञातत्वा  
स्वात्मलाभो वा सिद्धिः स्यादन्यदेव वा । ज्ञातत्वेऽनन्तरोक्तौ  
त्वं पक्षौ संस्मर्तुमर्हसि ॥ १३६ ॥ सिद्धिः स्यात्स्वात्मलाभश्चे-  
द्यत्तत्र निरर्थकः । सर्वलोकप्रसिद्धत्वात्संहृतुभ्यस्तु वस्तुतः  
॥ १३७ ॥ ज्ञानज्ञेयादिवादेऽतः सिद्धिर्ज्ञातत्वमुच्यते । अध्यक्ष्या-  
ध्यक्षयोः सिद्धिर्ज्ञेयत्वं नात्मलाभता ॥ १३८ ॥ स्पष्टत्वं कर्म-

कर्त्रादेः सिद्धिता यदि कल्प्यते । स्पष्टताऽस्पष्टते स्यातामन्यस्यैव  
न चात्मनः ॥१३९॥ अद्रष्टुर्नैव चान्धस्य स्पष्टीभावो घटस्य तु ।  
कर्त्रादेः स्पष्टतेष्टा चेद्रष्टृताऽध्यक्षकर्तृका ॥ १४० ॥ अनुभूतेः  
किमन्यस्मिन्स्यात्तवापेक्षया वद । अनुभवितरीष्टा स्यात्तोऽप्यनु-  
भूतिरेव नः ॥ १४१ ॥ अभिन्नोऽपि हि बुद्ध्यात्मा विपर्यासि-  
तदर्शनैः । ग्राह्यग्राहकसंविच्छिभेदवानिव लक्ष्यते ॥ १४२ ॥  
भूतिर्येषां क्रिया सैव कारकं सैव चोच्यते । सत्त्वं नाशित्वम-  
स्याध्वेत्सकर्तृत्वं तथेप्यताम् ॥ १४३ ॥ न कश्चिच्चेप्यते धर्म इति  
चेत्पक्षहानता । नन्वस्तित्वादयो धर्मा नास्तित्वादिनिवृत्तयः ।  
न भूतेस्तर्हि नाशित्वं स्यालक्षण्यं मतं हि ते ॥ १४४ ॥ स्वल-  
क्षणावधिर्नाशोऽनाशोनाशनिवृत्तिता । अगोरसत्त्वं गोत्वं ते  
नतु तद्गोत्वलक्षणम् ॥१४५॥ क्षणवाच्योऽपि योऽर्थः स्यात्तो-  
ऽप्यन्याभाव एव ते ॥ १४६ ॥ भेदाभावेऽप्यभावस्य भेदो  
नामभिरिप्यते । नामभेदरनेकत्वमेकस्य स्यात्कथं तव ॥१४७॥  
अपोहो यदि भिन्नानां वृत्तिस्तस्य कथं गवि । नाभावा भेदकाः  
सर्वे विशेषा वा कथंचन ॥ १४८ ॥ नामजात्यादयो यद्वत्सं-  
विदस्तेऽविशेषतः ॥ १४९ ॥ प्रत्यक्षमनुमानं वा व्यवहारे यदी-  
च्छसि । क्रियाकारकभेदस्तदभ्युपेयं भुवं भवेत् ॥ १५० ॥  
तन्माघ्नीलं तथा पीतं घटादिर्वा विशेषणम् । संविदस्तदुपेयं  
स्याद्येन चाप्यनुभूयते ॥ १५१ ॥ रूपादीनां यथान्यः स्याद्ग्रा-  
ह्यत्वाद्ग्राहकस्तथा । प्रत्ययस्तत्तथान्यः स्यात्प्रत्ययकत्वात्प्रदीपवत्  
॥ १५२ ॥ अध्यक्षस्य दृशेः कीदृक्संबन्धः संभविष्यति ।  
अध्यक्षेण तु दृश्येन भुक्तवान्यो द्रष्टृदृश्यताम् ॥१५३॥ अध्यक्षेण  
कृता दृष्टिर्दृश्यं व्याप्तौत्यथापि वा । नित्याध्यक्षकृतः कश्चिदुपकारो

भवेद्वियाम् ॥ १५४ ॥ स चोक्तस्तन्निभत्वं प्राक्संव्याप्तिश्च  
 घटादिषु । यथालोकादिसंव्याप्तिर्व्यञ्जकत्वाद्वियस्तथा ॥ १५५ ॥  
 आलोकस्यो घटो यद्बहुद्धारूढो भवेत्तथा । धीव्याप्तिः स्याद्घटा-  
 रोहो धियो व्याप्तौ क्रमो भवेत् ॥ १५६ ॥ पूर्वं स्यात्प्रत्यय-  
 व्याप्तिस्ततोऽनुग्रह आत्मनः । कृत्स्नाध्यक्षस्य नो युक्तः काला-  
 काशादिचक्रमः ॥ १५७ ॥ विषयग्रहणं यस्य कारणत्पेक्षया  
 भवेत् । सत्येव ग्राह्यशेषे च परिणामी स चित्तवत् ॥ १५८ ॥  
 अध्यसोऽहमिति ज्ञानं बुद्धेरेव विनिश्चयः । नाध्यक्षस्याविशेष-  
 त्वान्न तस्यास्ति परो यतः ॥ १५९ ॥ कर्त्रा चेदहमित्वेवमनु-  
 भूयेत् मुक्तता । सुखदुःखविनिर्मोको नाहंकर्तरि युज्यते ॥ १६० ॥  
 ग्राध्यते प्रत्ययेनेह विवेकेनाविवेकवान् । देहादावभिमानोत्थो  
 दुःखीति प्रत्ययो ध्रुवम् । कुण्डलीप्रत्ययो यद्व्यत्यगात्माभि-  
 मानिना ॥ १६१ ॥ विपर्यासे सदन्तं स्यात्प्रमाणस्याप्रमाणतः  
 ॥ १६२ ॥ दाहच्छेदविनाशेषु दुःखित्वं नान्यथात्मनः । नैव  
 ह्यन्यस्य दाहादावन्यो दुःखी भवेत्कचित् ॥ १६३ ॥ अस्पर्शत्वा-  
 ददेहत्वान्नाहं दाह्यो यतः सदा । तस्मान्निध्याभिमानोत्थं मृते  
 पुत्रे मृतिर्यथा ॥ १६४ ॥ कुण्डल्यहमिति हेतद्ग्राध्येतैव  
 विवेकिना । दुःखीति प्रत्ययस्तद्वत्केवलानहंधिया सह ॥ १६५ ॥  
 सिद्धे दुःखित्वे इष्टं स्यात्तच्छक्तिश्छन्दसात्मनः । मि-  
 थ्याभिमानतो दुःखी तेनार्थापादनक्षमः ॥ १६६ ॥  
 अस्पर्शोऽपि यथा स्पर्शमचलश्चलनादि च । अविवेकात्तथा  
 दुःखं मानसं चात्मनीक्षते ॥ १६७ ॥ विवेकात्मधिया दुःखं  
 नुद्यते चलनादिवत् । अविवेकस्यभावेन मनो गच्छत्यनिच्छतः  
 ॥ १६८ ॥ तदानुदृश्यते दुःखं नैथल्येनैव तस्य तत् । प्रत्य-

गात्मनि तस्मात्तदुःखं नैवोपपद्यते ॥ १६९ ॥ त्वंसतोस्तुल्य-  
 नीडत्वात्नीलाश्वदिदं भवेत् ॥ १७० ॥ निर्दुःखवाचिना यो-  
 गात्त्वंशब्दस्य तदर्थता । प्रत्यगात्माभिधानेन तच्छब्दस्य युते-  
 स्तथा ॥ १७१ ॥ दशमस्त्वमसीत्येवं वाक्यं स्यात्प्रत्यगात्मनि  
 ॥ १७२ ॥ स्वार्थस्य ह्यप्रहाणेन विशिष्टार्थसमर्पकाः । प्रत्यगा-  
 त्मावगत्यन्तौ नान्योऽर्थोऽर्थोऽद्विरोच्यतः ॥ १७३ ॥ नवबुद्धाप-  
 हाराद्धि स्वात्मानं दशपूरणम् । अपश्यञ्ज्ञातुमेवेच्छेत्स्वमात्मानं  
 जनस्तथा ॥ १७४ ॥ अविद्यावद्बुद्धुद्वात्कामापहतधीः सदा ।  
 विविक्तं दशमात्मानं नेक्षते दशमं यथा ॥ १७५ ॥ दशम-  
 स्त्वमसीत्येवं तत्त्वमस्यादिवाक्यतः । स्वमात्मानं विजानाति  
 कृत्स्नान्तःकरणे क्षणम् ॥ १७६ ॥ इदं पूर्वमिदं पश्चात्पदं  
 वाक्यं भवेदिति । अन्वयव्यतिरेकाभ्यां ततो वाक्यार्थबोधनम्  
 ॥ १७७ ॥ वाक्ये हि श्रूयमाणानां पदानामर्थसंस्मृतिः । नियमो  
 नैव वेदेऽस्ति पदसांगत्यमर्थतः ॥ १७८ ॥ यदा नित्येषु धाम्येषु  
 पदार्थस्तु विविच्यते । वाक्यार्थज्ञानसंक्रान्त्यै तदा प्रश्नो न  
 युज्यते ॥ १७९ ॥ अन्वयव्यतिरेकोक्तिः पदार्थस्मरणाय तु ।  
 स्मृत्यभावे न वाक्यार्थो ज्ञातुं शक्यो हि केनचित् ॥ १८० ॥  
 तत्त्वमस्यादिवाक्येषु त्वंपदार्थाविवेकतः । व्यज्यते नैव वाक्यार्थो  
 नित्यमुक्तोऽहमित्यतः ॥ १८१ ॥ अन्वयव्यतिरेकोक्तिस्तद्विवे-  
 काय नान्यथा । त्वंपदार्थविवेके हि पाणावर्षितविल्ववत्  
 ॥ १८२ ॥ वाक्यार्थो व्यज्यते चैवं केवलोऽहं पदार्थतः ।  
 दुःखीत्येतदपोहेन प्रत्यगात्मविनिश्चयात् ॥ १८३ ॥ तत्रैवं  
 संभवत्यर्थे श्रुतहानाश्रुतार्थधीः । नैव कल्पयितुं युक्ता पदवा-  
 क्यार्थकोविदः ॥ १८४ ॥ प्रत्यक्षादीनि वाधेरन्कृष्णलादिषु

पाकवत् । अक्षजादिनिर्भरैः कथं स्वाद्वाक्यबाधनम् ॥१८५॥  
दुःख्यसीति सति ज्ञाने निर्दुःखीति न जायते । प्रत्यक्षादिनि-  
मलेऽपि वाक्यान् व्यभिचारतः ॥ १८६ ॥ स्वप्ने दुःख्यहम-  
ध्यासं दाहच्छेदादिहेतुतः । तत्कालभाविभिर्वाक्यैर्न बाधः  
क्रियते यदि ॥ १८७ ॥ समाप्तेस्तर्हि दुःखस्य प्राक् तद्बाध  
इष्यताम् । न हि दुःखस्य संतानो भ्रान्तेर्वा दृश्यते कचित्  
॥ १८८ ॥ प्रत्यगात्मन आत्मत्वं दुःख्यसीत्यस्य बाधया ।  
दशमं नवमस्येव वेद चेदविरुद्धता ॥ १८९ ॥ नित्यमुक्तत्ववि-  
ज्ञानं वाक्याद्भवति नान्यतः । वाक्यार्थस्यापि विज्ञानं पदार्थ-  
स्मृतिपूर्वकम् ॥ १९० ॥ अन्वयव्यतिरेकाभ्यां पदार्थः स्वर्यते  
ध्रुवम् । एवं निर्दुःखमात्मानमक्रियं प्रतिपद्यते ॥ १९१ ॥  
सदेवेत्यादिवाक्येभ्यः प्रमा स्फुटतरा भवेत् । दशमस्त्वमसी-  
त्यसाधयेवं प्रत्यगात्मनि ॥ १९२ ॥ प्रबोधेन यथा स्वाप्नं  
सर्वदुःखं निवर्तते । प्रत्यगात्मधिया तद्दुःखितं सर्वदात्मनः  
॥ १९३ ॥ कृष्णालादौ प्रमाजन्म तदन्यार्थाऽमृदुत्वतः । तत्त्व-  
मस्यादिवाक्येषु न त्वेवमविरोधतः ॥ १९४ ॥ वाक्ये तत्त्वमसी-  
त्यस्मिन्ज्ञातार्थं तदसिद्धयम् । त्वमर्थे सत्यसाहाय्याद्वाक्यं नोत्पा-  
दयेत्प्रमाम् ॥१९५॥ तत्त्वमोस्तुल्यनीडार्थमसीत्येतत्पदं भवेत्  
॥ १९६ ॥ तच्छब्दः प्रत्यगात्मार्थस्तच्छब्दार्थस्त्वमस्तथा ।  
दुःखित्वाप्रत्यगात्मत्वं वारयेतामुभाषपि ॥ १९७ ॥ एवं च  
नेतिनेत्यर्थं गमयेतां परस्परम् ॥ १९८ ॥ एवं तत्त्वमसीत्यस्य  
गम्यमाने फले कथम् । अप्रमाणत्वमस्योक्त्वा क्रियापेक्षत्वमुच्यते  
॥ १९९ ॥ तस्मादाद्यन्तमध्येषु कुर्वित्येतद्विरोध्यतः । न कल्पा-  
मोऽश्रुतत्वाच्च श्रुतत्वागोऽप्यनर्थकः ॥ २०० ॥ यथानुभूयते



वृत्तिर्भुजेर्जाक्यान् गम्यते । चान्यस्य विष्टुतिस्तद्वद्गोशकृत्पाय-  
 सीक्रिया ॥२०१॥ सत्यमेवमनात्मार्थवाक्यात्पारोक्ष्यभोधनम् ।  
 प्रत्यगात्मनि न त्वेवं संन्याप्राप्तिमदधुमम् ॥ २०२ ॥ स्वयं-  
 द्यत्पार्यायः स्वप्रमाणः इष्यताम् । निवृत्ताग्रगमः सिद्धः स्वा-  
 त्मनोऽनुभवश्च नः ॥ २०३ ॥ बुद्धीनां विषयो दुःखं नो यस्य  
 विषया मताः । कुतोऽस्य दुःखसंन्यधो दृशेः स्वात्प्रत्यगात्मनः  
 ॥ २०४ ॥ दृशिरेवानुभूयेत स्वैरेवानुभवात्मना । तदाभास-  
 तया जन्म धियोऽस्मानुभवः स्मृतः ॥ २०५ ॥ अशनायादि-  
 निर्मुक्तः सिद्धो मोक्षस्त्वमेव सः । श्रोतव्यादि तपेत्येतद्विरुद्धं  
 कथमुच्यते ॥ २०६ ॥ सेत्स्यतीत्येव चेत्तस्याच्छ्रवणादि तदा  
 भवेत् । मोक्षस्यानित्यत्वं स्याद्विरोधे नान्यथा वचः ॥ २०७ ॥  
 श्रोतुश्रोतव्ययोर्भेदो यदीष्टः स्याद्भवेदिदम् । इष्टार्थकोप  
 एवं स्यान्न युक्तं सर्वथा वचः ॥ २०८ ॥ सिद्धो मोक्षोऽहमि-  
 त्येव ज्ञात्वात्मानं भवेद्यदि । चिकीर्षुष्यः स मूढात्मा शास्त्रं चो-  
 द्धाटयत्यपि ॥ २०९ ॥ नहि सिद्धस्य कर्तव्यं सकार्यस्य न  
 सिद्धता । उमयात्मनं कुर्वन्नात्मानं वञ्चयत्यपि ॥ २१० ॥  
 सिद्धो मोक्षस्त्वमित्येतद्वस्तुमात्रं भवत्यर्थतः । श्रोतुस्तथात्वविज्ञाने  
 प्रवृत्तिः स्यात्कथं त्विति ॥ २११ ॥ कर्ता दुःखहमसीति प्रत्य-  
 क्षेणानुभूयते । कर्ता दुःखी च माभूयमिति यत्नो भवेत्ततः  
 ॥ २१२ ॥ तद्विज्ञानाय युक्त्यादि कर्तव्यं श्रुतिरवधीत् । कर्त-  
 त्वाद्यनुवादेन सिद्धत्वानुभवाय तु ॥ २१३ ॥ निर्दुःखो निष्क्रि-  
 योऽकामः सिद्धो मोक्षोऽहमित्यपि । गृहीत्वैव विरुद्धार्थमाद-  
 ध्यात्कथमेव सः ॥ २१४ ॥ सकामः सक्रियः सिद्ध इति मे-  
 ऽनुभवः कथम् । अतो मे विपरीतस्य तद्भवान्वक्तुमर्हति ॥ २१५ ॥

इहैव घटते प्रश्नो न मुक्तत्वानुभूतये । प्रमाणेन विरोधी यः  
सोऽत्रार्थः प्रश्नमर्हति ॥ २१६ ॥ अहं निर्मुक्त इत्येव सदसी-  
त्यन्यमानजः । प्रत्यक्षाभासजन्यत्वाद्दुःखित्वं प्रश्नमर्हति ॥ २१७ ॥  
पृष्टमाकाङ्क्षितं वाच्यं दुःखाभावमभीप्सितम् ॥ २१८ ॥ कथं  
हीदं निवर्तेत दुःखं सर्वात्मना मम । इति प्रश्नानुरूपं यद्वाच्यं  
दुःखनिवर्तकम् ॥ २१९ ॥ श्रुतेः स्वात्मनि नाशङ्का प्रामाण्ये  
सति विद्यते । तस्मादात्मविमुक्तत्वं प्रत्यापयति तद्वचः । वक्त-  
व्यं तत्तथार्थं स्याद्विरोधेऽसति केनचित् ॥ २२० ॥ इतोऽन्यो-  
ऽनुभवः कथिदात्मनो नोपपद्यते । अविज्ञानं विजानतां विज्ञा-  
तारमिति श्रुतेः ॥ २२१ ॥ त्वंपदार्थविवेकाय संन्यासः सर्व-  
कर्मणाम् । साधनत्वं ब्रजत्येव शान्तोदान्तानुशासनात् ॥ २२२ ॥  
त्वमर्थं प्रत्यगात्मानं पश्येदात्मानमात्मनि । वाक्यार्थं तत्  
आत्मानं सर्वं पश्यति केवलम् ॥ २२३ ॥ सर्वमात्मेति वाक्यार्थं  
विज्ञातेऽस्य प्रमाणतः । असत्त्वे ह्यन्यमानस्य विधिस्तं योजये-  
त्कथम् ॥ २२४ ॥ तस्माद्वाक्यार्थविज्ञानान्नोर्ध्वं कर्मविधिर्भ-  
वेत् । नहि ब्रह्मासि कर्तेति विरुद्धे भवतो धिया ॥ २२५ ॥  
ब्रह्मासीति च विद्येयं नैव कर्तेति बाध्यते । सकामो बद्ध इत्येवं  
प्रमाणाभासजा तथा ॥ २२६ ॥ शास्त्राद्ब्रह्मासि नान्योऽहमिति  
बुद्धिर्भवेद्दृढा । यदा युक्ता तदेवं धीर्यथा देहात्मधीरिति ॥ २२७ ॥  
सभयादभयं प्राप्तस्तदर्थं घटते च यः । स पुनः सभयं गन्तुं  
स्वतन्त्रेण गच्छति ॥ २२८ ॥ यथेष्टाचरणप्राप्तिः संन्यासादिविधौ  
कुतः । यदार्थाज्ञानबुद्धस्य वाक्यार्थानुभवार्थिनः ॥ २२९ ॥  
अतः सर्वमिदं सिद्धं यत्प्रागस्माभिरीरितम् ॥ २३० ॥ यो हि  
यस्माद्विरक्तः स्यान्नासौ तस्मै प्रवर्तते । लोकत्रयाद्विरक्तत्वान्मु-

जरां च मृत्युं च नियान्ति संततम् ॥ १९ ॥ भवामवत्त्वं तु न  
 चैदवस्थितिर्न चास्य चान्यस्थितिजन्म नान्यथा । सतो ह्यस-  
 त्त्वादसतश्च सत्वतो न च क्रियाकारकमित्यतोऽप्यजम् ॥ २० ॥  
 अकुर्वदिष्टं यदि वास्य कारकं न किञ्चिदन्यन्ननु नास्त्यकार-  
 कम् । सतो विशेषादसतश्च सत्पुतौ तुलां तयोर्बद्धनिश्चयान्न  
 हि ॥ २१ ॥ न चेत्स इष्टः सदसद्विपर्ययः कथं भवः स्यात्सद-  
 सद्यवस्थितौ । विभक्तमेतद्व्यमध्यवस्थितं न जन्म तस्माच्च मनो  
 हि कस्यचित् ॥ २२ ॥ अथाभ्युपेत्यापि भवं तवेच्छतो ब्रवीमि  
 नार्थस्तव चेष्टितेन मे । न हानवृद्धी न यतः स्वतोऽसतो भवो-  
 ऽन्यतो वा यदि वास्तित्ता तयोः ॥ २३ ॥ ध्रुवा ह्यनित्याश्च न  
 चान्ययोगिनो मिथश्च कार्यं न च तेषु युज्यते । अतो न कस्यापि  
 हि किञ्चिदिष्यते स्वयं च तत्त्वं न निरुक्तिगोचरम् ॥ २४ ॥  
 समं तु तस्मात्सततं विभातनद्वयाद्विमुक्तं मदमद्विकल्पितात् ।  
 निरीक्ष्य युक्त्या श्रुतितस्तु बुद्धिमानशेषनिर्वाणमुपैति दीपवत्  
 ॥ २५ ॥ अवेद्यमेकं यदनन्यप्रेदिनां कुतार्किरूपाणां च सुवेद्य-  
 मन्यथा । निरीक्ष्य चैत्थं त्वगुणग्रहोऽगुणं न याति मोहं ग्रह-  
 दोपमुक्तिः ॥ २६ ॥ अतोऽन्यथा न ग्रहनाश इष्यते विमो-  
 ह्युद्वेगग्रह एव कारणम् । ग्रहोऽप्यहेतुस्तनलस्तनिन्वनो यथा  
 प्रशान्तिं परमां तथा ब्रजेत् ॥ २७ ॥ विमथ्य वेदोदधितः  
 समुद्धृतं सुरैर्महाब्धेस्तु यथा महात्मभिः ॥ तथाऽमृतं ज्ञानं-  
 मिदं हि यैः पुरा नमो गुरुभ्यः परमीधितं च यैः ॥ २८ ॥  
 इति श्रीमत्परमहंसपरिव्राजकाचार्यश्रीगोविन्दभगवत्पूज्यशि-  
 ष्यस्य श्रीशंकरभगवतः कृतिः सकलप्रेदोपनिषत्सारोपदेशमा-  
 हस्वी ममाप्ता ॥

तोटकाचार्यविरचितं

श्रुतिसारसमुद्धरणम् ॥ ३४ ॥

ॐ परमात्मने नमः । त्रैलोक्यनाथहरिमीढ्यमुदारसत्त्वं  
 शंक्तेस्तनूजतनयं परमेष्ठिकल्पम् । जीमूतमुक्तविमलाम्बरचारुवर्णं  
 वासिष्ठमुग्रतपसं प्रणतोऽसि नित्यम् ॥ १ ॥ सकलं मनसा  
 क्रियया जनितं समवेक्ष्य विनाशितथा तु जगत् । निरविद्यत  
 कश्चिदतो निखिलादविनाशिकृतेन न लभ्यमिति ॥ २ ॥  
 प्रतिपित्सुरसावविनाशिपदं यतिधर्मरतो यतिमेव गुरुम् ।  
 विदितात्मसतत्वमुपेत्य कविं प्रणिपत्य निवेदितवान्स्वमतम्  
 ॥ ३ ॥ भगवन्नृदधौ मृत्तिजन्मजले सुखदुःखज्ञप्ते पतितं  
 व्यथितम् । कृपया शरणागतमुद्धर मामनुशाध्युपसन्नमनन्य-  
 गतिम् ॥ ४ ॥ विनिवर्त्य रतिं विषये विषमां परिमुच्य  
 शरीरनिबद्धमतिम् । परमात्मपदे भव नित्यरतो जहि मोहमयं  
 भ्रममात्ममतेः ॥ ५ ॥ विस्मजान्मयादिषु पञ्चसु तामहमस्मि  
 ममेति मतिं सततम् । दृशिरूपमनन्तमृतं विगुणं हृदयस्थम-  
 वेहि सदाहमिति ॥ ६ ॥ जलभेदकृता बहुतेव रवेर्घटिकादि-  
 कृता नभसोऽपि यथा । मतिभेदकृता तु तथा बहुता तव बु-  
 द्धिदृशोऽविकृतस्य सदा ॥ ७ ॥ दिनकृत्प्रमथा सदृशेन सदा  
 जनचित्तरतं सकलं स्वचिता । विदितं भवताऽविकृतेन सदा  
 यत एवमतोऽसि म एव सदा ॥ ८ ॥ उपरागमपेक्ष्य मतिविं-  
 पयैर्विषयावधृतिं कुरुते तु यतः । तत एव मतेर्विदिता विदिता  
 विषयास्तु ततः परिणामवती ॥ ९ ॥ मतिवृत्तय आत्मचिता  
 विदिताः सततं हि यतोऽविकृतस्तु ततः । यदि चात्मचित्तिः  
 परिणामवती मतयो विदिता विदिताः स्युरिमाः ॥ १० ॥

याकृतिरंजितधीगुणवडिपयत्तमहं कर्णस्य ततः ॥ ३३ ॥  
 विषयप्रकृतिं प्रतिपन्नवतीं मतिवृत्तिमहंकरणं च मतेः । उभयं  
 परिपश्यति योऽविकृतः परमात्ममदुक्तिरसौ पुरुषः ॥ ३४ ॥  
 ननु देहभृदेष कथं भवताऽभिहितः परमात्ममदुक्तिरिति ।  
 न विरुद्धमवादिपमेतमहं श्रुतिरप्यमुमर्थमुवाच यतः ॥ ३५ ॥  
 अमर्तं न मंतरमतस्तदिदं यदऽमुत्र तदेव तु कश्चिदिति । श्रुतिपु  
 प्रतिपादितमस्य दृशेः परमात्मपदत्तममृषु भृशम् ॥ ३६ ॥ यद-  
 नभ्युदितं वदनेन मदा नयने नच पश्यति यन्न सदा । श्रव-  
 णेन च यन्न शृणोति सदा मनसापि च यन्मनुते न सदा  
 ॥ ३७ ॥ वदन्नं नयन्नं च तथा श्रवणं मन एव च येन मत्तं  
 सततम् । अवगच्छ तदेव पदं परमं त्वमिति श्रुतिरीक्षितुरुक्त-  
 वती ॥ ३९ ॥ परमात्मपदत्त इयं च मया श्रुतिरल्पकणोक्ति-  
 रिहाभिहिता । अणिमादिगुणं सदिति प्रकृतं तदसि त्वमिति  
 श्रुतिरभ्यवदत् ॥ ३९ ॥ नमसोवयवो विकृतिश्च यथा घटि-  
 कादि नभो न भवेत्तु तथा । परमात्मन एव न चावयवो विकृ-  
 तिश्च शरीरभृदित्यमृषा ॥ ४० ॥ करकादिनिमित्तकमेव यथा  
 करकान्धरनाम भवेद्वियतः । परमात्मदृशेरपि नाम तथा पुर-  
 हेतुकमेव तु जीव इति ॥ ४१ ॥ जनितं वियदग्राणि येन जग-  
 त्परमात्मसदक्षरनामभृता । प्रथिवेश स एव जगत्स्वकृतं त्वमि-  
 वेह घटं घटसृष्टिमनु ॥ ४२ ॥ उदपद्यत खप्रमुखं हि जग-  
 त्परमात्मन इत्यपि याः श्रुतयः । अवधार्यत आभिरभेदमतिः  
 परमात्मसतत्वसमर्पणतः ॥ ४३ ॥ यदि सृष्टिविधानपरं वचनं  
 फलशून्यमनर्थकमेव भवेत् । जगदित्थमजायत धातुरिति श्रवणं  
 पुरुषस्य फलाय नहि ॥ ४४ ॥ अनृतत्वमवाचसकृद्विकृतेनि-

रधारि सदेव तु सत्यमिति । श्रुतिभिर्वहुधैतदतोवगतं जगतो  
 नहि जन्मविधेयमिति ॥ ४५ ॥ न च तत्त्वमसीत्यसकृद्बचनं  
 जगतो जनिमात्रविधौ घटते । परमात्मपदानुमतिं तु यदा  
 जनयेत्पुरुषस्य तदा घटते ॥ ४६ ॥ स्थिरजंगमदेहधियां चरितं  
 परिपश्यति योऽविकृतः पुरुषः । परमात्मसद्भुक्तिरसाविति यत्क-  
 णितं तदधिष्ठितमित्यमहम् ॥ ४७ ॥ पृथगेव यदाक्षरतो  
 मतिविन्नकरोदकवन्न घटाम्बरवत् । निवरोत्स्यति तत्त्वमसीति  
 तदा वचनं कथमेव त इत्यपि च ॥ ४८ ॥ नतु वस्तु सत्त्व-  
 विवोधनकृद्धिनिवर्तयदप्रतिबोधमिदम् । सदुपासनकर्मविधा-  
 नपरं यत एव मतो न विरोत्स्यति मे ॥ ४९ ॥ मनआदिषु  
 कारणदृष्टिविधिः प्रतिमासु च देवधियां करणम् । स्वमतिमन-  
 पोह्य यथा तु तथा त्वमसीह सदात्ममतिर्वचनात् ॥ ५० ॥  
 अथवा त्वमिति ध्वनिवाच्यमिदं सदसीति वदेद्बचनं गुणतः ।  
 विभयं पुरुषं प्रवदन्ति यथा मृगराड्यमीश्वरगुप्त इति ॥ ५१ ॥  
 यदि वा स्तुतये सदसीति वदेन्मघवानसि विष्णुरसीति यथा ।  
 त्वमिति श्रुतिवाच्यसत्त्वकृतामथवा सत एव वदेद्बचनम् ॥ ५२ ॥  
 यदि तत्त्वमिति ध्वनिनाभिहितः परमात्मसत्त्वक एव सदा ।  
 किमिति स्वकमेव न रूपमवेत्प्रतिबोध्यत एव यतो वचनैः  
 ॥ ५३ ॥ अतएव हि जीवसदात्मकतां नहि तत्त्वमसीति  
 वदेद्बचनम् । यदपीदृशमन्यदतो वचनं तदपि प्रथयेदनयैव  
 दिशा ॥ ५४ ॥ तदुदाहृतवाक्यविलक्षणता वचनस्य हि तत्त्व-  
 मसीति यतः । अतएव न दृष्टिविधानपरं सत एव सदात्मक-  
 तागमकम् ॥ ५५ ॥ इति शब्दशिरस्कपदोक्तमतिर्विहिता म-  
 नआदिषु तैर्वचनैः । न विधानमिहास्ति तथा वचने सुविलक्ष-

णमेतदतो वचनात् ॥ ५६ ॥ मनसो वियतः सवित्प्रभृतेः  
 प्रवदन्ति यतोऽक्षरदृष्टियुतम् ॥ ५७ ॥ करको न मृदः पृथ-  
 गस्ति यथा मनआदिसतोस्ति तथा न पृथक् । इति वस्तुसत-  
 त्वकता तु यदा विधिशब्द इतिथ तदा तु वृथा ॥ ५८ ॥  
 मनआदिसमानविभक्तितया विधिशब्दमिति च विहाय यदि ।  
 जनकेन सता सहयोगमियादनृतं तदिति स्फुटमुक्तमभूत् ॥ ५९ ॥  
 ननु जीवसतोरपि तत्त्वमिति स्फुटमेकविभक्त्यभिधानमिदम् ।  
 कथमस्य शरीरभृतोऽनृतता न भवेदविभक्तविभक्तियुजः ॥ ६० ॥  
 प्रकृतेरभिधानपदेन यथा विकृतेरभिधानमुपैति युजाम् । अनृ-  
 तत्वमतिस्तु तदा विकृतौ मृदयं घट इत्यभिधासु यथा ॥ ६१ ॥  
 विकृत्तिसमवादि मनःप्रभृतेर्वहुशः श्रुतिषु प्रकृतेस्तु सतः । अत  
 एव समानविभक्तितया मनआदि सुवेद्यमसत्यमिति ॥ ६२ ॥  
 जनितत्वमवादि नहि श्रुतिभिर्जनकेन सतास्य शरीरभृतः ।  
 मनआदिविकारविलक्षणतां प्रतिपन्ति शरीरभृतस्तु ततः  
 ॥ ६३ ॥ यदजीजनदम्बरपूर्वमिदं जगदक्षरमीक्षणविग्रहकम् ।  
 प्रविवेश तदेव जगरस्वकृतं स च जीवसमाख्य इति श्रुतयः  
 ॥ ६४ ॥ परमात्मविकारविभक्तमतिर्न भवत्यत एव शरीर-  
 भृतः । यत एव विकारविभिन्नमतिर्न भवत्यत एव मृपात्वमतिः  
 ॥ ६५ ॥ अविभक्तविभक्त्यभिधानकृता परमात्मपदेन शरीर-  
 भृतः । न भवेदिह तत्त्वमसिप्रभृतौ लवणं जलमित्यभिधासु  
 यथा ॥ ६६ ॥ परमात्मविकारनिराकरणं कृतमस्य शरीरभृ-  
 तस्तु यतः । परमेश्वररूपविलक्षणता न मनागपि देहभृतोस्ति  
 ततः ॥ ६७ ॥ ननु जीवसतोरणुमात्रमपि स्वगतं न विशेषण-  
 मस्ति यदा । वद तत्त्वमसीति, तदा वचनं किमु वक्ति तथा यत

इत्यपि च ॥ ६८ ॥ स्वगतं यदि भेदकमिष्टमभूदणुमात्रमपी-  
 श्वरदेहभृतोः । अपनेतुमशक्यमदोवचनैरमुनास्य पृथक्त्वनिपे-  
 धपरं ॥ ६९ ॥ इह यस्य च यो गुण आत्मगतः स्वत एव न  
 जातु भवेत्परतः । वचनेन न तस्य निराकरणं क्रियते स गुणः  
 सहजस्तु यतः ॥ ७० ॥ वचनं त्वबोधकमेव यतस्तत एव न  
 वस्तुविपर्ययकृत् । न हि वस्त्वपि शब्दवशात्प्रकृतिं प्रजहात्य-  
 नवस्थितिदोषभयात् ॥ ७१ ॥ यत एवमतो विषयस्य गुणं  
 विषयेण सहांत्मानि मूढधिया । अधिरोपितमस्त्रिव भूमिगुणं  
 प्रतिपेधाति तत्त्वमसीति वचः ॥ ७२ ॥ अत एव न दृष्टिबि-  
 धानपरं गुणवादपरं च न तद्वचनम् । स्तुतिवाद्यपि नैतदुपास्य-  
 तया विधिरत्र न देहभृतोस्ति यतः ॥ ७३ ॥ सत एव हि  
 नाम जगत्प्रकृतेरुपधानवशादिह जीव इति । अतएव न जीव-  
 सतत्वकर्ता प्रकृतस्य सतः प्रतिपादयति ॥ ७४ ॥ यदि जीव-  
 सतत्वकर्ता गमयेदग्निमादिगुणस्य जगत्प्रकृतेः । अग्निमादिगु-  
 णोक्तिरतोऽस्य मृषा यदि वास्य शरीरभृदात्मकता ॥ ७५ ॥ न  
 च संसृतिहेतुनिराकरणं कृतमस्य शरीरभृतोभिमतम् । परमे-  
 श्वरमात्मतया ध्रुवता वचनेन च तत्त्वमसीत्यमुना ॥ ७६ ॥  
 त्वमसीति पदद्वयमेति युजां तदिति ध्वनिना सह तत्त्वमिति ।  
 क्रियया सह नाम पदं समियान्निरपेक्ष्यमुपैत्यनया हि युजाम्  
 ॥ ७७ ॥ न हि नामसहस्रमपि क्रियया रहितं किमपि प्रति-  
 पादयति । प्रतिपादकमेषु लिङ्गादि भवेद्विहितादिमतेर्जनकं हि  
 यतः ॥ ७८ ॥ भगवानपि मध्यममेव यतो विनियच्छति  
 युष्मदि नित्यमतः । प्रथमं त्वमसीति पदे समितश्चरमं त्वसि-  
 ना समियात्तदिति ॥ ७९ ॥ पुरुषोभिहितस्त्वमसीति यदा किं-



मसानि वदेति तदाभिमुखः । श्रवणाय भवेदणिमादिगुणं  
 सदिति प्रकृतं तदमीति वदेत् ॥ ८० ॥ त्वमिति ध्वनिनाभि-  
 हितस्य यतस्तदिति श्रुतिवाच्यसदात्मकताम् । अवदद्वचनं तत  
 एव सतो नहि जीवसत्त्वकतां वदति ॥ ८१ ॥ विषयाभिपु-  
 रानि शरीरभृतः स्वरसेन सदा करणानि यतः । स्वकमेव न  
 रूपमनेति ततः प्रतिरोध्यत एव ततो वचनैः ॥ ८२ ॥ वचनं  
 च परांश्च पुरःसरकं बहुवैदिकमत्र तथा सरणम् । विषयेषु  
 च नावमिवांभसि यन्मनसोद्विपरश्मिविनिग्रहवत् ॥ ८३ ॥ इयता  
 हि न देहभृतोस्ति भिदा परमात्मदृशेरिति वाच्यमिदम् । स्थि-  
 तिकाल इहापि च सृष्टिश्रुते सदनन्यतया श्रुत एष यतः ॥ ८४ ॥  
 द्वयमप्यविरोधि शरीरभृतो वचनीयमिदं रघुनन्दनवत् । उपदे-  
 शमपेक्ष्य सदात्ममतिः परमात्मसत्त्वकता च सदा ॥ ८५ ॥  
 सदुपासनमस्य विधेयतया वचनस्य मम प्रतिभाति यतः । अत  
 एव न जीवसदात्मकतां प्रतिरोधयतीत्यवदत्तदसत् ॥ ८६ ॥  
 सदुपास्य इति श्रुतिरत्र न ते तदासि त्वमिति श्रुतिरेवमियम् ।  
 यत एव मतो न विधित्सितता सदुपासनकर्मण इत्यमृषा ॥ ८७ ॥  
 यदि तस्य कृतश्चिदिहानयनं क्रियते तदनर्थकमेव भवेत् । पुरु-  
 पेण कृतस्य यतः श्रुतिता न भवेदिति वेदविदां सरणम् ॥ ८८ ॥  
 किमरे पुरुषं प्रतिरोधयितुं स्वकर्मथमशक्तमिदं वचनम् । यद-  
 तोन्यत आनयनं क्रियते भवता श्रवणेन विनापि विधेः ॥ ८९ ॥  
 श्रुतहानिरिहाश्रुतहृत्तिरपि श्रुतिवित्समयो न भवेत्तु यतः ।  
 श्रुतिभक्तिमता श्रुतिवन्नातं ग्रहणीयमतो न तु बुद्धिवशात्  
 ॥ ९० ॥ पुरुषस्य शरीरगतात्ममतिं मृतिसंभवहेतुमनर्थ-  
 करीम् । अपनीय सदात्ममतिं दधती महते पुरुषस्य हिताय

भवेत् ॥ ९१ ॥ विनिवर्त्त एव शरीरगता विपरीतमतिः  
 पुरुषस्य तदा । वचनेन तु तत्त्वमसीति यदा प्रतिबोध्यत एव  
 त इत्यपि च ॥ ९२ ॥ यदि नापनयेच्छ्रुतिरात्मभतिं पुरुषस्य  
 शरीरगतामनृताम् । तदहंमतिहेतुककर्मगतिं सुखदुःखफलाम-  
 वशोनुभवेत् ॥ ९३ ॥ यदि तत्त्वमसीति वदेद्वचनं सदुपास-  
 नकर्म न तत्त्वमिति । पुरुषस्य फलं सदुपासनतो विमृशामि  
 भविष्यति कीदृगिति ॥ ९४ ॥ पुरुषस्य तु मर्त्यगुणस्य भवेत्स-  
 दुपासनया न सदात्मकता । न कथंचिदपि प्रजहाति यतः  
 प्रकृतिं सहजामिह कश्चिदपि ॥ ९५ ॥ यदि देहभृदेव सदा-  
 त्मकतां प्रगमिष्यति वै सदुपासनया । न जहास्यति रूपमसौ  
 हि निजं यत ऐक्यमतिर्न भवत्युभयोः ॥ ९६ ॥ रसविद्धमयः  
 प्रकृतिं सहजां प्रविहाय यथा कनकत्वमियात् । पुरुषोपि तथा  
 सदुपासनया प्रतिपत्स्यत एव सदात्मकताम् ॥ ९७ ॥ अयसो-  
 वयवानभिभूय रसः स्थितवाननलानुगृहीतिमनु । कनकत्वमतिं  
 जनयत्ययसि प्रतिपन्नमयो न तु कांचनताम् ॥ ९८ ॥ उदका-  
 वयवानभिभूय पयो रजतावयवांश्च यथा कनकम् । विपरीत-  
 मतिं जनयत्युदके रजते च तथायसि हेममतिम् ॥ ९९ ॥ रस-  
 धीर्यविपाकविनाशमनु प्रविनश्यति कांचनताप्ययसः । कृतकं  
 हि न नित्यमिति प्रगतं समवेतमवश्यमपैति यतः ॥ १०० ॥  
 अमृतत्वमसत्पुरुषस्य यदि क्रियते सदुपासनया यजिवत् ।  
 यजिकार्यवदन्तवदेव भवेत्कृतकस्य चतो विदिताऽधुवता ॥ १ ॥  
 पुरुषस्य सतश्च विधर्मकयोः सदुपासनया न भवेत्समितिः ।  
 यदि संगतिरिष्यत एव तयोरवियुक्ततया न चिरं वक्षतः ॥२॥  
 फलमीदृगिदं सदुपासनतः पुरुषस्य भविष्यति नान्यदतः । न

च तन्निरवद्यतयाभिमतं विदुषां बहुदोषसमीक्षणतः ॥ ३ ॥  
 सदुपासनकर्मविधानपरं न भवेदत एव हि तद्रचनम् । अहमस्मि  
 शरीरमिदं च ममेत्यविवेकमतिं विनिवर्त्तयति ॥ ४ ॥ सकलो-  
 पनिपत्सु शरीरभृतः परमात्मपदैकविभक्तितया । उपदेशवचां-  
 स्यनयैव दिशा गमयेन्मतिमानभियुक्ततया ॥ ५ ॥ द्रविडोपि  
 च तत्त्वमसीति वचो विनिवर्त्तकमेव निरूपितवान् । श्वरेण  
 विवद्वितराजशिशोर्निजजन्मविदुक्तिनिदर्शनतः ॥ ६ ॥ यत  
 एवमतः स्वशरीरगतामहमित्यविवेकमतिं सुदृढाम् । प्रविहाय  
 यदक्षरमद्वयकं त्वमवेहि तदक्षरमात्मतया ॥ ७ ॥ न मनो न  
 मतिः करणानि च नो न रजो न तमो न च सत्त्वमपि । न  
 मही न जलं न च वह्निरपि श्वसनो न नभश्च पदं परमम्  
 ॥ ८ ॥ अमनस्कमधीकमनिन्द्रियकं विरजस्कमसत्त्वतमस्कमपि ।  
 अभहीजलवद्वयनिलाम्बरकं परमक्षरमात्मतयाश्रय भोः ॥ ९ ॥  
 करणानि हि यद्विषयाभिमुखं प्रगमय्य मतिर्विषयेषु चरेत् ।  
 तदु जागरितं प्रवदन्ति बुधा न तदास्ति ममेत्यवगच्छ दृशेः  
 ॥ १० ॥ करणानि यदोपरतानि तदा विषयानुभवाहितयास-  
 नया । विषयेण विना विषयप्रतिमं स्फुरणं स्वपनं प्रवदन्ति  
 चुधाः ॥ ११ ॥ करणस्य धियः स्फुरणेन विना विषयाकृति-  
 केन तु या स्थितता । प्रवदन्ति सुपुष्टिममुं हि चुधा विनिवृत्त-  
 त्वयः श्रुतितत्त्वधिदः ॥ १२ ॥ इति जागरितं स्वपनं च धियः  
 क्रमतोऽक्रमतश्च सुपुष्टिरपि । न कदाचिदपि त्रयमस्ति ममेत्य-  
 वगच्छ सदास्मि तुरीयमिति ॥ १३ ॥ यदुजागरितप्रभृतित्रि-  
 तयं परिकल्पितमात्मनि भूढधिया । अभिधानमिदं तदपेक्ष्य  
 भवेत्परमात्मपदस्य तुरीयमिति ॥ १४ ॥ तदसत्यमसत्यगुणश्च ततः

परिनिमित्तवारणचेष्टितवत् ॥ १५ ॥ गगनप्रमुखं पृथिवीचरमं  
 विषयेन्द्रियबुद्धिमनःसहितम् । जनिमज्जगदंतदभूतमिति श्रु-  
 तयः प्रवदंत्युपमानशतैः ॥ १६ ॥ कफपित्तसमीरणधातुघृतं  
 कुशरीरमिदं सततं हि यथा । प्रभवप्रभृतिप्रलयान्तमिदं जगद-  
 ग्निरवीन्दुघृतं हि तथा ॥ १७ ॥ जगतः स्थितिकारणमित्थमिदं  
 प्रथितं रविवह्निशशित्रितयम् । स्मृतिवेदजनेषु भृशं प्रथितं  
 श्रुतिरीरितवत्यनृतं तदिति ॥ १८ ॥ यद्दु रोहितशुक्लसुकृष्ण-  
 मिदं ज्वलनादिषु रूपमवैति जनः । तद्दु तैजसमाप्यमथान्न-  
 मिति ब्रुवती त्रयमेव तु सत्यमिति ॥ १९ ॥ रुचकप्रमुखं क-  
 नकादिमयं रुचकाद्यभिधाननिमित्तमपि । असदित्यवगम्यत  
 एव यतो व्यभिचारवती रुचकादिमतिः ॥ २० ॥ न कदा-  
 चिदपि व्यभिचारवती कनकादिमतिः पुरुषस्य यतः । तत  
 एव हि सत्यतयाभिमतं कनकादिविपर्यय एषु नहि ॥ २१ ॥  
 रुचकादिसमं ज्वलनादि भवेदनृतत्वगुणे न तु सत्यतया ।  
 अरुणप्रमुखं ज्वलनप्रभृति प्रकृतित्रितयं कनकादिसमम् ॥ २२ ॥  
 अनयोपमयानृततामवदच्छ्रुतिरग्निदिवाकरचन्द्रमसाम् । अमृपा  
 त्वमपि श्रुतिरुक्तवती त्रितयस्य तु रक्तपुरस्सरिणः ॥ २३ ॥  
 अनृतत्वमिदं ज्वलनप्रभृतेर्यदवादि भवेत्तद्दुदाहरणम् । वितथा  
 विकृतिः सततं सकला न तथा प्रकृतिः श्रुतिनिश्चयतः ॥ २४ ॥  
 प्रदिदर्शयिषुर्वसनस्य यथा वितथत्वमपास्यति तन्तुगुणम् । अ-  
 पकृष्य तु तन्तुसमं त्रितयं ज्वलनप्रमुखस्य तथोक्तवती ॥ २५ ॥  
 अवनिप्रमुखं विषदंतमिदं विकृतिस्तु परस्य भवत्यपरम् । अनृतं  
 त्वपरं विकृतिस्तु यतोऽवितथं तु परं प्रकृतिस्तु यतः ॥ २६ ॥  
 अत एतदसेधि सदुक्तिपरं न मृषेति मृषा तु ततोऽन्यदिति । इति

सिद्धमतो यदवादि मया जनिमज्जगदेतदभूतमिति ॥ २७ ॥  
 मनसोप्यनृतत्वमसेध्यमुतः प्रतिपादितहेतुत एव भवेत् । चरितं  
 च तदीयमसत्यमतः परिनिर्मितवारणचेष्टितवत् ॥ २८ ॥ ननु  
 नाभ्यवदच्छुतिरुद्भवनं मनसस्तु सतो न च सप्रमुखात् ।  
 कथमस्य भवेदनृतत्वगतिर्मनसो भगवन्वद निश्चयतः ॥ २९ ॥  
 ननु सप्तम आत्मन उद्भवनं मनसोभिदधावमुनापि सह ।  
 कथमस्य भवेदमृपालगतिर्मनसोविकृतित्तगुणस्य वद ॥ ३० ॥  
 असुना करणैर्गगनप्रमुखैः सह गुण्डक उद्भवनं मनसः । पुरु-  
 पात्परमात्मन उक्तमतो वितथं मन इत्यवधारय भोः ॥ ३१ ॥  
 मनसोन्नमयत्वमवादि यतस्तत एव हि भूतमयत्वगतिः । कुश-  
 रीरवदेव ततोपि भृशं वितथं मन इत्यवधारय भोः ॥ ३२ ॥  
 कुरु पक्षमिमं गगनप्रमुखं जनिमत्सकलं न हि सत्यमिति ।  
 प्रथमं चरमं च न चास्ति यतो रुचकादिवदित्युपमां च वद  
 ॥ ३३ ॥ कनके रुचकादि न पूर्वमभूच्चरमं च न विद्यत इत्य-  
 नृतम् । अधुनापि तथैव समस्तमिदं जनिमद्वियदादि भवेदनृ-  
 तत् ॥ ३४ ॥ कनकादिषु यद्युपजातमभूच्छुचकप्रमुखं पृथगेव  
 ततः । अधिकं परिमाणममीषु कुतो न भवेदिति वाच्यमवश्य-  
 मिदम् ॥ ३५ ॥ कनकप्रभृतेर्व्यतिरिक्तमतो रुचकादि न विद्यत  
 एव कुतः । पृथग्ग्रहणात्कनकप्रभृतेरिति कारणमेव सदन्पद-  
 सत् ॥ ३६ ॥ ननु नाम पृथग्विकृतेः प्रकृतेरथ रूपमथापि च  
 कार्यमतः । कथमव्यतिरिक्ततयागमः प्रकृतेर्विकृतेरिति वा-  
 च्यमिदम् ॥ ३७ ॥ इह धीरणतन्तुमुवर्णमृदः कटशाटकहार-  
 घटाकृतयः । उपलब्धजनरूपलब्धमतो न भिदास्ति ततः प्रकृ-  
 तेर्विकृतेः ॥ ३८ ॥ विकृतिर्यदि नास्ति पृथक्प्रकृतेर्न घटेत

भिदाप्यभिदा प्रकृतेः । इति धीर्विफला तव येन जनैर्विंविदे न  
यनेन मृदाद्यभिदा ॥ ३९ ॥ ननु रूपमथो अपि कार्यमथो  
अभिधापि नटस्य पृथग्विदिता । न पृथक्त्वमुपैति नटः किमिति  
प्रतिवाच्यमवश्यमिदं कुशलैः ॥ ४० ॥ असतो न कथंचन  
जन्म भवेत्तदसत्त एव खपुष्पमिव । न सतोऽस्ति भवः पुर-  
तोपि भवाद्यत आत्मवदेव सदितिमिति ॥ ४१ ॥ कपिलासुरिपं-  
चशिखादिमतं परिगृह्य वदेद्यदि कश्चिदिदम् । न कदाचन  
जन्म वदामि सतः प्रवदामि तु यच्छृणु तत्त्वमपि ॥ ४२ ॥  
प्रकृताववशिष्टतया यदभूदधुना तु तदेव विशेषयुतम् । निरव-  
द्यमिदं प्रतिभाति मम प्रवदात्र विरोधमवैपि यदि ॥ ४३ ॥  
सदयुज्यत येन गुणेन पुरा प्रकृतौ स इहास्ति न वेति वद ।  
यदि विद्यत एव पुरा प्रकृतावधुनापि विशेषयुतत्वमसत् ॥ ४४ ॥  
यदि नास्ति पुरा स गुणः प्रकृतावसदुद्भवत् न भवतोभिमतम् ।  
जननेन च सत्वमुपात्तवतो जनिमत्त्वत एव विनष्टिरपि ॥ ४५ ॥  
भवतोभिमतं परिहर्तुमिदं न कथंचन शक्यत इत्यमुतः । क-  
णभक्षमतेन समत्वमिदं भवतोभिमतं जनकैरगमत् ॥ ४६ ॥  
असतो भवनं नशनं च सतः कणभोजिमत्तं विदितं कविभिः ।  
उपपत्तिविरुद्धतया सुभृशं तदभाणि मयापि विरुद्धतया ॥ ४७ ॥  
प्रतिपिद्धमिदं कणभोजिमत्तं हरिणापि समस्तगुरोर्गुरुणा ।  
वंचनेन तु नासत् इत्यमुना श्रुवता च पृथातनयाथ हितम् ॥ ४८ ॥  
असत्तश्च सत्तश्च न जन्म भवेदिति पूर्वमवाद्युपपत्तियुतम् । सदसच्च  
न जायत एव कुतो न हि वस्तु तथाविधमस्ति यतः ॥ ४९ ॥  
सदसत्त्वमतीत्य मनःप्रभृतेर्न कथंचन वृत्तिरिहास्ति यतः ।  
तत एव मनःप्रमुखस्य भवो न भवेदिति सर्वसुबेद्यमिति

॥ ५० ॥ यदि नाम कथंचिदमुष्य भवः सदसत्त्वमपेक्ष्य  
 भविष्यति वः । अमृपालममुष्य तथापि न तु श्रुतिरस्य मृपा-  
 त्वमुवाच यतः ॥ ५१ ॥ मनसोनृततवैमवादि यतस्तत एव  
 हि तस्य मृपा चरितम् । यत एव मृपा मनसश्चरितं तत एव  
 पुरोदितसिद्धिरभूत् ॥ ५२ ॥ यदपेक्ष्य तु नाम भवेन्नित्यं पर-  
 मात्मपदस्य तुरीयमिति । तदसत्यमसत्यगुणस्तु यतः परिनि-  
 मितसर्पविसर्पणवत् ॥ ५३ ॥ निखिलस्य मनःप्रमुखस्य यतो  
 वितथत्वमवादि पुरा तु मया । श्रुतियुक्तिबलेन ततोऽद्भ्यकं  
 परमक्षरमेव सदन्वदसत् ॥ ५४ ॥ यदपूर्वमवात्मनन्तरकं न  
 च किंचन तस्य भवत्यपरम् । इति वेदवचोनुशशास यतो वि-  
 तथं परतोऽन्यदतः प्रगतम् ॥ ५५ ॥ प्रतिपिष्य यतो वाहिरन्त-  
 रपि स्वाविलक्षणमात्मन उक्तवती । अवबोधधनत्वमतोन्यदसह्य-  
 वणकरसत्त्वनिदर्शनतः ॥ ५६ ॥ लवणकरसत्त्वसमं फणितं  
 स्वाविलक्षणवस्तुनियेधनतः । अवबोधधनं परमात्मपदं त्वमवेहि  
 तदास्मि सदाहमिति ॥ ५७ ॥ अणुनो न च तद्विपरीतगुणो न  
 च ह्रस्वमतो न च दीर्घमपि । प्रतिपिद्भसमस्तविशेषणकं परम-  
 क्षरमात्मतयाश्रय भोः ॥ ५८ ॥ अनुशुद्धिशरीरगुणान् पाडि-  
 मानविभेकिर्जनैर्दृशि धर्मतया । प्रतिपन्नतमान्प्रविहाय शनैर्दृशि  
 मात्रमवेहि सदाहमिति ॥ ५९ ॥ अहिनिर्व्वयनीमहिरात्मतया  
 जगृहे परिमोक्षणतस्तु पुरा । परिमुच्य तु तामुरगः स्वविले न  
 पुनः समवेक्षत आत्मतया ॥ ६० ॥ अविवेकत आत्मतया  
 विदितं कुशरीरमिदं भवताप्यहिवत् । अहिवच्यज देहमिमं  
 त्वमपि प्रतिपद्य चिदात्मकमात्मतया ॥ ६१ ॥ रजनीदिपसी  
 न रवेर्भवतः प्रभया सततं युत एव यतः । अविवेकविवेकगुणावपि

तौ भवतो न रवेरिव नित्यदृशोः ॥ ६२ ॥ परिशुद्धत्रिबुद्धविमु-  
क्तदृशेरविवेकविवेकविवर्जनतः । मम बन्धविमोक्षगुणौ भवतो  
न कदाचिदपीत्यवगच्छ भृशम् ॥ ६३ ॥ न मम ग्रहणोज्जनमस्ति  
मंया न परेण दृशेरिति निश्चिनु भोः । न हि कस्यचिदात्मनि  
कर्म भवेन्न च कश्चिदिहास्ति मदन्य इति ॥ ६४ ॥ अहमस्मि  
चरस्थिरदेहधियां चरितस्य सदेक्षक एक इति । न भवेदत एव  
मदन्य इति स्वमेवेहि सुमेध इदं मुदृढम् ॥ ६५ ॥ गगने विमले  
जलदादिमले सति वाऽसति वा न भिदास्ति यथा । त्वयि सर्व-  
गते परिशुद्धदृशौ न भिदास्ति तथा द्वयभेदकृता ॥ ६६ ॥  
अनृतं द्वयमित्यवदाम पुरा व्यवहारमपेक्ष्य तु गीतमिदम् ।  
अनृतेन न सत्यमुपैति युजां न मरीचिजलेन नदी इदिनी  
॥ ६७ ॥ बहुनाभिहितेन किमु क्रियते शुणु संग्रहमत्र वदामि  
त्व । त्वयि जागरितप्रभृतिवितयं परिकल्पितमित्यसदेव सदा  
॥ ६८ ॥ परिकल्पितमित्यसदित्युदितं मन इत्यभिश्चिदितमा-  
गमतः । उपपत्तिभिरेव च सिद्धमतो भवतो न्यदशेषमभूतमिति  
॥ ६९ ॥ यद्बाह्यमनन्तरमेकरसं यदकार्यमकारणमद्वयकम् ।  
यदशेषविशेषविहीनतरं दृशिरूपमनन्तमृतं तदसि ॥ ७० ॥  
इयदेव मयोपनिपत्सु पदं परमं विदितं न ततोस्त्यधिकम् ।  
इति पिप्पलमक्ष इवाभ्यवदद्वचशिष्टमतिं विनिवारयितुम् ॥ ७१ ॥  
इतरोपि गुरुं प्रणिपत्य जगौ भगवन्निति तारितवानसि माम् ।  
अवबोधतरेण समुद्रमिमं मृतिजन्मजलं सुखदुःखज्ञापम् ॥ ७२ ॥  
अधुनास्मि मुनिर्षत आत्मरतिः कृतकृत्य उपेक्षक एकमनाः ।  
प्रहसान्विषयान्मृतोयसमान्विचरामि महीं भवता सहितः  
॥ ७३ ॥ तव दास्यमहं भृशमामरणात्प्रतिपद्यशरीरधृतिं भग-



वन् । करवाणि मया शकनीयमिदं तव कर्तुमतो न्यदशक्यमि-  
 त्ति ॥ ७४ ॥ गुरुशिष्यकथाश्रवणेन मया श्रुतिवञ्चुतिसारस-  
 मुद्धरणम् । कृतमित्यमवति य एतदसां न पतत्युदधां मृतिज-  
 न्मजले ॥ ७५ ॥ भगवद्भिरिदं गुरुभक्तियुतैः पठितव्यमपाञ्च-  
 मतोन्यजनैः । गुरुभक्तिमतः श्रुति भाति यतो गुरुणोक्तमतो-  
 न्यो न भजेन्न पठेत् ॥ ७६ ॥ निगमोपि च यस्य इति प्रभृति  
 गुरुभक्तिमतः कथितं गुरुणा । प्रतिभाति महात्मन इत्यवद-  
 त्पठितव्यमतो गुरुभक्तियुतैः ॥ ७७ ॥ येषां धीसूर्यदीप्त्या  
 प्रतिहतमगमन्नाशमेकान्ततो मे ध्वान्तं स्वान्तस्य हेतुर्जननमरण-  
 संतानदोलाधिरूढेः । येषां पादां प्रपन्नाः श्रुतिशमविनयैर्भूषि-  
 ताः शिष्यसंघाः सद्यो मुक्ताः स्थितास्त्वान्यतिवरमहितान्याव-  
 दायुर्नमामि ॥ ७८ ॥ भूः पादौ यस्य खं चोदरमसुरनिलश्च-  
 न्द्रसूर्यौ च नेत्रे कर्णावाशाः शिरो धार्मुस्वमपि दहनो यस्य  
 वास्तव्यमब्धिः । अन्तःस्थं यस्य विश्वं सुरनरखगगौभोगिगं-  
 धर्वदैत्यैः चित्रं रंरम्यते तं त्रिभुवनत्रयं विष्णुमीशं नमामि  
 ॥ ७९ ॥ इति श्रीतटकाचार्यविरचितं श्रुतिसारसमुद्धरणं  
 समाप्तम् ॥ ३४ ॥

### योगतारावली ॥ ३५ ॥

चन्द्रे गुरुणां चरणारविन्दे सन्दर्शितस्वात्मसुखावबोधे ।  
 निःश्रेयसे जाङ्गलिकायमाने संसारहालाहलमोहशान्त्यै ॥ १ ॥  
 सदाशिवोक्तानि सपादलक्षलयावधानानि वसन्ति लोके ।  
 नादानुसन्धानसमाधिमेकं मन्यामहे अन्यतमं लयानाम् ॥२॥  
 सरे च शूरैरनिलस्य कुम्भे सर्वासु नाडीषु विशोधितासु । अ-

नाहतादम्बुरुहादुदेति स्वात्मावगम्यः स्वयमेव बोधः ॥ ३ ॥  
 नादानुसन्धान नमोऽस्तु तुभ्यं तां मन्महे तत्त्वपदं लयानाम् ।  
 भवत्प्रसादात् पवनेन साकं विलीयते विष्णुपदे मनो मे ॥४॥  
 जालन्धरोद्धीयनमूलबन्धान् जल्पन्ति कण्ठोदरपायुमूले । बन्ध-  
 त्रयेऽसिन् परिचीयमाने बन्धः कुतो दारुणकालपाशैः ॥ ५ ॥  
 उद्ध्याणजालन्धरमूलबन्धैरुन्निद्रितायामुरगाङ्गनायाम् ॥ प्रत्य-  
 ङ्मुखत्वात् प्रविशन् सुपुत्रां गमागमौ मुञ्चति गन्धवाहः ॥ ६ ॥  
 उत्थापिताधारदुताशनोल्कैराकुञ्चनैः शब्ददयानवार्यौ । सम्प्रा-  
 पिते चन्द्रमसः स्रवन्तीं पीयूषधारां पिबतीह धन्यः ॥ ७ ॥  
 बन्धत्रयाभ्यासविपाकजातां विवर्जितां रेचकपूरकाभ्याम् ।  
 विशोधयन्तीं विषयप्रवाहां चिदां भजे केवलकुम्भरूपाम् ॥८॥  
 अनाहते चेतसि सावधानैरभ्यासस्रैरनुभूयमानाः । संस्तम्भि-  
 तश्चासमनःप्रचारा सा जृम्भते केवलकुम्भकथीः ॥ ९ ॥  
 सहस्रशः सन्ति हठेषु कुम्भाः सम्भाव्यते केवलकुम्भ एव ।  
 कुम्भोत्तमे यत्र तु रेचपूरैः प्राणस्य न प्राकृतवैकृताख्यैः ॥१०॥  
 त्रिकूटनाग्नि तिमिरेऽन्तरे खे स्तम्भिते केवलकुम्भ एव ।  
 प्राणानिलो भानुशशाङ्कनाढ्यौ विहाय सद्यो विलयं प्रयाति  
 ॥ ११ ॥ प्रत्याहृतः केवलकुम्भकेन प्रभुक्तकुण्डल्युपभुक्तशेषः ।  
 प्राणः प्रतीचीनपथेषु मन्दं विलीयते विष्णुपदे मनो मे  
 ॥ १२ ॥ निरङ्कुशानां श्वसनोद्गमानां निरोधनैः केवलकुम्भ-  
 काख्यैः । उदेति सर्वेन्द्रियवृत्तिशून्यो मरुलयः कौऽपि महाम-  
 तीनाम् ॥ १३ ॥ न दृष्टिलक्ष्याणि न चित्तबन्धो न देशकालौ  
 न च वायुरोधः । न धारणाध्यानपरिश्रमो वा समेधमाने  
 सति राजयोगे ॥ १४ ॥ अशेषदृश्योजितद्वजयानामवस्थि-

हरिस्तामाराध्य प्रपातजनसौभाग्यजननीं पुरा नारीभूत्वा पुर-  
रिपुमपि क्षोभमनयत् । सरोपि तां नत्वा रतिनयनलोद्येन  
चपुषा मुनीनामप्यन्तः प्रभवति हि मोहाय महताम् ॥ ५ ॥  
धनुः पौष्पं मौर्वी मधुकरमयी पञ्च विशिखा वसन्तः सामन्तो  
मलयमरुदायोधनरथः । तथाप्येकः सर्वं हिमगिरिसुतं कामपि  
कृपामपाङ्गात्ते लब्ध्वा जगदिदमनङ्गो विजयते ॥ ६ ॥ कृण-  
त्काञ्चीदामा करिकलभकुम्भस्तनभरा परिधीणा मध्ये परिण-  
तशरचन्द्रवदना । धनुर्वाणान्पाशं सृणिमपि दधाना करतलेः  
पुरस्तादास्तां नः पुरमथितुराहोपुरुषिका ॥ ७ ॥ सुधासिन्धो-  
र्मध्ये सुरविटपिवाटीपरिवृते मणिद्वीपे नीपोपवनवति चिन्ता-  
मणिगृहे । शिवाकारे मञ्चे परमशिवपर्यङ्कनिलया मजन्ति तां  
धन्याः कतिचन चिदानन्दलहरीम् ॥ ८ ॥ महीं मूलाधारे  
कमपि मणिपूरे हृतवहं स्थितिं स्वाधिष्ठाने हृदि मरुतमाकाश-  
सुपरि । मनोपि भ्रूमध्ये सकलमपि जिता कुलपथं सहस्रारे  
पत्रे सह रहसि पत्या विहरसे ॥ ९ ॥ सुधाधारासारंश्वरणपु-  
गलान्तर्विगलितैः प्रपञ्चं सिञ्चन्ती पुनरपि रसास्नायमहसा ।  
अवाप्य स्वां भूमिं भुजगनिभमध्युष्टपलयं स्वमात्मानं कृत्वा  
स्वपिपि कुलकुण्डे कुहरिणि ॥ १० ॥ चतुर्भिः श्रीकण्ठैः शिव-  
युवतिभिः पञ्चभिरथः प्रभिन्नाभिः शम्भोर्नवभिरिति मूलप्र-  
कृतिभिः । त्रयश्चत्वारिंशद्भुदलकलाञ्जत्रिवलयत्रिरेखाभिः  
सार्धं तव चरणकोणाः परिणताः ॥ ११ ॥ तदीयं सौन्दर्यं  
तुहिनगिरिकन्ये तुल्यितुं कवीन्द्राः कल्पन्ते कथमपि विरि-  
ञ्चिप्रभृतयः । यदालोक्योत्सुवयादमरललना यान्ति मनसा  
तपोभिर्दुःप्रापामपि गिरिशसायुज्यपदवीम् ॥ १२ ॥ नरं

चर्पीयांसं नयनविरसं नर्मसु जडं तवापाङ्गाङ्गोके पतितमनुधाव-  
 न्ति शतशः । गलद्रेणीवन्धाः कुचकलशविस्रस्तसिचया हटा-  
 द्युद्यत्काञ्चयो विगलितदुकूला युवतयः ॥ १३ ॥ क्षितौ पट्टप-  
 ञ्चाशद्विसमाधिकपञ्चाशद्दुदके हुताशे द्वापष्टिशतुरधिकपञ्चाश-  
 दनिले । दिवि द्वौः पट्टत्रिंशन्मनसि च चतुःपष्टिरिति ये मयू-  
 खास्तेषामप्युपरि तव पादाम्बुजयुगम् ॥ १४ ॥ शरद्भयोत्स्ना-  
 शुभ्रां शशियुतजटाजूटमुकुटां वरत्रासत्राणस्फटिकघुटिकापुस्त-  
 ककराम् । सकृन्नत्वा न त्वां कथमिव सतां संनिदधते मधुक्षी-  
 रद्राक्षामधुरिमधुरीणा भणितयः ॥ १५ ॥ कवीन्द्राणां चेतः  
 कमलवनवालातपरुचिं भजन्ते ये सन्तः कतिचिदरुणामेव  
 भवतीम् । विरिञ्चिप्रेयस्यास्तरलतरशृंगारलहरीगभीराभिर्वाग्भि-  
 र्विदधति सतां रञ्जनममी ॥ १६ ॥ तनुच्छायाभिस्ते तरुणत-  
 रणिश्रीसरणिभिर्दिवं सर्वाभूर्वाभिरुणिमनिमग्रां सरति यः ।  
 भवन्त्यस्य त्रस्यद्वनहरिणशालीननयनाः सहोर्वश्या वश्याः  
 कतिकति न गीर्वाणगणिकाः ॥ १७ ॥ मुखं विन्दुं कृत्वा कुच-  
 युगमधस्तस्य तदधो हरार्धं ध्यायेद्यो हरमहिपि ते मन्मथक-  
 लाम् । स सद्यः संक्षोभं नयति वनिता इत्यतिलघुत्रिलोकीम-  
 प्याशु भ्रमयति रवीन्दुस्तनयुगाम् ॥ १८ ॥ किरन्तामङ्गेभ्यः  
 किरणनिकुरम्बासूतरसं हृदि त्वामाधत्ते हिमकरशिलामूर्तिमिव  
 यः । स सर्पाणां दर्पं शमयति शकुन्ताधिप इव ज्वरप्लुष्टं दृष्ट्या  
 सुखयति सुधासारसितया ॥ १९ ॥ तडिच्छेसा तन्वी तपनश-  
 शिवैश्वानरमयीं निपण्णां पण्णामप्युपरि कमलानां तव कलाम् ।  
 महापद्माट्यां मृदितमलमायेन मनसा महान्तः पश्यन्तो  
 दधति परमाह्लादलहरीम् ॥ २० ॥ सवित्रीभिर्वाचां शशिम

णिशिलाभङ्गखचिभिर्वशिन्याद्याभिस्तां सह जननि संचिन्त-  
 यति यः । स कर्त्ता काव्यानां भवति वचसां भद्रिसुभगेर्वचो-  
 भिर्वाग्देवीवदनकमलामौदमधुरैः ॥ २१ ॥ भवानि तदासे  
 मयि वितर दृष्टिं स करुणामिति स्तोतुं वाञ्छन्कथयति भवा-  
 नि त्वमिति यः । तदैव सं तस्मै दिशसि निजसायुज्यपदवीं  
 मुकुन्दब्रह्मेत्यस्फुटमुकुटनीराजितपदाम् ॥ २२ ॥ तया हृत्ता  
 वामं वपुरपरिवृत्तेन मनसा शरीरार्थं शंभोरपरमपि शङ्के हृतम-  
 भूत् । तथा हि तद्रूपं सकलमरुणाभं त्रिनयनं कुचाभ्यामानम्रं  
 कुटिलशशिचूडालमुकुटम् ॥ २३ ॥ जगत्सूतं धाता हरिरवति  
 रुद्रः क्षपयते तिरस्कुर्वन्नेतत्समपि चपुरीशस्तिरयति । सदा पूर्वः  
 सर्वं तादिदमनुगृह्णाति च शिवस्तवाज्ञामालम्ब्य क्षणचलितयोर्धू-  
 लतिकयोः ॥ २४ ॥ त्रयाणां देवानां त्रिगुणजनितानां तव  
 शिवे भवेत्पूजा पूजा तव चरणयोर्या विरचिता । तथा हि  
 तत्पादोद्ग्रहनमणिपीठस्य निकटे स्थिता ह्येते शश्वन्मुकुलितकरो-  
 त्तंसमुकुटाः ॥ २५ ॥ विरिञ्चिः पञ्चलं व्रजति हरिरामोति  
 विरतिं विनाशं कीनाशो भजति धनदो याति निधनम् । वित-  
 न्द्रा माहेन्द्री विततिरपि संमीलति दृशां महासंहारेस्मिन्विल-  
 सति सति तत्यतिरसौ ॥ २६ ॥ जपो जल्पः शिल्पं सकल-  
 यपि मुद्रादिरचनं गतिः प्रादक्षिण्यक्रमणमशनाद्याहुतिविधिः ।  
 प्रणामः संवेशः सुखमाखिलमात्मार्पणदृशा सपर्यापर्यायस्तव  
 भवतु यन्मे विलसितम् ॥ २७ ॥ ददाने दीनेभ्यः धियमनि-  
 शमाशानुसदृशीममन्दं सौन्दर्यप्रकरमकरन्दं विकिरति । तवा-  
 म्मिन्मन्दारस्तवकमुभयो यातु चरणे निमज्जन्मज्जीवः करणचरणैः  
 पद्चरणताम् ॥ २८ ॥ सुधामप्यास्वाद्य प्रतिभयजराभृत्युह-

रणीं विपद्यन्ते विश्वे विधिश्चतमखाद्या दिविपदः । करालं  
 यत्स्वेडं कवलितवतः कालकलना न शंभोस्तन्मूलं जननि तव  
 ताटङ्कमहिमा ॥ २९ ॥ किरीटं वैरिञ्चं परिहर पुरः कैटभ-  
 भिदः कठोरे कोटीरे स्वलसि जहि जम्भारिसुकुटम् । प्रणम्रे-  
 प्वेतेषु प्रसभमभियातस्य भवनं हरस्याभ्युत्थाने तव परिजनो-  
 क्तिर्विजयते ॥ ३० ॥ चतुःपथ्या तत्रैः सकलमभिसंधाय भुवनं  
 स्थितस्तत्तत्सिद्धिप्रसभपरतत्रैः पशुपतिः । पुनस्त्वन्निर्वन्धादखि-  
 लपुरुपार्थैकघटनात्स्वतत्रं ते तत्रं क्षितितलमवातीतरदिदम्  
 ॥ ३१ ॥ शिवः शक्तिः कामः क्षितिरथ रविः शीतकिरणः  
 सरो हंसः शक्रस्तदनु च परामारहरयः । अमी हृद्येखाभिस्ति-  
 स्रभिरवसानेषु घटिता भजन्ते वर्णानि स्तव जननि नामावयव-  
 ताम् ॥ ३२ ॥ सरं योनिं लक्ष्मीं त्रितयमिदमादौ तव मनो  
 निधायैके नित्ये निरवधिमहाभोगरसिकाः । जपन्ति त्वां चि-  
 न्तामणिगुणनिवद्धाक्षवल्याः शिवाग्रौ जुहन्तः सुरभिष्टतधा-  
 राहुतिशतैः ॥ ३३ ॥ शरीरं त्वं शंभोः शशिमिहिरवक्षोरुह-  
 युगं तवात्मानं मन्ये भगवति भवात्मानमनघम् । अतः शेषः  
 शेषीत्ययमुभयसाधारणतया स्थितः संबन्धो वां समरसपदा-  
 नन्दपरयोः ॥ ३४ ॥ मनस्त्वं व्योम त्वं मरुदसि मरुत्सारधि-  
 रसि त्वमापस्त्वं भूमिस्त्वयि परिणतायां नहि परम् । त्वमेव  
 स्वात्मानं परिणमयितुं विश्ववपुषा चिदानन्दाकारं हरमहिपि-  
 भावेन विभृषे ॥ ३५ ॥ तवाज्ञाचक्रस्यं तपनशशिकोटिद्युति-  
 धरं परं शंभुं वन्दे परिमिलितपार्श्वं परिचितम् । यमाराध्यन्म-  
 क्षया रविशशिशुचीनामविषये निरालोके लोको निवसति नि-  
 जालोकभवने ॥ ३६ ॥ विशुद्धौ ते शुद्धस्फटिकसदृशं व्योम-

जनकं शिवं सेवे देवीमपि शिवसमानव्यसनिनीम् । ययोः  
कान्त्या यांत्या शशिकिरणसारूप्यसरणिर्निधृतान्तर्ध्वान्ता विलसति चकोरीव जगती ॥ ३७ ॥ समुन्मीलत्संपित्कमलमकरन्दंकरसिकं भजे हंसद्वन्द्वं किमपि महतां मानसचराम् । यदालापादष्टादशगुणितविद्यापरिणतिर्यदादत्ते दोषाद्गुणमसिलमद्भ्यः पय इव ॥ ३८ ॥ तव स्वाधिष्ठाने ह्रुतवहमधिष्ठाय निरतं तमीडे संवतं जननि महती तां च समयाम् । यदा लोके लोकान्दहति महति क्रोधकलिले दयार्द्रा या दृष्टिः शिशिरमुपचारं रचयति ॥ ३९ ॥ तडित्चन्तं शकत्या तिमिरपरिपन्थिस्फुरणया स्फुरन्नानारत्नाभरणपरिणद्धेन्द्रधनुषम् । तत्र श्यामं मेघं कमपि मणिपूरकशरणं निपेदे वर्षन्तं हरभिहिरतप्तं त्रिभुवनम् ॥ ४० ॥ तवाधारे मूले सहस्रमयया लास्यपरया तवात्मानं मन्ये नवरसमहाताण्डवनटम् । उभाभ्यामेताभ्यामुदयविधिमुद्दिश्य दयया सनाथाभ्यां जज्ञे जनकजननीमज्जगदिदम् ॥ ४१ ॥ गतैर्मोणिकवैक्यं गगनमणिभिः सान्द्रघटितं किरीटं ते हेमं हिमगिरिसुते कीर्तयति यः । ममीषे यच्छायास्फुरणशबलं चन्द्रशकलं धनुः शौनासीरं किमिदमिति वध्नाति धिपणाम् ॥ ४२ ॥ धुनोतु ध्वान्तं नस्तुलितदलितेन्दीवरवनं घनस्त्रिगुणं श्लक्ष्णं चिकुरनिकुरम्यं तव शिवे । यदीयं सौरभ्यं सहजमुपलब्धुं सुमनसो वसन्त्यसिन्मन्ये बलमथनवाटीविटपिनाम् ॥ ४३ ॥ वहन्ती सिन्दूरं प्रवलकररीभारतिमिरत्निपां वृन्दैर्वेन्द्रीकृतमिव नवीनार्ककिरणम् । तनोतु धेमं नस्तव वदनसौन्दर्यलहरी परीवाहस्रोतःसरणिरिव सीमन्तसरणिः ॥ ४४ ॥ अरालैः स्वाभाव्यादलिकुललसञ्जीभिरलकैः परीतं ते वक्रं परि-

हसति पङ्केरुहखचिम् । दरसरे यस्मिन्दशनखचिकिञ्जल्कखचिरे  
सुगन्धौ माद्यन्ति स्मरमथनचक्षुर्मधुलिहः ॥ ४५ ॥ ललाटं  
लावण्यद्युतिविमलभाभाति तव यत्तृतीयं तन्मन्ये मुकुटशशिख-  
ण्डस्य शकलम् । विपर्यासन्यासादुभयकृतसंधानमथितः सुधाले-  
पस्फूर्तिः परिणमति राकाहिमकरः ॥ ४६ ॥ ध्रुवौ भुव्रे किञ्चि-  
द्भुवनभयभङ्गव्यसनिनि तदीये नेत्राभ्यां मधुकरखचिभ्यां  
धृतगुणे । धनुर्मध्ये सव्येतरकरगृहीतं रतिपतिः प्रकोष्ठे मुष्टौ  
च स्थगयति निगूढान्तरमुभे ॥ ४७ ॥ अहः सूते सव्यं तव  
नयनमर्कात्मकतया त्रियामां वामं ते सृजति रजनीनायकम-  
यम् । तृतीया दृष्टिस्ते दरदलितहेमाम्बुजखचिः समाधत्ते संध्यां  
दिवसनिशयोरन्तरचरीम् ॥ ४८ ॥ विशाला कल्याणी स्फुट-  
खचिरयोध्याकुबलयैः कृपाधारापारा किमपि मधुरामोगवति-  
का । अवन्ती दृष्टिस्ते बहुनगरविस्तारविजया ध्रुवं तत्तन्नाम-  
व्यवहरणयोग्या विजयते ॥ ४९ ॥ कवीनां संदर्भस्तवकमकर-  
न्दैकभरितं कटाक्षव्याक्षेपभ्रमरकलभौ कर्णयुगलम् । अमुञ्चन्तौ  
दृष्ट्वा तव नवरसास्यादतरलावमुयासंसर्गादलिकनयनं किञ्चिदरु-  
णं ॥ ५० ॥ शिवे शृङ्गाराङ्गे तदितरजने कुत्सनपरा सरोषा  
गङ्गायां गिरिशचरिते विस्रययती । हराहिभ्यो मीता सरसिं-  
रुहसौभाग्यजननी सखीषु स्मेरा ते मयि जयति दृष्टिः सक-  
रुणा ॥ ५१ ॥ गते कर्णाभ्यर्णे गरुत इव पक्ष्माणि दधती  
पुरां भेत्तुथिचे प्रशमरसविद्रावणफले । इमे नेत्रे गोत्राधरपतिकु-  
लोत्तंसकलिके तवाकर्णाकृष्टसरशरविलासं कलयतः ॥ ५२ ॥  
विभक्तत्रैवर्ण्यं व्यतिकरणनीलाम्बुजतया विभाति तन्नेत्रत्रित-  
प्रसिद्धसौधानदखिदे । इतः सद्यं देवान्ब्रुहिणहरिरुद्रानुपरता-



अजः सत्त्वं विभ्रतम इति गुणानां त्रयमिव ॥ ५३ ॥ पवित्री-  
 कर्तुं नः पशुपतिपराधीनहृदये दयामित्रैर्नैत्रैररुणधवलश्यामरु-  
 चिभिः । नदः शोणो गङ्गा तपनतनयेति ध्रुवमिमं त्रयाणां  
 तीर्थानामुपनयसि संभेदमनघे ॥ ५४ ॥ तवापर्णे कर्णेजपनय-  
 नर्पशून्यचकिता निलीयन्ते तोये नियतमनिमेपाः शफरिकाः ।  
 इयं च श्रीर्बद्धच्छदपुटकपाटं कुवलयं जहाति प्रत्यूषे निशि च  
 विषटस्य प्रविशति ॥ ५५ ॥ निमेपोन्मेपाभ्यां प्रलयमुदयं  
 याति जगती तवेत्याहुः सन्तो धरणिधरराजन्यतनये । तदुन्मे-  
 पाज्जातं जगदिदमशेषं प्रलयतः परित्रातुं शङ्के परिहृतनिमेपा-  
 स्तव दशः ॥ ५६ ॥ दशा द्राघीयस्या दरदलितनीलोत्पलरुचा  
 दवीयांसं दीनं स्नपय कृपया मामपि शिवे । अनेनायं धन्यो  
 भवति न च ते हानिरियता वने वा हर्म्ये वा समकरनिपातो  
 हिमकरः ॥ ५७ ॥ अरालं ते पालीयुगलनगराजन्यतनये न  
 केपामाधत्ते कुसुमशरकोदण्डकुतुकम् । तिरथीनो यत्र श्रवणप-  
 थमुल्लङ्घ्य विलसन्नपाङ्गव्यासद्गो दिशति शरसन्धानधिपणाम्  
 ॥ ५८ ॥ स्फुरदण्डाभोगप्रतिफलितताटङ्गयुगलं चतुश्चक्रं मन्ये  
 तत्र मुखमिदं मन्मथरथम् । यमारुह्य द्रुह्यस्यवनिरथमर्केन्दुच-  
 रणं महावीरो मारः प्रमथपतये स्वं जितवते ॥ ५९ ॥ सरस्व-  
 त्याः सूक्तीरमृतलहरीकोशसदृशीः पिवन्त्या शर्वाणि श्रवणचु-  
 लुकाभ्यामधिरतम् । चमत्कारश्लाघाचलितशिरसः कुण्डलगणो  
 क्षणत्कारस्तारैः प्रतिवचनमाचष्ट इव ते ॥ ६० ॥ असौ नासा-  
 वंशस्तुहिनगिरिवंशध्वजपटस्तदीयो नेदीपः फलतु फलम-  
 साकमुचितम् । बहन्नन्तर्मुक्ताः शिशिरतरनिधासपटिताः  
 समृद्धा यस्तासां बाहिरपि च मुक्तामणिधरः ॥ ६१ ॥ प्रकृत्या

रक्तायास्तव सुदति दन्तच्छदरुचेः प्रवक्ष्ये सादृश्यं जनयतु  
 फलं विद्रुमलता । क्व विम्बं दृग्बिम्बप्रतिफलनलाभादरुणितं  
 तुलामध्यारोहं कथमिव न लज्जेत कलया ॥ ६२ ॥ स्मितज्यो-  
 त्स्लाजालं तव वदनचन्द्रस्य पिबतां चकोराणामासीदतिरस-  
 तया चारुजडिमा । अतस्ते शीतांशोरमृतलहरीमम्लरुचयः  
 पिबन्ति स्वच्छन्दं निशिनशि भृशं काञ्जिकधिया ॥ ६३ ॥  
 अविश्रान्तं पत्युर्गुणगणकथाम्रेडनजडा जपापुष्पच्छाया तव  
 जननि जिह्वा जयति सा । यदग्रासीनायाः स्फटिकदृपदच्छ-  
 च्छविरुचिः सरस्वत्या मूर्त्तिः परिणमति माणिक्यवपुषा ॥ ६४ ॥  
 स्पणं जित्वा दैत्यानपहतशिरस्त्रैः क्वचिभिर्निघृत्तैश्चण्डांशत्रिपुर-  
 हरनिर्भाव्यविमुखैः । विरिञ्चीन्द्रोपेन्द्रैः शशिशिशिरकर्पूरधवला  
 विलिप्यन्ते मातस्तव वदनताम्बूलशकलाः ॥ ६५ ॥ विपश्चा  
 गायन्ती विविधमवदातं पशुपतेस्त्वयारब्धं वक्तुं स्वलितवचसा  
 साधुवचने । त्वदीयैर्माधुर्यैरपलपिततन्त्रीकलरवा निजां वीणां  
 वाणी निचुलयति चोलेन निभृतम् ॥ ६६ ॥ कराग्रेण स्पृष्टं  
 तुहिनगिरिणा वत्सलतया गिरीशेनोदस्तं मुहुरधरपानाकुल-  
 तया । करग्राह्यं शंभोर्मुखमुहुरष्टं गिरिसुते कथंकारं म्रूमस्तव  
 चिबुकमौपम्यरहितम् ॥ ६७ ॥ भुजाश्लेषात्रित्यं पुरदमयितुः  
 कण्टकवती तव ग्रीवा धत्ते मुखकमलनालत्रियमियम् । स्वतः-  
 श्वेता कालागरुवहलजम्बालमलिना मृणालीलात्रित्यं वहति  
 यदधो हारलतिका ॥ ६८ ॥ गले रेखास्त्रिस्रो गतिगमकगीतै-  
 कनिपुणे विवाहव्यानद्वत्रिगुणगुणसंख्याप्रतिभुवः । विराजन्ते  
 नानाविधमधुररागाकरभुवां त्रयाणां ग्रामाणां स्थितिनियमसी-  
 मान इव ते ॥ ६९ ॥ मृणालीमृद्नीनां तव भुजलतानां चतसृणां

चतुर्भिः सौन्दर्यं सरसिजभवः स्तौति वदनैः । नखेभ्यः संव-  
 स्यन्प्रथमदमनादन्धकरिपोश्चतुर्णां वक्राणां सममभयदानार्पण-  
 धिया ॥ ७० ॥ नखानामुद्योर्तर्नवनलिनरागं विहसतां कराणां  
 ते कान्तिं कथय कथयामः कथमुमे । कदाचिद्वा साम्यं भजतु  
 विधया हन्त कमलं यदि क्रीडलक्ष्मीचरणतललाक्षारुणदलम्  
 ॥ ७१ ॥ समं देवि स्कन्दद्विपवदनपीतं स्तनधुगं तवेदं नः  
 खेदं हरतु सततं प्रस्नुतमुत्सम् । यदालोक्याशङ्काकुलितहृदयो  
 हासजनकः स्वकुम्भौ हेरम्यः परिमृशति हस्तेन श्टिति ॥ ७२ ॥  
 अमू ते वक्षोजावमृतरसमाणिक्यकलशां न सन्देहस्यन्दो नगप-  
 तिपताकौ मनसि नः । पिबन्तौ तौ यस्मादविदितवधूसंगम-  
 रसौ कुमारावद्यापि द्विरदवदनक्रौञ्चदमनौ ॥ ७३ ॥ ब्रह्म्यम्ब  
 स्तम्भेरमदनुजकुम्भप्रकृतिभिः समारब्धां मुक्तामणिभिरमलां  
 हारलतिकाम् । कुचाभोगो विम्बाधररुचिभिरन्तःशवलित्तां  
 प्रतापव्यामिश्रां पुरविजयिनः कीर्त्तिमिव ते ॥ ७४ ॥ तव  
 स्तन्यं मन्ये तुहिनगिरिकन्ये हृदयतः पयःपारावारः परिवहति  
 सारस्यत इति । दयावत्या दत्तं द्रविडशिशुरास्वाद्य तव यत्क-  
 चीनां प्रौढानामजनि कमनीयः कवयिता ॥ ७५ ॥ हरक्रोध-  
 ज्वालावलिभिरवलीढेन वपुषा गभीरे ते नाभीसरसि कृतसङ्गो  
 मनसिजः । समुत्तम्यां तस्मादचलतनये धूमलतिका जनस्तां  
 जानीते तव जर्ननि रोमावलिरिति ॥ ७६ ॥ यदेतत्कालिन्दी-  
 तनुतरतरङ्गाकृतिशिवे कृशे मध्ये किञ्चिज्जननि तव तद्भाति  
 सुधियाम् । विमर्दादन्योन्यं कुचकलशयोरन्तरगतं तनूभूतं  
 व्योम प्रविशदिव नाभीकुहरिणीम् ॥ ७७ ॥ स्थिरो गङ्गावर्तः  
 स्तनमुकुलरोमावलिलतावुलावालं कुण्डं कुमुमशरतेजोद्भुतभुजः ।

रतेर्लीलागारं किमपि तव नाभीति गिरिजे विलहारं सिद्धे-  
 गिरिशनयनानां विजयते ॥ ७८ ॥ निसर्गक्षीणस्य स्तनतटभ-  
 रेण क्लमजुपो नमन्मूर्त्तर्नाभौ वलिषु शनकैरुद्यत इव । चिरं ते  
 मध्यस्य त्रुटिततटिनीतीरतरुणा समावस्थस्येन्नो भवतु कुशलं  
 शैलतनये ॥ ७९ ॥ कुचौ सद्यः खिद्यन्तद्यटितकूर्पासभिदुरौ  
 कपन्तौ दोर्मूले कनककलशार्भा कलयता । तव त्रातुं भङ्गादु-  
 दरमवलग्नं तनुमुवा त्रिधानद्वं देवि त्रिवलिलवलीवल्लिभिरिव  
 ॥ ८० ॥ गुरुत्वं विस्तारं क्षितिधरपतिः पार्वति निजान्नित-  
 म्वादाच्छिद्य त्वयि हरणरूपेण विदधे । अतस्ते विस्तीर्णो गुरु-  
 रयमशेषां वसुमतीं नितम्बप्राग्भारः स्थगयति लघुत्वं नयति  
 च ॥ ८१ ॥ करीन्द्राणां शुण्डाकनककदलीकाण्डयटलीमुभा-  
 भ्यामूरुभ्यामुभयमपि निर्जित्य भवती । सुवृत्ताभ्यां पत्युः  
 प्रणतिकठिनाभ्यां गिरिसुतं विजिग्ये जानुभ्यां विबुधकरिकु-  
 म्भद्वयमपि ॥ ८२ ॥ पराजेतुं रुद्रं द्विगुणशरगर्भौ गिरिसुते  
 निपङ्गौ जङ्घे ते विपमविशिखो बाढमकृत । यदग्रे लक्ष्यं ते  
 दशशरफलाः पादयुगलीनखाग्रच्छञ्जानः सुरमुकुटशाणौघनि-  
 शिताः ॥ ८३ ॥ श्रुतीनां मूर्धानो दधति तव यौ शेखरतया  
 ममाप्येतौ मातः शिरसि दयया धेहि चरणौ । ययोः पादं  
 पृथः पशुपतिजटाजूटतटिनी ययोर्लाक्षालक्ष्मीररुणहरिचूडा-  
 मणिरुचिः ॥ ८४ ॥ नमोवाकं त्रूमो नयनरमणीयाय पदयो-  
 स्तवासौ द्वन्द्वाय स्फुटरुचिरसालक्तकरुचे । असूयत्यत्यन्तं यद-  
 भिहननाय स्पृहयते पशुनामीशानः प्रमदवनकङ्कलितरवे ॥ ८५ ॥  
 मृषा कृत्वा गोत्रस्खलनमथ वैलक्ष्यनमितं ललाटे भर्तारं चर-  
 णयुगले ताडयति ते । चिरादन्तःशल्यं दहनकृतमुन्मीलित-

॥ १०२ ॥ प्रदीपज्वालाभिर्दिवसकरनीराजनविधिः सुधा  
 सूते चन्द्रोपलजललवैरर्घ्यरचना । स्वकीयैरम्भोभिः सलिलनि-  
 धिसौहित्यकरणं स्वकीयाभिर्वाग्भिस्तव जननि वाचां स्तुतिरि-  
 यम् ॥ १०३ ॥ इति श्रीमत्परमहंसपरिव्राजकाचार्यवर्यश्रीम-  
 च्छंकराचार्यविरचितं सौन्दर्यलहरीस्तोत्रं संपूर्णम् ॥ ॥

### आनंदलहरी ॥ ३७ ॥

ॐ परमात्मने नमः ॥ भवानि स्तोतुं त्वां प्रभवति चतुर्भिर्न  
 वदनैः प्रजानामीशानस्त्रिपुरमथनः पंचभिरपि । न पद्भिः  
 सेनानी दशशतमुखैरप्यहिपतिस्तदान्येषां केषां कथय कथमस्मि-  
 न्नवसरः ॥ १ ॥ घृतक्षीरद्राक्षामधुमधुरिमा कैरपि पदैर्विशि-  
 प्यानाख्येयो भवति रसनामात्रविषयः । तथा ते सौंदर्य  
 परमाशेषदृष्टमात्रविषयः कथंकारं ब्रूमः सकलनिगमागोचर-  
 गुणे ॥ २ ॥ मुखे ते तांबूलं नयनयुगले कजलकला ललाटे  
 काश्मीरं विलसति गले मौक्तिकलता । स्फुरत्कांचीशाटीपृथु-  
 कटितटे हाटकमयी भजामस्तां गौरीं नगपतिकिशोरीमविरतम्  
 ॥ ३ ॥ विराजन्मन्दारद्रुमकुसुमहारस्तनतटीनटद्वीणानादः  
 प्रमदयिचलत्कुंडलगणः । नतांगी मातंगी रुचिरगतिभंगी  
 भगवती सती शंभोरंभोरुहचटुलचक्षुर्विजयते ॥ ४ ॥ नवीना-  
 र्कभ्राजन्मणिकनकभूषापरिकरैर्धृतांगी सारंगी रुचिरनयनांगी  
 कृतशिवा । तडित्पीता पीतांबरललितमंजीरसुभगा ममाप-  
 र्णापर्णा निरवधिमुखैरस्तु सुमुखी ॥ ५ ॥ हिमाद्रौ संभृता सु-

ललितकरैः पल्लवयुता सपुष्पा मुक्ताभिर्भ्रमरकलिता चालक-  
भरैः । कृतस्थाणुस्थाना मुकुलितलता मुक्तिसरसा रजां हंत्री  
गंत्री विलसति चिदानंदलतिका ॥ ६ ॥ सपर्णामाकीर्णा कति-  
पयगुणैः सादरमिह श्रयंत्यन्ये ब्रह्मि मम तु मतिरेवं विलस-  
ति । अपर्णैका सेव्या जगति सकलैर्यत्परिवृतः पुराणोपि  
स्थाणुः फलति किल कैवल्यपदवीम् ॥ ७ ॥ विधात्री धर्माणां  
त्वमसि सकलोन्माथजननी त्वमर्थाणां मूलं धनदमविनिधांघ्रि-  
कमलम् । त्वदादिः कामानां जननि कृतकंदर्पविजये सतां मुक्ते-  
वीजं त्वमसि परमब्रह्ममहिषी ॥ ८ ॥ अभूता भक्तिस्ते यदापि  
न ममालोलमनसस्त्वया तु श्रीमत्या सदयमवलोक्योहमधुना ।  
पयोदः पानीयं दिशति मधुरं चातकमुखे भृशं शंके कर्वा  
विधिभिरनुनीता मम मतिः ॥ ९ ॥ कृपापांगालोकं वितर त-  
रसा साधुचरिते न ते युक्तोपेक्षा मयि शरणदीक्षामुपगते ।  
न चेदिष्टं दद्यादुपपदमहो कल्पलतिकाविशेषः सामान्यैः कथ-  
मितरबद्धीपरिकरैः ॥ १० ॥ महान्तं विश्वासं तत्र चरणपंकेरुह-  
युगे निधायान्यत्रैवाश्रितमिह मया दैवतमुमे । तथापि त्वचेतो  
यदि मयि न जायेत सदयं निरालंबो लंबोदरजननि कं यामि  
शरणं ॥ ११ ॥ अयःस्पर्शं लग्नं सपदि लभते हेमपदवीं यथा  
रथ्यापाथः शुचि भवति गंगौघमिलितम् । तथा तत्तत्पारैरति-  
मलिनमंतर्मम यदि त्वयि प्रेम्णा सक्तं कथमिव न जायेत वि-  
मलम् ॥ १२ ॥ त्वदन्यस्मादिच्छाधिपयफललाभेन नियमस्त्वम-  
र्थानामिच्छाधिकमयि समर्था वितरणे । इति प्राहुः प्राञ्चः  
कमलभवनाद्यास्त्वयि मनस्तदासक्तं नक्तं दिवमुचितमीशानि  
कुरु तत् ॥ १३ ॥ स्फुरन्नानारत्नस्फटिकमयभित्तिप्रतिफलत्व-

दाकारं चंचच्छशधरशिलासौधशिररम् । मुकुन्दत्रङ्गेद्रप्रभृतिपरिवारं विजयते तवागारं रम्यं त्रिभुवनमहाराजगृहिणि ॥१४॥  
 निवासः कैलासे विधिशतमखाद्याः स्तुतिकराः कुटुंबं त्रैलोक्यं  
 कृतकरपुटः सिंहनिकरः । महेशः प्राणेशस्तदवनिधराधीशत-  
 नये न ते सौभाग्यस्य कचिदपि मनागस्ति तुलना ॥ १५ ॥  
 वृषो वृद्धो यानं विपमशनमाशानिवसनं सशानं क्रीडाभूर्भुज-  
 गनिवहो भूपणविधिः । समग्रा सामग्री जगति विदितैव सर-  
 रिपोर्यदेतस्त्वंश्रयं तव जननि सौभाग्यमहिमा ॥ १६ ॥ अशे-  
 पत्रङ्गांडप्रलयविधिनेसगिकमतिः सशानेप्वासीनः कृतमसित-  
 लेपः पशुपतिः । दधौ कंठं हालाहलमखिलभूगोलकृपया भव-  
 त्याः संगत्या फलितमिति कल्याणि कलये ॥ १७ ॥ तदीयं  
 सौंदर्यं निरतिशयमालोक्य परया भियैवासीद्गंगाजलमयतनुः  
 शैलतनये । नदी तस्यास्ताम्यद्रदनकमलं चीक्ष्य कृपया प्रति-  
 ष्ठामातेने निजशिरसि वासेन गिरिशः ॥ १८ ॥ विशालश्रीखंड-  
 डद्रवमृगमदाकीर्णघुसृणमसूनव्यामित्रं भगवति तवाभ्यंगस-  
 लिलम् । समादाय स्रष्टा चलितपदपांशुभिजकरैः ममाधत्ते सृष्टिं  
 विबुधपुरपंकेरुहदृशाम् ॥१९॥ वसंते सानंदं कुसुमितलताभिः  
 परिवृते स्फुरन्मानाग्रे वै सरसि कलहंतालिसुगले । सखीभिः  
 खेलंतीं मलयपवनांदोलितजले सरेद्यस्तां तस्य ज्वरजनितपी-  
 डापसरति ॥ २० ॥ इति श्रीमत्परमहंसपरिव्राजकाचार्यश्रीम-  
 द्भगवच्छंकराचार्यविरचितानंदलहरी संपूर्णा ॥ ३७ ॥

श्रीमद्भगवद्गीता ॥ ३८ ॥

॥ गीतामाहात्म्यम् ॥

ॐ परमात्मने नमः ॥ ॥ श्रीराधारमणाय नमः । धरोवाच ।  
 भगवन्परमेशान भक्तिरव्यभिचारिणी । प्रारब्धं भुज्यमानस्य  
 कथं भवति हे प्रभो ॥ १ ॥ विष्णुस्वाच । प्रारब्धं भुज्यमा-  
 नो हि गीताभ्यासरतः सदा । स मुक्तः स सुखी लोके कर्मणा  
 नोपलिप्यते ॥२॥ महापापादिपापानि गीताध्यानं करोति चेत्  
 क्वचित्स्पर्शं न कुर्वति नलिनीदलमंबुवत् ॥ ३ ॥ गीतायाः  
 पुस्तकं यत्र यत्र पाठः प्रवर्तते । तत्र सर्वाणि तीर्थानि प्रया-  
 गादीनि तत्र वै ॥ ४ ॥ सर्वे देवाश्च ऋषयो योगिनः पद्मगाश्च  
 ये । गोपाला गोपिका वापि नारदोद्भवपार्षदेः ॥ ५ ॥ सहा-  
 यो जायते शीघ्रं यत्र गीता प्रवर्तते । यत्र गीताविचारश्च  
 पठनं पाठनं श्रुतम् । तत्राहं निश्चितं पृथिवि निवसामि सदैव  
 हि ॥ ६ ॥ गीताश्रयेऽहं तिष्ठामि गीता मे चोत्तमं गृहम् ।  
 गीताज्ञानमुपाश्रित्य त्रीन्लोकान्पालयाम्यहम् ॥ ७ ॥ गीता मे  
 परमा विद्या ब्रह्मरूपा न संशयः । अर्धमात्राक्षरा नित्या  
 स्वानिर्वाच्यपदात्मिका ॥ ८ ॥ चिदानंदेन कृष्णेन प्रोक्ता  
 स्वसुखतोऽर्जुनम् । वेदत्रयी परानंदा तत्त्वार्थज्ञानसंयुता ॥ ९ ॥  
 योऽष्टादशजपो नित्यं नरो निश्चलमानसः । ज्ञानसिद्धिं स  
 लभते ततो याति परं पदम् ॥ १० ॥ पाठेऽसमर्थः संपूर्णं  
 ततोऽर्धं पाठमाचरेत् । तदा गोदानजं पुण्यं लभते नात्र  
 संशयः ॥ ११ ॥ त्रिभागं पठमानस्तु गंगास्नानफलं लभेत् ।  
 षडंशं जपमानस्तु सोमयागफलं लभेत् ॥ १२ ॥ एकाध्यायं



तु यो नित्यं पठते भक्तिसंयुतः । रुद्रलोकमवाप्नोति गणो  
भूत्वा वसेच्चिरम् ॥ १३ ॥ अध्यायं श्लोकपादं वा नित्यं यः  
पठते नरः । स याति नरतां यावन्मन्वंतरं वसुंधरे ॥ १४ ॥  
गीतायाः श्लोकदशकं सप्त पंच चतुष्टयम् । द्वा त्रीनेकं तदर्थं  
वा श्लोकानां यः पठेन्नरः ॥ १५ ॥ चंद्रलोकमवाप्नोति वर्षा-  
णामयुतं ध्रुवम् । गीतापाठसमायुक्तो मृतो मानुषतां व्रजेत्  
॥ १६ ॥ गीताभ्यासं पुनः कृत्वा लभते मुक्तिमुचमाम् ।  
गीतित्युच्चारसंयुक्तो त्रियमाणो गतिं लभेत् ॥ १७ ॥ गीतार्थ-  
श्रवणासक्तो महापापयुतोऽपि वा । वैकुण्ठं समवाप्नोति विष्णुना  
सह मोदते ॥ १८ ॥ गीतार्थं ध्यायते नित्यं कृत्वा कर्माणि  
भूरिशः । जीवन्मुक्तः स विज्ञेयो देहांते परमं पदम् ॥ १९ ॥  
गीतामाश्रित्य बहवो भूभुजो जनकादयः । निर्धूतकल्मषा  
लोके गीता याताः परं पदम् ॥ २० ॥ गीतायाः पठनं कृत्वा  
माहात्म्यं नैव यः पठेत् । वृथा पाठो भवेत्तस्य श्रम एव ह्युदा-  
हृतः ॥ २१ ॥ एतन्माहात्म्यसंयुक्तं गीताभ्यासं करोति यः ।  
स तत्फलमवाप्नोति दुर्लभां गतिमाप्नुयात् ॥ २२ ॥ सूत  
उवाच । माहात्म्यमेतद्गीताया मया प्रोक्तं सनातनम् ।  
गीतान्ते च पठेद्यस्तु यदुक्तं तत्फलं लभेत् ॥ २३ ॥ इति  
श्रीवाराहपुराणे श्रीगीतामाहात्म्यं संपूर्णम् ॥

॥ श्रीमद्भगवद्गीता ॥

ॐ परमात्मने नमः ॥ श्रीगोपालकृष्णाय नमः ॥ ॐ अथ  
श्रीभगवद्गीतामालामंत्रस्य भगवान्चेदव्यास ऋषिः । अनुष्टुप्  
छंदः । श्रीकृष्णः परमात्मा देवता । अशोच्यानन्वशोचस्त्वं

प्रज्ञावादांश्च भापस इति बीजम् । सर्वधर्मान्परित्यज्य मामेकं  
 शरणं ब्रजेति शक्तिः । अहं त्वा सर्वपापेभ्यो मोक्षयिष्यामि  
 मा शुच इति कीलकम् । नैनं छिंदंति शस्त्राणि नैनं दहति  
 पावक इत्यंगुष्ठाभ्यां नमः । न चैनं क्लेदयंत्यापो न शोषयति  
 मारुत इति तर्जनीभ्यां नमः । अच्छेद्योऽयमदाह्योऽयमक्लेद्यो-  
 ऽशोष्य एव चेति मध्यमाभ्यां नमः । नित्यः सर्वगतः स्थाणु-  
 रचलोऽयं सनातन इत्यनामिकाभ्यां नमः । पश्य मे पार्थ  
 रूपाणि शतशोऽथ सहस्रश इति कनिष्ठिकाभ्यां नमः । नाना-  
 विधानि दिव्यानि नानावर्णाकृतीनि चेति करतलकरपृष्ठाभ्यां  
 नमः । इति करन्यासः । अथ हृदयादिन्यासः । नैनं छिंदंति  
 शस्त्राणि नैनं दहंति पावक इति हृदयाय नमः । न चैनं  
 क्लेदयंत्यापो न शोषयति मारुत इति शिरसे स्वाहा । अच्छे-  
 द्योऽयमदाह्योऽयमक्लेद्योऽशोष्य एव चेति शिखायै वषट् ।  
 नित्यः सर्वगतः स्थाणुरचलोऽयं सनातन इति कवचाय हुम् ।  
 पश्य मे पार्थ रूपाणि शतशोऽथ सहस्रश इति नेत्रत्रयाय  
 वौषट् । नानाविधानि दिव्यानि नानावर्णाकृतीनि चेति  
 अस्त्राय फट् ॥ श्रीकृष्णप्रीत्यर्थं पाठे विनियोगः ॥ ॐ पार्थाय  
 प्रतिबोधितां भगवता नारायणेन स्वयं व्यासेन ग्रथितां पुरा-  
 णमुनिना मध्येमहाभारतम् । अद्वैतामृतवर्षिणीं भगवतीमष्टा-  
 दशाध्यायिनीमंत्रं त्वामनुसंदधामि भगवद्गीते भवद्वेपिणीम्  
 ॥ १ ॥ नमोऽस्तु ते व्यास विशालबुद्धे फुल्लारविंदायतपत्र-  
 नेत्र । येन त्वया भारततैलपूर्णः प्रज्वालितो ज्ञानमयः प्रदीपः  
 ॥ २ ॥ प्रपन्नपारिजाताय तोत्रवेत्रैकपाणये । ज्ञानमुद्राय  
 कृष्णाय गीतामृतदुहे नमः ॥ ३ ॥ सर्वोपनिषदो गावो दोग्धा-

गोपालनन्दनः । पार्थो वत्सः सुधीर्मोक्ता दुग्धं गीतामृतं  
 महत् ॥ ४ ॥ वसुदेवसुतं देवं कंसचाणूरमर्दनम् । देवकीपर-  
 मानन्दं कृष्णं वन्दे जगद्गुरुम् ॥ ५ ॥ भीष्मद्रोणतटा जयद्रथ-  
 जला गांधारनीलोत्पला शल्यग्राहवती कृपेण वहनी कर्णेन  
 बेलाकुला । अश्वत्थामविकर्णघोरमकरा दुर्योधनावर्तिनी  
 सोत्तीर्णा खलु पांडवै रणनदी कैवर्तकः केशवः ॥ ६ ॥ पारा-  
 शर्यवचःसरोजममलं गीतार्थगंधोत्कटं नानाख्यानककेसरं  
 हरिकयासंबोधनावोधितम् । लोके सज्जनपदपदैरहरहः पेपी-  
 यमानं मुदा भूषाद्भारतपद्मं कलिमलप्रध्वंसि नः श्रेयसे ॥७॥  
 मूकं करोति वाचालं पशुं लंघयते गिरिम् । यत्कृपा तमहं  
 वन्दे परमानन्दमाधवम् ॥ ८ ॥ यं ब्रह्मावरुणैर्द्रुमस्तुन्यन्ति  
 दिव्यैः स्तवैर्वेदैः सांगपदक्रमोपनिषदैर्गायन्ति यं सामगाः ।  
 ध्यानावस्थिततद्गतं मनसा पश्यन्ति यं योगिनो यस्यांतं न  
 विदुः सुरासुरगणा देवाय तस्मै नमः ॥ ९ ॥ इति ध्यानम् ॥

घृतराष्ट्र उवाच ॥ धर्मक्षेत्रे कुरुक्षेत्रे समवेता युयुत्सवः ।  
 मामकाः पांडवाश्चैव किमकुर्वत संजय ॥१॥ संजय उवाच ॥  
 दृष्ट्वा तु पांडवानीकं व्यूढं दुर्योधनस्तदा । आचार्यमुपसंगम्य  
 राजा वचनमब्रवीत् ॥ २ ॥ पश्यैतां पांडुपुत्राणामाचार्य महतीं  
 चमूम् । व्यूढीं द्रुपदपुत्रेण तव शिष्येण धीमता ॥ ३ ॥ अत्र  
 शूरा महेष्वासा भीमार्जुनसमा युधि । युयुधानो विराटश्च  
 द्रुपदश्च महारथः ॥ ४ ॥ धृष्टकेतुश्चेकितानः काशिराजश्च  
 वीर्यवान् । पुरुजित्कुन्तिभोजश्च शैब्यश्च नरपुंगवः ॥ ५ ॥  
 युधामन्युश्च विक्रान्त उत्तमौजाश्च वीर्यवान् । सौमद्रो द्रौपदेयाश्च

सर्व एव महारथाः ॥ ६ ॥ अस्माकं तु विशिष्टा ये तान्निवोष  
 द्विजोत्तम । नायका मम सैन्यस्य संज्ञार्थं तान्ब्रवीमि ते ॥ ७ ॥  
 भवान्भीष्मश्च कर्णश्च कृपश्च समितिंजयः । अश्वत्थामा विक-  
 र्णश्च सौमदत्तिस्तथैव च ॥ ८ ॥ अन्ये च बहवः शूरा मदर्थे  
 त्यक्तजीविताः । नानाशस्त्रप्रहरणाः सर्वे युद्धविशारदाः ॥ ९ ॥  
 अपर्याप्तं तदस्माकं बलं भीष्माभिरक्षितम् । पर्याप्तं त्विदमे-  
 तेषां बलं भीमाभिरक्षितम् ॥ १० ॥ अयनेषु च सर्वेषु  
 यथाभागमवस्थिताः । भीष्ममेवाभिरक्षंतु भवंतः सर्व एव  
 हि ॥ ११ ॥ तस्य संजनयन्हर्षं कुरुवृद्धः पितामहः ।  
 सिंहनादं विनद्योच्चैः शंखं दध्मौ प्रतापवान् ॥ १२ ॥ ततः  
 शंखाश्च भेर्यश्च पणवानकगोमुखाः । सहसैवाभ्यहन्यंत स  
 शब्दस्तुमुलोऽभवत् ॥ १३ ॥ ततः श्वेतैर्हर्यैर्युक्ते महति स्यंदने  
 स्थितौ । माधवः पांडवश्चैव दिव्यौ शंखौ प्रदध्मतुः ॥ १४ ॥  
 पांचजन्यं हृषीकेशो देवदत्तं धनंजयः । पौंड्रं दध्मौ महाशंखं  
 भीमकर्मा वृकोदरः ॥ १५ ॥ अनंतविजयं राजा कुंतीपुत्रो  
 युधिष्ठिरः । नकुलः सहदेवश्च सुघोषमणिपुष्पकौ ॥ १६ ॥  
 काश्यपश्च परमेष्वासः शिखंडी च महारथः । धृष्टद्युम्नो विरा-  
 टश्च सात्यकिश्चापराजितः ॥ १७ ॥ द्रुपदो द्रौपदेयाश्च सर्वशः  
 पृथिवीपते । सौभद्रश्च महाबाहुः शंखान्दध्मुः पृथक्पृथक् ॥ १८ ॥  
 स घोषो धार्तराष्ट्राणां हृदयानि व्यदारयत् । नैमश्च पृथिवीं  
 चैव तुमुलो व्यनुनादयत् ॥ १९ ॥ अथ व्यवस्थितान्दृष्ट्वा  
 धार्तराष्ट्रान्कपिध्वजः । प्रवृत्ते शस्त्रसंपाते धनुरुद्यम्य पांडवः  
 ॥ २० ॥ हृषीकेशं तदा वाक्यमिदमाह महीपते । अर्जुन  
 उवाच ॥ सेनयोरुभयोर्मध्ये रथं स्थापय मेऽच्युत ॥ २१ ॥

यावदेताभिरीक्ष्येऽहं योद्धुकामानवस्थितान् । कर्मया सह  
 योद्धव्यमस्मिन्नणसमुद्यमे ॥ २२ ॥ योत्स्यमानानवेक्षेऽहं य  
 एतेऽत्र समागताः ॥ धार्तराष्ट्रस्य दुर्बुद्धेर्युद्धे प्रियचिकीर्षवः  
 ॥ २३ ॥ संजय उवाच ॥ एवमुक्तो हृषीकेशो गुडाकेशेन  
 भारत । सेनयोरुभयोर्मध्ये स्थापयित्वा रथोत्तमम् ॥ २४ ॥  
 भीष्मद्रोणप्रमुखतः सर्वेषां च महीक्षिताम् । उवाच पार्थ  
 पश्यैतान्ममवेतान्कुरुनिति ॥ २५ ॥ तत्रापश्यत्स्थितान्पार्थः  
 पितृनथ पितामहान् । आचार्यान्मातुलान्भ्रातृन्पुत्रान्पौत्रान्म-  
 र्सीस्तथा ॥ २६ ॥ श्वशुरान्सुहृदश्चैव सेनयोरुभयोरपि । ता-  
 न्समीक्ष्य स कौतयः सर्वान्बंधुनवस्थितान् ॥ २७ ॥ कृपया  
 परयाविष्टो विपीदन्निदमवधीत् ॥ अर्जुन उवाच ॥ दृष्ट्वा  
 खजनं कृष्ण युयुत्सुं समुपस्थितम् ॥ २८ ॥ सीदंति मम  
 गात्राणि मुखं च परिशुष्यति । वेपथुश्च शरीरे मे रोमहर्षश्च  
 जायते ॥ २९ ॥ गांडीवं संसते हस्ताच्चक्रवैव परिदह्यते ।  
 न च शक्रोम्यवस्थातुं भ्रमतीव च मे मनः ॥ ३० ॥ निमि-  
 त्तानि च पश्यामि विपरीतानि केशव । न च श्रेयोऽनुपश्या-  
 मि हत्वा खजनमाहवे ॥ ३१ ॥ न कांक्षे विजयं कृष्ण न च  
 राज्यं सुखानि च । किं नो राज्येन गोविंद किं भोगैर्जीवि-  
 तेन वा ॥ ३२ ॥ येषामर्थे कांक्षितं नो राज्यं भोगाः सुखानि  
 च । त इमेऽवस्थिता युद्धे प्राणांस्त्यक्त्वा धनानि च ॥ ३३ ॥  
 आचार्याः पितरः पुत्रास्तथैव च पितामहाः । मातुलाः  
 श्वशुराः पौत्राः श्यालाः संग्रन्धिनस्तथा ॥ ३४ ॥ एतान्न  
 हंतुमिच्छामि घ्नतोऽपि मधुमूदन । अपि त्रैलोक्यराज्यस्य  
 हेतोः किं नु महीकृते ॥ ३५ ॥ निहत्य धार्तराष्ट्रान्नः का

प्रीतिः स्याज्जनार्दन । पापमेवाश्रयेदस्मान्हत्वैतानाततायिनः  
 ॥ ३६ ॥ तस्मान्नार्हा वयं हंतुं धार्तराष्ट्रान्खवांधवान् । स्वजनं  
 हि कथं हत्वा सुखिनः स्याम माधव ॥ ३७ ॥ यद्यप्येते न  
 पश्यन्ति लोभोपहतचेतसः । कुलक्षयकृतं दोषं मित्रद्रोहे च  
 पातकम् ॥ ३८ ॥ कथं न ज्ञेयमस्माभिः पापादस्मान्निवर्तितुम्  
 कुलक्षयकृतं दोषं प्रपश्यद्भिर्जनार्दन ॥ ३९ ॥ कुलक्षये प्रण-  
 श्यन्ति कुलधर्माः सनातनाः । धर्मे नष्टे कुलं कृत्स्नमधर्मोऽभि-  
 भवत्युत ॥ ४० ॥ अधर्माभिभवात्कृष्ण प्रदुष्यन्ति कुलस्त्रियः ।  
 स्त्रीषु दुष्टासु चाप्णोय जायते वर्णसंकरः ॥ ४१ ॥ संकरो  
 नरकायैव कुलघ्नानां कुलस्य च । पतन्ति पितरो ह्येषां लुप्तपि-  
 ङोदकक्रियाः ॥ ४२ ॥ दोषैरैतैः कुलघ्नानां वर्णसंकरकारकैः ।  
 उत्साद्यन्ते जातिधर्माः कुलधर्माश्च शाश्वताः ॥ ४३ ॥ उत्सन्न-  
 कुलधर्माणां मनुष्याणां जनार्दन । नरके नियतं वासो भवती-  
 त्यनुशुभम् ॥ ४४ ॥ अहो वत महत्पापं कर्तुं व्यवसिता  
 वयम् । यद्राज्यसुखलोभेन हंतुं स्वजनमुद्यताः ॥ ४५ ॥ यदि  
 मामप्रतीकारमशस्त्रं शस्त्रपाणयः । धार्तराष्ट्रा रणे हन्युस्तन्मे  
 क्षेमतरं भवेत् ॥ ४६ ॥ संजय उवाच ॥ एवमुक्त्वाऽर्जुनः  
 संख्ये रथोपस्थ उपाविशत् । विसृज्य सशरं चापं शोकसंवि-  
 ग्रमानसः ॥ ४७ ॥ इति श्रीमद्भगवद्गीतासूपनिषत्सु ब्रह्मवि-  
 द्यायां योगशास्त्रे श्रीकृष्णार्जुनसंवादेऽर्जुनविषादयोगो नाम  
 प्रथमोध्यायः ॥ १ ॥

॥ संजय उवाच ॥ तं तथा कृपयाविष्टमश्रुपूर्णाकुलेक्ष-  
 णम् । विपीर्दतमिदं वाक्यमुवाच मधुसूदनः ॥ १ ॥ श्रीभ-  
 गवानुवाच ॥ कुतस्ता कश्मलमिदं विषमे समुप-

अनार्यजुष्टमस्वर्गमकीर्तिकरमर्जुन ॥ २ ॥ क्लेश्यं मा स गमः  
 पार्थ नैतत्त्वय्युपपद्यते । क्षुद्रं हृदयदर्बिल्यं त्यक्तोत्तिष्ठ परंतप  
 ॥ ३ ॥ अर्जुन उवाच ॥ कथं भीष्ममहं संख्ये द्रोणं च  
 मधुसूदन । इषुभिः प्रतियोत्स्यामि पूजाहर्षविरिसूदन ॥ ४ ॥  
 गुरूनहत्वा हि महानुभावान् श्रेयो भोक्तुं भैक्ष्यमपीह लोके ।  
 हत्वार्थकामांस्तु गुरूनिहैव भुञ्जीय भोगान्नुधिरप्रदिग्धान् ॥ ५ ॥  
 न चैतद्विद्मः कतरन्नो गरीयो यद्वा जयेम यदि वा नो जयेयुः ।  
 यानेव हत्वा न जिजीविषामस्तेऽवस्थिताः प्रमुखे धार्तराष्ट्राः  
 ॥ ६ ॥ कार्पण्यदोषोपहतस्वभावः पृच्छामि त्वां धर्मसंमूढचे-  
 ताः । यच्छ्रेयः स्यान्नश्चितं ब्रूहि तन्मे शिष्यस्तेऽहं शायि मां  
 त्वां प्रपन्नम् ॥ ७ ॥ न हि प्रपश्यामि ममापनुद्याद् यच्छोक-  
 मुच्छोषणमिन्द्रियाणाम् । अवाप्य भूमावसपत्नमृद्धं राज्यं सुरा-  
 णामपि चाधिपत्यम् ॥ ८ ॥ संजय उवाच ॥ एवमुक्त्वा  
 हृषीकेशं गुडाकेशः परंतप । न योस्व इति गोविंदमुक्त्वा  
 तूर्णान् बभूव ह ॥ ९ ॥ तमुवाच हृषीकेशः प्रहसन्निव भारत ।  
 सेनयोरुभयोर्मध्ये विपीदंतमिदं वचः ॥ १० ॥ श्रीभगवा-  
 नुवाच ॥ अशौच्यानन्वशोचस्त्वं प्रज्ञावादांश्च भापसे । गता-  
 सूनगतामूंश्च नानुशोचंति पंडिताः ॥ ११ ॥ न त्वेवाहं जातु  
 नासं न त्वं नेमे जनाधिपाः । न चैव न भविष्यामः सर्वे  
 वयमतः परम् ॥ १२ ॥ देहिनोऽस्मिन्यथा देहे कौमारं यौवनं  
 जरा । तथा देहांतरप्राप्तिर्धीरस्तत्र न मुह्यति ॥ १३ ॥ मात्रा-  
 स्पर्शास्तु कौतय शीतोष्णसुखदुःखदाः । आगमापायिनोऽग्नि-  
 त्यास्तांस्तितिक्षस्व भारत ॥ १४ ॥ यं हि न व्यथयंत्येते पुरुषं  
 पुरुषर्षभ । समदुःखसुखं धीरं सोऽमृतत्वाय कल्पते ॥ १५ ॥

नास्ततो विद्यते भावो नाभावो विद्यते सतः । उभयोरपि  
दृष्टोऽस्तस्वनयोस्तत्त्वदर्शिभिः ॥ १६ ॥ अविनाशि तु तद्विद्धि  
येन सर्वमिदं ततम् ॥ विनाशमव्ययस्यास्य न कश्चित्कर्तुमर्हति  
॥ १७ ॥ अंतवंत इमे देहा नित्यसोक्ताः शरीरिणः । अना-  
शिनोऽप्रमेयस्य तस्माद्युध्यस्व भारत ॥ १८ ॥ य एनं वेत्ति  
हंतारं यथैनं मन्यते हतम् । उभौ तौ न विजानीतो नायं  
हंति न हन्यते ॥ १९ ॥ न जायते म्रियते वा कदाचिन्नायं  
भूत्वा भविता वा न भूयः । अजो नित्यः शाश्वतोऽयं पुराणो  
न हन्यते हन्यमाने शरीरे ॥ २० ॥ वेदाविनाशिनं नित्यं य  
एनमजमव्ययम् । कथं स पुरुषः पार्थ कं घातयति हंति कम्  
॥ २१ ॥ वासांसि जीर्णानि यथा विहाय नवानि गृह्णाति  
नरोऽपराणि । तथा शरीराणि विहाय जीर्णान्यन्यानि संयाति  
नवानि देही ॥ २२ ॥ नैनं छिंदंति शस्त्राणि नैनं दहति  
पावकः । न चैनं क्लेदयंत्यापो न शोषयति मारुतः ॥ २३ ॥  
अच्छेद्योऽयमदाह्योऽयमक्लेद्योऽशोष्य एव च । नित्यः सर्वगतः  
स्याणुरचलोऽयं सनातनः ॥ २४ ॥ अव्यक्तोऽयमचिंत्योऽयम-  
विकार्योऽयमुच्यते । तस्मादेवं विदित्वैनं नानुशोचितुमर्हसि  
॥ २५ ॥ अथ चैनं नित्यजातं नित्यं वा मन्यसे मृतम् ॥  
तथापि त्वं महाबाहो नैनं शोचितुमर्हसि ॥ २६ ॥ जातस्य हि  
ध्रुवो मृत्युर्ध्रुवं जन्म मृतस्य च । तस्मादपरिहार्येऽर्थे न त्वं  
शोचितुमर्हसि ॥ २७ ॥ अव्यक्तादीनि भूतानि व्यक्तमध्यानि  
भारत । अव्यक्तनिधनान्येव तत्र का परिदेवना ॥ २८ ॥  
आश्चर्यवत्पश्यति कश्चिदेनमाश्चर्यवद्ब्रूदति तथैव चान्यः । आश्च-  
र्यवच्चैनमन्यः मृणोति श्रुत्वाप्येनं वेद न चैव कश्चित् ॥ २९ ॥



देही नित्यमवध्योऽयं देहे सर्वस्य भारत । तस्मात्सर्वाणि भूतानि  
 न त्वं शोचितुमर्हसि ॥ ३० ॥ स्वधर्ममपि चावेक्ष्य न विकं-  
 पितुमर्हसि । धर्म्याद्वि युद्धाच्छ्रेयोऽन्यत्क्षत्रियस्य न विद्यते ॥ ३१ ॥  
 यदृच्छया चोपपन्नं स्वर्गद्वारमपावृतम् । सुखिनः क्षत्रियाः  
 पार्थ लभन्ते युद्धमीदृशम् ॥ ३२ ॥ अथ चेत्त्वमिमं धर्म्यं  
 संग्रामं न करिष्यसि । ततः स्वधर्मं कीर्तिं च हित्वा पापमवा-  
 प्स्यसि ॥ ३३ ॥ अकीर्तिं चापि भूतानि कथयिष्यन्ति तेऽव्ययाम् ।  
 संभावितस्य चाकीर्तिर्मरणादतिरिच्यते ॥ ३४ ॥ भयाद्रणादु-  
 परतं मंसन्ते त्वां महारथाः । येषां च त्वं बहुमतो भूत्वा यास्यसि  
 लाघवम् ॥ ३५ ॥ अवाच्यवादांश्च बहून्वदिष्यन्ति तवाहिताः ।  
 निदंतस्तत्र सामर्थ्यं ततो दुःखतरं नु किम् ॥ ३६ ॥ हतो वा  
 प्राप्स्यसि स्वर्गं जिता वा भोक्ष्यसे महीम् । तस्मादुत्तिष्ठ कौन्तेय  
 युद्धाय कृतनिश्चयः ॥ ३७ ॥ सुखदुःखे समे कृत्वा लाभालाभौ  
 जयाजयौ । ततो युद्धाय युज्यस्व नैवं पापमवाप्स्यसि ॥ ३८ ॥  
 एषा तेऽभिहिता सांख्ये बुद्धियोगं त्तिमां शृणु । बुद्ध्या युक्तो  
 यथा पार्थ कर्मबंधं प्रहास्यसि ॥ ३९ ॥ नेहाभिक्रमनाशोऽस्ति  
 प्रत्यवायो न विद्यते । स्वल्पमप्यस्य धर्मस्य त्रायते महतो  
 भयात् ॥ ४० ॥ व्यवसायात्मिका बुद्धिरेकेह कुरुनंदन । बहु-  
 शाखाह्वनंताश्च बुद्धयोऽव्यवसायिनाम् ॥ ४१ ॥ यामिमां  
 पुष्पितां वाचं प्रवदंत्यविपश्चितः । वेदवादरताः पार्थ नान्यद-  
 स्तीति वादिनः ॥ ४२ ॥ कामात्मानः स्वर्गपरा जन्मकर्मफल-  
 प्रदाम् । क्रियाविशेषबहुलां भोगैश्वर्यगतिं प्रति ॥ ४३ ॥  
 भोगैश्वर्यप्रसक्तानां तयापहृतचेतसाम् । व्यवसायात्मिका बुद्धिः  
 समाधौ न विधीयते ॥ ४४ ॥ प्रैगुण्यविषया वेदा निस्त्रैगुण्यो

भवार्युन । निर्द्वो नित्यसत्त्वस्थो नियोगक्षेम आत्मवान् ॥४५॥  
यावानर्थ उदपाने सर्वतः संप्लुतोदके । तावान्सर्वेषु वेदेषु ब्राह्म-  
णस्य विजानतः ॥ ४६ ॥ कर्मण्येवाधिकारस्ते मा फलेषु कदा-  
चन । मा कर्मफलहेतुर्भूर्मा ते संगोऽस्त्वकर्मणि ॥ ४७ ॥  
योगस्थः कुरु कर्माणि संगं त्यक्त्वा धनंजय । सिद्ध्यसिद्ध्योः  
समो भूत्वा समत्वं योग उच्यते ॥ ४८ ॥ दूरेण ह्यवरं कर्म  
बुद्धियोगाद्धनंजय । बुद्धौ शरणमन्विच्छ कृपणाः फलहेतवः  
॥ ४९ ॥ बुद्धियुक्तो जहातीह उभे सुकृतदुष्कृते । तस्माद्योगाय  
युज्यस्व योगः कर्मसु कौशलम् ॥५०॥ कर्मजं बुद्धियुक्ता हि फलं  
त्यक्त्वा मनीषिणः । जन्मबंधविनिर्मुक्ताः पदं गच्छन्त्यनामयम्  
॥५१॥ यदा ते मोहकलिलं बुद्धिर्व्यतितरिष्यति । तदा गंतासि  
निर्वेदं श्रोतव्यस्य श्रुतस्य च ॥ ५२ ॥ श्रुतिविप्रतिपन्ना ते यदा  
स्थास्यति निश्चला । समाधावचला बुद्धिस्तदा योगमवाप्स्यसि  
॥५३॥ अर्जुन उवाच ॥ स्थितप्रज्ञस्य का भाषा समाधिस्थस्य  
केशव । स्थितधीः किं प्रभाषेत किमासीत ब्रजेत किम् ॥ ५४ ॥  
श्रीभगवानुवाच ॥ प्रजहाति यदा कामान्सर्वान्पार्थ मनो-  
गतान् । आत्मन्येवात्मना तुष्टः स्थितप्रज्ञस्तदोच्यते ॥ ५५ ॥  
दुःखेष्वनुद्विग्नमनाः सुखेषु विगतस्पृहः । वीतरागभयक्रोधः  
स्थितधीर्मुनिरुच्यते ॥ ५६ ॥ यः सर्वज्ञानभिस्त्रेहस्तत्त्राप्य  
शुभाशुभम् । नाभिनन्दति न द्वेष्टि तस्य प्रज्ञा प्रतिष्ठिता ॥५७॥  
यदा संहरते चायं कूर्मोऽङ्गानीव सर्वशः । इंद्रियार्णोन्द्रियार्थे-  
भ्यस्तस्य प्रज्ञा प्रतिष्ठिता ॥ ५८ ॥ विषया विनिवर्तते निरा-  
हारस्य देहिनः । रसवर्ज रसोऽप्यस्य परं दृष्ट्वा निवर्तते ॥५९॥  
यततो ह्यपि कौन्तेय पुरुषस्य विपश्चितः । इंद्रियाणि प्रमाथीनि

हरन्ति प्रसभं मनः ॥ ६० ॥ तानि सर्वाणि संयम्य युक्त  
 आसीत् मत्परः । चक्षे हि यस्त्रिंशत्त्रिंशत्प्रज्ञा प्रतिष्ठिता  
 ॥ ६१ ॥ ध्यायतो विषयान्पुंसः संगस्तेषूपजायते । संगत्सं-  
 जायते कामः कामात्क्रोधोऽभिजायते ॥ ६२ ॥ क्रोधाद्भवति  
 संमोहः संमोहात्स्मृतिविभ्रमः । स्मृतिभ्रंशाद्बुद्धिनाशो  
 बुद्धिनाशात्प्रणश्यति ॥ ६३ ॥ रागद्वेषवियुक्तैस्तु विषयानि-  
 द्रियैश्चरन् । आत्मवश्यैर्विधेयात्मा प्रसादमधिगच्छति ॥ ६४ ॥  
 प्रसादे सर्वदुःखानां हानिरस्योपजायते । प्रसन्नचेतसो ह्याशु  
 बुद्धिः पर्यवतिष्ठते ॥ ६५ ॥ नास्ति बुद्धिरयुक्तस्य न चायुक्तस्य  
 भावना । न चाभावयतः शान्तिरशांतस्य कुतः सुखम् ॥ ६६ ॥  
 इंद्रियाणां हि चरतां यन्मनोज्जुविधीयते । तदस्य हरति प्रज्ञां  
 वायुर्नाचमिवांभसि ॥ ६७ ॥ तस्माद्यस्य महाबाहो निगृहीतानि  
 सर्वशः । इंद्रियाणींद्रियार्थेभ्यस्तस्य प्रज्ञा प्रतिष्ठिता ॥ ६८ ॥  
 या निशा सर्वभूतानां तस्यां जागर्ति संयमी । यस्यां जाग्रति  
 भूतानि सा निशा पश्यतो मुनेः ॥ ६९ ॥ आपूर्यमाणमचल-  
 प्रतिष्ठं समुद्रमापः प्रविशन्ति यद्ब्रह्म । तद्वत्कामा यं प्रविशन्ति  
 सर्वे स शान्तिमाप्नोति न कामकामी ॥ ७० ॥ विहाय कामान्यः  
 सर्वान्पुमांश्चरति निःस्पृहः । निर्ममो निरहंकारः स शान्तिम-  
 धिगच्छति ॥ ७१ ॥ एषा ब्राह्मी स्थितिः पार्थ नैनां प्राप्य  
 विमुह्यति । स्थित्वास्यामंतकालेऽपि ब्रह्मनिर्वाणमृच्छति ॥ ७२ ॥  
 इति श्रीम० सांख्ययोगो नाम द्वितीयोऽध्यायः ॥ २ ॥

अर्जुन उवाच ॥ ज्यायसी चेत्कर्मणस्ते मता बुद्धिर्ज-  
 नार्दन । तत्किं कर्मणि घोरे मां नियोजयसि केशव ॥ १ ॥  
 व्यामिश्रेणैव वाक्येन बुद्धिं मोहयसीव मे । तदेकं वद निश्चित्य

येन श्रेयोऽहमाप्नुयाम् ॥ २ ॥ श्रीभगवानुवाच ॥ लोके-  
 ऽस्मिन्द्विविधा निष्ठा पुरा प्रोक्तो मया नघ । ज्ञानयोगेन सां-  
 ख्यानां कर्मयोगेन योगिनाम् ॥ ३ ॥ न कर्मणा मनारंभान्नै-  
 ष्कर्म्यं पुरुषोऽश्रुते । न च संन्यसनादेव सिद्धिं समधिगच्छति  
 ॥ ४ ॥ न हि कश्चित्क्षणमपि जातु तिष्ठत्यकर्मकृत् । कार्यते  
 ह्यवशः कर्म सर्वः प्रकृतिजैर्गुणैः ॥ ५ ॥ कर्मेन्द्रियाणि संयम्य  
 य आस्ते मनसा सरन् । इंद्रियार्थान्विमूढात्मा मिथ्याचारः  
 स उच्यते ॥ ६ ॥ यस्त्विन्द्रियाणि मनसा नियम्यारभतेऽर्जुन ।  
 कर्मेन्द्रियैः कर्मयोगमसक्तः स विशिष्यते ॥ ७ ॥ नियतं कुरु  
 कर्म त्वं कर्म ज्यायो ह्यकर्मणः । शरीरयात्रापि च ते न शसि-  
 ष्येदकर्मणः ॥ ८ ॥ यज्ञार्थात्कर्मणोऽन्यत्र लोकोऽयं कर्मबंधनः ।  
 तदर्थं कर्म कौतैय मुक्तसंगः समाचर ॥ ९ ॥ सहयज्ञाः प्रजाः  
 सृष्ट्वा पुरोवाच प्रजापतिः । अनेन प्रसविष्यध्वमेप वोऽस्त्वष्ट-  
 कामधुक् ॥ १० ॥ देवान्भावयतानेन ते देवा भावयंतु वः ।  
 परस्परं भावयंतः श्रेयः परमवाप्स्यथ ॥ ११ ॥ इष्टान्भोगान्नि-  
 वो देवा दास्यंते यज्ञभाविताः । तैर्दत्तानप्रदायैभ्यो यो भुंक्तै-  
 स्तेन एव सः ॥ १२ ॥ यज्ञशिष्टाशिनः संतो मुच्यंते सर्वकि-  
 ल्विषैः । भुंजते ते त्वयं पापा ये पचंत्यात्मकारणात् ॥ १३ ॥  
 अन्नाद्भवन्ति भूतानि पर्जन्यादन्नसंभवः । यज्ञाद्भवति पर्जन्यो  
 यज्ञः कर्मसमुद्भवः ॥ १४ ॥ कर्म ब्रह्मोद्भवं विद्धि ब्रह्माक्षरस-  
 मुद्भवम् । तस्मात्सर्वगतं ब्रह्म नित्यं यज्ञे प्रतिष्ठितम् ॥ १५ ॥  
 एवं प्रवर्तितं चक्रं नानुवर्तयतीह यः । अघायुरिन्द्रियारामो  
 मोषं पार्थ स जीवति ॥ १६ ॥ यस्त्वात्मरतिरेव स्यादात्महृ-  
 त्थ मानवः । आत्मन्येव च संतुष्टस्तस्य कार्यं न विद्यते ॥ १७ ॥

नैव तस्य कृतेनार्थो नाकृतेनेह कथन । न चास्य सर्वभूतेषु  
 कश्चिदर्थव्यपाश्रयः ॥ १८ ॥ तस्मादसक्तः सततं कार्यं कर्म  
 समाचर । असक्तो ह्याचरन्कर्म परमामोति पूरुषः ॥ १९ ॥  
 कर्मणैव हि संसिद्धिमास्थिता जनकादयः । लोकसंग्रहमेवापि  
 संपश्यन्कर्तुमर्हसि ॥ २० ॥ यद्यदाचरति श्रेष्ठस्तत्तदेवतरो  
 जनः । स यत्प्रमाणं कुरुते लोकस्तदनुवर्तते ॥ २१ ॥ न मे  
 पार्थान्ति कर्तव्यं त्रिषु लोकेषु किञ्चन । नानवाप्तमवाप्तव्यं वर्ते  
 एव च कर्मणि ॥ २२ ॥ यदि राहं न वर्तेयं जातु कर्मण्यतं-  
 द्रितः । मम वर्त्मानुवर्तते मनुष्याः पार्थ सर्वशः ॥ २३ ॥  
 उत्स्मिदेषुरिमे लोका न कुर्यां कर्म चेदहम् । संकरस्य च कर्ता  
 स्तामुपहन्यामिमाः प्रजाः ॥ २४ ॥ सत्ताः कर्मण्यविद्वांसो  
 यथा कुर्वन्ति भारत । कुर्याद्विद्वांस्रथायत्कश्चिरीयुर्लोकसंग्रहम्  
 ॥ २५ ॥ न घृद्धिभेदं जनयेदज्ञानां कर्मसंगिनाम् । जोषयेत्स-  
 र्वकर्माणि विद्वान्युक्तः समाचरन् ॥ २६ ॥ प्रवृत्तैः क्रियमा-  
 णानि गुणैः कर्माणि मयेशः । अहंकारविमृष्टात्मा कर्ताहमिति  
 मन्यते ॥ २७ ॥ तत्रचित्तु महाबाहो गुणकर्मविभागयोः । गुणा  
 गुणेषु वर्तन्ते इति मत्वा न मज्जते ॥ २८ ॥ प्रवृत्तेर्गुणसंमूढाः  
 सञ्जन्ते गुणकर्मसु । तानकृत्स्नविदो मंदान्कृत्स्नविन्न पित्रालयन्  
 ॥ २९ ॥ मयि सर्वाणि कर्माणि संन्यस्याऽध्यात्मचेतसा । निरा-  
 र्थानिर्ममो भूत्वा युद्धम्य विगतन्मरः ॥ ३० ॥ ये मे मतमिदं  
 नित्यमनुतिष्ठन्ति मानवाः । श्रद्धायान्तोऽनमूयन्तो मुन्यन्ते तेऽपि  
 कर्मभिः ॥ ३१ ॥ ये न्यूनदभ्यगूयन्तो नानुतिष्ठन्ति मे मतम् ।  
 सर्वज्ञानविमूढांस्तान्चिद्धि नष्टानचंचनमः ॥ ३२ ॥ सृष्टं चैष्टे  
 मन्वाः प्रवृत्तेर्जनयानपि । प्रवृत्तिं यांति भूतानि निग्रहः किं

करिष्यति ॥ ३३ ॥ इंद्रियस्येन्द्रियस्थार्थे रागद्वेषौ व्यवस्थितौ ।  
 तयोर्न वशमागच्छेत्तौ ह्यस्य परिपंथिनौ ॥ ३४ ॥ श्रेयान्स्व-  
 धर्मो विगुणः परधर्मात्स्वनुष्ठितात् । स्वधर्मे निधनं श्रेयः  
 परधर्मो भयावहः ॥ ३५ ॥ अर्जुन उवाच । अथ केन प्रयु-  
 क्तोऽयं पापं चरति पूरुषः । अनिच्छन्नपि वाष्णोऽय बलादिव  
 नियोजितः ॥ ३६ ॥ श्रीभगवानुवाच ॥ काम एव क्रोध  
 एव रजोगुणसमुद्भवः । महाशनो महापाप्मा विद्ध्येनमिह वैरि-  
 णम् ॥ ३७ ॥ धूमेनाव्रियते वह्निर्यथाऽऽदर्शा मलेन च । यथो-  
 ल्बेनावृतो गर्भस्तथा तेनेदमावृतम् ॥ ३८ ॥ आवृतं ज्ञानमेतेन  
 ज्ञानिनो नित्यवैरिणा । कामरूपेण कांतेय दुष्पूरेणानलेन च  
 ॥ ३९ ॥ इंद्रियाणि मनो बुद्धिरस्याधिष्ठानमुच्यते । एतैर्विमो-  
 हयत्येष ज्ञानमावृत्य देहिनम् ॥ ४० ॥ तस्मात्त्वमिन्द्रियाण्यादौ  
 नियम्य भरतर्षभ । पाप्मानं प्रजहि ह्येनं ज्ञानविज्ञाननाशनम्  
 ॥ ४१ ॥ इंद्रियाणि पराण्याहुरिन्द्रियेभ्यः परं मनः । मनसस्तु  
 परा बुद्धिर्यो बुद्धेः परतस्तु सः ॥ ४२ ॥ एवं बुद्धेः परं बुद्ध्वा  
 संस्तभ्यात्मानमात्मना । जहि शत्रुं महाबाहो कामरूपं दुरास-  
 दम् ॥ ४३ ॥ इति श्रीमद्भगवद्गीतासूप० कर्मयोगो नाम  
 तृतीयोऽध्यायः ॥ ३ ॥

श्रीभगवानुवाच ॥ इमं विवस्वते योगं प्रोक्तवानहमव्य-  
 यम् । विवस्वान्मनवे प्राह मनुरिक्ष्वाकवेऽब्रवीत् ॥१॥ एवं परंप-  
 राप्राप्तमिमं राजर्षयो विदुः । स कालेनेह महता योगो नष्टः  
 परंतप ॥ २ ॥ स एवायं भया तेऽद्य योगः प्रोक्तः पुरातनः ।  
 भक्तोऽसि मे सखा चेति रहस्यं ह्येतदुत्तमम् ॥ ३ ॥ अर्जुन  
 उवाच । अपरं भवतो जन्म परं जन्म विवस्वतः । कथमेत-

द्विजानीयां तमादौ प्रोक्तवानिति ॥ ४ ॥ श्रीभगवानु-  
 वाच । बहूनि मे व्यतीतानि जन्मानि तव चार्जुन । तान्यहं  
 वेद सर्वाणि न त्वं वेत्थ परंतप ॥ ५ ॥ अजोऽपि सन्नव्ययात्मा  
 भूतानामीश्वरोऽपि सन् । प्रकृतिं स्वामधिष्ठाय संभवाम्यात्म-  
 मायया ॥ ६ ॥ यदा यदा हि धर्मस्य ग्लानिर्भवति भारत ।  
 अभ्युत्थानमधर्मस्य तदाऽऽत्मानं सृजाम्यहम् ॥ ७ ॥ परित्रा-  
 णाय साधूनां विनाशाय च दुष्कृताम् । धर्मसंस्थापनार्थाय  
 संभवामि युगे युगे ॥ ८ ॥ जन्म कर्म च मे दिव्यमेवं यो  
 वेत्ति तत्त्वतः । त्यक्त्वा देहं पुनर्जन्म नैति मामेति सोऽर्जुन  
 ॥ ९ ॥ वीतरागभयक्रोधा मन्मया मामुपाश्रिताः । बहवो  
 ज्ञानतपसा पूता मद्भावमागताः ॥ १० ॥ ये यथा मां प्रपद्यंते  
 तांस्तथैव भजाम्यहम् । मम वर्त्मानुवर्तते मनुष्याः पार्थ सर्वशः  
 ॥ ११ ॥ कांक्षन्तः कर्मणां सिद्धिं यजन्त इह देवताः । क्षिप्रं  
 हि मानुषे लोके सिद्धिर्भवति कर्मजा ॥ १२ ॥ चातुर्गर्ण्य मया  
 सृष्टं गुणकर्मविभागशः । तस्य कर्तारमपि मां विद्ध्यकर्तारम-  
 व्ययम् ॥ १३ ॥ न मां कर्माणि लिपन्ति न मे कर्मफले स्पृहा ।  
 इति मां योऽभिजानाति कर्मभिर्न स बध्नते ॥ १४ ॥ एवं  
 ज्ञात्वा कृतं कर्म पूर्वैरपि मुमुक्षुभिः । कुरु कर्मैव तस्मात्त्वं पूर्वं  
 पूर्वतरं कृतम् ॥ १५ ॥ किं कर्म किमकर्मेति कवयोऽप्यत्र  
 मोहिताः । तत्ते कर्म प्रवक्ष्यामि यज्ज्ञात्वा मोक्ष्यसेऽशुभात्  
 ॥ १६ ॥ कर्मणो ह्यपि बोद्धव्यं बोद्धव्यं च विकर्मणः । अक-  
 र्मणश्च बोद्धव्यं गहना कर्मणो गतिः ॥ १७ ॥ कर्मण्यकर्म यः  
 पश्येदकर्मणि च कर्म यः । स बुद्धिमान्मनुष्येषु स युक्तः  
 कृत्स्नकर्मकृत् ॥ १८ ॥ यस्य सर्वे समारंभाः कामसंकल्पव-

जिताः । ज्ञानाग्निदग्धकर्माणं तमाहुः यंडितं बुधाः ॥ १९ ॥  
 त्यक्त्वा कर्मफलासंगं नित्यतृप्तो निराश्रयः । कर्मण्यभिप्रवृत्तो-  
 ऽपि नैव किञ्चित्करोति सः ॥ २० ॥ निराशीर्यतचित्तात्मा  
 त्यक्तसर्वपरिग्रहः । शरीरं केवलं कर्म कुर्वन्नामोति किल्बिषम्  
 ॥ २१ ॥ यदृच्छालाभसंतुष्टो द्वंद्वातीतो विमत्सरः । समः  
 सिद्धावसिद्धौ च कृत्वापि न निवृद्धते ॥ २२ ॥ गतसंगस्य  
 मुक्तस्य ज्ञानावस्थितचेतसः । यज्ञायाचरतः कर्म समग्रं प्रवि-  
 लीयते ॥ २३ ॥ ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ।  
 ब्रह्मैव तेन गंतव्यं ब्रह्मकर्मसमाधिना ॥ २४ ॥ देवमेवापरे  
 यज्ञं योगिनः पर्युपासते । ब्रह्माग्नावपरे यज्ञं यज्ञेनैवोपजुहति  
 ॥ २५ ॥ श्रोत्रादीनीन्द्रियाण्यन्ये संयमाग्निषु जुहति । शब्दा-  
 दीन्विषयानन्य इन्द्रियाग्निषु जुहति ॥ २६ ॥ सर्वार्णीन्द्रियक-  
 र्माणि प्राणकर्माणि चापरे । आत्मसंयमयोगाग्नौ जुहति ज्ञानदी-  
 पिते ॥ २७ ॥ द्रव्ययज्ञास्तपोयज्ञा योगयज्ञास्तथापरे । स्वाध्या-  
 यज्ञानयज्ञाश्च यतयः संशितव्रताः ॥ २८ ॥ अपाने जुहति  
 प्राणं प्राणेऽपानं तथापरे । प्राणापानगती रुद्धा प्राणायामप-  
 रायणाः ॥ २९ ॥ अपरे नियताहाराः प्राणान्प्राणेषु जुहति ।  
 सर्वेऽप्येते यज्ञविदो यज्ञक्षपितकल्मषाः ॥ ३० ॥ यज्ञशिष्टामृ-  
 त्तभुजो यांति ब्रह्म सनातनम् । नायं लोकोऽस्त्ययज्ञस्य कुतो-  
 ऽन्यः कुहसत्तम ॥ ३१ ॥ एवं बहुविधा यज्ञा वितता ब्रह्मणो  
 मुखे । कर्मजान्विद्धि तान्सर्वानिवं ज्ञात्वा विमोक्ष्यसे ॥ ३२ ॥  
 श्रेयान्द्रव्यमयाद्यज्ञाज्ज्ञानयज्ञः परंतप । सर्वं कर्माखिलं पार्थ  
 ज्ञाने परिसमाप्यते ॥ ३३ ॥ तद्विद्धि अणिपातेन परिश्रमेन  
 सेवया । उपदेक्ष्यंति ते ज्ञानं ज्ञानिनस्तत्त्वदर्शिनः ॥ ३४ ॥



यज्जात्वा न पुनर्मोहमेवं यास्यसि पांडव ॥ येन भूतान्पशेपेण  
 द्रक्ष्यस्यात्मन्यथो मयि ॥ ३५ ॥ अपिचेदसि पापेभ्यः सर्वेभ्यः  
 पापकृत्तमः । सर्वं ज्ञानप्लवेनैव वृजिनं संतरिष्यसि ॥ ३६ ॥  
 यथैधांसि समिद्धोऽग्निर्भस्मात्कुर्वतेऽर्जुन । ज्ञानाग्निः सर्वक-  
 र्माणि भस्ममात्कुर्वते तथा ॥ ३७ ॥ नहि ज्ञानेन सदृशं पवि-  
 त्रमिह विद्यते । तत्स्वयं योगसंक्षिप्तः कालेनात्मनि विदति  
 ॥ ३८ ॥ श्रद्धावांल्लभते ज्ञानं तत्परः संयतेन्द्रियः । ज्ञानं  
 लब्ध्वा परां शान्तिमचिरेणाधिगच्छति ॥ ३९ ॥ अज्ञश्चाश्रद्-  
 धानश्च संशयात्मा विनश्यति । नायं लोकोऽस्ति न परो न  
 सुरां संशयात्मनः ॥ ४० ॥ योगसंन्यस्तकर्माणं ज्ञानसंक्षिप्त-  
 संशयम् । आत्मरतं न कर्माणि निवर्धन्ति धनंजय ॥ ४१ ॥  
 तस्मादज्ञानसंभूतं हृत्स्यं ज्ञानासिनात्मनः । छिन्नं संशयं  
 योगमातिष्ठोत्तिष्ठ भारत ॥ ४२ ॥ इति श्रीमद्भग० ज्ञानवि-  
 ज्ञानयोगो नाम चतुर्थोऽध्यायः ॥ ४ ॥

अर्जुन उवाच ॥ संन्यासं कर्मणां कृष्ण पुनर्यागं च  
 शंममि । यच्छ्रेय एतयोरेकं तस्मै ब्रूहि सुनिश्चितम् ॥ १ ॥  
 श्रीभगवानुवाच ॥ संन्यासः कर्मयोगश्च निःश्रेयसकरा-  
 युर्भौ । तयोस्तु कर्मसंन्यासात्कर्मयोगो विशिष्यते ॥ २ ॥  
 ज्ञेयः स नित्यसंन्यासी यो न द्वेष्टि न कांक्षति । निर्द्वेषो हि  
 महाराहो सुराणां प्रमुच्यते ॥ ३ ॥ सांख्ययोगो पृथग्भालाः  
 प्रवदन्ति न पांडिताः । एकमप्याश्रितः सम्यगुभयोर्विन्दते फलम्  
 ॥ ४ ॥ यत्सार्द्धं प्राप्यते ध्यानं तद्योगैरपि सम्यगते । एकं  
 सांख्यं च योगं च यः पश्यति स पश्यति ॥ ५ ॥ संन्यासस्तु  
 महाराहो दुःसमाप्तुमयोगतः । योगयुक्तो मुनिर्ब्रह्म न निरे-

णाधिगच्छति ॥ ६ ॥ योगयुक्तो विशुद्धात्मा विजितात्मा  
 जितेंद्रियः । सर्वभूतात्मभूतात्मा कुर्वन्नपि न लिप्यते ॥ ७ ॥  
 नैव किञ्चित्करोमीति युक्तो मन्येत तत्त्ववित् । पश्यञ्छृण्व-  
 न्स्पृशञ्जिघ्रन्नश्नन्गच्छन्स्वपन्श्चसन् ॥ ८ ॥ प्रलपन्विसृजन्गृह्ण-  
 न्नुन्मिषन्निमिषन्नपि । इंद्रियाणीन्द्रियार्थेषु वर्तत इति धारयन्  
 ॥ ९ ॥ ब्रह्मण्याधाय कर्माणि संगं त्यक्त्वा करोति यः ।  
 लिप्यते न स पापेन पद्मपत्रमिवांभसा ॥ १० ॥ कायेन मनसा  
 बुद्ध्या केवलैरिन्द्रियैरपि । योगिनः कर्म कुर्वति संगं त्यक्त्वाऽऽ-  
 त्मशुद्धये ॥ ११ ॥ युक्तः कर्मफलं त्यक्त्वा शांतिमा-  
 मोति नैष्टिकीम् । अयुक्तः कामकारेण फले सक्तो निबध्यते  
 ॥ १२ ॥ सर्वकर्माणि मनसा संन्यस्यास्ते मुखं वशी । नवद्वारे  
 पुरे देही नैव कुर्वन्न कारयन् ॥ १३ ॥ न कर्तृत्वं न कर्माणि  
 लोकस्य सृजति प्रभुः । न कर्मफलसंयोगं स्वभावस्तु प्रवर्तते  
 ॥ १४ ॥ नादत्ते कस्यचित्पापं न चैव सुकृतं विभुः । अज्ञाने-  
 नावृतं ज्ञानं तेन मुह्यंति जंतवः ॥ १५ ॥ ज्ञानेन तु तदज्ञानं  
 येषां नाशितमात्मनः । तेषामादित्यवज्ज्ञानं प्रकाशयति तत्प-  
 रम् ॥ १६ ॥ तद्बुद्धयस्तदात्मानस्तन्निष्ठास्तत्परायणाः । गच्छं-  
 त्यपुनरावृत्तिं ज्ञाननिर्धूतकल्मषाः ॥ १७ ॥ विद्याविनयसंपन्ने  
 ब्राह्मणे गवि हस्तिनि । शुनि चैव श्वपाके च पण्डिताः समद-  
 शिनः ॥ १८ ॥ इहैव तैर्जितः सर्गो येषां साम्ये स्थितं मनः ।  
 निर्दोषं हि समं ब्रह्म तस्माद्ब्रह्मणि ते स्थिताः ॥ १९ ॥ न प्रहृ-  
 ष्येत्प्रियं प्राप्य नोद्विजेत्प्राप्य चाप्रियम् । स्थिरबुद्धिरसंमूढो  
 ब्रह्मविद्ब्रह्मणि स्थितः ॥ २० ॥ ब्राह्मस्पर्शेष्वसक्तात्मा विंदत्या-  
 त्मनि यत्सुखम् । स ब्रह्मयोगयुक्तात्मा सुखमक्षय्यमश्नुते ॥ २१ ॥

ये हि संस्पर्शजा भोगा दुःखयोरेव एव ते । आद्यंतवंतः  
 कौतेय न तेषु रमते बुधः ॥ २२ ॥ शक्रोतीहैव यः सोढुं प्राक्  
 शरीरविमोक्षणात् । कामक्रोधोद्भवं वेगं स युक्तः स सुखी नरः  
 ॥ २३ ॥ योऽतःसुखोऽतरारामस्तथांतज्योतिरेव यः । स योगी  
 ब्रह्मनिर्वाणं ब्रह्मभूतोऽधिगच्छति ॥ २४ ॥ लभंते ब्रह्मनिर्वाण-  
 मृषयः क्षीणकल्मषाः । छिन्नद्वैधा यतात्मानः सर्वभूतहिते  
 रताः ॥ २५ ॥ कामक्रोधवियुक्तानां यतीनां यतचेतसाम् ।  
 अभितो ब्रह्मनिर्वाणं वर्तते विदित्तात्मनाम् ॥ २६ ॥ स्पर्शा-  
 न्कृत्वा वहिर्बाह्यांचक्षुश्चैवांतरे भ्रुवोः । प्राणापानौ सर्मा कृत्वा  
 नासाभ्यंतरचारिणौ ॥ २७ ॥ यतेंद्रियमनोबुद्धिर्मुनिर्मोक्षपरा-  
 यणः । विगतेच्छाभयक्रोधो यः सदा मुक्त एव सः ॥ २८ ॥  
 भोक्तारं यज्ञतपसां सर्वलोकमहेश्वरम् । सुहृदं सर्वभूतानां ज्ञात्वा  
 मां शान्तिमृच्छति ॥ २९ ॥ इति श्रीमद्भग० संन्यासयोगो नाम  
 पंचमोऽध्यायः ॥ ५ ॥

श्रीभगवानुवाच ॥ अनाश्रितः कर्मफलं कार्यं कर्म करोति  
 यः । स संन्यासी च योगी च न निरग्रिर्नचाक्रियः ॥ १ ॥  
 यं संन्यासमिति प्राङ्गुर्योगं तं विद्धि पांडव । न ह्यसंन्यस्तसं-  
 कल्पो योगी भवति कश्चन ॥ २ ॥ आरुरुक्षोर्मुनेर्योगं कर्म  
 कारणमुच्यते । योगारूढस्य तस्यैव शमः कारणमुच्यते ॥ ३ ॥  
 यदा हि नेंद्रियार्थेषु न कर्मस्यनुपजते । सर्वसंकल्पसंन्यासी  
 योगारूढस्तदोच्यते ॥ ४ ॥ उद्धरेदात्मनाऽऽत्मानं नात्मानम-  
 वसादेत् । आत्मैव ह्यात्मनो बंधुरात्मैव रिपुरात्मनः ॥ ५ ॥  
 बंधुरात्माऽऽत्मनस्तस्य येनात्मैवात्मना जितः । अनात्मनस्तु  
 शत्रुत्वे वर्तेतात्मैव शत्रुवत् ॥ ६ ॥ जितात्मनः प्रशांतस्य पर-

मात्मा समाहितः । शीतोष्णसुखदुःखेषु तथा मानापमानयोः  
 ॥ ७ ॥ ज्ञानविज्ञानतृप्तात्मा कूटस्थो विजितेंद्रियः । युक्त इत्यु-  
 च्यते योगी समलोष्टाश्मकांचनः ॥ ८ ॥ सुहृन्मित्रार्युदासी-  
 नमध्यस्थद्वेष्यबंधुषु । साधुष्वपि च पापेषु समबुद्धिर्विशिष्यते  
 ॥ ९ ॥ योगी युंजीत सततमात्मानं रहसि स्थितः । एकाकी  
 यतचित्तात्मा निराशीरपरिग्रहः ॥ १० ॥ शुचौ देशे प्रतिष्ठाप्य  
 स्थिरमासनमात्मनः । नात्युच्छ्रितं नातिनीचं चैलाजिनकुशो-  
 त्तरम् ॥ ११ ॥ तत्रैकाग्रं मनः कृत्वा यतचित्तेंद्रियक्रियः ।  
 उपविश्यासने युंज्याद्योगमात्मविशुद्धये ॥ १२ ॥ समं काय-  
 शिरोग्रीवं धारयन्नचलं स्थिरः । संप्रेक्ष्य नासिकाग्रं स्वं दिश-  
 श्रानवलोकयन् ॥ १३ ॥ प्रशांतात्मा विगतभीर्ब्रह्मचारिव्रते  
 स्थितः । मनः संयम्य मच्चित्तो युक्त आसीत मत्परः ॥ १४ ॥  
 युंजन्नेवं सदाऽऽत्मानं योगी नियतमानसः । शान्तिं निर्वाणप-  
 रमां मत्संस्थामधिगच्छति ॥ १५ ॥ नात्यश्रतस्तु योगोऽस्ति  
 न चैकांतमनश्नतः । न चातिस्वप्नशीलस्य जाग्रतो नैव चार्जुन  
 ॥ १६ ॥ युक्ताहारविहारस्य युक्तचेष्टस्य कर्मसु । युक्तस्वप्नाव-  
 बोधस्य योगो भवति दुःखहा ॥ १७ ॥ यदा विनियतं चित्त-  
 मात्मन्येवावतिष्ठते । निःस्पृहः सर्वकामेभ्यो युक्त इत्युच्यते  
 तदा ॥ १८ ॥ यथा दीपो निवातस्थो नेगतो सौपमा स्मृता ।  
 योगिनो यतचित्तस्य युंजतो योगमात्मनः ॥ १९ ॥ यत्रोपरमते  
 चित्तं निरुद्धं योगसेवया । यत्र चैवात्मनाऽऽत्मानं पश्यन्नात्मनि  
 तुष्यति ॥ २० ॥ सुखमालयंतिकं यत्तद्बुद्धिब्राह्ममर्तांद्रियम् ।  
 वेत्ति यत्र न चैवायं स्थितश्चलति तत्त्वतः ॥ २१ ॥ यं लब्ध्वा  
 चापरं लाभं मन्यते नाधिकं ततः । यस्मिन्स्थितो न

दुःखेन गुरुणापि विचाल्यते ॥ २२ ॥ तं विद्याद्दुःखसंयोग-  
 वियोगं योगसंज्ञितम् । स निश्चयेन योक्तव्यो योगो निर्विण्ण-  
 चेतसा ॥ २३ ॥ संकल्पप्रभवान्कामांस्त्यक्त्वा सर्वानशेषतः ।  
 मनसैवेन्द्रियग्रामं विनियम्य समंततः ॥ २४ ॥ शनैःशनैरुपर-  
 मेद्बुद्ध्या धृतिगृहीतया । आत्मसंस्थं मनः कृत्वा न किञ्चिदपि  
 चिन्तयेत् ॥ २५ ॥ यतो यतो निश्चरति मनश्चंचलमस्थिरम् ।  
 ततस्ततो नियम्यैतदात्मन्येव वशं नयेत् ॥ २६ ॥ प्रशांतमनसं  
 ह्येनं योगिनं सुखमुच्यते ॥ उपैति शांतरजसं ब्रह्मभूतमकल्मषम्  
 ॥ २७ ॥ युञ्जन्नेवं सदाऽऽत्मानं योगी विगतकल्मषः । सुखेन  
 ब्रह्मसंस्पर्शमत्यंतं सुखमश्नुते ॥ २८ ॥ सर्वभूतस्थमात्मानं  
 सर्वभूतानि चात्मनि । ईक्षते योगयुक्तात्मा सर्वत्र समदर्शनः  
 ॥ २९ ॥ यो मां पश्यति सर्वत्र सर्वं च मयि पश्यति । तस्याहं  
 न प्रणश्यामि स च मे न प्रणश्यति ॥ ३० ॥ सर्वभूतस्थितं  
 यो मां भजत्येकत्वमास्थितः । सर्वदा वर्तमानोऽपि स योगी  
 मयि वर्तते ॥ ३१ ॥ आत्मौपम्येन सर्वत्र समं पश्यति योर्जुन ।  
 सुखं वा यदि वा दुःखं स योगी परमो मतः ॥ ३२ ॥  
 अर्जुन उवाच ॥ योऽयं योगस्तथा प्रोक्तः माम्भ्येन  
 मधुमूदन । एतस्याहं न पश्यामि चंचलत्वात्स्थितिं स्थिराम्  
 ॥ ३३ ॥ चंचलं हि मनः कृष्ण प्रमाथि बलवद्दृढम् । तस्याहं  
 निग्रहं मन्ये वायोरिव सुदुष्करम् ॥ ३४ ॥ श्रीभगवानुवा-  
 च ॥ असंशयं महाबाहो मनो दुर्निग्रहं चलम् । अभ्यासेन तु  
 कर्तव्यं धैर्याग्रेण च गृह्यते ॥ ३५ ॥ असंयतात्मना योगो  
 दुष्प्राप इति मे मतिः । यस्यात्मना तु यतता शक्योऽप्राप्तुमु-  
 पायतः ॥ ३६ ॥ अर्जुन उवाच ॥ अयतिः श्रद्धयोपेतो

योगाचलितमानसः । अप्राप्य योगसंसिद्धिं कां गतिं कृष्ण  
 गच्छति ॥ ३७ ॥ कच्चिन्नोभयविभ्रष्टश्छिन्नाभ्रमिव नश्यति ।  
 अप्रतिष्ठो महाबाहो विमूढो ब्रह्मणः पथि ॥ ३८ ॥ एतन्मे  
 संशयं कृष्ण छेत्तुमर्हस्यशेषतः । तदन्यः संशयस्यास्य छेत्ता  
 न ह्युपपद्यते ॥ ३९ ॥ श्रीभगवानुवाच ॥ पार्थ नैवेह  
 नामुत्र विनाशस्तस्य विद्यते । नहि कल्याणकृत्कश्चिद्दुर्गतिं तात  
 गच्छति ॥ ४० ॥ प्राप्य पुण्यकृताँल्लोकानुपिता शश्वतीः  
 समाः । शुचीनां श्रीमतां गेहे योगभ्रष्टोऽभिजायते ॥ ४१ ॥  
 अथवा योगिनामेव कुले भवति धीमताम् । एतद्धि दुर्लभतरं  
 लोके जन्म यदीदृशम् ॥ ४२ ॥ तत्र तं बुद्धिसंयोगं लभते  
 पूर्वदेहिहिकम् । यतते च ततो भूयः संसिद्धौ कुरुनन्दन ॥ ४३ ॥  
 पूर्वाभ्यासेन तेनैव ह्रियते ह्यवशोऽपि सः । जिज्ञासुरपि योगस्य  
 शब्दब्रह्मातिवर्तते ॥ ४४ ॥ प्रयत्नाद्यतमानस्तु योगी संशुद्धकि-  
 ल्विपः । अनेकजन्मसंसिद्धस्ततो याति परां गतिम् ॥ ४५ ॥  
 तपस्विभ्योऽधिको योगी ज्ञानिभ्योऽपि मतोऽधिकः । कर्मि-  
 भ्यश्चाधिको योगी तस्याद्योगी भवार्जुन ॥ ४६ ॥ योगिना-  
 मपि सर्वेषां मद्भक्तेनान्तरात्मना । श्रद्धावान्मज्जते यो मां स मे  
 युक्ततमो मतः ॥ ४७ ॥ इति श्रीमद्भगवद्गीता० अध्यात्मयोगो  
 नाम षष्ठोऽध्यायः ॥ ६ ॥

श्रीभगवानुवाच ॥ मय्यासक्तमनाः पार्थ योगं युञ्ज-  
 न्मदाश्रयः । असंशयं समग्रं मां यथा ज्ञास्यसि तच्छृणु ॥ १ ॥  
 ज्ञानं तेऽहं सविज्ञानमिदं वक्ष्याम्यशेषतः । यज्ज्ञात्वा नेह  
 भूयोऽन्यज्ज्ञातव्यमवशिष्यते ॥ २ ॥ मनुष्याणां सहस्रेषु कश्चि-  
 द्यतति सिद्धये । यततामपि सिद्धानां कश्चिन्मां वेत्ति तत्त्वतः

॥ ३ ॥ भूमिरापोऽनलो वायुः खं मनो बुद्धिरेव च । अहंकार  
 इतीयं मे भिन्ना प्रकृतिरष्टधा ॥ ४ ॥ अपरेयमितस्त्वन्यां  
 प्रकृति विद्धि मे पराम् । जीवभूतां महानाहो यथेदं धार्यते  
 जगत् ॥ ५ ॥ एतद्योनीनि भूतानि सर्वाणीत्युपधारय । अहं  
 कृत्स्नस्य जगतः प्रभवः प्रलयस्तथा ॥ ६ ॥ मत्तः परतरं नान्य-  
 त्किंचिदस्ति घनंजय । मयि सर्वमिदं श्रोतं मूढे माणिगणा इव  
 ॥ ७ ॥ रसोऽहमप्सु कौतय प्रभाऽसि शशिसूर्ययोः । प्रणवः  
 सर्वत्रेदेषु शब्दः खं पौरुषं नृपु ॥ ८ ॥ पुण्यो गंधः पृथिव्यां  
 च तेजश्चासि विभाप्रसां । जीवनं सर्वभूतेषु तपश्चासि तपस्विषु  
 ॥ ९ ॥ बीजं मां सर्वभूतानां विद्धि पार्थ सनातनम् । बुद्धिर्बु-  
 द्धिमत्तामसि तेजस्तेजस्विनामहम् ॥ १० ॥ उलं बलवतामसि  
 कामरागविवर्जितम् । धर्माविरुद्धो भूतेषु कामोऽसि भरतर्षभ  
 ॥ ११ ॥ ये चैव सात्विका भावा राजमास्तामसाश्च ये । मत्त  
 एवेति तान्विद्धि न त्वहं तेषु ते मयि ॥ १२ ॥ त्रिभिर्गुणमयै-  
 र्भावेरेभिः सर्वमिदं जगत् । मोहितं नाभिजानाति मामेभ्यः  
 परमव्ययम् ॥ १३ ॥ देवी ह्येषा गुणमयी मम माया दुरत्यया ।  
 मामेव ये प्रपद्यन्ते मायामेतां तरन्ति ते ॥ १४ ॥ न मां दुष्कृतिनो  
 मूढाः प्रपद्यन्ते नराधमाः । माययापहृतज्ञाना आसुरं भावमा-  
 थिताः ॥ १५ ॥ चतुर्विधा भजन्ते मां जनाः सुकृतिनोऽर्जुन । आर्तो  
 जिज्ञासुरर्थार्थी ज्ञानी च भरतर्षभ ॥ १६ ॥ तेषां ज्ञानी नित्ययुक्त  
 एकभक्तिविशिष्यते । प्रियो हि ज्ञानिनोऽत्यर्थमहं स च मम  
 प्रियः ॥ १७ ॥ उदारः सर्व एवैते ज्ञानी तात्मैव मे मतम् ।  
 आस्थितः स हि युक्तात्मा मामेवानुत्तमां गतिम् ॥ १८ ॥ उद्दनां  
 जन्मनामन्ते ज्ञानवान्मा प्रपद्यते । चासुदेवः सर्वमिति स महात्मा

सुदुर्लभः ॥ १९ ॥ कार्मिस्तैस्तैर्हृतज्ञानाः प्रपद्यन्तेऽन्यदेवताः ।  
तं तं नियममास्थाय प्रकृत्या नियताः स्वया ॥ २० ॥ यो यो  
यां यां तनुं भक्तः श्रद्धयाचितुमिच्छति । तस्य तस्याचलां  
श्रद्धां तामेव विदधाम्यहम् ॥ २१ ॥ स तथा श्रद्धया युक्तस्त-  
स्याराधनमीहते । लभते च ततः कामान्मयैव विहितान्हि तान्  
॥ २२ ॥ अंतवत्तु फलं तेषां तद्भवत्यल्पमेधसाम् । देवान्देव-  
यजो यांति मद्भक्ता यांति मामपि ॥ २३ ॥ अव्यक्तं व्यक्ति-  
मापन्नं मन्यन्ते मामबुद्धयः । परं भावमजानन्तो ममाव्ययमनु-  
त्तमम् ॥ २४ ॥ नाहं प्रकाशः सर्वस्य योगमायासमावृतः ।  
मूढोऽयं नाभिजानाति लोको मामजमव्ययम् ॥ २५ ॥ वेदाहं  
समतीतानि वर्तमानानि चार्जुन । भविष्याणि च भूतानि मां  
तु वेद न कथन ॥ २६ ॥ इच्छोद्वेषसमुत्थेन द्वंद्वमोहेन भारत ।  
सर्वभूतानि संमोहं सर्गे यांति परंतप ॥ २७ ॥ येषां स्वतंगतं  
पापं जनानां पुण्यकर्मणाम् । ते द्वंद्वमोहनिर्मुक्ता भजन्ते मां दृढ-  
व्रताः ॥ २८ ॥ जरामरणमोक्षाय मामाश्रित्य यतन्ति ये । ते  
ब्रह्म तद्विदुः कृत्स्नमध्यात्मं कर्म चाखिलम् ॥ २९ ॥ साधि-  
भूताधिदैवं मां साधियज्ञं च ये विदुः । प्रयाणकालेऽपि च मां  
ते विदुर्युक्तचेतसः ॥ ३० ॥ इति श्रीमद्भगवद्गीतायां ज्ञानयोगो  
नाम सप्तमोऽध्यायः ॥ ७ ॥

अर्जुन उवाच ॥ किं तद्ब्रह्म किमध्यात्मं किं कर्म पुरुषो-  
त्तम । अधिभूतं च किं प्रोक्तमधिदैवं किमुच्यते ॥ १ ॥ अधि-  
यज्ञः कथं कोऽत्र देहेऽस्मिन्मधुमूदन । प्रयाणकाले च कथं  
ज्ञेयोऽसि नियतात्मभिः ॥ २ ॥ श्रीभगवानुवाच ॥ अक्षरं  
ब्रह्म परमं स्वभावोऽध्यात्ममुच्यते । भूतभावोद्भवकरो विसर्गः



कर्मसंज्ञितः ॥ ३ ॥ अधिभूतं क्षरो भावः पुरुषश्चाधिदैवतम् ।  
 अधियज्ञोऽहमेवात्र देहे देहभृतां वर ॥ ४ ॥ अंतकाले च  
 मामेव स्मरन्मुक्त्वा कलेवरम् । यः प्रयाति स मद्भावं याति  
 नास्त्यत्र संशयः ॥ ५ ॥ यं यं वापि स्मरन्भावं त्यजत्यंत  
 कलेवरम् । तं तमेवैति कौंतेय सदा तद्भावभावितः ॥ ६ ॥  
 तस्मात्सर्वेषु कालेषु मामनुस्मर युद्ध्य च । मय्यर्पितमनोबुद्धि-  
 र्मांसेवैष्यस्यसंशयम् ॥ ७ ॥ अभ्यासयोगयुक्तेन चेतसा नान्य-  
 गामिना । परमं पुरुषं दिव्यं याति पार्थानुचितयन् ॥ ८ ॥  
 क्विं पुराणमनुशासितारमणोरणीयांसमनुस्मरेद्यः । सर्वस्य  
 धातारमर्चित्वरूपमादित्यवर्णं तमसः परस्तात् ॥ ९ ॥ प्रयाण-  
 काले मनसाञ्चलेन भक्त्या युक्तो योगबलेन चैव । श्रुवोर्मध्ये  
 प्राणमावेश्य सम्यक् स तं परं पुरुषमुपैति दिव्यम् ॥ १० ॥  
 यदक्षरं वेदविदो वदन्ति पिशन्ति यद्यतयो वीतरागाः । यदिच्छन्तो  
 ब्रह्मचर्यं चरन्ति तत्रे पदं संग्रहेण प्रवक्ष्ये ॥ ११ ॥ सर्वद्वाराणि  
 संयम्य मनो हृदि निरुद्ध्य च । मूर्ध्याधायात्मनः प्राणमास्थि-  
 तो योगधारणाम् ॥ १२ ॥ अमित्येकाक्षरं ब्रह्म व्याहरन्माम-  
 नुस्मरन् । यः प्रयाति त्यजन्देहं स याति परमां गतिम् ॥ १३ ॥  
 अनन्यचेताः सततं यो मां स्मरति नित्यशः । तस्याहं सुलभः  
 पार्थ नित्ययुक्तस्य योगिनः ॥ १४ ॥ मामुपेत्य पुनर्जन्म  
 दुःखालयमशार्थतम् । नाप्नुवंति महात्मानः संसिद्धिं परमां  
 गताः ॥ १५ ॥ आब्रह्मभुवनाल्लोकाः पुनरावर्तिनोऽर्जुन ।  
 मामुपेत्य तु कौंतेय पुनर्जन्म न विद्यते ॥ १६ ॥ सहस्रयुगप-  
 र्यंतमहर्षद्ब्रह्मणो विदुः । रात्रिं युगसहस्रां तां तेश्चोरात्रविदो  
 जनाः ॥ १७ ॥ अव्यक्ताश्चक्यः सर्वाः प्रभवत्यहरागमै ।

रात्र्यागमे प्रलीयंते तत्रैवाव्यक्तसंज्ञके ॥ १८ ॥ भूतग्रामः स  
 एवार्यं भूत्वा भूत्वा प्रलीयते । रात्र्यागमेऽवशः पार्थ प्रभवत्यहरा-  
 गमे ॥ १९ ॥ परस्तस्मात्तु भावोऽन्यो व्यक्तोऽव्यक्तात्सनातनः ।  
 यः स सर्वेषु भूतेषु नश्यत्सु न विनश्यति ॥ २० ॥ अव्यक्तो-  
 ऽक्षर इत्युक्तस्तमाहुः परमां गतिम् । यं प्राप्य न निवर्तते तद्दाम  
 परमं मम ॥ २१ ॥ पुरुषः स परः पार्थ भक्त्या लभ्यस्त्वन-  
 न्यया । यस्यांतःस्थानि भूतानि येन सर्वमिदं ततम् ॥ २२ ॥  
 यत्र काले खनावृत्तिमावृत्तिं चैव योगिनः । प्रयाता यांति तं  
 कालं वक्ष्यामि भरतर्षभ ॥ २३ ॥ अग्निर्ज्योतिरहः शुक्रः  
 पण्मासा उत्तरायणम् । तत्र प्रयाता गच्छंति ब्रह्म ब्रह्मविदो  
 जनाः ॥ २४ ॥ धूमो रात्रिस्तथा कृष्णः पण्मासा दक्षिणाय-  
 नम् । तत्र चांद्रमसं ज्योतिर्योगी प्राप्य निवर्तते ॥ २५ ॥  
 शुक्रकृष्णे गती ह्येते जगतः शाश्वते मते । एकया यात्यनावृत्ति-  
 मन्ययाऽऽवर्तते पुनः ॥ २६ ॥ नैते सृती पार्थ जानन्  
 योगी मुह्यति कश्चन । तस्मात्सर्वेषु कालेषु योगयुक्तो भवार्जुन  
 ॥ २७ ॥ वेदेषु यज्ञेषु तपःसु चैव दानेषु यत्पुण्यफलं प्रदिष्टम् ।  
 अत्येति तत्सर्वमिदं विदित्वा योगी परं स्थानमुपैति चाद्यम्  
 ॥ २८ ॥ इति श्रीमद्भगवद्गीता० योगशास्त्रेऽक्षरब्रह्मयोगो ना-  
 माष्टमोऽध्यायः ॥ ८ ॥

श्रीभगवानुवाच ॥ इदं तु ते गुह्यतमं प्रवक्ष्याम्यनसू-  
 यवे । ज्ञानं विज्ञानसहितं यज्ज्ञात्वा मोक्षयसेऽशुभात् ॥ १ ॥  
 राजविद्या राजगुह्यं पवित्रमिदमुत्तमम् । प्रत्यक्षावगमं धर्म्यं  
 सुसुखं कर्तुमव्ययम् ॥ २ ॥ अश्रद्धानाः पुरुषा धर्मस्यास्य  
 परंतप । अप्राप्य मां निवर्तते मृत्युसंसारवर्त्मनि ॥ ३ ॥ मया

ततमिदं सर्वं जगदव्यक्तमूर्तिना । मत्स्थानि सर्वभूतानि न  
 चाहं तेष्ववस्थितः ॥ ४ ॥ न च मत्स्थानि भूतानि पश्य मे  
 योगमेश्वरम् । भूतभृन्न च भूतस्यो ममात्मा भूतभावनः ॥ ५ ॥  
 यथाऽऽकाशस्थितो नित्यं वायुः सर्वत्रगो महान् । तथा सर्वाणि  
 भूतानि मत्स्थानीत्युपधारय ॥ ६ ॥ सर्वभूतानि कौंठियं प्रकृतिं  
 यांति मामिकाम् । कल्पक्षये पुनस्तानि कल्पादौ विस्तृजाम्यहम्  
 ॥ ७ ॥ प्रकृतिं स्वामवष्टभ्य विस्तृजामि पुनः पुनः । भूतग्राम-  
 मिमं कृत्स्नमवशं प्रकृतेर्वशात् ॥ ८ ॥ न च मां तानि कर्माणि  
 निबध्नन्ति धनंजय । उदामीनवदासीनमसक्तं तेषु कर्मसु ॥ ९ ॥  
 मयाऽध्यक्षेण प्रकृतिः मूयते सचराचरम् । हेतुनाऽनेन कौंठियं  
 जगद्विपरिवर्तते ॥ १० ॥ अवजानन्ति मां मूढा मानुषीं वजु-  
 माश्रितम् । परं भावमजानन्तो मम भूतमेश्वरम् ॥ ११ ॥  
 मोघाशा मोघकर्माणो मोघज्ञाना विचेतसः । राक्षसीमामुरीं चैव  
 प्रकृतिं मोहिनीं श्रिताः ॥ १२ ॥ महात्मानस्तु मां पार्थ देवीं  
 प्रकृतिमाश्रिताः । भजंत्यनन्यमनसो ज्ञात्वा भूतादिमव्ययम्  
 ॥ १३ ॥ सततं कीर्तयन्तो मां यततश्च दृढग्रताः । नमस्यंतश्च मां  
 भक्त्या नित्ययुक्ता उपासते ॥ १४ ॥ ज्ञानयज्ञेन चाप्यन्ये यजन्तो  
 मामुपासते । एकत्वेन पृथक्त्वेन बहुधा विश्वतोमुखम् ॥ १५ ॥  
 अहं क्रतुरहं यज्ञः स्वधाहमहमापधम् । मंत्रोहमहमेवाज्यमहः  
 मग्निरहं हृतम् ॥ १६ ॥ पिताहमस्य जगतो माता धाता पिता-  
 महः । वैद्यं पवित्रमोँकारं क्रूरं सामं यजुरेव च ॥ १७ ॥ गनि-  
 र्भर्ता प्रभुः साक्षी निधामः शरणं मुहूर्त् । प्रभवः प्रलयः स्थानं  
 निधानं धीजमव्ययम् ॥ १८ ॥ तपाम्यहमहं वर्षं निगृह्णाम्यु-  
 त्स्थजामि च । अमृतं चैव भृत्युश्च सदमचाहमर्जुन ॥ १९ ॥

त्रैविद्या मां सोमपाः पूतपापा यज्ञैरिष्ट्वा स्वर्गतिं पार्थयन्ते । ते  
 पुण्यमासाद्य सुरेन्द्रलोकमश्नन्ति दिव्यान्दिवि देवभोगान् ॥ २० ॥  
 ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति ।  
 एवं त्रयीधर्ममनुप्रपन्ना गतागतं कामकामा लभन्ते ॥ २१ ॥  
 अनन्याश्रितयन्तो मां ये जनाः पर्युपासते । तेषां नित्याभियु-  
 क्तानां योगक्षेमं वहाम्यहम् ॥ २२ ॥ येऽप्यन्यदेवताभक्ता  
 यजन्ते श्रद्धयान्विताः । तेऽपि मामेव कौन्तेय यजन्त्यविधिपूर्वकम्  
 ॥ २३ ॥ अहं हि सर्वयज्ञानां भोक्ता च प्रभुरेव च । न तु  
 मामभिजानन्ति तच्चेनातश्च्यवन्ति ते ॥ २४ ॥ यांति देवव्रता  
 देवान् पितृन्यान्ति पितृव्रताः । भूतानि यांति भूतेज्या यांति  
 मद्याजिनोऽपि माम् ॥ २५ ॥ पत्रं पुष्पं फलं तोयं यो मे  
 भक्त्या प्रयच्छति । तदहं भक्त्युपहृतमश्नामि प्रयतात्मनः  
 ॥ २६ ॥ यत्करोषि यदश्नासि यज्जुहोषि ददासि यत् । यत्त-  
 पस्यसि कौन्तेय तत्कुरुष्व मदर्पणम् ॥ २७ ॥ शुभाशुमफलैरेवं  
 मोक्ष्यसे कर्मबंधनैः । संन्यासयोगयुक्तात्मा विमुक्तो मामुपै-  
 प्यसि ॥ २८ ॥ समोऽहं सर्वभूतेषु न मे द्वेष्योऽस्ति न प्रियः ।  
 ये भजन्ति तु मां भक्त्या मयि ते तेषु चाप्यहम् ॥ २९ ॥ अपि  
 चेत्सुदुराचारो भजते मामनन्यभाक् । साधुरेव स मन्तव्यः स-  
 म्यग्व्यवसितो हि सः ॥ ३० ॥ क्षिप्रं भवति धर्मात्मा शश्व-  
 च्छांतिं निगच्छति । कौन्तेय प्रतिजानीहि न मे भक्तः प्रण-  
 श्यति ॥ ३१ ॥ मां हि पार्थ व्यपाश्रित्य येऽपि स्युः पापयो-  
 नयः । स्त्रियो वैश्यास्तथा शूद्रास्तेऽपि यांति परां गतिम्  
 ॥ ३२ ॥ किं पुनर्ब्रह्मिणाः पुण्या भक्ता राजर्षयस्तथा । अनि-  
 त्यमसुखं लोकमिमं प्राप्य भजस्व माम् ॥ ३३ ॥ मन्मना भव

मद्भक्तो मद्याजी मां नमस्कुरु । मामेवैष्यसि युक्तैःप्रमात्मानं  
मत्परायणः ॥ ३४ ॥ इति श्रीमद्भगवद्गीता० राजविद्याराज-  
गुह्ययोगो नाम नवमोऽध्यायः ॥ ९ ॥

श्रीभगवानुवाच ॥ भूय एव महाबाहो शृणु मे परमं  
वचः । यत्तेऽहं प्रीयमाणाय वक्ष्यामि हितकाम्यया ॥ १ ॥  
न मे विदुः सुरगणाः प्रभवं न महर्षयः । अहमादिहिं देवानां  
महर्षीणां च सर्वशः ॥ २ ॥ यो मामजमनादिं च वेत्ति लोक-  
महेश्वरम् । असंमूढः स मर्त्येषु सर्वपापैः प्रमुच्यते ॥ ३ ॥  
शुद्धिर्ज्ञानमसंमोहः क्षमा सत्यं दमः शमः । सुखं दुःखं भवो  
भावो भयं चाभयमेव च ॥४॥ अहिंसा समता तुष्टिस्तपो दानं  
यशोऽयशः । भवंति भावा भूतानां मत्त एव पृथग्निधाः ॥५॥  
महर्षयः सप्त पूर्वं चत्वारो मनवस्तथा । मद्भारा मानसा जाता  
येषां लोक इमाः प्रजाः ॥ ६ ॥ एतां विभूतिं योगं च मम यो  
वेत्ति तत्प्रतः । सोऽविकंपेन योगेन युज्यते नात्र संशयः ॥७॥  
अहं सर्वस्य प्रभवो मत्तः सर्वं प्रवर्तते । इति मत्वा भजन्ते मां  
बुधा भावममन्विताः ॥ ८ ॥ मच्चित्ता मद्गतप्राणा बोधयन्तः  
परस्परम् । कथयन्तश्च मां नित्यं तुष्यन्ति च रमन्ति च ॥ ९ ॥  
तेषां सततयुक्तानां भजतां प्रीतिपूर्वकम् । ददामि शुद्धियोगं तं  
येन मामुपयांति ते ॥ १० ॥ तेषामेवानुकंपार्थमहमज्ञानजं  
तमः । नाशयाम्यात्मभावस्थो ज्ञानदीपेन भास्यता ॥ ११ ॥  
अर्जुन उवाच ॥ परं ब्रह्म परं धाम पवित्रं परमं भवान् । पुरुषं  
शाश्वतं दिव्यमादिदेवमजं विभुम् ॥ १२ ॥ आहुस्त्वामृपयः  
सर्वे देवर्षिर्नारदस्तथा । असितो देवलो व्यासः स्वयं चैव  
ब्रवीषि मे ॥ १३ ॥ सर्वमेतद्वत् मन्ये यन्मां वदसि केशव ।

नहि ते भगवन्व्याक्तिं विदुर्देवा न दानवाः ॥ १४ ॥ स्वयमे-  
 वात्मनाऽऽत्मानं वेत्थ त्वं पुरुषोत्तम । भूतभावन भूतेश देवदेव  
 जगत्पते ॥ १५ ॥ वक्तुमर्हस्यशेषेण दिव्या ह्यात्मविभूतयः ।  
 याभिर्विभूतिभिर्लोकानिमांस्तं व्याप्य तिष्ठसि ॥ १६ ॥ कथं  
 विद्यामहं योगिंस्तां सदा परिचिंतयन् । केषु केषु च भावेषु  
 चिंत्योऽसि भगवन्मया ॥ १७ ॥ विस्तरेणात्मनो योगं विभूतिं  
 च जनार्दन । भूयः कथय तृप्तिर्हि शृण्वतो नास्ति मेऽमृतम्  
 ॥ १८ ॥ श्रीभगवानुवाच ॥ हंत ते कथयिष्यामि दिव्या  
 ह्यात्मविभूतयः । प्राधान्यतः कुरुश्रेष्ठ नास्त्यंतो विस्तरस्य मे  
 ॥ १९ ॥ अहमात्मा गुडाकेश सर्वभूताशयस्थितः । अहमा-  
 दिश्च मध्यं च भूतानामंत एव च ॥ २० ॥ आदित्यानामहं  
 चिष्णुज्योतिषां रविंशुमान् । मरीचिर्मरुतामसि नक्षत्राणामहं  
 शशी ॥ २१ ॥ वेदानां सामवेदोऽसि देवानामसि वासवः ।  
 इंद्रियाणां मनश्चासि भूतानामसि चेतना ॥ २२ ॥ रुद्राणां  
 शंकरश्चासि वित्तेशो यक्षरक्षसाम् । वसूनां पावकश्चासि मेरुः  
 शिखरिणामहम् ॥ २३ ॥ पुरोधसां च मुख्यं मां विद्धि पार्थ  
 बृहस्पतिम् । सेनानीनामहं स्कंदः सरसामसि सागरः ॥ २४ ॥  
 महर्षीणां भृगुरहं गिरामस्म्येकमक्षरम् । यज्ञानां जपयज्ञोऽसि  
 स्थावराणां हिमालयः ॥ २५ ॥ अथत्थः सर्ववृक्षाणां देवर्षीणां  
 च नारदः । गंधर्वाणां चित्ररथः सिद्धानां कपिलो मुनिः ॥ २६ ॥  
 उच्चैःश्रवसमस्थानां विद्धि माममृतोद्भवम् । ऐरावतं गजेंद्राणां  
 नराणां च नराधिपम् ॥ २७ ॥ आयुधानामहं वज्रं धेनूनाम-  
 सि कामधुक् । प्रजनश्चासि कंदर्पः सर्पाणामसि वासुकिः ॥ २८ ॥  
 अनंतश्चासि नागानां वरुणो यादसामहम् । पितृणामर्यमा

चासि यमः संयमतामहम् ॥ २९ ॥ प्रह्लादश्चासि दैत्यानां  
 कालः कलयतामहम् । मृगाणां च मृगेंद्रोंऽहं वैनतेयश्च पक्षि-  
 णाम् ॥ ३० ॥ पवनः पवतामसि रामः शस्त्रभृतामहम् ।  
 झपाणां मकरश्चासि स्रोतसामसि जाह्नवी ॥ ३१ ॥ सर्गाणा-  
 मादिरंतश्च मध्यं चैवाहमर्जुन । अध्यात्मविद्या विद्यानां वादः  
 प्रवदतामहम् ॥ ३२ ॥ अक्षराणामकारोऽसि द्वंद्वः सामासि-  
 कस्य च । अहमेवाक्षयः कालो धाताऽहं विश्वतोमुखः ॥ ३३ ॥  
 मृत्युः सर्वहरश्चाहमुद्भवश्च भविष्यताम् । कीर्तिः श्रीर्वाक्च  
 नारीणां स्मृतिर्मेधा धृतिः क्षमा ॥ ३४ ॥ बृहत्साम तथा  
 साम्नां गायत्री छंदसामहम् । मासानां मार्गशीर्षोऽहमृतूनां  
 कुसुमाकारः ॥ ३५ ॥ द्यूतं छलयतामसि तेजस्तेजस्विनामहम् ।  
 जयोऽसि व्यवसायोऽसि सत्त्वं सत्त्ववतामहम् ॥ ३६ ॥ वृष्णीनां  
 वासुदेवोऽसि पांडवानां धनंजयः । मुनीनामप्यहं व्यासः  
 कवीनामुशना कविः ॥ ३७ ॥ दंडो दमयतामसि नीतिरसि  
 जिगीषताम् । मौनं चैवासि शुद्धानां ज्ञानं ज्ञानवतामहम्  
 ॥ ३८ ॥ यच्चापि सर्वभूतानां वीजं तदहमर्जुन । न तदस्ति  
 विना यत्स्यान्मया भूतं चराचरम् ॥ ३९ ॥ नांतोऽस्ति मम  
 दिव्यानां विभूतीनां परंतप । एष तद्देशतः प्रोक्तो विभूतेर्वि-  
 स्तरो मया ॥ ४० ॥ यद्यद्विभूतिमत्सत्त्वं श्रीमदूर्जितमेव वा ।  
 तत्तदेवावगच्छ त्वं मम तेजोऽशुसंभवम् ॥ ४१ ॥ अथवा  
 बहुनैतेन किं ज्ञातेन तवार्जुन । विष्टभ्याहमिदं कृत्स्नमेकांशेन  
 स्थितो जगत् ॥ ४२ ॥ इति श्रीमद्भगवद्गीता० विभूतियोगो  
 नाम दशमोऽध्यायः ॥ १० ॥

अर्जुन उवाच ॥ मदनुग्रहाय परमं शुद्धमध्यात्मसंज्ञि-  
 तम् । यच्चयोक्तं वचस्तेन मोहोऽयं विगतो मम ॥ १ ॥ भवा-  
 प्ययौ हि भूतानां श्रुतौ विस्तरशो मया । त्वत्तः कमलपत्राक्ष  
 माहात्म्यमपि चाव्ययम् ॥ २ ॥ एवमेतद्यथात्थ त्वमात्मानं  
 परमेश्वर । द्रष्टुमिच्छामि ते रूपमैश्वरं पुरुषोत्तम ॥ ३ ॥  
 मन्यसे यदि तच्छक्यं मया द्रष्टुमिति प्रभो । योगेश्वर ततो मे  
 त्वं दर्शयात्मानमव्ययम् ॥ ४ ॥ श्रीभगवानुवाच ॥ पश्य  
 मे पार्थ रूपाणि शतशोऽथ सहस्रशः । नानाविधानि दिव्यानि  
 नानावर्णाकृतीनि च ॥ ५ ॥ पश्यादित्यान्वसून् रुद्रानश्विनौ  
 मरुतस्तथा । बहून्यदृष्टपूर्वाणि पश्याश्चर्याणि भारत ॥ ६ ॥  
 इहैकस्थं जगत्कृत्स्नं पश्याद्य सचराचरम् । मम देहे गुडाकेश  
 यच्चान्यद्रष्टुमिच्छसि ॥ ७ ॥ न तु मां शक्यसे द्रष्टुमनेनैव  
 स्वचक्षुषा । दिव्यं ददामि ते चक्षुः पश्य मे योगमैश्वरम् ॥ ८ ॥  
 संजय उवाच ॥ एवमुक्त्वा ततो राजन् महायोगेश्वरो हरिः ।  
 दर्शयामास पार्थाय परमं रूपमैश्वरम् ॥ ९ ॥ अनेकवक्त्रनयन-  
 मनेकाद्भुतदर्शनम् । अनेकदिव्याभरणं दिव्यानेकोद्यतापुथम्  
 ॥ १० ॥ दिव्यमाल्यांवरधरं दिव्यगंधानुलेपनम् । सर्वाश्चर्य-  
 मयं देवमनंतं विश्वतोमुखम् ॥ ११ ॥ दिवि सूर्यसहस्रस्य भवे-  
 चुगपदुत्थिता । यदि भाः सदृशी सा स्याद्भासस्तस्य महात्मनः  
 ॥ १२ ॥ तत्रैकस्थं जगत्कृत्स्नं प्रविभक्तमनेकधा । अपश्यदेव-  
 देवस्य शरीरे पांडवस्तदा ॥ १३ ॥ ततः स विस्रपापिष्टौ  
 हृष्टरोमा धनंजयः । प्रणम्य शिरसा देवं कृताञ्जलिरभाषत  
 ॥ १४ ॥ अर्जुन उवाच ॥ पश्यामि देवांस्तव देव देहे सर्वा-  
 स्तथा भूतपिशेषसंधान् । ब्रह्माणमीशं कमलासनस्यमूर्षींश्च सर्वा-



परं निधानम् । वेत्ताऽसि वेद्यं च परं च धाम त्वया ततं विश्व-  
मनंतरूप ॥ ३८ ॥ वायुर्यमोऽग्निर्वरुणः शशांकः प्रजापतिस्त्वं  
प्रपितामहश्च । नमो नमस्तेऽस्तु सहस्रकृतः पुनश्च भूयोऽपि  
नमो नमस्ते ॥ ३९ ॥ नमः पुरस्तादथ पृष्ठतस्ते नमोऽस्तु ते  
सर्वत एव सर्व । अनंतवीर्यामितविक्रमस्त्वं सर्वं समाप्नोषि  
ततोऽसि सर्वः ॥ ४० ॥ सखेति मत्वा प्रसभं यदुक्तं हे कृष्ण  
हे यादव हे सखेति । अज्ञानता महिमानं तवेदं मया प्रमादा-  
त्प्रणयेन वापि ॥ ४१ ॥ यच्चावहासार्थमसत्कृतोऽसि विहार-  
शय्यासनभोजनेषु । एकोऽथवाप्यच्युत तत्समक्षं तत्क्षामये  
त्वामहमप्रमेयम् ॥ ४२ ॥ पितासि लोकस्य चराचरस्य त्वमस्य  
पूज्यश्च गुरुर्गरीयान् । न तत्समोऽस्त्वभ्यधिकः कुतोऽन्यो  
लोकत्रयेऽप्यप्रतिमप्रभाव ॥ ४३ ॥ तस्मात्प्रणम्य प्रणिधाय  
कार्यं प्रसादये त्वामहमीशमीड्यम् । पितेव पुत्रस्य सखेव  
सख्युः प्रियः प्रियायार्हसि देव सोढुम् ॥ ४४ ॥ अदृष्टपूर्वं  
हृषितोऽसि दृष्ट्वा भयेन च प्रव्यथितं मनो मे । तदेव मे  
दर्शय देव रूपं प्रसीद देवेश जगन्निवास ॥ ४५ ॥  
किरीटिनं गदिनं चक्रहस्तमिच्छामि त्वां द्रष्टुमहं तथैव । तेनैव  
रूपेण चतुर्भुजेन सहस्रबाहो भव विश्वमूर्ते ॥ ४६ ॥  
श्रीभगवानुवाच ॥ मया प्रसन्नेन तवार्जुनेदं रूपं परं दर्शि-  
तमात्मयोगात् । तेजोमयं विश्वमनंतमाद्यं यन्म त्वदन्येन न  
दृष्टपूर्वम् ॥ ४७ ॥ न वेदयज्ञाध्ययनैर्न दानैर्न च क्रियाभिर्न  
तपोभिरुग्रैः । एवंरूपः शक्य अहं नृलोके द्रष्टुं त्वदन्येन कुरु-  
प्रवीर ॥ ४८ ॥ मा ते व्यथा मा च भिमूढभावो दृष्ट्वा रूपं  
घोरमीदृशमेदम् । व्यपेतभीः प्रीतमनाः पुनस्त्वं तदेव मे रूप-

मिदं प्रपश्य ॥ ४९ ॥ संजय उवाच ॥ इत्यर्जुनं वासुदेव-  
स्तथोक्त्वा स्वकं रूपं दर्शयामास भूयः । आश्वासयामास च  
भीतमेनं भूला पुनः सौम्यवर्षुर्महात्मा ॥ ५० ॥ अर्जुन  
उवाच ॥ दृष्ट्वा मातुपं रूपं तव सौम्यं जनार्दन । इदानीमस्मि  
संगृह्यतः सचेताः प्रकृतिं गतः ॥ ५१ ॥ श्रीभगवानुवाच ॥  
सदुर्दर्शमिदं रूपं दृष्टवानसि यन्मम । देवा अप्यस्य रूपस्य नित्यं  
दर्शनकांक्षिणः ॥ ५२ ॥ नाहं वेदने तपसा न दानेन न  
चेज्यया । शक्य एवंविधो द्रष्टु दृष्टवानसि मां यथा ॥ ५३ ॥  
भवत्या त्वनन्यया शक्य अहमेवंविधोऽर्जुन । ज्ञातुं द्रष्टुं च  
तत्त्वेन प्रवेष्टुं च परंतप ॥ ५४ ॥ मत्कर्मकृन्मत्परमो मद्भक्तः  
संगवर्जितः । निर्वैरः सर्वभूतेषु यः स मामेति पांडव ॥ ५५ ॥  
इति श्रीमद्भगवद्गीतासूपनिषत्सु ब्रह्म० विश्वरूपदर्शनं नामै-  
कादशोऽध्यायः ॥ ११ ॥

अर्जुन उवाच ॥ एवं सततयुक्ता ये भक्तास्त्वां पर्युपा-  
सते । ये चाप्यक्षरमव्यक्तं तेषां के योगवित्तमाः ॥ १ ॥  
श्रीभगवानुवाच ॥ मय्यावेश्य मनो ये मां नित्ययुक्ता उपा-  
सते । श्रद्धया परयोपेतास्ते मे युक्ततमा मताः ॥ २ ॥ ये तदक्षरम-  
निर्देश्यमव्यक्तं पर्युपासते ॥ सर्वत्रगमचिंत्यं च कूटस्थमचलं  
ध्रुवम् ॥ ३ ॥ संनियम्येन्द्रियग्रामं सर्वत्र समबुद्धयः । ते  
प्राप्नुवन्ति मामेव सर्वभूताहिते रताः ॥ ४ ॥ ऋशोऽधिकतरस्ते-  
षामव्यक्तासक्तचेतसाम् । अव्यक्ता हि गतिर्दुःखं देहव-  
द्भिरवाप्यते ॥ ५ ॥ ये तु सर्वाणि कर्माणि मयि संन्यस्य  
मत्पराः । अनन्येनैव योगेन मां ध्यायंत उपासते ॥ ६ ॥  
तेषामहं समुद्धर्ता मृत्युसंसारसागरात् । मयामि न चिरात्पार्थ

मय्यावेशितचेतसाम् ॥ ७ ॥ मय्येव मन आधत्स्व मयि  
 बुद्धिं निवेशय । निवसिष्यसि मय्येव अत ऊर्ध्वं न संशयः  
 ॥ ८ ॥ अथ चित्तं समाधातुं न शक्नोषि मयि स्थिरम् ।  
 अभ्यासयोगेन ततो मामिच्छाप्तुं धनंजय ॥ ९ ॥ अभ्यासे-  
 ऽप्यसमर्थोऽसि मत्कर्मपरमो भव । मदर्थमपि कर्माणि कुर्वन्सि-  
 द्धिमवाप्स्यसि ॥ १० ॥ अथैतदप्यशक्तोऽसि कर्तुं मयोगमा-  
 श्रितः । सर्वकर्मफलत्यागं ततः कुरु यतात्मवान् ॥ ११ ॥  
 श्रेयो हि ज्ञानमभ्यासाज्ज्ञानाद्भ्यानं विशिष्यते । ध्यानात्कर्म-  
 फलत्यागस्त्यागाच्छान्तिरनंतरम् ॥ १२ ॥ अद्वेषा सर्वभूतानां  
 मैत्रः करुण एव च । निर्ममो निरहंकारः समदुःखसुखः क्षमी  
 ॥ १३ ॥ संतुष्टः सततं योगी यतात्मा दृढनिश्चयः । मय्यर्पि-  
 तमनोबुद्धिर्यो मे भक्तः स मे प्रियः ॥ १४ ॥ यस्मान्नोद्विजते लोको  
 लोकान्नोद्विजते च यः । हर्षामर्षभयोद्वेगैर्मुक्तो यः स च मे प्रियः  
 ॥ १५ ॥ अनपेक्षः शुचिर्दक्ष उदासीनो गतव्यथः । सर्वारंभ-  
 परित्यागी यो मद्भक्तः स मे प्रियः ॥ १६ ॥ यो न हृष्यति न  
 द्वेष्टि न शोचति न कांक्षति । शुभाशुभपरित्यागी भक्तिमान्यः  
 स मे प्रियः ॥ १७ ॥ समः शत्रौ च मित्रे च तथा मानापमा-  
 नयोः । शीतोष्णसुखदुःखेषु समः संगविवर्जितः ॥ १८ ॥ तुं-  
 ल्यनिंदास्तुतिर्मान्नी संतुष्टो येनकेनचित् । अनिकेतः स्थिरमति-  
 र्भक्तिमान्मे प्रियो नरः ॥ १९ ॥ ये तु धर्म्यामृतमिदं यथोक्तं  
 पर्युपासते । श्रद्धधाना मत्परमा भक्तास्तेऽतीव मे प्रियाः  
 ॥ २० ॥ इति श्रीमद्भ० भक्तियोगोनाम द्वादशोऽध्यायः ॥ १२ ॥

अर्जुन उवाच ॥ प्रकृतिं पुरुषं चैव क्षेत्रं क्षेत्रज्ञमेव च ।  
 एतद्वेदितुमिच्छामि ज्ञानं ज्ञेयं च केशव ॥ (अयं ब्रह्मिणः) श्रीभग-  
 वानुवाच ॥ इदं शरीरं कौंतेय क्षेत्रमित्यभिधीयते । एतद्यो  
 वेत्ति तं प्राहुः क्षेत्रज्ञ इति तद्विदः ॥ १ ॥ क्षेत्रज्ञं चापि मां विद्धि  
 सर्वक्षेत्रेषु भारत । क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥ २ ॥  
 तत्क्षेत्रं यच्च यादृक् च यद्विकारि यतश्च यत् । स च यो यत्प्र-  
 भावश्च तत्समासेन मे शृणु ॥ ३ ॥ ऋषिभिर्बहुधा गीतं छंदो-  
 भिविंविधैः पृथक् । ब्रह्मसूत्रपदैश्चैव हेतुमद्भिर्विनिश्चितैः ॥ ४ ॥  
 महाभूतान्यहंकारो बुद्धिरव्यक्तमेव च । इंद्रियाणि दशैकं च  
 पंच चेंद्रियगोचराः ॥ ५ ॥ इच्छा द्वेषः सुखं दुःखं संघातश्चे-  
 तना धृतिः । एतत्क्षेत्रं समासेन सविकारमुदाहृतम् ॥ ६ ॥  
 अमानित्वमदंभित्वमहिंसा क्षांतिरार्जवम् । आचार्योपासनं शौचं  
 स्वैर्यमात्मविनिग्रहः ॥ ७ ॥ इंद्रियार्थेषु वैराग्यमनहंकार एव  
 च । जन्ममृत्युजराव्याधिदुःखदोषानुदर्शनम् ॥ ८ ॥ असक्ति-  
 रनभिष्वंगः पुत्रदारगृहादिषु । नित्यं च समचित्तत्वमिष्टानिष्टो-  
 पपत्तिषु ॥ ९ ॥ मायि चानन्ययोगेन भक्तिरव्यभिचारिणी ।  
 विविक्तदेशसेवित्वमरतिर्जनसंसदि ॥ १० ॥ अध्यात्मज्ञाननि-  
 त्यत्वं तच्च ज्ञानार्थदर्शनम् । एतज्ज्ञानमिति प्रोक्तमज्ञानं यदतो-  
 ऽन्यथा ॥ ११ ॥ ज्ञेयं यत्तत्प्रवक्ष्यामि यज्ज्ञात्वाऽमृतमश्नुते ।  
 अनादिमत्परं ब्रह्म न सत्तन्नासदुच्यते ॥ १२ ॥ सर्वतः पाणिपादं  
 तत्सर्वतोऽक्षिशिरोमुखम् । सर्वतः श्रुतिमल्लोके सर्वमावृत्य तिष्ठति  
 ॥ १३ ॥ सर्वेन्द्रियगुणाभासं सर्वेन्द्रियविवर्जितम् । असक्तं सर्व-  
 मृचं च निर्गुणं गुणभोक्तृ च ॥ १४ ॥ बहिरंतश्च भूतानामचरं  
 चरमेव च । मूर्ध्मत्वात्तदविज्ञेयं दूरस्थं चांतिके च तत् ॥ १५ ॥

अविभक्तं च भूतेषु विभक्तमिव च स्थितम् । भूतभर्तृ च  
 तज्ज्ञेयं ग्रसिष्यु प्रभविष्यु च ॥ १६ ॥ ज्योतिषामपि तज्ज्यो-  
 तिस्तमसः परमुच्यते । ज्ञानं ज्ञेयं ज्ञानगम्यं हृदि सर्वस्य  
 धिष्ठितम् ॥ १७ ॥ इति क्षेत्रं तथा ज्ञानं ज्ञेयं चोक्तं समासतः ।  
 मद्भक्त एतद्विजाय मद्भावायोपपद्यते ॥ १८ ॥ प्रकृतिं पुरुषं  
 चैव विद्वानादी उभावपि । विकारांश्च गुणांश्चैव विद्धि प्रकृ-  
 तिसंभवान् ॥ १९ ॥ कार्यकारणकर्तृत्वे हेतुः प्रकृतिरुच्यते ।  
 पुरुषः सुरदुःखानां भोक्तृत्वे हेतुरुच्यते ॥ २० ॥ पुरुषः प्रकृ-  
 तिस्यो हि भुंक्ते प्रकृतिजान्गुणान् । कारणं गुणसंगोऽस्य सदस-  
 घोनिजन्मसु ॥ २१ ॥ उपद्रष्टानुमंता च भर्ता भोक्ता महेश्वरः ।  
 परमात्मेति चाप्युक्तो देहेऽस्मिन्पुरुषः परः ॥ २२ ॥ य एवं  
 वेत्ति पुरुषं प्रकृतिं च गुणैः सह । सर्वथा वर्तमानोऽपि न स  
 भूयोऽभिजायते ॥ २३ ॥ ध्यानेनात्मनि पश्यन्ति केचिदात्मा-  
 नमात्मना । अन्ये सांख्येन योगेन कर्मयोगेन चापरे ॥ २४ ॥  
 अन्ये त्वेवमजानंतः श्रुत्वान्येभ्य उपासते । तेऽपि चातितरंत्येव  
 मृत्युं श्रुतिपरायणाः ॥ २५ ॥ यावत्संजायते किञ्चित्सत्त्वं न्याय-  
 रजंगमम् । क्षेत्रक्षेत्रज्ञसंयोगात्तद्विद्धि भरतर्षभ ॥ २६ ॥ समं सर्वेषु  
 भूतेषु तिष्ठंतं परमेश्वरम् । विनश्यत्स्वविनश्यंतं यः पश्यति स  
 पश्यति ॥ २७ ॥ समं पश्यन् हि सर्वत्र समवासितमीश्वरम् ।  
 न हिनस्त्यात्मनाऽऽत्मानं ततो याति परां गतिम् ॥ २८ ॥ प्रकृ-  
 त्वैव च कर्माणि क्रियमाणानि सर्वशः । यः पश्यति तथात्मा-  
 नमकर्तारं न पश्यति ॥ २९ ॥ यदा भूतपृथग्भावमेकमनु-  
 पश्यति । तत एव च विस्तारं ब्रह्म संपद्यते तदा ॥ ३० ॥ अ-  
 नादितामिर्गुणत्वात्परमात्मायमव्ययः । शरीरस्योऽपि कंतिय न

करोति न लिप्यते ॥ ३१ ॥ यथा सर्वगतं सौक्ष्म्यादाकाशं  
नोपलिप्यते । सर्वत्रावस्थितो देहे तथात्मा नोपलिप्यते ॥ ३२ ॥  
यथा प्रकाशयत्येकः कृत्स्नं लोकमिमं रविः । क्षेत्रं क्षेत्री तथा  
कृत्स्नं प्रकाशयति भारत ॥ ३३ ॥ क्षेत्रक्षेत्रज्ञयोरेवमंतरं ज्ञान-  
चक्षुषा । भूतप्रकृतिमोक्षं च ये विदुर्याति ते परम् ॥ ३४ ॥

इति श्रीमद्भ० क्षेत्रक्षेत्रज्ञविभागयोगो नाम त्रयोदशोऽध्या-  
यः ॥ १३ ॥

श्रीभगवानुवाच ॥ परं भूयः प्रवक्ष्यामि ज्ञानानां  
ज्ञानमुत्तमम् । यज्ज्ञात्वा मुनयः सर्वे परां सिद्धिमितो गताः  
॥ १ ॥ इदं ज्ञानमुपाश्रित्य मम साधर्म्यमागताः । सर्गेऽपि  
नोपजायंते प्रलये न व्यथंति च ॥ २ ॥ मम योनिर्महद्ब्रह्म  
तस्मिन् गर्भं दधाम्यहम् । संभवः सर्वभूतानां ततो भवति  
भारत ॥ ३ ॥ सर्वयोनिषु कौंतेय मूर्तयः संभवन्ति याः ।  
तासां ब्रह्म महद्योनिरहं बीजप्रदः पिता ॥ ४ ॥ सत्त्वं रजस्तम  
इति गुणाः प्रकृतिसंभवाः । निचभन्ति महाबाहो देहे देहिनम-  
व्ययम् ॥ ५ ॥ तत्र सत्त्वं निर्मलत्वात्प्रकाशकमनामयम् । सुख-  
संगेन बभ्राति ज्ञानसंगेन चानघ ॥ ६ ॥ रजो रागात्मकं  
विद्धि तृष्णासंगसमुद्भवम् । तन्निबभ्राति कौंतेय कर्मसंगेन  
देहिनम् ॥ ७ ॥ तमस्त्वज्ञानजं विद्धि मोहनं सर्वदेहिनाम् ।  
प्रमादालस्यनिद्राभिस्तन्निबभ्राति भारत ॥ ८ ॥ सत्त्वं सुखे  
संजयति रजः कर्मणि भारत । ज्ञानमावृत्य तु तमः प्रमादे  
संजयत्युत ॥ ९ ॥ रजस्तमयाभिभूय सत्त्वं भवति भारत ।  
रजः सत्त्वं तमश्चैव तमः सत्त्वं रजस्तथा ॥ १० ॥ सर्वदारेषु

देहेऽसिन्प्रकाश उपजायते । ज्ञानं यदा तदा विद्याद्विवृद्धं  
 सत्वमित्युत ॥ ११ ॥ लोभः प्रवृत्तिरारंभः कर्मणामशमः  
 स्पृहा । रजस्येतानि जायंते विवृद्धे भरतर्षभ ॥ १२ ॥  
 अप्रकाशोऽप्रवृत्तिश्च प्रमादो मोह एव च । तमस्येतानि जायंते  
 विवृद्धे कुरुनंदन ॥ १३ ॥ यदा सत्त्वे प्रवृद्धे तु प्रलयं याति  
 देहभृत् । तदोत्तमविदां लोकानमलान्प्रतिपद्यते ॥ १४ ॥ रजसि  
 प्रलयं गत्वा कर्मसंगिषु जायते । तथा प्रलीनस्तमसि मृढयो-  
 निषु जायते ॥ १५ ॥ कर्मणः सुकृतस्थाहुः सात्त्विकं निर्मलं  
 फलम् । रजसस्तु फलं दुःखमज्ञानं तमसः फलम् ॥ १६ ॥  
 सत्त्वात्संजायते ज्ञानं रजसो लोभ एव च । प्रमादमोहौ तमसो  
 भवतोऽज्ञानमेव च ॥ १७ ॥ ऊर्ध्वं गच्छंति सत्त्वस्था मध्ये  
 तिष्ठंति राजसाः । अधो गच्छंति तामसाः ॥ १८ ॥ नान्यं गुणेभ्यः  
 कर्तारं यदा द्रष्टानुपश्यति । गुणे-  
 भ्यश्च परं वेत्ति मद्भावं सौजधिगच्छति ॥ १९ ॥ गुणानेतान-  
 तीत्य श्रीन्देही देहसमुद्भवान् । जन्ममृत्युजरादुःखैर्विमुक्तो-  
 ऽमृतमश्नुते ॥ २० ॥ अर्जुन उवाच ॥ कैलिंगेस्त्रीन्गुणा-  
 नेतानतीतो भवति प्रभो । किमाचारः कथं चैतांस्त्रीन्गुणान-  
 तिवर्तते ॥ २१ ॥ श्रीभगवानुवाच ॥ प्रकाशं च प्रवृत्तिं  
 च मोहमेव च पांडव । न द्वेष्टि संप्रवृत्तानि न निवृत्तानि  
 कांक्षति ॥ २२ ॥ उदासीनवदासीनो गुणैर्यो न विचाल्यते ।  
 गुणा यतंत इत्येव योऽप्यतिष्ठति नैगते ॥ २३ ॥ समदुःखसुखः  
 स्वस्थः समलोष्टाश्मकांचनः ॥ तुल्यप्रियाप्रियो धीरस्तुल्यनिं-  
 दात्मसंस्तुतिः ॥ २४ ॥ मानापमानयोस्तुल्यस्तुल्यो मित्रारि-  
 पक्षयोः । सर्वारंभपरित्यागी गुणातीतः स उच्यते ॥ २५ ॥

मां च योऽव्यभिचारेण भक्तियोगेन सेवते । स गुणान्समती-  
त्यैतान् ब्रह्मभूयाय कल्पते ॥ २६ ॥ ब्रह्मणो हि प्रतिष्ठाहम-  
मृतस्याव्ययस्य च । शाश्वतस्य च धर्मस्य सुखस्यैकांतिकस्य  
च ॥ २७ ॥ इति श्रीमद्भगवद्गी० गुणत्रयविभागयोगो नाम  
चतुर्दशोऽध्यायः ॥ १४ ॥

श्रीभगवानुवाच ॥ ऊर्ध्वमूलमधःशाखमश्वत्थं प्राहुरव्य-  
यम् । छंदांसि यस्य पर्णानि यस्तं वेद स वेदवित् ॥ १ ॥  
अधश्चोर्ध्वं प्रसृतास्तस्य शाखा गुणप्रवृद्धा विषयप्रवालाः ।  
अधश्च मूलान्यनुसंततानि कर्मानुबन्धीनि मनुष्यलोके ॥ २ ॥  
न रूपमस्येह तथोपलभ्यते नांतो न चादिर्न च संप्रतिष्ठा ।  
अश्वत्थमेनं सुविरूढमूलमसंगशस्त्रेण दृढेन छित्त्वा ॥ ३ ॥  
ततः पदं तत्परिमार्गितव्यं यस्मिन्गता न निवर्तति भूयः ।  
तमेव चाद्यं पुरुषं प्रपद्ये यतः प्रवृत्तिः प्रसृता पुराणी ॥ ४ ॥  
निर्मानमोहा जितसंगदोषा अध्यात्मनित्या विनिवृत्तकामाः ।  
द्वंद्वविमुक्ताः सुखदुःखसंज्ञैर्गच्छंत्यमूढाः पदमव्ययं तत् ॥ ५ ॥  
न तद्भासयते सूर्यो न शशांको न पावकः । यद्गता न निव-  
र्तते तद्धाम परमं मम ॥ ६ ॥ मर्मवांशो जीवलोके जीवभूतः  
सनातनः । मनःपष्ठानीन्द्रियाणि प्रकृतिस्थानि कर्षति ॥ ७ ॥  
शरीरं यदवामोति यचाप्युत्क्रामतीश्वरः । गृहीत्वैतानि संयाति  
चायुर्गंधानिवाशयात् ॥ ८ ॥ श्रोत्रं चक्षुः स्पर्शनं च रसनं  
घ्राणमेव च । अधिष्ठाय मनश्चायं विषयानुपसेवते ॥ ९ ॥ उत्क्रा-  
मंतं स्थितं चापि भुंजानं वा गुणान्वितम् । विमूढा नानुपश्यंति  
पश्यंति ज्ञानचक्षुषः ॥ १० ॥ यतंतो योगिनश्चैनं पश्यंत्यात्म-



न्यवस्थितम् । यतंतोऽप्यकृतात्मानो नैनं पश्यंत्यचेतसः ॥ ११ ॥  
यदादित्यगतं तेजो जगद्भासयतेऽखिलम् । यच्चंद्रमसि यच्चाग्नौ  
तत्तेजो विद्धि मामकम् ॥ १२ ॥ गामाविश्य च भूतानि धार-  
याम्यहमोजसा । पुष्पाणि चौपधीः सर्वाः सोमो भूत्वा रसा-  
त्मकः ॥ १३ ॥ अहं वैश्वानरो भूत्वा प्राणिनां देहमाश्रितः ।  
प्राणापानसमायुक्तः पचाम्यन्नं चतुर्विधम् ॥ १४ ॥ सर्वस्य  
चाहं हृदि संनिविष्टो मत्तः स्मृतिर्ज्ञानमपोहनं च । वेदैश्च सर्वै-  
रहमेव वेद्यो वेदांतकृद्वेदविदेव चाहम् ॥ १५ ॥ द्वाविमौ  
पुरुषौ लोके क्षरश्चाक्षर एव च । क्षरः सर्वाणि भूतानि कृट-  
स्थोऽक्षर उच्यते ॥ १६ ॥ उत्तमः पुरुषस्त्वन्यः परमात्मेत्युदा-  
हृतः । यो लोकत्रयमाविश्य विभर्त्यव्यय ईश्वरः ॥ १७ ॥  
यस्मात्क्षरमतीतोऽहमक्षरादपि चोत्तमः । अतोऽस्मि लोके वेदे  
च प्रथितः पुरुषोत्तमः ॥ १८ ॥ यो मामेवमसंमूढो जानाति  
पुरुषोत्तमम् । स सर्वविद्भजति मां सर्वभावेन भारत ॥ १९ ॥  
इति गुह्यतमं शास्त्रमिदमुक्तं मयानघ । एतद्बुद्ध्वा बुद्धिमान्  
स्यात्कृतकृत्यश्च भारत ॥ २० ॥ इति श्रीमद्भगवद्गीताम् ० पुरु-  
षोत्तमयोगो नाम पंचदशोऽध्यायः ॥ १५ ॥

श्रीभगवानुवाच ॥ अभयं सत्वसंशुद्धिर्ज्ञानयोगव्यवस्थि-  
तिः । दानं दमश्च यज्ञश्च स्वाध्यायस्तप आर्जवम् ॥ १ ॥ अहिंसा  
सत्यमक्रोधस्त्यागः शान्तिरपैशुनम् । दया भूतेष्वलोलुप्त्वं मार्दवं  
हीरचापलम् ॥ २ ॥ तेजः क्षमा धृतिः शौचमद्रोहो नातिमा-  
निता । भवंति संपदं दैवीमभिजातस्य भारत ॥ ३ ॥ दंभो  
दर्पोऽभिमानश्च क्रोधः पारुष्यमेव च । अज्ञानं चाभिजातस्य  
पार्यं संपदमासुरीम् ॥ ४ ॥ दैवी संपद्विमोक्षाय निबन्धायाः-

सुरी मता । माशुचः संपदं दैवीमभिजातोऽसि पांडव ॥५॥ द्वौ  
भूतसर्गां लोकेऽस्मिन्दैव आसुर एव च । दैवो विस्तरशः प्रोक्त  
आसुरं पार्थ मे शृणु ॥६॥ प्रवृत्तिं च निवृत्तिं च जना न विदुरा-  
सुराः । न शौचं नापि चाचारो न सत्यं तेषु विद्यते ॥७॥ अस-  
त्यमप्रतिष्ठं ते जगदाहुरनीश्वरम् । अपरस्परसंभूतं किमन्यत्काम-  
हेतुकम् ॥८॥ एतां दृष्टिमवष्टभ्य नष्टात्मानोऽल्पबुद्धयः । प्रभ-  
वंत्युग्रकर्माणः क्षयाय जगतोऽहिताः ॥९॥ काममाश्रित्य दुष्पूरं  
दंभमानमदान्विताः । मोहाद्गृहीत्वाऽसद्ब्राह्मण्यवर्ततेऽशुचित्रताः  
॥१०॥ चिंतामपरिमेयां च प्रलयांतामुपाश्रिताः । कामोपभोगप-  
रमा एतावदिति निश्चिताः ॥ ११ ॥ आशापाशशतैर्वद्धाः काम-  
क्रोधपरायणाः । ईहंते कामभोगार्थमन्यायेनार्थसंचयान् ॥१२॥  
इदमद्य मया लब्धमिमं प्राप्स्ये मनोरथम् । इदमस्तीदमपि मे  
भविष्यति पुनर्धनम् ॥ १३ ॥ असाँ मया हतः शत्रुर्हनिष्ये  
चापरानपि । ईश्वरोऽहमहं भोगी सिद्धोऽहं बलवान्सुखी ॥१४॥  
आढ्योऽभिजनवानस्मि कोऽन्योऽस्ति सदृशो मया । यक्ष्ये  
दास्यामि मोदिष्ये इत्यज्ञानविमोहिताः ॥ १५ ॥ अनेकचि-  
त्तविभ्रान्ता मोहजालसमावृताः । प्रसक्ताः कामभोगेषु पतन्ति  
नरकेऽशुचौ ॥ १६ ॥ आत्मसंभाविताः स्तब्धा धनमानमदा-  
न्विताः । यजन्ते नामयज्ञैस्ते दंभेनाविधिपूर्वकम् ॥ १७ ॥ अहं-  
कारं बलं दर्पं कामं क्रोधं च संश्रिताः । मामात्मपरदेहेषु  
प्रद्विपंतोऽभ्यसूयकाः ॥ १८ ॥ तानहं द्विपतः क्रूरान्संसारेषु  
नराधमान् । क्षियाम्यजस्रमशुभानामुरीष्वेव योनिषु ॥ १९ ॥  
आसुरीं योनिमापन्ना मूढा जन्मनि जन्मनि । मामप्राप्यैव  
कौतियं ततो यांत्यधमां गतिम् ॥ २० ॥ त्रिविधं नरकस्येदं

द्वारं नाशनमात्मनः । कामः क्रोधस्तथा लोभस्तस्मादेतत्रयं  
 त्यजेत् ॥ २१ ॥ एतैर्विमुक्तः कौंतेय तमोद्वारैस्त्रिभिर्नरः ।  
 आचरत्यात्मनः श्रेयस्ततो याति परां गतिम् ॥ २२ ॥ यः  
 शास्त्रविधिमुत्सृज्य वर्तते कामकारतः । न स सिद्धिमवाप्नोति  
 न सुखं न परां गतिम् ॥ २३ ॥ तस्माच्छास्त्रं प्रमाणं ते कार्या-  
 कार्यव्यवस्थितौ । ज्ञात्वा शास्त्रविधानोक्तं कर्म कर्तुमिहार्हसि  
 ॥ २४ ॥ इति श्रीमद्भगवद्गीतासू० देवासुरसंपद्विभागयोगो  
 नाम षोडशोऽध्यायः ॥ १६ ॥

अर्जुन उवाच ॥ ये शास्त्रविधिमुत्सृज्य यजंते श्रद्धया-  
 न्विताः ॥ तेषां निष्ठा तु का कृष्ण सत्वमाहो रजस्तमः ॥ १ ॥  
 श्रीभगवानुवाच ॥ त्रिविधा भवति श्रद्धा देहिनां सा  
 स्वभावजा । सात्विकी राजसी चैव तामसी चेति तां शृणु  
 ॥ २ ॥ सत्वानुरूपा सर्वस्य श्रद्धा भवति भारत । श्रद्धामयोज्यं  
 पुरुषो यो यच्छ्रद्धः स एव सः ॥ ३ ॥ यजंते सात्विका देवा-  
 न्यक्षरक्षांसि राजसाः । प्रेतान्भूतगणांश्चान्ये यजंते तामसा  
 जनाः ॥ ४ ॥ अशास्त्रविहितं घोरं तप्यंते ये तपो जनाः ।  
 दंभाहंकारसंयुक्ताः कामरागबलान्विताः ॥ ५ ॥ कर्षयंतः  
 शरीरस्थं भूतग्राममचेतसः । मां चैवांतःशरीरस्थं तान्विद्ध्यासु-  
 रनिश्चयान् ॥ ६ ॥ आहारस्त्वपि सर्वस्य त्रिविधो भवति प्रियः ।  
 यज्ञस्तपस्तथा दानं तेषां भेदमिमं शृणु ॥ ७ ॥ आयुःसत्वव-  
 लारोग्यमुखप्रीतिविवर्धनाः । रस्याः स्निग्धाः स्थिरा हृद्या  
 आहाराः सात्विकप्रियाः ॥ ८ ॥ कट्वम्ललवणात्युष्णतीक्ष्ण-  
 रूक्षविदाहिनः ॥ आहारा राजसस्येष्टा दुःखशोकामयप्रदाः  
 ॥ ९ ॥ यातयामं गतरसं पूति पर्युषितं च यत् । उच्छिष्टमपि

चामेव्यं भोजनं तामसाप्रियम् ॥ १० ॥ अफलाकांक्षिभिर्यज्ञो  
 विधिदृष्टो य इज्यते । यष्टव्यमेवेति मनः समाधाय स सात्वि-  
 कः ॥ ११ ॥ अभिसंधाय तु फलं दंभार्थमपि चैव यत् ।  
 इज्यते भरतश्रेष्ठ तं यज्ञं विद्धि राजसम् ॥ १२ ॥ विधिहीन-  
 मष्टष्टान्नं मंत्रहीनमदक्षिणम् । श्रद्धाविरहितं यज्ञं तामसं परि-  
 चक्षते ॥ १३ ॥ देवद्विजगुरुप्राज्ञपूजनं शौचमार्जवम् । ब्रह्म-  
 चर्यमहिंसा च शारीरं तप उच्यते ॥ १४ ॥ अनुद्वेगकरं वाक्यं  
 सत्यं प्रियहितं च यत् । स्वाध्यायाभ्यसनं चैव वाङ्मयं तप  
 उच्यते ॥ १५ ॥ मनःप्रसादः सौम्यत्वं मौनमात्मविनिग्रहः ।  
 भावसंशुद्धिरित्येतत्तपो मानसमुच्यते ॥ १६ ॥ श्रद्धया परया  
 तप्तं तपस्तत्रिविधं नरैः । अफलाकांक्षिभिर्युक्तैः सात्त्विकं परि-  
 चक्षते ॥ १७ ॥ सत्कारमानपूजार्थं तपो दंभेन चैव यत् ।  
 क्रियते तदिह प्रोक्तं राजसं चलमधुवम् ॥ १८ ॥ मूढप्राहेणा-  
 त्मनो यत्पीडया क्रियते तपः । परस्योत्सादनार्थं वा तत्ताम-  
 समुदाहृतम् ॥ १९ ॥ दातव्यमिति यद्दानं दीयतेऽनुपकारिणे ।  
 देशे काले च पात्रे च तद्दानं सात्त्विकं स्मृतम् ॥ २० ॥ यत्तु  
 प्रत्युपकारार्थं फलमुद्दिश्य वा पुनः । दीयते च परिकल्पितं तद्दानं  
 राजसं स्मृतम् ॥ २१ ॥ अदशकाले यद्दानमपात्रेभ्यश्च दीयते ।  
 असत्कृतमवज्ञातं तत्तामसमुदाहृतम् ॥ २२ ॥ ॐ तत्सदिति  
 निर्देशो ब्रह्मणस्त्रिविधः स्मृतः । ब्राह्मणास्तेन वेदाश्च यज्ञाश्च  
 विहिताः पुरा ॥ २३ ॥ तस्मादोमित्युदाहृत्य यज्ञदानतपः-  
 क्रियाः । प्रवर्तते विधानोक्ताः सततं ब्रह्मवादिनाम् ॥ २४ ॥  
 तदित्यनभिसंधाय फलं यज्ञतपःक्रियाः । दानक्रियाश्च विविधाः  
 क्रियन्ते मोक्षकांक्षिभिः ॥ २५ ॥ सद्भावे साधुभावे च सदि-

त्येतत्प्रयुज्यते । प्रशस्ते कर्मणि तथा सच्छब्दः पार्थ युज्यते  
 ॥ २६ ॥ यज्ञे तपसि दाने च स्थितिः सदिति बोध्यते । कर्म  
 चैव तदर्थाय सदित्येवाभिधीयते ॥ २७ ॥ अश्रद्धया हुतं दत्तं  
 तपस्तप्तं कृतं च यत् । असदित्युच्यते पार्थ न च तत्प्रेत्य नो  
 इह ॥ २८ ॥ इति श्रीमद्भगवद्गीता० श्रद्धात्रयविभागयोगो  
 नाम सप्तदशोऽध्यायः ॥ १७ ॥

अर्जुन उवाच ॥ संन्यासस्य महाबाहो तत्त्वमिच्छामि  
 वेदितुम् । त्यागस्य च हृषीकेश पृथकेशिनिपूदन ॥ १ ॥ श्री-  
 भगवानुवाच ॥ काम्यानां कर्मणां न्यासं संन्यासं कवयो  
 विदुः । सर्वकर्मफलत्यागं प्राहुस्त्यागं विचक्षणाः ॥ २ ॥ त्या-  
 ज्यं दोषवदित्येके कर्म प्राहुर्मनीषिणः । यज्ञदानतपः कर्म न  
 त्याज्यमिति चापरे ॥ ३ ॥ निश्चयं शृणु मे तत्र त्यागे भरत-  
 सत्तम । त्यागो हि पुरुषव्याघ्र त्रिविधः संप्रकीर्तितः ॥ ४ ॥  
 यज्ञदानतपः कर्म न त्याज्यं कार्यमेव तत् । यज्ञो दानं तपश्चैव  
 पावनानि मनीषिणाम् ॥ ५ ॥ एतान्यपि तु कर्माणि संगं त्य-  
 क्त्वा फलानि च । कर्तव्यानीति मे पार्थ निश्चितं मतमुत्तम-  
 म् ॥ ६ ॥ नियतस्य तु संन्यासः कर्मणो नोपपद्यते । मोहात्त-  
 स्य परित्यागस्तामसः परिकीर्तितः ॥ ७ ॥ दुःखमित्येव यत्क-  
 र्म कायकेशभयार्च्यजेत् । स कृत्वा राजसं त्यागं नैव त्यागफलं  
 लभेत् ॥ ८ ॥ कार्यमित्येव यत्कर्म नियतं क्रियतेऽर्जुन । संगं  
 त्यक्त्वा फलं चैव स त्यागः सात्त्विको मतः ॥ ९ ॥ न द्वेष्ट्य-  
 कुशलं कर्म कुशले नानुपजते । त्यागी सत्त्वसमाविष्टो मेधावी  
 छिन्नसंशयः ॥ १० ॥ नहि देहभृता शक्यं त्यक्तुं कर्माण्यशेषतः ।

यस्तु कर्मफलत्यागी स त्यागीत्यभिधीयते ॥ ११ ॥ अनिष्टमि-  
ष्टं मिथं च त्रिविधं कर्मणः फलम् । भवत्यत्यागिनां प्रेत्य न  
तु संन्यासिनां क्वचित् ॥ १२ ॥ पंचैतानि महाबाहो कारणानि  
निबोध मे । सांख्ये कृतान्ते श्रोक्तानि सिद्धये सर्वकर्मणाम् ॥ १३ ॥  
अधिष्ठानं तथा कर्ता करणं च पृथग्विधम् । विविधाश्च पृथक्  
चेष्टा देवं चैवात्र पंचमम् ॥ १४ ॥ शरीरवाङ्मनोभिर्यत्कर्म प्रा-  
रभते नरः । न्याय्यं वा विपरीतं वा पंचैते तस्य हेतवः ॥ १५ ॥  
तत्रैवं सति कर्तारमात्मानं केवलं तु यः । पश्यत्यकृतबुद्धित्वान्न  
सं पश्यति दुर्मतिः ॥ १६ ॥ यस्य नाहंकृतो भावो बुद्धिर्यस्य न  
लिप्यते । हत्वापि स इमाँल्लोकात्र हन्ति न निबद्धयते ॥ १७ ॥  
ज्ञानं ज्ञेयं परिज्ञाता त्रिविधा कर्मचोदना । करणं कर्म कर्तेति  
त्रिविधः कर्मसंग्रहः ॥ १८ ॥ ज्ञानं कर्म च कर्ता च त्रिधैव गुण-  
भेदतः । श्रोच्यते गुणसंख्याने यथावच्छृणु तान्यपि ॥ १९ ॥  
सर्वभूतेषु येनैकं भावमव्ययमीक्षते । अविभक्तं विभक्तेषु तज्ज्ञानं  
विद्धि सात्त्विकम् ॥ २० ॥ पृथक्त्वेन तु यज्ज्ञानं नानाभावान्पृथ-  
ग्विधान् । वेत्ति सर्वेषु भूतेषु तज्ज्ञानं विद्धि राजसम् ॥ २१ ॥ यत्तु  
कृत्स्नवदेकस्मिन् कार्ये सक्तमहैतुकम् । अतत्त्वार्थवदल्पं च तत्ता-  
मसमुदाहृतम् ॥ २२ ॥ नियतं संगरहितमरागद्वेषतः कृतम् ।  
अफलप्रेप्सुना कर्म यत्तत्सात्त्विकमुच्यते ॥ २३ ॥ यत्तु कामे-  
प्सुना कर्म साहंकारेण वा पुनः । क्रियते बहुलायासं तद्रा-  
जसमुदाहृतम् ॥ २४ ॥ अनुब्रंधं क्षयं हिंसामनपेक्ष्य च पौरु-  
षम् । मोहादारभ्यते कर्म यत्तत्तामसमुच्यते ॥ २५ ॥ मुक्त-  
संगोऽनहंवादी धृत्युत्साहसमन्वितः । सिद्धयसिद्धयोर्निर्विकारः  
कर्ता सात्त्विक उच्यते ॥ २६ ॥ रागी कर्मफलप्रेप्सुर्दुग्धो

हिंसात्मकोऽशुचिः । हर्षशोकान्वितः कर्ता राजसः परिकीर्तितः  
 ॥ २७ ॥ अयुक्तः प्राकृतः स्तब्धः शठो नैष्कृतिकोऽलसः  
 विपादी दीर्घमूर्खी च कर्ता तामस उच्यते ॥ २८ ॥ बुद्धेर्भेदं  
 धृतेश्चैव गुणतस्त्रिविधं शृणु । प्रोच्यमानमशेषेण पृथक्त्वेन धनं-  
 जय ॥ २९ ॥ प्रवृत्तिं च निवृत्तिं च कार्याकार्ये मयाभये । वयं  
 मोक्षं च या वेत्ति बुद्धिः सा पार्थ सात्विकी ॥ ३० ॥ यया  
 धर्ममधर्मं च कार्यं चाकार्यमेव च । अथवावत्प्रजानाति बुद्धिः  
 सा पार्थ राजसी ॥ ३१ ॥ अधर्मं धर्ममिति या मन्यते तमसा  
 वृता । सर्वार्थान् विपरीतांश्च बुद्धिः सा पार्थ तामसी ॥ ३२ ॥  
 धृत्या यया धारयते मनःप्राणेंद्रियक्रियाः । योगेनाव्यभिचारि-  
 ण्या धृतिः सा पार्थ सात्विकी ॥ ३३ ॥ यया तु धर्मकामार्था-  
 न् धृत्या धारयतेऽजुन । असंगेन फलाकांक्षी धृतिः सा पार्थ  
 राजसी ॥ ३४ ॥ यया स्वप्नं भयं शोकं विपादं मदमेव च ।  
 न विमुंचति दुर्मथा धृतिः सा पार्थ तामसी ॥ ३५ ॥ सुखं  
 त्विदानीं त्रिविधं शृणु मे भरतर्षभ । अभ्यासाद्रमते यत्र दुःखांतं  
 च निगच्छति ॥ ३६ ॥ यत्तदग्रे विषमिव परिणामेऽमृतोपमम् ।  
 तत्सुखं सात्विकं प्रोक्तमात्मबुद्धिप्रसादजम् ॥ ३७ ॥ विषयेंद्रि-  
 यसंयोगाद्यत्तदग्रेऽमृतोपमम् । परिणामे विषमिव तत्सुखं राजसं  
 स्मृतम् ॥ ३८ ॥ यदग्रे चानुबन्धे च सुखं मोहनमात्मनः ।  
 निद्रालसप्रमादोत्थं तत्तामसमुदाहृतम् ॥ ३९ ॥ न तदस्ति  
 पृथिव्यां वा दिवि देवेषु वा पुनः । सत्त्वं प्रकृतिर्जैर्मुक्तं यदेभिः  
 स्यात्त्रिभिर्गुणैः ॥ ४० ॥ ब्राह्मणक्षत्रियविशां शूद्राणां च परंतप।  
 कर्माणि प्रविभक्तानि स्वभावप्रभैर्गुणैः ॥ ४१ ॥ शमो दमस्त-  
 पः शौचं शान्तिरार्जवमेव च । ज्ञानं विज्ञानमास्तिक्यं ब्रह्मकर्म

स्वभावजम् ॥४२॥ शौचं तेजो धृतिर्दाक्ष्यं युद्धे चाप्यपलायनम् ।  
दानमीश्वरभावश्च क्षात्रं कर्म स्वभावजम् ॥४३॥ कृपिगोरक्षवा-  
णिज्यं वैश्यकर्म स्वभावजम् । परिचर्यात्मकं कर्म शूद्रस्यापि  
स्वभावजम् ॥४४॥ स्वे स्वे कर्मण्यभिरतः संसिद्धिं लभते नरः ।  
स्वकर्मनिरतः सिद्धिं यथा विंदति तच्छृणु ॥ ४५ ॥ यतः प्रवृ-  
त्तिर्भूतानां येन सर्वमिदं ततम् । स्वकर्मणा तमभ्यर्च्य सिद्धिं  
विंदति मानवः ॥ ४६ ॥ श्रेयान् स्वधर्मो विगुणः परधर्मात्स्व-  
नुष्ठितात् । स्वभावनियतं कर्म कुर्वन्नाप्नोति किल्बिषम् ॥४७॥  
सहजं कर्म कौंतेय सदोपमपि न त्यजेत् । सर्वारंभा हि दोषेण  
धूमेनाग्निरिवावृताः ॥ ४८ ॥ असक्तबुद्धिः सर्वत्र जितात्मा  
विगतस्पृहः । नैष्कर्म्यसिद्धिं परमां संन्यासेनाधिगच्छति ॥४९॥  
सिद्धिं प्राप्नो यथा ब्रह्म तथाप्नोति निबोध मे । समासेनैव  
कौंतेय निष्ठा ज्ञानस्य या परा ॥ ५० ॥ बुद्ध्या विशुद्ध्या युक्तो  
धृत्वात्मानं नियम्य च । शब्दादीन्विषयांस्त्यक्त्वा रागद्वेषौ व्यु-  
दस्य च ॥ ५१ ॥ विविक्तसेवी लब्धाशी यतवाक्कायमानसः ।  
ध्यानयोगपरो नित्यं वैराग्यं समुपाश्रितः ॥५२॥ अहंकारं बलं  
दर्पं कामं क्रोधं परिग्रहम् । विमुच्य निर्ममः शांतो ब्रह्मभूयाय  
कल्पते ॥ ५३ ॥ ब्रह्मभूतः प्रसन्नात्मा न शोचति न कांक्षति ।  
समः सर्वेषु भूतेषु मद्भक्तिं लभते पराम् ॥ ५४ ॥ भक्त्या  
मामभिजानाति यावान्यथासि तत्त्वतः । ततो मां तच्चतो  
ज्ञात्वा विशते तदनंतरम् ॥ ५५ ॥ सर्वकर्माण्यापि सदा कुर्वाणो  
मग्नपाश्रयः । मत्प्रसादाद्वाप्नोति शाश्वतं पदमव्ययम् ॥५६॥  
चेतसा सर्वकर्माणि मयि संन्यस्य मत्परः । बुद्धियोगमुपाश्रित्य  
मच्चित्तः सततं भव ॥ ५७ ॥ मच्चित्तः सर्वदुर्गाणि मत्प्रसादा-



क्षरिष्यसि । अथ चेत्त्रमहंकारान्न श्रोष्यसि विनंक्ष्यसि ॥ ५८ ॥  
 यदहंकारमाश्रित्य न योत्स्य इति मन्यसे । मिथ्यैष व्यवसायस्ते  
 प्रकृतिस्त्वां नियोक्ष्यति ॥ ५९ ॥ स्वभावजेन कौतेय निबद्धः खेन  
 कर्मणा । कर्तुं नेच्छसि यन्मोहात्करिष्यस्यवशोऽपि तत् ॥ ६० ॥  
 ईश्वरः सर्वभूतानां हृद्देशेऽर्जुन तिष्ठति । भ्रामयन्सर्वभूतानि  
 मंत्रारूढानि मायया ॥ ६१ ॥ तमेव शरणं गच्छ सर्वभावेन  
 मारत । तत्प्रसादात्परां शान्तिं स्थानं प्राप्स्यसि शाश्वतं ॥ ६२ ॥  
 इति ते ज्ञानमाख्यातं गुह्याद्गुह्यतरं मया । विमृश्यैतदशेषेण  
 यथेच्छसि तथा कुरु ॥ ६३ ॥ सर्वगुह्यतमं भूयः शृणु मे परमं  
 वचः । शृणोऽसि मे दृढमिति ततो वक्ष्यामि ते हितम् ॥ ६४ ॥  
 मन्मना भव मद्भक्तो मद्याजी मां नमस्कुरु । मामेवंप्यसि सत्यं  
 ते प्रतिजाने प्रियोऽसि मे ॥ ६५ ॥ सर्वधर्मान्परित्यज्य मामेकं  
 शरणं व्रज । अहं त्वा सर्वपापेभ्यो मोक्षयिष्यामि मा शुचः ॥ ६६ ॥  
 इदं ते नातपस्काय नाभक्ताय कदाचन । न चाशुश्रूषवे वाच्यं  
 न च मां योऽभ्यसूयति ॥ ६७ ॥ य इदं परमं गुह्यं मद्भक्तेष्व-  
 भिधास्यति । भक्तिं मयि परां कृत्वा मामेवंप्यत्यसंशयः ॥ ६८ ॥  
 न च तस्मान्मनुष्येषु कश्चिन्मे प्रियकृत्तमः । भविता न च मे  
 तस्मादन्यः प्रियतरो भुवि ॥ ६९ ॥ अध्येष्यते च य इमं धर्म्यं  
 संवादमाचरोः । ज्ञानयजेन तेनाहमिष्टः स्मामिति मे मतिः  
 ॥ ७० ॥ श्रद्धावाननभूयश्च शृणुयादपि यो नरः । सोऽपि  
 मुक्तः शुभाँह्लोकान्प्राप्नुयात्सुष्यकर्मणाम् ॥ ७१ ॥ कश्चिदेतच्छ्रुतं  
 पार्थ स्वयंकाशेण चेतसा । कश्चिदज्ञानसंमोहः प्रनष्टस्ते धनं-  
 जय ॥ ७२ ॥ अर्जुन उवाच ॥ नष्टो मोहः स्मृतिर्लब्धा  
 सत्प्रसादान्मयान्पुत । स्थितोऽस्मि गतसंदेहः करिष्ये वचनं

तव ॥ ७३ ॥ संजय उवाच ॥ इत्यहं वासुदेवस्य पार्थस्य  
च महात्मनः । संवादमिममश्रौपमद्भुतं रोमहर्षणम् ॥ ७४ ॥  
व्यासप्रसादाच्छ्रुतवानेतद्ब्रह्ममहं परम् । योगं योगेश्वरात्कृष्णा-  
त्साक्षात्कथयतः स्वयम् ॥ ७५ ॥ राजन्संस्मृत्य संस्मृत्य संवा-  
दमिममद्भुतम् । केशवार्जुनयोः पुण्यं हृष्यामि च मुहुर्मुहुः  
॥ ७६ ॥ तच्च संस्मृत्य संस्मृत्य रूपमत्यद्भुतं हरेः । विसयो  
मे महान् राजन् हृष्यामि च पुनः पुनः ॥ ७७ ॥ यत्र योगे-  
श्वरः कृष्णो यत्र पार्थो धनुर्धरः । तत्र श्रीर्विजयो भूतिर्ध्रुवा  
नीतिर्मतिर्मम ॥ ७८ ॥ इति श्रीमद्भगवद्गीतामूपनिषत्सु ब्रह्म-  
विद्यायां योगशास्त्रे श्रीकृष्णार्जुनसंवादे संन्यासयोगो नामा-  
ष्टादशोऽध्यायः ॥ १८ ॥ इति श्रीभगवद्गीतासमाप्ता ॥ ३८ ॥

उत्तरगीता ॥ ३९ ॥

ॐ परमात्मने नमः ॥ अर्जुन उवाच ॥ यदेकं निष्कलं  
ब्रह्म व्योमासीत् निरञ्जनम् । अप्रतर्क्यमविज्ञेयं विनाशोत्प-  
त्तिवर्जितम् ॥ १ ॥ कारणं योगनिर्मुक्तं हेतुसाधनवर्जितम् ।  
हृदयाम्बुजमध्यस्थं ज्ञानज्ञेयस्वरूपकम् । तत्क्षणादेव मुच्येत  
यज्ज्ञानाद्ब्रह्मि केशव ॥ २ ॥ श्रीभगवानुवाच ॥ साधु  
पृष्टं महाबाहो बुद्धिमानसि पाण्डव । यन्मां पृच्छसि तत्त्वार्थ-  
मशेषं प्रवदाम्बहम् ॥ ३ ॥ आत्ममन्त्रस्य हंसस्य परस्परसमन्व-  
यात् । योगेन गतकामानां भावना ब्रह्म चक्षते ॥ ४ ॥ शरी-  
रिणामजस्थान्तं हंसलं पारदर्शनम् । हंसो हंसाक्षरं चैव कूटस्थं  
यत्तदक्षरम् ॥ ५ ॥ तद्विद्वानक्षरं प्राप्य जह्यान्मरणजन्मनी  
॥ ६ ॥ काकीमुखककारान्त उकारथेवनाकृतिः । अकारस्य च

लुप्तस्य कोऽर्थः संप्रतिपद्यते ॥ ७ ॥ गच्छँस्तिष्ठन् सदाकालं  
 वायुस्वीकरणं परम् । सर्वकालप्रयोगेण सहस्रायुर्भवेन्नरः ॥ ८ ॥  
 यावत्पश्येत् खगाकारं तदाकारं विचिन्तयेत् । खमध्ये कुरु  
 चात्मानमात्ममध्ये च खं कुरु ॥ ९ ॥ आत्मानं खमयं कृत्वा  
 न किञ्चिदपि चिन्तयेत् ॥ १० ॥ स्थिरबुद्धिरसंमूढो ब्रह्मवि-  
 द्ब्रह्मणि स्थितः । बहिव्योम स्थितं नित्यं नासाग्रे च व्यवस्थि-  
 तम् । निष्कलं तं विजानीयाच्छ्वासो यत्र लयं गतः ॥ ११ ॥  
 पुटद्वयविनिर्मुक्तो वायुर्यत्र विलीयते । तत्र संस्यं मनः कृत्वा  
 तं ध्यायेत्पार्थ ईश्वरम् ॥ १२ ॥ निष्कलं तं विजानीयात्पह-  
 र्मिरहितं शिवम् ॥ १३ ॥ प्रभाशून्यं मनःशून्यं बुद्धिशून्यं  
 निरामयम् । सर्वशून्यं निराभासं समाधिस्थस्य लक्षणम् ।  
 त्रिशून्यं यो विजानीयात्स तु मुच्येत बन्धनात् ॥ १४ ॥  
 स्वयमुचलिते देहे देही न्यस्तसमाधिना । निश्चलं तं विजानी-  
 यात्समाधिस्थस्य लक्षणम् ॥ १५ ॥ अमात्रं शब्दरहितं स्वरव्य-  
 जनवर्जितम् । विन्दुनादकलातीतं यस्तं वेद स वेदवित् ॥ १६ ॥  
 प्राप्ते ज्ञानेन विज्ञाने ज्ञेये च हृदि संस्थिते । लब्धशान्तिपदे  
 देहे न योगो नैव धारणा ॥ १७ ॥ यो वेदादौ स्वरः प्रोक्तो  
 वेदान्ते च प्रतिष्ठितः । तस्य प्रकृतिलीनस्य यः परः स महे-  
 श्वरः ॥ १८ ॥ नावार्थी तु भवेत्तावद्यावत्पारं न गच्छति ।  
 उचीर्णं तु संरित्पारे नावया किं प्रयोजनम् ॥ १९ ॥ ग्रन्थम-  
 भ्यस्य मेधावी ज्ञानविज्ञानतत्परः । पलालमिव धान्यार्थी  
 त्यजेद्ग्रन्थमशेषतः ॥ २० ॥ उल्काहस्तो यथाकालं द्रव्यमा-  
 लोक्य तां त्यजेत् । ज्ञानेन ज्ञेयमालोक्य ज्ञानं पश्चात्परित्यजेत्  
 ॥ २१ ॥ यथाऽमृतेन लुप्तस्य पयसा किं प्रयोजनम् । एवं तं

परमं ज्ञात्वा वेदैर्नास्ति प्रयोजनम् ॥ २२ ॥ ज्ञानामृतेन वृत्तस्य  
 कृतकृत्यस्य योगिनः । न चास्ति किञ्चित्कर्तव्यमस्ति चेन्न स  
 तत्त्ववित् ॥ २३ ॥ तैलधारमिवाच्छिन्नं दीर्घघण्टानिनादवत् ।  
 अवाच्यं प्रणवस्याग्रं यस्तं वेद स वेदवित् ॥ २४ ॥ आत्मान-  
 मरणिं कृत्वा प्रणवं चोत्तरारणिम् । ध्याननिर्मथनाभ्यासादेवं  
 पश्येन्निगूढवत् ॥ २५ ॥ तादृशं परमं रूपं स्मरेत्पार्थ ह्यन-  
 न्यधीः । विधूमाग्निनिभं देवं पश्येदत्यन्तनिर्मलम् ॥ २६ ॥  
 दूरस्थोऽपि न दूरस्थः पिण्डस्थः पिण्डवर्जितः । विमलः सर्वदा  
 देही सर्वव्यापी निरञ्जनः ॥ २७ ॥ कायस्योऽपि न कायस्यः  
 कायस्योऽपि न जायते । कायस्योऽपि न भुञ्जानः कायस्योऽपि  
 न वाध्यते । कायस्योऽपि न लिप्तः स्यात् कायस्योऽपि न वाध्यते  
 ॥ २८ ॥ तिलमध्ये यथा तैलं क्षीरमध्ये यथा घृतम् । पुष्पमध्ये  
 यथा गन्धः फलमध्ये यथा रसः ॥ २९ ॥ काष्ठाग्निवत्प्रकाशेत्  
 आकाशे वायुवच्चरेत् ॥ ३० ॥ तथा सर्वगतो देही देहमध्ये  
 व्यवस्थितः ॥ ३१ ॥ मनःस्यो देहिनां देवो मनोमध्ये व्यवस्थितः ।  
 मनःस्थं मनमध्यस्थं मध्यस्थं मनवर्जितम् । मनसा मन आलोक्य  
 स्वयं सिध्यन्ति योगिनः ॥ ३२ ॥ आकाशं मानसं कृत्वा मनः  
 कृत्वा निरास्पदम् । निश्चलत्वं विजानीयात्समाधिस्वस्य लक्ष-  
 णम् ॥ ३३ ॥ योगामृतरसं पीत्वा वायुभक्षः सदा सुखी ।  
 यममभ्यसते नित्यं समाधिर्मृत्युनाशकः ॥ ३४ ॥ ऊर्ध्वशून्य-  
 मधःशून्यं मध्यशून्यं यदात्मकम् । सर्वशून्यं स आत्मेति समा-  
 धिस्वस्य लक्षणम् ॥ ३५ ॥ शून्यभावितावात्मा पुण्यपार्पः  
 प्रमुच्यते ॥ ३६ ॥ अर्जुन उवाच ॥ अदृश्ये भावना नास्ति  
 दृश्यमेतद्विनश्यति । अवर्णमखरं ब्रह्म कथं ध्यायन्ति योगिनः

॥ ३७ ॥ श्रीभगवानुवाच ॥ ऊर्ध्वपूर्णमधःपूर्णं मध्यपूर्णं  
 यदात्मकम् । सर्वपूर्णं स आत्मेति समाधिस्थस्य लक्षणम्  
 ॥ ३८ ॥ अर्जुन उवाच ॥ सालम्बस्याप्यनित्यत्वं निराल-  
 म्बस्य शून्यता । उभयोरपि दोषत्वात्कथं ध्यायन्ति योगिनः  
 ॥ ३९ ॥ श्रीभगवानुवाच ॥ हृदयं निर्मलं कृत्वा चिन्त-  
 यित्वाप्यनामयम् । अहमेव इदं सर्वमिति पश्येत्परं सुरसी ॥ ४० ॥  
 अर्जुन उवाच ॥ अक्षराणि समात्राणि सर्वे विन्दुसमा-  
 श्रिताः । विन्दुभिद्यति नादेन स नादः केन भिद्यते ॥ ४१ ॥  
 श्रीभगवानुवाच ॥ अनाहतस्य शब्दस्य तस्य शब्दस्य यो  
 ध्वनिः । ध्वनेरन्तर्गतं ज्योतिर्ज्योतिरन्तर्गतं मनः ॥ ४२ ॥  
 तन्मनो विलयं याति तद्विष्णोः परमं पदम् ॥ ओङ्का-  
 रध्वनिनादेन वायोः संहरणान्तिकम् । निरालम्बं समुद्दिश्य यत्र  
 नादो लयं गतः ॥ ४३ ॥ अर्जुन उवाच ॥ भिन्ने पञ्चा-  
 त्मके देहे गते पञ्चसु पञ्चधा । प्राणैर्विमुक्ते देहे तु धर्माधर्मां  
 क गच्छतः ॥ ४४ ॥ श्रीभगवानुवाच ॥ धर्माधर्मां मन-  
 श्चैव पञ्चभूतानि यानि च । इन्द्रियाणि च पञ्चैव याथान्याः  
 पञ्चदेवताः ॥ ४५ ॥ ताश्चैव मनसा सर्वे नित्यमेवाभिमानतः ।  
 जीवेन सह गच्छन्ति यावत्तत्त्वं न विन्दति ॥ ४६ ॥ अर्जुन  
 उवाच ॥ स्यावरं जङ्गमं चैव यत्किञ्चित्सचराचरम् । जीवा  
 जीवेन मिथ्यन्ति स जीवः केन सिध्यति ॥ ४७ ॥ श्रीभ-  
 गवानुवाच ॥ मुरानासिकयोर्मध्ये प्राणः संचरते सदा ।  
 आकाशः पिबते प्राणं न जीवः केन जीवति ॥ ४८ ॥ अर्जुन  
 उवाच ॥ ब्रह्माण्डव्यापितं व्योम व्योम्ना चावेष्टितं जगत् ।  
 अन्तर्बहिश्च तद्योम कथं देवो निरञ्जनः ॥ ४९ ॥ श्रीभ-

गवानुवाच ॥ आकाशो ह्यवकाशश्च आकाशं व्यापितं च  
यत् । आकाशस्य गुणः शब्दो निःशब्दं ब्रह्म चोच्यते ॥५०॥  
अर्जुन उवाच ॥ दन्तोष्ठतालुजिह्वानामास्पदं यत्र दृश्यते ।  
अक्षरत्वं कुतस्तेषां क्षरत्वं वर्तते सदा ॥ ५१ ॥ श्रीभगवा-  
नुवाच ॥ अथोपमव्यञ्जनमस्वरं चाप्यतालुकण्ठोष्ठमनासिकं  
च । अरेखजातं परमूपमवर्जितं तदक्षरं न क्षरते कथंचित्  
॥ ५२ ॥ अर्जुन उवाच ॥ ज्ञात्वा सर्वगतं ब्रह्म सर्वभूताधि-  
वासितम् । इन्द्रियाणां निरोधेन कथं सिध्यन्ति योगिनः  
॥ ५३ ॥ श्रीभगवानुवाच ॥ इन्द्रियाणां निरोधेन देहे  
पश्यन्ति मानवाः । देहे नष्टे कुतो बुद्धिर्बुद्धिनाशे कुतो ज्ञता  
॥ ५४ ॥ तावदेव निरोधः स्याद्यावत्तत्त्वं न विन्दति । विदिते  
तु परे तच्चे एकमेवानुपश्यति ॥ ५५ ॥ नवच्छिद्रकृता देहाः  
स्रवन्ति गालिका इव । नैवं ब्रह्म न शुद्धं स्यात्पुमान् ब्रह्म न  
विन्दति ॥ ५६ ॥ अत्यन्तमलिनो देहो देही चाल्यन्तनि-  
र्मलः । उभयोरन्तरं ज्ञात्वा कस्य शौचं विधीयते ॥ ५७ ॥  
इत्युत्तरगीतायां प्रथमोऽध्यायः ॥ १ ॥

अर्जुन उवाच ॥ ज्ञात्वा सर्वगतं ब्रह्म सर्वज्ञं परमेश्वरम् ।  
अहंब्रह्मेति निर्देष्टुं प्रमाणं तत्र किं भवेत् ॥ १ ॥ श्रीभग-  
वानुवाच ॥ यथा जलं जले क्षिप्तं क्षीरे क्षीरं घृते घृतम् । अवि-  
शेषो भवेत्तद्वज्जीवात्मपरमात्मनोः ॥२॥ जीवे परेण तादात्म्यं  
सर्वगं ज्योतिरीश्वरम् । प्रमाणलक्षणैर्ज्ञेयं स्वयमेकाग्रवेदिना ॥३॥  
अर्जुन उवाच ॥ ज्ञानेनैव भवेज्ज्ञेयं विदित्वा तत्क्षणेन तु ।  
ज्ञानमात्रेण मुच्येत किं पुनर्योगधारणा ॥ ४ ॥ श्रीभग-  
वानुवाच ॥ ज्ञानेन दीयिते देहे बुद्धिर्ब्रह्मसमन्विता । ब्रह्म-

ज्ञानाग्निना विद्वाग्निर्देहेत्कर्मबन्धनम् ॥ ५ ॥ ततः पवित्रं पर-  
 मेश्वराख्यमद्वैतरूपं विमलाम्बराभम् । यथोदके तोयमनुप्रविष्टं  
 तथात्मरूपो निरुपाधिसंस्थितः ॥ ६ ॥ आकाशवत्सूक्ष्मशरीर  
 आत्मा न दृश्यते वायुवदन्तरात्मा । स बाह्यमभ्यन्तरनिश्च-  
 लात्मा ज्ञानोल्कया पश्यति चान्तरात्मा ॥ ७ ॥ यत्र यत्र  
 मृतो ज्ञानी येन वा केन मृत्युना । यथा सर्वगतं व्योम तत्र  
 तत्र लयं गतम् ॥ ८ ॥ शरीरव्यापितं व्योम भुवनानि चतु-  
 र्दश । निश्चलो निर्मलो देही सर्वव्यापी निरञ्जनः ॥ ९ ॥  
 मुहूर्तमपि योगश्चेन्नासाग्रे मनसा सह । सर्वं तरति पाप्मानं  
 तस्य जन्मशतार्जितम् ॥ १० ॥ दक्षिणे पिङ्गला नाडी वह्नि-  
 मण्डलगोचरा । देवयानमिति ज्ञेया पुण्यकर्मानुसारिणी ॥ ११ ॥  
 इडा च वामनिःश्वाससोममण्डलगोचरा । पितृयानमिति ज्ञेया  
 वाममाश्रित्य तिष्ठति ॥ १२ ॥ गुदस्य पृष्ठभागेऽस्मिन् वीणा-  
 दण्डस्य देहभृद् । दीर्घास्त्रि मूर्ध्निपर्यन्तं ब्रह्मदण्डीति - कथ्यते  
 ॥ १३ ॥ तस्यान्ते सुपिरं सूक्ष्मं ब्रह्मनाडीति मूरिभिः ॥ १४ ॥  
 इडापिङ्गलयोर्मध्ये गुफुम्णा सूक्ष्मरूपिणी । तस्याग्रे सर्वगं सर्व  
 यस्मिन् सर्वं प्रतिष्ठितम् ॥ १५ ॥ तस्या मध्यगताः सूर्यसोमा-  
 श्रिपरमेश्वराः । भूतलोका दिशः क्षेत्रं समुद्राः पर्वताः शिलाः  
 ॥ १६ ॥ द्वीपाश्च निम्नगा वेदाः शास्त्रविद्याकलाक्षराः । स्वर-  
 मन्त्रपुराणानि गुणार्थते च सर्वशः ॥ १७ ॥ बीजं बीजात्म-  
 कास्तेषां क्षेत्रज्ञाः प्राणवायवः । गुफुम्णान्तर्गतं विश्वं तस्मिन्  
 सर्वं प्रतिष्ठितम् ॥ १८ ॥ नानानाडीप्रसवणं सर्वभूतान्तरा-  
 त्मनि । ऊर्ध्वमूलमधःशारं वायुमार्गेण सर्वगम् ॥ १९ ॥  
 द्विमस्रतिसहस्राणि नाड्यः स्पूर्वायुगोचराः । कर्ममार्गेण सुपि-

रास्तिर्यञ्चः सुपिरात्मकाः ॥ २० ॥ अधश्चोर्ध्वगतास्तासु नव-  
 द्वाराणि रोधयन् । वायुना सह जीवोर्ध्वं ज्ञानी भोक्षमवाप्नु-  
 यात् ॥ २१ ॥ अमरावतीन्द्रलोकेऽसिन्नासाग्रे पूर्वतो दिशि ।  
 अग्निलोको ह्यथ ज्ञेयश्चक्षुस्तेजोवती पुरी ॥ २२ ॥ याम्या संय-  
 मनी श्रोत्रे यमलोकः प्रतिष्ठितः । नैर्ऋतो ह्यथ तत्पार्श्वे नैर्ऋतो  
 लोक आश्रितः ॥ २३ ॥ विभाघरी प्रतीच्यां तत्पृष्ठे वारुणिका  
 पुरी । वायोर्गन्धवती कर्णपार्श्वे लोकः प्रतिष्ठितः ॥ २४ ॥  
 सौम्या पुष्पवती सौम्ये सोमलोकस्तु कण्ठतः । वामकर्णे तु  
 विज्ञेयो देहमाश्रित्य तिष्ठति ॥ २५ ॥ वामे चक्षुषि चक्षुःशानी  
 शिवलोको मनोन्मनी । मूर्ध्नि ब्रह्मपुरी ज्ञेया ब्रह्माण्डं देहमा-  
 श्रितम् ॥ २६ ॥ पादादधः शिवोऽनन्तः कालाग्निप्रलया-  
 त्मकः । अनामयमधश्चोर्ध्वं मध्यमं तु वहिः शिवम् ॥ २७ ॥  
 अधःपदोऽतलं विद्यात्पादं च वितलं विदुः । नितलं पादसंधिं  
 च सुतलं जह्नुमुच्यते ॥ २८ ॥ महातलं च जानु स्यादूर्ध्वे  
 रसातलम् । कटिस्तलातलं ग्रीकं सप्तपातालसंज्ञया ॥ २९ ॥  
 कालाग्निनरकं घोरं महापातालसंज्ञया । पातालं नाभ्यधोभागः  
 भोगीन्द्रफणिमण्डलम् । वेष्टितः सर्वतोऽनन्तः स विभ्रजीवि-  
 संज्ञकः ॥ ३० ॥ भूलोकं नाभिदेशं तु भुवर्लोकं तु कुक्षितः ।  
 हृदयं स्वर्गलोकं तु सूर्यादिग्रहतारकाः ॥ ३१ ॥ सूर्यसोममुन-  
 क्षत्रं बुधशुक्रकुजाद्विराः । मन्दश्च सप्तमो ज्ञेयो ध्रुवोऽनन्तः स्वर्ग-  
 लोकतः ॥ ३२ ॥ हृदये कल्पयन्योगी तस्मिन्सर्वमुखं भवेत्  
 ॥ ३३ ॥ हृदयस्यमहर्लोकं जनोलोकं तु कण्ठतः । तपोलोकं  
 भ्रुवोर्मध्ये मूर्ध्नि सत्यं प्रतिष्ठितम् ॥ ३४ ॥ ब्रह्माण्डरूपिणी  
 पृथ्वी तोयमध्ये विलीयते । अग्निना पच्यते तोयं वायुना



ग्रस्यतेऽजलः ॥ ३५ ॥ आकाशं तु पिवेद्वायुं मनश्चाकाशमेव  
 च । बुद्धयहंकारचित्तं च क्षेत्रज्ञः परमात्मनि ॥ ३६ ॥ अहं  
 ब्रह्मेति मां ध्यायेदेकाग्रमनसा सकृत् । सर्वं तरति पाप्मानं  
 कल्पकोटिशतैः कृतम् ॥ ३७ ॥ घटसंवृतमाकाशं नीयमाने  
 घटे यथा । घटे नश्यति नाकाशं तद्वज्जीव इहात्मनि ॥ ४८ ॥  
 घटाकाशमिवात्मानं विलयं वेत्ति तत्त्वतः । स गच्छति निरा-  
 लम्बं ज्ञानालोक्यं न संशयः ॥ ३९ ॥ तपेद्वर्षसहस्राणि चैक-  
 पादस्थितो नरः । एकस्य ज्ञानयोगस्य कलां नार्हति षोडशीम्  
 ॥ ४० ॥ आलोड्य चतुरो वेदान् धर्मशास्त्राणि सर्वदा । यो  
 वै ब्रह्म न जानाति दर्शनीं पाकरसं यथा ॥ ४१ ॥ यथा खर-  
 थन्दनभारवाहो भारस्य वाहो न तु चन्दनस्य । एवं हि  
 शास्त्राणि बहून्यधीत्य सारं न जानन्परवद्ब्रह्मेतसः ॥ ४२ ॥  
 अनन्तकर्म शौचं च जपो यज्ञस्तथैव च । तीर्थयात्रादिगमनं याव-  
 चत्त्वं न विन्दति ॥ ४३ ॥ गवामनेकवर्णानां क्षीरस्याप्येक-  
 वर्णता । क्षीरवत्पश्यते ज्ञानं देहिनां च गवां यथा ॥ ४४ ॥  
 अहंब्रह्मेति नियते मोक्षहेतुर्महात्मनाम् । द्वे पदे बन्धमोक्षाय  
 न ममेति ममेति च ॥ ४५ ॥ ममेति बध्यते जन्तुर्न ममेति  
 विमुच्यते ॥ ४६ ॥ मनसो ह्युन्मनीभावाद्द्वैतं नैवोपलभ्यते ।  
 यदा यात्युन्मनीभार्यं तदा तत्परमं पदम् ॥ ४७ ॥ इन्द्र्यान्मु-  
 ष्टिभिराकाशं क्षुधार्तः कण्डयेत्तुपम् । नाहं ब्रह्मेति जानाति  
 तस्य मुक्तिर्न जायते ॥ ४८ ॥ इति उत्तरगीतायां द्वितीयो-  
 ऽध्यायः ॥ २ ॥

श्रीभगवानुवाच—अनन्तशास्त्रं बहु वेदितव्यमल्पश्च  
 कालो बहवश्च विमाः । यत्मारभूतं तदुपासितव्यं हंसो यथा

क्षीरमिवाम्युमिश्रम् ॥ १ ॥ पुराणं भारतं वेदः शास्त्राणि  
विविधानि च । पुत्रदारादिसंसारो योगाभ्यासस्य विघ्नकृत् ॥२॥  
इदं ज्ञानमिदं ज्ञेयं यत्सर्वं ज्ञातुमिच्छति । अपि वर्षसहस्रायुः  
शास्त्रान्तं नाधिगच्छति ॥ ३ ॥ विज्ञेयोऽक्षरतन्मात्रो जीवितं  
चापि चञ्चलम् । विहाय शास्त्रजालानि यत्सारं तदुपास्यताम् ॥४॥  
पृथिव्यां यानि भूतानि जिह्वोपस्थनिमित्तकम् । जिह्वोपस्थपरि-  
त्यागे पृथिव्यां किं प्रयोजनम् ॥ ५ ॥ तीर्थानि तोयपूर्णानि  
देवान्पापाणमृन्मयान् । योगिनो न प्रपद्यन्त आत्मज्ञानपरायणाः  
॥ ६ ॥ अग्निर्देवो द्विजातीनां मुनीनां हृदि दैवतम् । प्रतिमा-  
खल्पबुद्धीनां सर्वत्र समदर्शिनाम् ॥७॥ सर्वत्रावस्थितं शान्तं न  
प्रपश्येज्जनार्दनम् । ज्ञानचक्षुर्विहीनत्वादन्धः सूर्यमिवोदितम् ॥८  
यत्र यत्र मनो याति तत्र तत्र परं पदम् । तत्र तत्र परं ब्रह्म सर्वत्र  
समवस्थितम् ॥९॥ दृश्यन्ते दृशिरूपाणि गगनं भाति निर्मलम् ।  
अहमित्यक्षरं ब्रह्म परमं विष्णुमव्ययम् ॥ १० ॥ दृश्यते  
चेत्खगाकारं खगाकारं विचिन्तयेत् । सकलं निष्कलं सूक्ष्मं  
मोक्षद्वारेण निर्गतम् ॥ ११ ॥ अपवर्गस्य निर्वाणं परमं विष्णु-  
मव्ययम् । सर्वज्योतिर्निराकारं सर्वभूतगुणान्वितम् ॥ १२ ॥  
सर्वत्र परमात्मानं ब्रह्मात्मा परमव्ययम् ॥ १३ ॥ अहंब्रह्मेति  
यत्सर्वं विजानाति नरः सदा । हन्यात्स्वयमिमान्कामान्सर्वाशी  
सर्वविक्रयी । सर्वं निषिद्धं कृत्वापि कर्मभिर्न स बध्यते ॥१४॥  
निमित्तं निमित्तार्थं वा शीताशीतनिवारणम् । अचला केशवे  
भक्तिविभवैः किं प्रयोजनम् ॥ १५ ॥ मिधाद्यं देहरथार्थं वस्त्रं  
शीतनिवारणम् । अश्मानं च हिरण्यं च शाकं शाल्योदनं तथा ।  
समानं चिन्तयेद्योगी यदि चिन्त्यमपेक्षते ॥ १६ ॥ भूतवस्तु-

न्यशोचित्वे पुनर्जन्म न विद्यते ॥ १७ ॥ आत्मयोगमवोचद्यो  
भक्तियोगशिरोमणिः । तं वन्दे परमानन्दं नन्दनन्दनमीश्वरम्  
॥ १८ ॥ इत्युत्तरगीतायां तृतीयोऽध्यायः ॥ ३ ॥

इति श्रीउत्तरगीता समाप्ता ॥ ३९ ॥

### ब्रह्मसूत्राणि ॥ ४० ॥

प्रथमाध्याये प्रथमः पादः ॥ १ ॥ १ ॥

ॐ परमात्मने नमः ॥ अधास्तो ब्रह्मजिज्ञासा ॥१॥ जन्मा-  
द्यस्य यतः ॥२॥ शास्त्रयोनित्वात् ॥३॥ तत्तु समन्वयात् ॥४॥  
ईक्षतेर्नाशब्दम् ॥ ५ ॥ गौणशब्देनात्मशब्दात् ॥ ६ ॥ तन्निष्ठस्य  
भोक्षोपदेशात् ॥ ७ ॥ हेयत्वावचनाच्च ॥८॥ स्वाप्ययात् ॥ ९ ॥  
गतिसामान्यात् ॥ १० ॥ श्रुतत्वाच्च ॥ ११ ॥ आनन्दमयो-  
ऽभ्यासात् ॥ १२ ॥ विकारशब्दान्नेति चेन्न प्राचुर्यात् ॥१३॥  
तद्वेतुव्यपदेशाच्च ॥ १४ ॥ मान्त्रवर्णिकमेव च गीयते ॥ १५ ॥  
नेतरोऽनुपपत्तेः ॥ १६ ॥ भेदव्यपदेशाच्च ॥ १७ ॥ कामाच्च  
नानुमानापेक्षा ॥ १८ ॥ असिन्नस्य च तद्योगं शास्ति ॥ १९ ॥  
अन्तस्तद्रमोपदेशात् ॥ २० ॥ भेदव्यपदेशाच्चान्यः ॥ २१ ॥  
आकाशस्तद्विज्ञात् ॥ २२ ॥ अत एव प्राणः ॥ २३ ॥ ज्यो-  
तिश्चरणाभिधानात् ॥ २४ ॥ छन्दोभिधानान्नेति चेन्न तथा  
पेतोऽर्षणनिगदात्तथा हि दर्शनम् ॥ २५ ॥ भूतादिपाद-  
व्यपदेशोपपत्तेश्चैवम् ॥ २६ ॥ उपदेशभेदान्नेति चेन्नोभयसि-  
न्नप्यविरोधात् ॥ २७ ॥ प्राणस्तथाऽनुगमात् ॥ २८ ॥ न वक्तु-  
रात्मोपदेशादिति चेदध्यात्मसम्बन्धभूमा हासिन् ॥ २९ ॥  
शास्त्रदृष्ट्या तूपदेशो वामदेववत् ॥ ३० ॥ जीवमुत्त्यप्राणलि-  
ङ्गान्नेति चेन्नोपासार्त्रविध्यादाश्रितत्वादिह तद्योगात् ॥ ३१ ॥

अथात एकत्रिंशत् ॥ इति वैयासिक्यां शारीरकमीमांसायां  
प्रथमस्याध्यायस्य प्रथमः पादः ॥ १ ॥ १ ॥

प्रथमाध्याये द्वितीयः पादः ॥ १ ॥ २ ॥

सर्वत्र प्रसिद्धोपदेशात् ॥ १ ॥ विवक्षितगुणोपपत्तेश्च ॥ २ ॥  
अनुपपत्तेश्च न शारीरः ॥ ३ ॥ कर्मकर्तृव्यपदेशाच्च ॥ ४ ॥  
शब्दविशेषात् ॥ ५ ॥ स्मृतेश्च ॥ ६ ॥ अर्भकौकस्त्वात्तद्व्यपदे-  
शाच्च नेति चेन्न निचाय्यत्वादेवं व्योमवच्च ॥ ७ ॥ सम्भोग-  
प्राप्तिरिति चेन्न वैशेष्यात् ॥ ८ ॥ अत्ता चराचरग्रहणात् ॥ ९ ॥  
प्रकरणाच्च ॥ १० ॥ गुहां प्रविष्टावात्मानौ हि तदर्शनात्  
॥ ११ ॥ विशेषणाच्च ॥ १२ ॥ अन्तर उपपत्तेः ॥ १३ ॥  
स्थानादिव्यपदेशाच्च ॥ १४ ॥ सुखविशिष्टाभिधानादेव  
च ॥ १५ ॥ श्रुतोपनिषत्कगत्यभिधानाच्च ॥ १६ ॥ अनव-  
स्थितेरसम्भवाच्च नेतरः ॥ १७ ॥ अन्तर्याम्यधिदेवादिषु  
तद्धर्मव्यपदेशात् ॥ १८ ॥ न च सार्तमतद्धर्माभिलापात्  
॥ १९ ॥ शारीरश्चोभयेऽपि हि भेदेनैवमधीयते ॥ २० ॥ अदृ-  
श्यत्वादिगुणको धर्मोक्तेः ॥ २१ ॥ विशेषणभेदव्यपदेशाभ्यां  
च नेतरौ ॥ २२ ॥ रूपोपन्यासाच्च ॥ २३ ॥ वैश्वानरःसा-  
धारणशब्दविशेषात् ॥ २४ ॥ सूर्यमाणमनुमानं स्यादिति  
॥ २५ ॥ शब्दादिभ्योऽन्तःप्रतिष्ठानान्नेति चेन्न तथा दृष्ट्यु-  
पदेशादसम्भवात्पुरुषमपि चैनमधीयते ॥ २६ ॥ जत एव न  
देवता भूतं च ॥ २७ ॥ साक्षादप्यविरोधं जैमिनिः ॥ २८ ॥  
अभिव्यक्तेरित्याश्रमरथ्यः ॥ २९ ॥ अनुस्मृतेर्वादारिः ॥ ३० ॥  
सम्पत्तेरिति जैमिनिस्तथा हि दर्शयति ॥ ३१ ॥ आमनन्ति  
चैनमस्मिन् ॥ ३२ ॥ सर्वत्र द्वात्रिंशत् ॥ आदितः ॥ ६३ ॥

इति वैयासिक्यां शारीरकमीमांसायां प्रथमस्थाध्यायस्य द्वितीयः  
पादः ॥ १ ॥ २ ॥

प्रथमाध्याये तृतीयः पादः ॥ १ ॥ ३ ॥

द्युभ्वाद्यायतनं स्वशब्दात् ॥ १ ॥ मुक्तोपसृप्यव्यपदेशात् ॥ २ ॥ नानुमानमतच्छब्दात् ॥ ३ ॥ प्राणभृच्च ॥ ४ ॥ भेदव्यपदेशात् ॥ ५ ॥ प्रकरणात् ॥ ६ ॥ स्थित्यदनाभ्यां च ॥ ७ ॥ भूमासम्प्रसादादध्युपदेशात् ॥ ८ ॥ धर्मोपपत्तेश्च ॥ ९ ॥ अक्षरमन्वरान्तधृतेः ॥ १० ॥ सा च प्रशासनात् ॥ ११ ॥ अन्यभावव्यावृत्तेश्च ॥ १२ ॥ ईक्षतिकर्मव्यपदेशात्सः ॥ १३ ॥ दहर उत्तरेस्यः ॥ १४ ॥ गतिशब्दाभ्यां तथा हि दृष्टं लिङ्गं च ॥ १५ ॥ धृतेश्च महिन्नोऽस्यासिन्नुपलब्धेः ॥ १६ ॥ प्रसिद्धेश्च ॥ १७ ॥ इतरपरामर्शात्स इति चेन्नासम्भवात् ॥ १८ ॥ उत्तराद्येदाविर्भूतस्वरूपस्तुं ॥ १९ ॥ अन्यार्थश्च परामर्शः ॥ २० ॥ अल्पश्रुतेरिति चेत्तदुक्तम् ॥ २१ ॥ अनुकृतेस्तस्य च ॥ २२ ॥ अपि च स्मर्यते ॥ २३ ॥ शब्दादेव ग्रमितः ॥ २४ ॥ हृद्यपेक्षया तु मनुष्याधिकारत्वात् ॥ २५ ॥ तदुपर्यपि वादरायणः सम्भवात् ॥ २६ ॥ विरोधः कर्मणीति चेन्नानेकप्रतिपत्तेर्दर्शनात् ॥ २७ ॥ शब्द इति चेन्नातः प्रभवात्प्रत्यक्षानुमानाभ्याम् ॥ २८ ॥ अत एव च नित्यत्वम् ॥ २९ ॥ समाननामरूपत्वाच्चाऽऽवृत्तावप्यविरोधो दर्शनात्समृतेश्च ॥ ३० ॥ मध्यादिष्वसम्भवादनधिकारं जैर्मिनिः ॥ ३१ ॥ ज्योतिषि भावाच्च ॥ ३२ ॥ भावं तु वादरायणोऽस्ति हि ॥ ३३ ॥ शुगस्य तदनादरश्रवणात्तदाद्रवणात्सूच्यते हि ॥ ३४ ॥ ध्वनियत्वावगतेश्चोत्तरत्र चैत्रस्थेन लि-

ज्ञात् ॥ ३५ ॥ संस्कारपरामर्शात्तदभावाभिलाषाच्च ॥ ३६ ॥  
 तदभावनिर्धारणे च प्रवृत्तेः ॥ ३७ ॥ श्रवणाध्ययनार्थप्रति-  
 पेधात्स्मृतेश्च ॥ ३८ ॥ कम्पनात् ॥ ३९ ॥ ज्योतिर्दर्शनात्  
 ॥ ४० ॥ आकाशोऽर्थान्तरत्वादिव्यपदेशात् ॥ ४१ ॥ सुषु-  
 प्त्युत्क्रान्त्योर्भेदेन ॥ ४२ ॥ पत्यादिशब्देभ्यः ॥ ४३ ॥ द्युभ्या-  
 धायतनं त्रिचत्वारिंशत् ॥ आदितः ॥ १०६ ॥ इति वैयासिक्यां  
 शारीरकमीमांसायां प्रथमस्याध्यायस्य तृतीयः पादः ॥ १ ॥ ३ ॥

प्रथमाध्यायस्य चतुर्थः पादः ॥ १ ॥ ४ ॥

आनुमानिकमप्येकेषामिति चेन्न शरीररूपकविन्यस्तगृहीते-  
 दर्शयति च ॥ १ ॥ सूक्ष्मं तु तदर्हत्वात् ॥ २ ॥ तदधीनत्वा-  
 दर्थवत् ॥ ३ ॥ ज्ञेयत्वावचनाच्च ॥ ४ ॥ वदतीति चेन्न प्राज्ञो  
 हि प्रकरणात् ॥ ५ ॥ त्रयाणामेव चैवमुपन्यासः प्रश्नश्च ॥ ६ ॥  
 महद्वच ॥ ७ ॥ चमसवदविशेषात् ॥ ८ ॥ ज्योतिरूपक्रमा तु  
 तथा ह्यधीयत एके ॥ ९ ॥ कल्पनोपदेशाच्च मध्वादिवदवि-  
 रोधः ॥ १० ॥ न सहस्रयोपसंग्रहादपि नानाभावादतिरेकाच्च  
 ॥ ११ ॥ प्राणादयो वाक्यशेषात् ॥ १२ ॥ ज्योतिर्पक्षेपामस-  
 त्यन्ने ॥ १३ ॥ कारणत्वेन चाकाशादिषु यथा व्यपदिष्टोक्तः  
 ॥ १४ ॥ समाकर्षात् ॥ १५ ॥ जगद्वाचित्वात् ॥ १६ ॥ जीव-  
 मुख्यप्राणलिङ्गाच्चेति चेत्तत्राख्यातम् ॥ १७ ॥ अन्यार्थन्तु  
 जैमिनिः प्रश्नव्याख्यानाभ्यामपि चैवमेके ॥ १८ ॥ वाक्या-  
 न्वयात् ॥ १९ ॥ प्रतिज्ञासिद्धेर्लिङ्गमाश्मरव्यः ॥ २० ॥ उत्क्र-  
 मिष्यत एवम्भावादित्याहुलोमिः ॥ २१ ॥ अवस्थितेरिति  
 काशकृत्स्नः ॥ २२ ॥ प्रकृतिश्च प्रतिज्ञादष्टान्तानुपरोधात्  
 वे. ष. २०

॥ २३ ॥ अभिध्योपदेशाच्च ॥ २४ ॥ साक्षाच्चोभयाऽऽज्ञा-  
नात् ॥ २५ ॥ आत्मकृतेः परिणामात् ॥ २६ ॥ योनिश्च हि  
गीयते ॥ २७ ॥ एतेन सर्वे व्याख्याता व्याख्याताः ॥ २८ ॥  
आनुमानिकमष्टाविंशतिः ॥ आदितः ॥ १३४ ॥ इति वैया-  
सिक्यां शरीरकमीमांसायां प्रथमस्याध्यायस्य चतुर्थः पादः  
॥ १ ॥ ४ ॥ समाप्तः प्रथमोऽध्यायः ॥ १ ॥

द्वितीयाध्याये प्रथमः पादः ॥ २ ॥ १ ॥

स्मृत्यनवकाशदोषप्रसङ्ग इति चेन्नान्यस्मृत्यनवकाशदोष-  
प्रसङ्गात् ॥ १ ॥ इतरेषां चानुपलब्धेः ॥ २ ॥ एतेन योगः  
प्रत्युक्तः ॥ ३ ॥ न विलक्षणत्वादस्य तथात्वं च शब्दात् ॥४॥  
अभिमानिव्यपदेशस्तु विशेषानुगतिभ्याम् ॥ ५ ॥ दृश्यते तु  
॥ ६ ॥ असदिति चेन्न प्रतिषेधमात्रत्वात् ॥ ७ ॥ अपीतौ  
तद्वत्प्रसङ्गादसमञ्जसम् ॥ ८ ॥ न तु दृष्टान्तभावात् ॥ ९ ॥  
स्वपक्षदोषाच्च ॥ १० ॥ तर्काप्रतिष्ठानादप्यन्यथानुभेयमिति  
चेदेवमप्यनिर्मोक्षप्रसङ्गः ॥ ११ ॥ एतेन शिष्टापरिग्रहा अपि  
व्याख्याताः ॥ १२ ॥ भोक्तापचेरविभागश्चेत्स्याल्लोकवत्  
॥ १३ ॥ तदनन्यत्वमारम्भणशब्दादिभ्यः ॥ १४ ॥ भावे  
चोपलब्धेः ॥ १५ ॥ सत्त्वाच्चावरस्य ॥ १६ ॥ असद्व्यपदेशा-  
च्चेति चेन्न धर्मान्तरेण वाक्यशेषात् ॥ १७ ॥ युक्तेः शब्दान्त-  
राच्च ॥ १८ ॥ पटवच्च ॥ १९ ॥ यथा च प्राणादि ॥ २० ॥  
इतरव्यपदेशाद्विताकरणादिदोषप्रसक्तिः ॥ २१ ॥ अधिकं तु  
भेदनिर्देशात् ॥ २२ ॥ अश्मादिवच्च तदनुपपत्तिः ॥ २३ ॥  
उपसंहारदर्शनान्नेति चेन्न क्षीरवद्धि ॥ २४ ॥ देवादिवदपि  
लोके ॥ २५ ॥ कृत्स्नप्रसक्तिर्निरवयवत्वशब्दकोपो वा ॥ २६ ॥

श्रुतेस्तु शब्दमूलत्वात् ॥ २७ ॥ आत्मनि चैवं विचित्राश्च हि  
 ॥ २८ ॥ स्वपक्षदोषाच्च ॥ २९ ॥ सर्वोपेता च तदर्शनात्  
 ॥ ३० ॥ विकरणत्वान्नेति चेत्तदुक्तम् ॥ ३१ ॥ न प्रयोजन-  
 वत्त्वात् ॥ ३२ ॥ लोकवत्तु लीलाकैवल्यम् ॥ ३३ ॥ वैपम्य-  
 नैर्घृण्ये न सापेक्षत्वात्तथा हि दर्शयति ॥ ३४ ॥ न कर्मावि-  
 भागादिति चेन्नानादित्वात् ॥ ३५ ॥ उपपद्यते चाप्युपल-  
 भ्यते च ॥ ३६ ॥ सर्वधर्मोपपत्तेश्च ॥ ३७ ॥ स्मृतिः सप्तत्रिं-  
 शत् ॥ आदितः ॥ १७१ ॥ इति वैयासिक्यां शारीरकमीमां-  
 सायां द्वितीयाध्यायस्य प्रथमः पादः ॥ २ ॥ १ ॥

द्वितीयाध्याये द्वितीयः पादः ॥ २ ॥ २ ॥

रचनानुपपत्तेश्च नानुमानम् ॥ १ ॥ प्रवृत्तेश्च ॥ २ ॥  
 पयोऽम्बुवच्चेत्तत्रापि ॥ ३ ॥ व्यतिरेकानवस्थितेश्वानपेक्षत्वात्  
 ॥ ४ ॥ अन्यत्राभावाच्च न कृणादिवत् ॥ ५ ॥ अभ्युप-  
 गमेऽप्यर्थाभावात् ॥ ६ ॥ पुरुषाश्मवदिति चेत्तथापि  
 ॥ ७ ॥ अङ्गित्वानुपपत्तेश्च ॥ ८ ॥ अन्यथानुमितौ च इश-  
 क्तियोगात् ॥ ९ ॥ विप्रतिषेधाच्चासमञ्जसम् ॥ १० ॥  
 महद्दीर्घवद्वा ह्रस्वपरिमण्डलाभ्याम् ॥ ११ ॥ उभयथापि न  
 कर्मातस्तदभावः ॥ १२ ॥ समवायाभ्युपगमाच्च साम्याद-  
 नवस्थितेः ॥ १३ ॥ नित्यमेव च भावात् ॥ १४ ॥ रूपा-  
 दिमन्त्वाच्च विपर्ययो दर्शनात् ॥ १५ ॥ उभयथा च  
 दोषात् ॥ १६ ॥ अपरिग्रहाच्चात्यन्तमनपेक्षा ॥ १७ ॥ ससु-  
 दाय उभयहेतुकेऽपि तदप्राप्तिः ॥ १८ ॥ इतरेतरप्रत्ययत्वा-  
 दिति चेन्नोत्पत्तिमात्रनिमित्तत्वात् ॥ १९ ॥ उत्तरोत्पादे च  
 पूर्वनिरोधात् ॥ २० ॥ असति प्रतिज्ञोपरोधो यौगपद्यमन्यथा



॥ २१ ॥ प्रतिसङ्ख्याप्रतिसङ्ख्याननिरोधाप्राप्तिरविच्छेदात्  
 ॥ २२ ॥ उभयथा च दोषात् ॥ २३ ॥ आकाशे चाविशेषात्  
 ॥ २४ ॥ अनुस्मृतेश्च ॥ २५ ॥ नासतोऽदृष्टत्वात् ॥ २६ ॥  
 उदासीनानामपि चैवं सिद्धिः ॥ २७ ॥ नाभाव उपलब्धेः  
 ॥ २८ ॥ वैधर्म्याच्च न स्वप्नादिवत् ॥ २९ ॥ न भावोऽनु-  
 पलब्धेः ॥ ३० ॥ क्षणिकत्वाच्च ॥ ३१ ॥ सर्वथानुपपत्तेश्च  
 ॥ ३२ ॥ नैकसिद्धसम्भवात् ॥ ३३ ॥ एवञ्चात्माज्जा-  
 त्स्वप्नम् ॥ ३४ ॥ न च पर्यायादप्यविरोधो विकारादिभ्यः  
 ॥ ३५ ॥ अन्त्यावस्थितेशोभयनित्यत्वादविशेषः ॥ ३६ ॥  
 पत्युरसामञ्जस्यात् ॥ ३७ ॥ सम्बन्धानुपपत्तेः ॥ ३८ ॥ अधिष्ठा-  
 नानुपपत्तेश्च ॥ ३९ ॥ करणवच्चेन्न भोगादिभ्यः ॥ ४० ॥  
 अन्तवचमसर्वज्ञता वा ॥ ४१ ॥ उत्पत्त्यसम्भवात् ॥ ४२ ॥  
 न च कर्तुः करणम् ॥ ४३ ॥ विज्ञानादिभावे वा तदप्रति-  
 पेधः ॥ ४४ ॥ विप्रतिषेधाच्च ॥ ४५ ॥ रचनानुपपत्तेः पञ्च-  
 चत्वारिंशत् आदितः ॥ २१६ ॥ इति वैयासिक्यां शारी-  
 रकमीमांसायां द्वितीयस्याध्यायस्य द्वितीयः पादः ॥ २ ॥ २ ॥

द्वितीयाध्याये तृतीयः पादः ॥ २ ॥ ३ ॥

न वियदश्रुतः ॥ १ ॥ अस्ति तु ॥ २ ॥ गौण्यसम्भवात्  
 ॥ ३ ॥ शब्दाच्च ॥ ४ ॥ स्याच्चैकस्यापि ब्रह्मशब्दवत् ॥ ५ ॥  
 प्रतिज्ञाहान्तिरव्यतिरेकाच्छब्देभ्यः ॥ ६ ॥ यावद्विकारं तु  
 विभागो लोकवत् ॥ ७ ॥ एतेन मातरिश्वा व्याख्यातः ॥ ८ ॥  
 असम्भवस्तु सतोऽनुपपत्तेः ॥ ९ ॥ तेजोऽस्तथा ह्याह ॥ १० ॥  
 आपः ॥ ११ ॥ पृथिव्यधिकाररूपशब्दान्तरेभ्यः ॥ १२ ॥  
 तदभिध्यानादेव तु तल्लिङ्गात्सः ॥ १३ ॥ विपर्ययेण तु

क्रमोज्ज उपपद्यते च ॥ १४ ॥ अन्तरा विज्ञानमनसी क्रमेण  
 तल्लिङ्गादिति चेन्नाविशेषात् ॥ १५ ॥ चराचरव्यपाश्रयस्तु  
 स्यात्तद्व्यपदेशो भाक्तस्तद्भावभावित्वात् ॥ १६ ॥ नात्माऽश्रुते-  
 नित्यत्वाच्च ताभ्यः ॥ १७ ॥ ज्ञोज्ज एव ॥ १८ ॥ उत्क्रान्ति-  
 गत्यागतीनाम् ॥ १९ ॥ स्वात्मना चोत्तरयोः ॥ २० ॥  
 नाशुरतच्छ्रुतेरिति चेन्नेतराधिकारात् ॥ २१ ॥ स्वशब्दो-  
 न्मानाभ्यां च ॥ २२ ॥ अविरोधश्चन्दनवत् ॥ २३ ॥ अव-  
 स्थितिवैशेष्यादिति चेन्नाभ्युपगमाद्बुद्धि हि ॥ २४ ॥ गुणा-  
 ड्ढालोकवत् ॥ २५ ॥ व्यतिरेको गन्धवत् ॥ २६ ॥ तथा  
 च दर्शयति ॥ २७ ॥ पृथगुपदेशात् ॥ २८ ॥ तद्गुणसार-  
 लाक्षु तद्व्यपदेशः प्राज्ञवत् ॥ २९ ॥ यावदात्मभावित्वाच्च न  
 दोषस्तद्दर्शनात् ॥ ३० ॥ पुंस्त्वादिबन्धस्य सतोऽभिव्यक्तियो-  
 गात् ॥ ३१ ॥ नित्योपलब्ध्यनुपलब्धिप्रसङ्गोऽन्यतरनियमो  
 वाऽन्यथा ॥ ३२ ॥ कर्ता शास्त्रार्थवच्चात् ॥ ३३ ॥ विहा-  
 रोपदेशात् ॥ ३४ ॥ उपादानात् ॥ ३५ ॥ व्यपदेशाच्च  
 क्रियायां न चेन्निर्देशविपर्ययः ॥ ३६ ॥ उपलब्धिवदनियमः  
 ॥ ३७ ॥ शक्तिविपर्ययात् ॥ ३८ ॥ समाध्यभावाच्च ॥ ३९ ॥  
 यथा च तक्षोभयथा ॥ ४० ॥ परात्तु तच्छ्रुतेः ॥ ४१ ॥  
 कृतप्रयत्नापेक्षस्तु विहितप्रतिपिद्वावैयर्थ्यादिभ्यः ॥ ४२ ॥  
 अंशो नानाव्यपदेशादन्यथा चापि दाशकितवादित्तमधी-  
 यत एके ॥ ४३ ॥ मन्त्रवर्णाच्च ॥ ४४ ॥ अपि च सर्वते  
 ॥ ४५ ॥ प्रकाशादिवन्नैवं परः ॥ ४६ ॥ सरन्ति च  
 ॥ ४७ ॥ अनुज्ञापरिहारौ देहसम्बन्धाज्ज्योतिरादिवत् ॥ ४८ ॥  
 असन्ततेश्चाव्यतिकरः ॥ ४९ ॥ आभास एव च ॥ ५० ॥

अदृष्टानियमात् ॥ ५१ ॥ अभिसन्ध्यादिष्वपि चैवम् ॥ ५२ ॥  
 प्रदेशादिति चेन्नान्तर्भावात् ॥ ५३ ॥ न वियदथ्रुतेस्त्रिपञ्चाशत् ॥  
 आदितः ॥ २६९ ॥ इति वैयासिक्यां शारीरकमीमांसायां  
 द्वितीयस्याध्यायस्य तृतीयः पादः ॥ २ ॥ ३ ॥

द्वितीयाध्याये चतुर्थः पादः ॥ २ ॥ ४ ॥

तथा प्राणाः ॥ १ ॥ गौण्यसम्भवात् ॥ २ ॥ तत्प्राक्-  
 च्छ्रुतेश्च ॥ ३ ॥ तत्पूर्वकत्वाद्वाचः ॥ ४ ॥ सप्तगतेर्विशेषितत्वाच्च  
 ॥ ५ ॥ हस्तादयस्तु स्थितेऽतो नैवम् ॥ ६ ॥ अणवश्च ॥ ७ ॥  
 श्रेष्ठश्च ॥ ८ ॥ न वायुक्रिये पृथगुपदेशात् ॥ ९ ॥ चक्षुरादिवत्तु  
 तत्सहशिष्यादिभ्यः ॥ १० ॥ अकरणत्वाच्च न दोषस्तथा हि  
 दर्शयति ॥ ११ ॥ पञ्चवृत्तिर्मनोषड्यपदिश्यते ॥ १२ ॥ अणुश्च  
 ॥ १३ ॥ ज्योतिराद्यधिष्ठानं तु तदामननात् ॥ १४ ॥ प्रा-  
 णवता शब्दात् ॥ १५ ॥ तस्य च नित्यत्वात् ॥ १६ ॥ त इन्द्रि-  
 याणि तद्व्यपदेशादन्यत्र श्रेष्ठात् ॥ १७ ॥ भेदथ्रुतेः ॥ १८ ॥  
 वैलक्षण्याच्च ॥ १९ ॥ संज्ञामूर्तिः कृप्तिस्तु त्रिवृत्कुर्वेत उपदेशात्  
 ॥ २० ॥ मांसादि भौमं यथाशब्दमितरयोश्च ॥ २१ ॥ वैशे-  
 प्यात्तु तद्वादस्तद्वादः ॥ २२ ॥ तथा प्राणा द्वाविंशतिः ॥ आदितः  
 ॥ २९१ ॥ इति वैयासिक्यां शारीरकमीमांसायां द्वितीयस्या-  
 ध्यायस्य चतुर्थः पादः ॥ २ ॥ ४ ॥

समाप्तो द्वितीयोध्यायः ॥ २ ॥

तृतीयाध्याये प्रथमः पादः ॥ ३ ॥ १ ॥

तदन्तरप्रतिपत्तौ रंहतिसम्परिष्वक्तः प्रश्ननिरूपणाभ्याम् ॥ १  
 व्यात्मकत्वात् भूयस्तात् ॥ २ ॥ प्राणगतेश्च ॥ ३ ॥ अग्न्या  
 दिगतेश्चुतेरिति चेन्न भाक्तत्वात् ॥ ४ ॥ प्रथमेश्वरणादिति

चेन्न ता एव ह्युपपत्तेः ॥ ५ ॥ अश्रुतत्वादिति चेन्नेष्टादिकारिणां  
 प्रतीतेः ॥ ६ ॥ भाक्तं चानात्मविन्वात्तथाहि दर्शयति ॥ ७ ॥  
 कृतात्ययेऽनुशयवान्दृष्टस्मृतिभ्यां यथेतमनेवं च ॥ ८ ॥ चर-  
 णादिति चेन्नोपलक्षणार्थेति काष्ण्णजिनिः ॥ ९ ॥ आनर्थ-  
 क्यमिति चेन्न तदपेक्षत्वात् ॥ १० ॥ सुकृतदुष्कृते एवेति तु  
 वादरिः ॥ ११ ॥ अनिष्टादिकारिणामपि च श्रुतम् ॥ १२ ॥  
 संयमने सनुभूयेतरेषामारोहावरोहो तद्वतिदर्शनात् ॥ १३ ॥  
 सरन्ति च ॥१४॥ अपि च सप्त ॥ १५ ॥ तत्रापि च तद्वापा-  
 रादधिरोधः ॥ १६ ॥ विद्याकर्मणोरिति तु प्रकृतत्वात् ॥१७॥  
 न तृतीये तथोपलब्धेः ॥ १८ ॥ सार्यतेऽपि च लोके ॥१९॥  
 दर्शनाच्च ॥ २० ॥ तृतीयशब्दावरोधः संशोकजस्य ॥ २१ ॥  
 तत्साभाव्यापत्तिरूपपत्तेः ॥२२॥ नातिचिरेण विशेषात् ॥२३॥  
 अन्याधिष्ठिते पूर्ववदभिलापात् ॥ २४ ॥ अशुद्धमिति चेन्न  
 शब्दात् ॥ २५ ॥ रेतस्सिग्योगोऽथ ॥ २६ ॥ योनेः शरीरम्  
 ॥ २७ ॥ तदनन्तरप्रतिपत्तौ सप्तविंशतिः ॥ आदितः ॥३१८॥  
 इति वैयासिक्यां शारीरकमीमांसायां तृतीयस्याध्यायस्य प्रथमः  
 पादः ॥ ३ ॥ १ ॥

तृतीयाध्याये द्वितीयः पादः ॥ ३ ॥ २ ॥

सन्ध्ये सृष्टिराह हि ॥ १ ॥ निर्मातारं चैके पुत्रादयश्च  
 ॥ २ ॥ मायामात्रं तु कात्स्न्येनानभिव्यक्तस्वरूपत्वात् ॥ ३ ॥  
 सूचकश्च हि श्रुतेराचक्षते च तद्विदः ॥ ४ ॥ पराभिधानात्तु  
 तिरोहितं ततो ह्यस्य बन्धविपर्ययो ॥ ५ ॥ देहयोगाद्वा सौपि  
 ॥ ६ ॥ तदभावो नाडीषु तच्चतुरात्मनि च ॥ ७ ॥ अतः प्र-  
 बोधोऽस्मात् ॥ ८ ॥ स एव तु कर्मानुस्मृतिशब्दविधिभ्यः

॥ ९ ॥ मुग्धेऽर्द्धसम्पत्तिः परिशेषात् ॥ १० ॥ न स्थानतोऽपि  
 परस्योभयलिङ्गं सर्वत्र हि ॥ ११ ॥ न भेदादिति चेन्न प्रत्येक-  
 मतद्वचनात् ॥ १२ ॥ अपि चैवमेके ॥ १३ ॥ अरूपवदेव हि  
 तत्प्रधानत्वात् ॥ १४ ॥ प्रकाशवच्चैवैव्यर्थात् ॥ १५ ॥ आह  
 च तन्मात्रम् ॥ १६ ॥ दर्शयति चाथो अपि स्मरते ॥ १७ ॥  
 अत एव चोपमा सूर्यकादिवत् ॥ १८ ॥ अम्बुवदग्रहणात्  
 न तथात्वम् ॥ १९ ॥ वृद्धिहासभावत्वमन्तर्भावोभयसाम-  
 झस्यादेवम् ॥ २० ॥ दर्शनाच्च ॥ २१ ॥ प्रकृतैतावच्चं हि  
 प्रतिषेधति ततो ब्रवीति च भूयः ॥ २२ ॥ तदव्यक्तमाह हि  
 ॥ २३ ॥ अपि संराधने प्रत्यक्षानुमानाभ्याम् ॥ २४ ॥  
 प्रकाशादिवच्चैवैव्यर्थात् प्रकाशश्च कर्मण्यभ्यासात् ॥ २५ ॥  
 अतोऽनन्तेन तथा हि लिङ्गम् ॥ २६ ॥ उभयव्यपदेशाच्चहि-  
 कुण्डलवत् ॥ २७ ॥ प्रकाशाश्रयवद्वा तेजस्त्वात् ॥ २८ ॥  
 पूर्ववद्वा ॥ २९ ॥ प्रतिषेधाच्च ॥ ३० ॥ परमतः सेतून्मानस-  
 म्बन्धभेदव्यपदेशेभ्यः ॥ ३१ ॥ सामान्यात् ॥ ३२ ॥ बुद्ध्यर्थः  
 पादवत् ॥ ३३ ॥ स्थानविशेषात्प्रकाशादिवत् ॥ ३४ ॥  
 उपपत्तेश्च ॥ ३५ ॥ तथान्यप्रतिषेधात् ॥ ३६ ॥ अनेन सर्व-  
 गतत्वमाशामशब्दादिभ्यः ॥ ३७ ॥ फलमत उपपत्तेः ॥ ३८ ॥  
 श्रुतत्वात् ॥ ३९ ॥ धर्मं जैमिनिरत एव ॥ ४० ॥ पूर्वं तु  
 वादरायणो हेतुर्व्यपदेशात् ॥ ४१ ॥ सन्ध्ये सृष्टिरेकचत्वारिं-  
 शत् ॥ आदितः ॥ ३५९ ॥ इति वैयासिक्यां शारीरकमीमां-  
 सायां तृतीयस्याध्यायस्य द्वितीयः पादः ॥ ३ ॥ २ ॥

तृतीयाध्याये तृतीयः पादः ॥ ३ ॥ ३ ॥

सर्ववेदान्तप्रत्ययं चोदनाद्यविशेषात् ॥ १ ॥ भेदान्नेति

चेन्नैकस्यामपि ॥ २ ॥ स्वाध्यायस्य तथात्वेन हि 'समाचारे-  
 ऽधिकाराच्च सववच्च तन्नियमः ॥ ३ ॥ दर्शयति च ॥ ४ ॥  
 उपसंहारोऽर्थाभेदाद्विधिशेषवत्समाने च ॥ ५ ॥ अन्यथात्वं  
 शब्दादिति चेन्नाविशेषात् ॥ ६ ॥ न वा प्रकरणभेदात्परो-  
 ऽवरीयस्त्वादिवत् ॥ ७ ॥ संज्ञातश्चेत्तदुक्तमस्ति तु तदपि  
 ॥ ८ ॥ व्याप्तेश्च समञ्जसम् ॥ ९ ॥ सर्वाभेदादन्यत्रेमे ॥ १० ॥  
 आनन्दादयः प्रधानस्य ॥ ११ ॥ प्रियशिरस्त्वाद्यप्राप्तिरूप-  
 चयापचर्या हि भेदे ॥ १२ ॥ इतरे त्वर्थसामान्यात् ॥ १३ ॥  
 आध्यानाय प्रयोजनाभावात् ॥ १४ ॥ आत्मशब्दाच्च ॥ १५ ॥  
 आत्मगृहीतिरितरवदुत्तरात् ॥ १६ ॥ अन्वयादिति चेत्स्याद-  
 वधारणात् ॥ १७ ॥ कार्याख्यानादपूर्वम् ॥ १८ ॥ समान  
 एवं चाभेदात् ॥ १९ ॥ सम्बन्धादेवमन्वत्रापि ॥ २० ॥  
 न वा विशेषात् ॥ २१ ॥ दर्शयति च ॥ २२ ॥ सम्भृतिद्यु-  
 ष्याप्यपि चातः ॥ २३ ॥ पुरुषविद्यायामिव चेतरेषामना-  
 ज्ञानात् ॥ २४ ॥ वेधाद्यर्थभेदात् ॥ २५ ॥ हानौ तूपायन-  
 शब्दशेषत्वात्कुशाच्छन्दस्तुत्युपगानवत्तदुक्तम् ॥ २६ ॥ साम्प-  
 राये तर्तव्याभावात्तथा ह्यन्ये ॥ २७ ॥ छन्दत उभयाविरो-  
 धात् ॥ २८ ॥ गतेरर्थवत्त्वमुभयथाऽन्यथा हि विरोधः ॥ २९ ॥  
 उपपन्नस्तल्लक्षणार्थोपलब्धैर्लोकवत् ॥ ३० ॥ अनियमः सर्वे-  
 षामविरोधः शब्दानुमानाभ्याम् ॥ ३१ ॥ यावदधिकारमव-  
 स्थितिराधिकारिकाणाम् ॥ ३२ ॥ अक्षरधियां लचरोधः सामा-  
 न्यतद्भावाभ्यामोपमदवत्तदुक्तम् ॥ ३३ ॥ इयदामननात् ॥ ३४ ॥  
 अन्तराभूतग्रामवत्स्वात्मनः ॥ ३५ ॥ अन्यथा भेदानुपप-  
 चिरिति चेन्नोपदेशान्तरवत् ॥ ३६ ॥ व्यतिहारो विशिष्यन्ति

हीतरवत् ॥ ३७ ॥ सैव हि सत्यादयः ॥ ३८ ॥ कामादी-  
 तरत्र तत्र चायतनादिभ्यः ॥ ३९ ॥ आदरादलोपः  
 ॥ ४० ॥ उपस्थितेऽस्तद्वचनात् ॥ ४१ ॥ तन्निर्धारणानिय-  
 मस्तद्दृष्टेः पृथग्ध्यप्रतिबन्धः फलम् ॥ ४२ ॥ प्रदानवदेव तदु-  
 क्तम् ॥ ४३ ॥ लिङ्गभूयस्त्वाच्च द्वि वलीयस्तदपि ॥ ४४ ॥ पूर्व-  
 विकल्पः प्रकरणात्स्यात्क्रिया मानसवत् ॥ ४५ ॥ अतिदेशाच्च  
 ॥ ४६ ॥ विद्यैव तु निर्धारणात् ॥ ४७ ॥ दर्शनाच्च ॥ ४८ ॥  
 श्रुत्यादिवलीयस्त्वाच्च न बाधः ॥ ४९ ॥ अनुबन्धादिभ्यः  
 प्रज्ञान्तरपृथक्त्ववद्दृष्टश्च तदुक्तम् ॥ ५० ॥ न सामान्यादप्यु-  
 पलब्धैर्मृत्युञ्ज हि लोकापत्तिः ॥ ५१ ॥ परेण च शब्दस्य  
 ताद्विध्यं भूयस्त्वात्पनुबन्धः ॥ ५२ ॥ एक आत्मनः शरीरे  
 भावात् ॥ ५३ ॥ व्यतिरेकस्तद्भावाभावित्वान्न तूपलब्धिवत्  
 ॥ ५४ ॥ अज्ञाववद्भास्तु न शर्यासु हि प्रतिवेदम् ॥ ५५ ॥  
 मन्त्रादिवद्भाऽविरोधः ॥ ५६ ॥ भूम्नः क्रतुवज्ज्यायस्त्वं तथा  
 हि दर्शयति ॥ ५७ ॥ नाना शब्दादिभेदात् ॥ ५८ ॥ विकल्पो-  
 ऽविशिष्टफलसात् ॥ ५९ ॥ काम्यास्तु यथाकामं समुचीयेरन्न  
 वा पूर्वहेतुभावात् ॥ ६० ॥ अत्रेषु यथाऽऽश्रयभावः ॥ ६१ ॥  
 शिष्टेश्च ॥ ६२ ॥ ममाहारात् ॥ ६३ ॥ गुणमाधारण्यश्रुतेश्च  
 ॥ ६४ ॥ न वा तत्त्वहभावाश्रुतेः ॥ ६५ ॥ दर्शनाच्च ॥ ६६ ॥  
 सर्ववेदान्तप्रत्ययं पदपाठिः ॥ आदितः ॥ ४२५ ॥ इति  
 वैयासिन्यां शरीरकमीमांसायां तृतीयस्याध्यायस्य तृतीयः  
 पादः ॥ ३ ॥ ३ ॥

तृतीयाध्याये चतुर्थः पादः ॥ ३ ॥ ४ ॥

पुरुषार्थोऽतः शब्दादिति वादरायणः ॥ १ ॥ शेषला-

त्पुरुषार्थवादो यथान्येष्विति जैमिनिः ॥ २ ॥ आचारदर्श-  
 नात् ॥ ३ ॥ तच्छ्रुतेः ॥ ४ ॥ समन्वारम्भणात् ॥ ५ ॥ तद्वतो  
 विधानात् ॥ ६ ॥ नियमाच्च ॥ ७ ॥ अधिकोपदेशात् वाद-  
 रायणस्यैवं तद्दर्शनात् ॥ ८ ॥ तुल्यं तु दर्शनम् ॥ ९ ॥  
 असार्धत्रिकी ॥ १० ॥ विभागः शतवत् ॥ ११ ॥ अध्ययन-  
 मात्रवत् ॥ १२ ॥ नाविशेषात् ॥ १३ ॥ स्तुतयेऽनुमतिर्वा  
 ॥ १४ ॥ कामकारेण चैके ॥ १५ ॥ उपमर्दं च ॥ १६ ॥  
 ऊर्ध्वरेतस्सु च शब्दे हि ॥ १७ ॥ परामर्शं जैमिनिरचोदना  
 चापवदति हि ॥ १८ ॥ अनुष्ठेयं वादरायणः साम्यश्रुतेः  
 ॥ १९ ॥ विधिर्वा धारणवत् ॥ २० ॥ स्तुतिमात्रमुपादाना-  
 दिति चेन्नापूर्वत्वात् ॥ २१ ॥ भावशब्दाच्च ॥ २२ ॥ पारि-  
 ष्वार्था इति चेन्न विशेषितत्वात् ॥ २३ ॥ तथा चैकवाक्य-  
 तोपबन्धात् ॥ २४ ॥ अत एव चाग्नीन्धनाद्यनपेक्षा  
 ॥ २५ ॥ सर्वापेक्षा च यज्ञादिश्रुतेरश्ववत् ॥ २६ ॥  
 शमदमाद्युपेतः स्यात्तथापि तु तद्विधेस्तदङ्गतया तेषामवश्यानु-  
 स्ठेयत्वात् ॥ २७ ॥ सर्वान्नानुमतिश्च प्राणाल्यये तद्दर्शनात्  
 ॥ २८ ॥ अत्राद्याच्च ॥ २९ ॥ अपि च सूर्यते ॥ ३० ॥  
 शब्दधातोऽकामकारे ॥ ३१ ॥ विहितत्वाच्चाश्रमकर्मापि  
 ॥ ३२ ॥ सहकारित्वेन च ॥ ३३ ॥ सर्वथापि तु एवोभय-  
 लिङ्गात् ॥ ३४ ॥ अनभिभवं च दर्शयति ॥ ३५ ॥ अन्तरा  
 चापि तु तद्दृष्टेः ॥ ३६ ॥ अपि च सूर्यते ॥ ३७ ॥ विशेषा-  
 नुग्रहश्च ॥ ३८ ॥ अतस्त्वितरज्ज्यायो लिङ्गाच्च ॥ ३९ ॥  
 तद्गतस्य तु नातद्भाषो जैमिनेरपि नियमानुपाभावेभ्यः  
 ॥ ४० ॥ न चाधिकारिकमपि यवनानुमानानुगतं



॥ ४१ ॥ उपपूर्वमपि त्वेके भावमशनवत्तदुक्तम् ॥ ४२ ॥  
 वहिस्तूभयथापि स्मृतेराचाराच्च ॥ ४३ ॥ स्वामिनः फलश्रुते-  
 रित्वात्रेयः ॥ ४४ ॥ आग्निज्यमित्यौडलोमिस्तस्यै हि परि-  
 क्रीयते ॥ ४५ ॥ श्रुतेश्च ॥ ४६ ॥ सहकार्यन्तरविधिः पक्षेण  
 तृतीयं तद्वतो विध्यादिवत् ॥ ४७ ॥ कृत्स्नभावात्तु गृहिणो-  
 पसंहारः ॥ ४८ ॥ मौनवदितरेषामप्युपदेशात् ॥ ४९ ॥  
 अनाविष्कुर्वन्नन्वयात् ॥ ५० ॥ ऐहिकमप्यग्रस्तुतप्रतिबन्धे  
 तदर्शनात् ॥ ५१ ॥ एतं मुक्तिफलानियमस्तदवस्थानधृतेस्त-  
 दवस्थावधृतः ॥ ५२ ॥ पुरुषार्थो द्विपञ्चाशत् ॥ आदितः  
 ॥ ४७७ ॥ इति चैयासिक्यां शारीरकमीमांसायां तृतीयस्या-  
 ध्यायस्य चतुर्थः पादः ॥ ३ ॥ ४ ॥ समाप्तस्त्वृतीयोऽध्यायः ॥ ३ ॥

चतुर्थाध्याये प्रथम पाद ॥ ४ ॥ १ ॥

आवृत्तिगसकृदुपदेशात् ॥ १ ॥ लिङ्गाच्च ॥ २ ॥ आत्मेति  
 तूपगच्छन्ति ग्राहयन्ति च ॥ ३ ॥ न प्रतीकेन हि सः  
 ॥ ४ ॥ ब्रह्मदृष्टिस्त्कर्पात् ॥ ५ ॥ आदित्यादिमतयश्चात्र  
 उपपत्तेः ॥ ६ ॥ आसीनः सम्भवात् ॥ ७ ॥ ध्यानाच्च ॥ ८ ॥  
 अचलत्वश्चापेक्ष्य ॥ ९ ॥ स्मरन्ति च ॥ १० ॥ यत्रैकाग्रता  
 तत्राविशेषात् ॥ ११ ॥ आ प्रायणात्तत्रापि हि दृष्टम् ॥ १२ ॥  
 तदधिगम उत्तरपूर्वाययोरश्लेषविनाशो तत्रापदेशात् ॥ १३ ॥  
 इतरस्याप्येवमसंश्लेषः पाते तु ॥ १४ ॥ अनारब्धकार्ये एव  
 तु पूर्वं तदवधेः ॥ १५ ॥ अग्निहोत्रादि तु तत्कार्यायैव  
 तदर्शनात् ॥ १६ ॥ अतोऽप्यापि त्वेकेषामुभयोः ॥ १७ ॥  
 यदेव विद्ययेति हि ॥ १८ ॥ भोगेन तितरे क्षपयित्वा सम्प-  
 चते ॥ १९ ॥ आवृत्तिरेकोनविंशतिः ॥ आदितः ॥ ४९६ ॥

इति वैयासिक्यां शारीरकमीमांसायां चतुर्थस्याध्यायस्य प्रथमः  
पादः ॥ ४ ॥ १ ॥

चतुर्थाध्याये द्वितीयः पादः ॥ ४ ॥ २ ॥

वाङ्मनसि दर्शनाच्छब्दाच्च ॥ १ ॥ अत एव च सर्वा-  
ण्यनु ॥ २ ॥ तन्मनः प्राण उत्तरात् ॥ ३ ॥ सोऽध्यक्षे तदु-  
पगमादिभ्यः ॥ ४ ॥ भूतेष्वतः श्रुतेः ॥ ५ ॥ नैकसिन्द-  
र्शयतो हि ॥ ६ ॥ समाना चासृत्युपक्रमादमृतत्वं चानु-  
पोष्य ॥ ७ ॥ तदाऽपीतेः संसारव्यपदेशात् ॥८॥ सूक्ष्मं प्रमा-  
णतश्च तथोपलब्धेः ॥ ९ ॥ नोपमर्देनातः ॥ १० ॥ अस्यैव  
चोपपत्तरेष ऊष्मा ॥ ११ ॥ प्रतिपन्धादिति चेन्न शारीरात्  
॥ १२ ॥ स्पष्टो द्वेकेषाम् ॥ १३ ॥ सूर्यते च ॥ १४ ॥  
तानि परे तथा ह्याह ॥ १५ ॥ अविभागो वचनात् ॥ १६ ॥  
तदोकोग्रज्वलनं तत्प्रकाशितद्वारो विद्यासामर्थ्यात्तच्छेषगत्य-  
नुस्मृतियोगाच्च हार्दानुगृहीतः शताधिकया ॥ १७ ॥ रश्म्य-  
नुसारी ॥ १८ ॥ निशि नेति चेन्न सम्बन्धस्य यावद्देहभावि-  
त्वाद्दर्शयति च ॥ १९ ॥ अतश्चायनेऽपि हि दक्षिणे ॥ २० ॥  
योगिनः प्रति च सूर्यते स्मार्ते चैते ॥ २१ ॥ वागेकविं-  
शतिः ॥ आदितः ॥ ५१७ ॥ इति वैयासिक्यां शारीरकमी-  
मांसायां चतुर्थस्याध्यायस्य द्वितीयः पादः ॥ ४ ॥ २ ॥

चतुर्थाध्याये तृतीयः पादः ॥ ४ ॥ ३ ॥

अचिरादिना तत्प्रथितेः ॥ १ ॥ वायुमच्छादविशेषाभ्याम्  
॥ २ ॥ तडित्तोऽधिवरुणः सम्बन्धात् ॥ ३ ॥ आतिवाहिक-  
स्तद्धिद्रात् ॥ ४ ॥ उमयव्यामोहात्तत्सिद्धेः ॥ ५ ॥ वैयुतेनैव

ततस्तद्भ्रुतेः ॥ ६ ॥ कार्यं वादरिरस्य गत्युपपत्तेः ॥ ७ ॥  
 विशेषितत्वाच्च ॥ ८ ॥ सामीप्यात्तु तत्रपदेशः ॥ ९ ॥ कार्या-  
 त्यये तदध्यक्षेण सहातःपरमभिधानात् ॥ १० ॥ स्मृतेश्च ॥ ११ ॥  
 परं जैमिनिर्मुच्यत्वात् ॥ १२ ॥ दर्शनाच्च ॥ १३ ॥ न च कार्ये  
 प्रतिपन्न्यभिमन्धिः ॥ १४ ॥ अप्रतीकालम्बनाश्रयतीति वा-  
 दरायण उभयथा दोषात्तत्क्रतुश्च ॥ १५ ॥ विशेषं च दर्शयति  
 ॥ १६ ॥ अर्चिष्पोडश ॥ आदितः ॥ ५३३ ॥ इति यथासिक्वयां  
 शरीरकमीमांसायां चतुर्थस्याध्यायस्य तृतीयः पादः ॥ ४ ॥ ३ ॥

चतुर्थाध्याये चतुर्थः पादः ॥ ४ ॥ ४ ॥

सम्पद्याविर्भावः स्वेन शब्दात् ॥ १ ॥ मुक्तः प्रतिज्ञानात्  
 ॥ २ ॥ आत्मा प्रकरणान् ॥ ३ ॥ अविभागेन दृष्टत्वात् ॥ ४ ॥  
 घ्राक्षेण जैमिनिर्न्यन्यागादिभ्यः ॥ ५ ॥ चितितन्मात्रेण तदात्म-  
 कत्वादित्याहुलोमिः ॥ ६ ॥ एवमप्युपन्यागात्पूर्वभावादवि-  
 रोधं वादरायणः ॥ ७ ॥ संकन्यादेव तु तद्भ्रुतेः ॥ ८ ॥  
 अत्राप्य चानन्याधिपतिः ॥ ९ ॥ अभावं वादरिराह धेयम्  
 ॥ १० ॥ भावं जैमिनिर्विकल्पामननात् ॥ ११ ॥ ङादनाह-  
 वदूमयविधं वादरायणोज्जः ॥ १२ ॥ तन्त्रमात्रं संध्यरदूप-  
 पत्तेः ॥ १३ ॥ मात्रे जाग्रद्वत् ॥ १४ ॥ प्रदीपवदावेगन्तधा  
 हि दर्शयति ॥ १५ ॥ व्याप्यवसंपन्नयोरन्यतरापेक्षमायिष्कृतं  
 हि ॥ १६ ॥ जगत्पारवजं प्रकृष्णादसंनिहितन्याच्च ॥ १७ ॥  
 प्रत्यक्षोपदेशादिनि चेन्नाधिकारिकमण्डलयोक्तेः ॥ १८ ॥  
 विकागततिं च तथाहि स्थितिमाह ॥ १९ ॥ दर्शयतर्ध्वं  
 प्रत्यक्षानुमाने ॥ २० ॥ भोगमात्रमायलिङ्गाच्च ॥ २१ ॥

अनाष्टतिः शब्दादनाष्टतिः शब्दात् ॥ २२ ॥ संपद्य द्वाविंश-  
तिः ॥ आदितः ॥ ५५५ ॥ इति वैयासिक्यां शारीरकमी-  
मांसायां चतुर्थाध्यायस्य चतुर्थः पादः ॥ ४ ॥ ४ ॥

॥ समासश्चायं चतुर्थोऽध्यायः ॥ इति श्री महत्सूत्राणि ॥ ४० ॥

इति श्रीवेदान्तसमुच्चयः समाप्तः ।

स्खालित्यानिः—

( ८ ) अष्टमपृष्ठे ( १० ) दशमस्तोत्रस्य ' निर्वाणदशक ' स्यान्न्याम  
' सिद्धान्तविन्दुः ॥ ' इति,

( ७१ ) एकसप्ततितमपृष्ठे ( ३० ) त्रिंशत्स्तोत्रस्य ' शतश्लोक्या '   
अन्यन्नाम ' वेदान्तकेसरी ॥ ' इति,

( २१६ ) षोडशोत्तरद्विशततमपृष्ठे श्रुतिसारसमुद्धरणस्तोत्रस्य ( ११५ )   
षष्ठदशोत्तरशततमश्लोकस्य पूर्वार्धम्—' यदपेक्ष्य भवेदभिधानमिदं पर-  
मात्मपदस्य तुरीयमिति ॥ ' इति च पठनीयानि ॥